

Birla Central Library
PILANI (Jaipur State)

Class No :- S 80 . 8
Book No :- R 996 A T
Accession No :- 16537

REQUEST

IT IS EARNESTLY DESIRED THAT THE
BOOK BE HANDLED WITH CARE AND BE
NOT MARKED, UNDERLINED OR DISFIGUR-
ED IN ANY OTHER WAY. OTHERWISE IT
WILL HAVE TO BE REPLACED OR PAID
FOR BY THE BORROWER IN THE INTEREST
OF THE LIBRARY.

LIBRARIAN

TRIVANDRUM SANSKRIT SERIES.

No. XL.

THE

ALANKÂRASÛTRA

OF

RÂJÂNAKA SRÎ RUYYAKA

WITH

The Vritti, Alankârasarvasva of Sri Mankhuka

AND

Commentary by Samudrabandha.

ON THE LATTER

EDITED BY

T. GANAPATI SÂSTRÎ

*Curator of the Department for the publication
of Sanskrit manuscripts, Tricandrum.*

PUBLISHED UNDER THE AUTHORITY OF THE GOVERNMENT OF
HIS HIGHNESS THE MAHARAJAH OF TRAVANCORE.

TRIVANDRUM :

PRINTED AT THE TRAVANCORE GOVERNMENT

अनन्तशयनसंस्कृतग्रन्थावलिः ।

ग्रन्थाङ्कः ४०.

राजानकश्रीरुद्यकप्रणीतम्

अलङ्कारसूत्रं

श्रीमद्भुकप्रणीतया

अलङ्कारसर्वस्वाख्यया वृत्त्या

समुद्रबन्धकृतव्याख्यासनाथया समेतं

संस्कृतग्रन्थप्रकाशनकार्याध्यक्षेण

त. गणपतिशश्विणा

संशोधितम् ।

तच्च

अनन्तशयने

महिमश्रीमूलकरामवर्मकुलशोखरमहाराज

राजकीयमुद्रणयन्त्रालये

मुद्रयित्वा प्रकाशितम् ।

INTRODUCTION.

The present edition of this work comprises (1) Alankârasûtra, (2) a Vṛitti (commentary on the Sûtra) and (3) a commentary on the Vṛitti. The Vṛitti published in the Kâvya-mâla Series has the following introductory line, “निजालङ्कारसूत्राणां वृत्त्या तात्पर्यमुच्यते.” From this, it has to be inferred that both the Sûtra and the Vṛitti were written by one and the same author. And from the closing line therein, “सम्पूर्णमिदम् अलङ्कारसर्वस्वम्” both the Sûtra and the Vṛitti have come to be known as Alankârasarvasva. The colophon in the same edition, “कृतिस्तत्रभवद्राजानकरुद्यकस्य” ascribes the authorship to Ruyyaka.

But in our ancient palm-leaf manuscripts of the work, the above introductory line runs thus, “गुर्वेलङ्कारसूत्राणां वृत्त्या तात्पर्यमुच्यते”, where the reading गुरु instead of निज gives rise to the surmiso that the author of the Sûtra might be a preceptor of the author of the Vṛitti. And the couplet, at the end of our manuscripts,

“इति *मद्भुको वितेने काव्यारक्षितिपसान्धिविग्रहिकः ।
मुकविमुखालङ्कारं तदिदमलङ्कारसर्वस्वम् ॥”

makes it clear that the author of Alankârasarvasva is Mankhuka. The commentator Samudrabandha calls the Vṛitti, the subject of his commentary, as Alankârasarvasva and its author, as Mankhuka, and adopts the reading गुरु in “गुर्वेलङ्कारसूत्राणाम्”.

Thus it is evident that a belief in the authorship of Alankâra-sarvasva had long ago been current in two ways. This belief could not have arisen unless both Ruyyaka and Mankhuka had some connection with the work. Hence it may be argued that one of them should have written the Sûtra, and the other, the Vṛitti. Of these,

* Here, the proper name should be मङ्कु, which probably has become corrupted as मद्भुक, just as the name अप्य is pronounced as अप्य्य with double य.

the author of the Sūtra, being the preceptor of the author of the Vṛitti as shown by the reading गुर्वलङ्घारसूत्राणाम् should be Ruyyaka himself, and the author of the Vṛitti should be Mankhuka. For, Mankhuka, in his Srīkānthacharita refers to Ruyyaka as his preceptor thus:—

“तं श्रीहृष्यकमालोक्य स प्रियं गुरुमग्रहीत् ।
सौहार्दप्रश्नयरसस्त्रोतस्सम्भेदमज्जनम् ॥” (25-30)

The *author of Alankārasarvasva has been described in the introduction of Vyaktiviveka as a writer of many treatises such as साहित्यमीमांसा, नाटकमीमांसा etc., and as a critic of Mahimabhatta, the author of Vyktiviveka. He flourished in the first half of the 12th century A. D.

It is well known that, in the elucidation of Arthālankāras, Alankārasarvasva surpasses the Kāvyaprakāsa of Mammata and also criticises some of the views of the latter. The commentary, which is now published, is well suited to the dignified nature of Alankārasarvasva and is superior, in every respect to Jayaratha's commentary published in the Kāvyamāla Series. Samudrabandha, the author of the commentary adorned the court of Ravi Varma Bhūpa alias Sangramadhirā, the king of Kolambla (Quilon) in Travancore. It was observed in the introduction of Pradyumnaabhodaya (Trivandrum Sanskrit Series No. 8) that this king, who was born in 1265 A. D. and conquered the countries as far as Conjeevaram might probably be an ancestor of His Highness the Maharaja of Travancore, and that the commentator, Samudrabandha, might be the father of Simharāja, who wrote the Prākrita-Rupāvatāra.

The edition is based on the following palm-leaf manuscripts written in Malayalam character.

क. and ख. Alankārasarvasva,	belonging to the Palace Library, about 4 centuries old.
ग. Do.	lent by Mr. Kailasapuram Govinda Pisharodi, about 4 centuries old.

* It was stated, in the introduction of Vyaktiviveka that Alankārasarvasva was written by Ruyyaka; but, now we have to take it to have been written by Mankhuka.

क.	The commentary of Alankârasarvasva,	belonging to the Palace Library, 3 centuries old.
ख.	Do.	lent by Mr. Kailasapuram Go- vinda Pisharodi, 3 centuries old.
ग.	Do.	lent by Mr. Chakran Krishna Varyar, about a century old.

TRIVANDRUM.

T. GANAPATI SÂSTRÎ.

उपोद्धातः ।

अलङ्कारसूत्रं, तस्य वृत्तिः, वृत्तेव्याख्यानमित्येतत्रितयमस्मिन् पुस्तके
निवेशितम् । तत्र काव्यमालाप्रकाशितपुस्तके

“निजालङ्कारसूत्राणां वृत्त्या तात्पर्यमुच्यते ”

इति चिकीर्षितप्रतिज्ञावाक्ये दृष्टस्य निजशब्दपाठस्यानुसारात् सूत्रवृत्त्योरेकः
प्रणेतेति, तत्र ‘सम्पूर्णमिदम् अलङ्कारसर्वस्वम्’ इति सामान्येन कथनात् सूत्र-
वृत्त्योः समुदायः अलङ्कारसर्वस्वम् इति चं प्रसिद्धिः । तत्पुस्तकान्ते ‘कृति-
स्तत्रभवद्राजानकरुद्यकस्य’ इति पाठाद् अलङ्कारसर्वस्वस्य प्रणेता रुद्यकः
प्रतीतिः ।

किन्तु अतिस्थविरेष्वस्मदीयादर्शग्रन्थेषु चिकीर्षितप्रतिज्ञावाक्ये

“गुर्वेलङ्कारसूत्राणां वृत्त्या तात्पर्यमुच्यते”

इति निजशब्दस्थाने गुरुशब्दपाठस्यैव दर्शनाद् वृत्तिकारस्य गुरुः सूत्रकार इति
गम्यते । ग्रन्थान्ते च

“इति †मझखुको वितेने काश्मीरक्षितिपसान्धिविग्रहिकः ।
सुकविमुखालङ्कारं तदिदमलङ्कारसर्वस्वम् ॥”

इत्यार्यया पठितया मझखुकोऽलङ्कारसर्वस्वस्य कर्ता प्रस्त्यायते । *व्याख्याता
च समुद्रबन्धः स्वव्याख्याविषयभूतं वृत्तिग्रन्थम् अलङ्कारसर्वस्वं व्यपदिशति,
मझखुकप्रणीतमाचष्टे, गुरुशब्दपाठमेव चोपादते ।

[†] मझखुक इति न्याय्ये संज्ञाशब्दे मझखुक इत्युकारो व्यवहारवशादुपजातो नूनम्
अप्पर्यादिसंज्ञाशब्देषु यकारद्वित्वादिवदिति मझखुक एवेह मझखुको व्यपदिष्टो वेदितव्यः ।

* १. २. पृष्ठे द्रष्टव्ये ।

तदेवम् अलङ्कारसर्वस्वं प्रति कर्तृप्रथोभयथा प्रवृत्तेत्यवगम्यते । सोऽयं रुद्धकमद्भुक्योरलङ्कारसर्वस्वकर्तृत्वव्यवहारः विना ग्रन्थसम्बन्धं न सम्भवतीति तयोरेकः सूत्रस्य कर्ता, अन्यो वृत्तेरित्यवश्यमङ्गीकर्तव्यम् । तत्र यः सूत्रकारः स ‘गुर्वलङ्कारसूत्राणाम्’ इत्युक्तवृत्तिपाठानुसारेण वृत्तिकारस्य गुरुर्भवन् रुद्धक एव भवितुर्महति ; रुद्धकं हि मद्भुक्यः श्रीकण्ठचरितस्य पञ्चविंशे सर्गे गुरुमात्मन आह—

“तं श्रीरुद्धकमालोक्य स प्रियं गुरुमग्रहीत् ।

सौहार्दप्रश्रयरसस्रोतस्सम्भेदमज्जनम् ॥” (२५. ३०)

इति ।

* अलङ्कारसर्वस्वकारोऽयं कैस्ताब्दीयद्वादशशतकपूर्वार्धस्थितः साहित्यपीमांसा-नाटकमीमांसादिग्रन्थकर्ता व्यक्तिविवेककारशिक्षकश्चेति व्यक्तिविवेकोपोद्घातेऽवोचाम ।

इदम् अलङ्कारसर्वस्वम् अर्थालङ्कारव्युत्पादने काव्यप्रकाशाद् गुणवत्तरं क्वचित् क्वचित् तस्य शिक्षकं चेति विदुरेव कोविदाः । एतेन सह यदत्र संक्षेपितं व्याख्यानं, तदेतस्य प्रांडतायाः सर्वाकारानुरूपं जयरथव्याख्यानाद् बहुगुणं च । व्याख्यानस्य प्रणेता तत्रभवान् समुद्रबन्धः काञ्चीपुरावधिकदेशविजयिनः कोळम्बाधिपतेर्वच्छिमण्डलमहाराजपूर्वपुरुषस्य १२६५ तमकैस्ताब्दजीविनः स-द्वाग्रामधीरापरनामधेयस्य श्रीरविवर्ममहीपालस्य सभाया आभरणमासीत्; अयं प्राकृतरूपावतारकर्तुः सिंहराजस्य पिता सम्भाव्यते इत्यादि प्रद्युम्नाभ्युदयस्य (अनन्तशयनसंस्कृतग्रन्थावल्यष्टमाङ्कस्य) उपोद्घाते प्रपञ्चितमस्माभिः ।

एतत्पुस्तकसंशोधनाधारभूता आदर्शग्रन्थास्तावदेते —

क. अलङ्कारसर्वस्वं	राजकीयग्रन्थशालीयं, चतुशशतवर्षवृद्धदेश्यम् ।
ख. तथा	तथा
	तथा ।

* अयमिदानीं मद्भुक्यो बोद्धव्यः, यो व्यक्तिविवेकोपोद्घाते रुद्धकः कथितः ।

ग.	तथा	कैलासपुरगोविन्दपि-	
		षारोटिसम्बन्धि	तथा ।
क.	अलङ्कारसर्वस्वव्याख्या राजकीयग्रन्थशालीया, त्रिशतवर्षवृद्धा ।		
ख.	तथा	कैलासपुरगोविन्दपि-	
		षारोटिसम्बन्धिनी	तथा ।
ग.	तथा	चुनकरकृष्णवार्यसम्ब-	
		न्धिनी	उपशतवर्षवृद्धा ।

सर्व एते तालपत्रात्मकाः केरलीयग्रन्थलिपयश्च ।

अनन्तशयनम्.

त. गणपतिशास्त्री.

॥ श्रीः ॥

अलङ्कारसूत्रं

श्रीमङ्गुकप्रणीतया

अलङ्कारसर्वस्वाख्यया वृत्त्या

समुद्रवन्धविरचितव्याख्यासनाथया

समेतम् ।

नमस्कृत्य परां वाचं देवीं त्रिविधविग्रहाम् ।
गुर्वलङ्कारसूत्राणां वृत्त्या तात्पर्यमुच्यते ॥

प्रपञ्चमानसाम्भोजप्रबोधनपरः क्रियात् ।
विज्ञान्धकारविधवं सं विनायकविभाकरः ॥
केरलेष्वस्ति नगरी कोलम्ब इति विश्रुता ।
अधिश्रिया ययावाची हंरिदप्यलकावती ॥
अगोध्यामपि यां सन्तो राघवान्वयवर्जिताम् ।
अगोचरं भुजङ्गानामाहुर्भौगवतीमपि ॥
प्राप्तकल्पद्रुमच्छायैः सुमनोभिः कृतास्पदा ।
अवतीर्णेव मेदिन्यां या चकास्त्यमरावती ॥

१. 'निजाल' क. ख. पाठः. २. 'कृता दिग्गल' ग. पाठः.

विभूषयन् पुरीमेनां यदुवंशविभूषणम् ।
 रविवर्मेति विख्यातो राजा शास्ति वसुन्धराम् ॥
 यस्मादन्यैः पदं नास्ति कलावद्राजशब्दयोः ।
 तदन्ववायकूटस्थमन्तरेण निशाकरम् ॥
 विवर्णारिवधूवक्त्रव्याख्यातभुजविक्रमे ।
 पत्यौ यस्मिन्नभूदुर्वीं वीरपत्रीपदास्पदम् ॥
 वीरेण वाग्मिना येन वदान्येन वसुन्धरा ।
 वासवं वचसामीशं पारिजातं च लम्भिता ॥
 न परं धन्वना शून्याः पाणयः पृथिवीभुजाम् ।
 अपि कृत्स्ना मही यस्मिन्वत्यतुलविक्रमे ॥
 विद्यास्थानैः समं तस्य विष्टपानि चतुर्दश ।
 प्रसाधितवतः पार्श्वं सुधियो जातु नात्यजन् ॥
 कदाचिन्मद्भुकोपज्ञं काव्यालङ्कारलक्षणम् ।
 प्रदर्श्य रविवर्मीणं प्रार्थयन्त विपश्चितः ॥
 गम्भीरं नस्तिरीपूणां मद्भुकग्रन्थसागरम् ।
 नौरस्तु भवतः प्रज्ञा स्थेयसी यदुनन्दन ! ॥
 व्याचक्षव तमिमं ग्रन्थं व्यावृत्तवचनकमः ।
 शाश्वताहित्यपाथोविषारावारीण्या धिया ॥
 इति तैः प्रार्थितः प्राज्ञैः पार्थिवस्तानभाषत ।
 दन्ताचिंसद्मव्याजव्यक्त्वैश्वद्यया गिरा ॥
 मयासाध्यमभीष्टं वो ग्रन्थः पुनरयं महान् ।
 व्याख्यातुं शक्यमासाद्य भवतां यद्यनुप्रहम् ॥
 व्याख्येयं माननीया स्यात् सद्विद्राद्रियते यदि ।
 शम्भोः परिग्रहादेव श्लाघ्या चान्द्रमसी कला ॥

इत्युक्त्वैष मनीषावैभवपरिभूतवासवाचार्यः ।
 बुधपरिषदलङ्कारो व्याख्यदलङ्कारसर्वस्वम् ॥
 अवधृते यदुपतिना विवृतस्य गरीयसस्तदर्थस्य ।
 कश्चिद् व्यधित विपश्चिच्छब्दनिवन्धं समुद्रबन्धाख्यः ॥

आरिप्सितस्य ग्रन्थस्याविघ्नपरिसमाप्त्यर्थं सदाचारानुमितस्मृतिमूलभू-
 तश्चत्यवगतया कर्तव्यतया कृतं प्रकृताभिमतदेवतानमस्कारं शिष्यप्रवोधनाय
 ग्रन्थे निवेशयन् श्रोतृप्रवृत्त्यर्थं विषयसम्बन्धप्रयोजनान्याह — नमस्कृत्येत्या-
 दिना । नमस्कृत्येत्यत्र गतिसमासत्वाल्यवादेशः । ‘नमस्पुरसोर्गत्योः’ (८.
 ३. ४०) इति सकारः । परां सूक्ष्माम् । सा हि शब्दब्रह्मणश्चतसुष्ववस्थास्व-
 नादविद्यावासनोपस्थितमानशब्दार्थावबोधरहितपरब्रह्मशब्दवाच्या । तदुक्तं—
 “स्वरूपं ज्योतिरेवान्तः सूक्ष्मा वाग्नपायिनी” इति । विग्रहशब्देन पश्य-
 न्त्यादयस्तिस्रोऽवस्था अवच्छेदकत्वसाधम्यादुपचारादुच्यन्ते । तासां च स्व-
 रूपमुक्तम् ॥

“अविभागा तु पश्यन्ती सर्वतः संहतकमा ।
 केवलं बुद्ध्यपादाना क्रमसूक्ष्मानुकारिणी ॥
 प्राणवृत्तिमतिक्रम्य मध्यमा वाक् प्रवर्तते ।
 स्थानेषु विकृते वायो कृतवर्णपरिग्रहा ॥
 वैखरी वाक् प्रयोक्तृणां प्राणवृत्तिनिवन्धना ।”

इति । गुरित्यनेन विवक्षितस्य तात्पर्यस्यावश्यवक्तव्यतां दर्शयति । अलङ्कार-
 सूत्रेत्यनेनालङ्काराणां यथावदवबोधः प्रयोजनं, स चालङ्कारशब्दस्य काव्य-
 गतशोभातिशयहेतुभूतधर्मवाचकतया तादृशधर्मविशिष्टकाव्यनिर्माणज्ञानौपयि-
 कतया यशःप्रभृतिप्रसावक इत्याह । बृत्या अनवगतपदार्थविवरणेन । एवं
 काव्यगताः पुनरुक्तवदाभासादयोऽलङ्कारा विषयः, तज्ज्ञानं च प्रयोजनं,
 प्रतिपाद्यप्रतिपाद्यभावः सम्बन्ध इत्युक्तं भवति । अत्र सूक्ष्माया वाचः परा-

इह हि तावद् भामहोऽटप्रभृतयैश्चिरन्तनालङ्कारकाराः
प्रतीयमानमर्थं वाच्योपस्कारितयालङ्कारपक्षनिक्षिप्तं मन्यन्ते ।
तथाहि — पर्यायोक्ताप्रस्तुतप्रशंसासमासोक्त्याक्षेपव्याजस्तुत्यु-
पमेयोपमानन्वयादौ वस्तुमात्रं गम्यमानं वाच्योपस्कारकत्वेन

शब्देनोत्कर्षवाचिना प्रतियोगिविशेषपाग्रहणसहकृतेन सर्वप्रतियोगिक उत्कर्षः
प्रकाश्यते । तेन च विश्वोत्साराणसामर्थ्यातिशययोगादस्या एव प्रथमनमस्का-
र्यत्वमिति देवतान्तरेभ्यो व्यतिरेक इति पूर्वार्थेन वाग्विष्यरतिलक्षणं भावं
सर्वोत्कर्षलक्षणं वस्तु व्यतिरेकालङ्कारं च दर्शयन्त्रिविधस्यापि ध्वनेः स्वाभिम-
तत्वं सूचयित्वालङ्कारसूत्रविवरणं पुनस्तेषामतिगहनार्थतया क्रियत इत्युत्तरा-
र्थेन सूचयति ।

इत्थं सुचितमर्थमिहेत्यादिना प्रकरणेन वितत्य प्रतिपादयति । इह
विशिष्टौ शब्दार्थौ काव्यम् । तयोश्च वैशिष्ट्यं धर्ममुखेन व्यापारमुखेन
व्यञ्जयमुखेन वेति त्रयः पक्षाः । आद्येऽप्यलङ्कारतो गुणतो वेति द्वैवि-
धम् । द्वितीयेऽपि भाणितिवैचित्र्येण भोगकृत्वेन वेति द्वैर्धम् । इति पञ्चसु
पक्षेष्वाद्य उद्घटादिभिरङ्गीकृतः, द्वितीयो वामनेन, तृतीयो वक्रोक्तिजीवित-
कारेण, चतुर्थो भट्टनायकेन, पञ्चम आनन्दवर्धनेन । व्यक्तिविवेककाराभिमत-
स्त्वनुमानपक्षः मिद्धान्तप्रदर्शनसमनन्तरं विचारासहत्वेन दूषितत्वाद् मद्भुक्त-
स्य पूर्वपक्षवेनाप्यनभिमत इत्याहुः । एतु प्रस्थानेषु स्वाभिमतं प्रस्थानं तस्य
सर्वैरङ्गीकरणीयतां च दर्शयितुमेषामुपन्यासाः । इह काव्यविषये । हिशब्दचिर-
न्तनशब्दाभ्यामस्यार्थस्यानादिप्रसिद्धत्वं दर्शयति । तावच्छब्द उपक्रमे । वा-
च्योपस्कारितयेति । वाच्यस्योपस्कारो नाम सौन्दर्याधानम् अनुपपत्तिनिरासो
वा । अनुपपत्तिनिरासशोपदानेन वा उपपत्रे स्वस्मिस्तात्पर्यापादनेन वा ।

१. ‘हि भा’, २. ‘अस्तावच्चिर’ क. ख. पाठः, ३. ‘र’ क. पाठः, ४. ‘शोतं’,
५. ‘यः प्रायः प’ ख. ग. पाठः, ६. ‘त’ क. पाठः, ७. ‘च्योप’ ख. पाठः.

“स्वसिद्धये पराक्षेपः परार्थं स्वसमर्पणम्” इति यथायोगं द्विविधया भङ्गया प्रतिपादितं तैः ।

रुद्रटेनापि भावालङ्कारो द्विधैवोक्तः । रूपकदीपकापङ्क-

मन्यन्त इत्यनेनाभिमानिक एवालङ्कारपक्षे निक्षेपः, न तु वास्तवः, सर्वस्यापि प्रतीयमानस्य निक्षेपतुमशक्यत्वादिति दर्शयति । यथायोगमिति । यत्र वाच्यं वर्णनीयतया विवक्षितं सदन्यथानुपपद्यमानमुपपादकतया स्वस्य शोभातिशयजनकतया वा परमाक्षिपति, तत्र पर्यायोक्तसमासोक्तयुपमेयोपमासु स्वसिद्धये पराक्षेपः । यत्र पुनरप्राकरणिकत्वादविवक्षितं सत् प्राकरणिकाय परस्मै स्वात्मानमर्पयति, तत्राप्रस्तुतप्रशंसाक्षेपव्याजस्तुत्यनन्वयेषु परार्थं स्वसमर्पणम् । तथाहि — पर्यायोक्ते तावत् ‘स्पृष्टास्ता नन्दने शच्या’ इत्यादौ सैनिककर्तृकं मञ्चरीस्पर्शनं हयग्रीवप्रभावातिशयप्रतिपादकतया वर्णनीयं स्वसिद्धये तत्कर्तृकस्वर्गविजयलक्षणं कारणमाक्षिपति, समासोक्तौ ‘उपोढरागेणे’त्यादौ प्राकरणिको निशाशशिवृत्तान्तः स्वशोभाजनकतया नायकवृत्तान्तम्, उपमेयोपमायां ‘खमिव जलं जलमिव खमि’त्यादौ खादीनां जलादीनां चाभिधीयमानमन्योन्यसादश्यं पुनरुक्ततयानुपपद्यमानमुपपादकतयोपमानान्तरब्युदासम् । अप्रस्तुतप्रशंसायां ‘तण्णत्थी’त्यादौ सर्वेषां कालवशंवदत्वमप्रस्तुततयाविवक्षितं प्रहस्तवधात्मने प्रस्तुताय स्वात्मानमर्पयति । आक्षेपे ‘वाळअ णाहं दूई’ इत्यादौ दूत्याः सत्या दूतीत्वनिषेधो वाधितस्वरूपत्वादविवक्षितो विवक्षितसत्यवादित्वादिकं विशेषं गमयति । व्याजस्तुतौ ‘हे हेलाजिते’त्यादौ जलधेरनुपजीव्यतयोद्विग्रेन तत्स्तुतिः क्रियमाणा पूर्ववदेवाविवक्षितत्वाद् विपरीतलक्षणया विवक्षितां निन्दामभिव्यनक्ति । अनन्वये ‘युद्धेऽर्जुनोऽर्जुन इवे’त्यादावेकस्यैवोपमानत्वमुपमेयत्वं च विरुद्धत्वादविवक्षितं सदर्जुनादेरुपमानवैधुर्यलक्षणमुलकर्षं प्रत्याययति । आदिग्रहणाद् विशेषोक्तौ ‘आहूतोऽपी’त्यादावाहानादिषु सङ्कोचशिथिलीकारहेतुषु समग्रेष्वपि तदनुत्यत्तिरनुपपद्यमानोपपादकतया प्रियतमास्वप्नसमागमादिकारणमाक्षिपति ।

रुद्रटेनाप्यलङ्कारतया प्रतीयमानं वस्तु खीकृतमिति दर्शयति — रुद्र-

तितुल्ययोगितादावुपमालङ्कारो वाच्योपस्कारित्वेनोक्तः । रसवत्प्रे-
यऊर्जस्विप्रभृतौ तु रसभावादिर्वाच्यशोभाहेतुत्वेनोक्तः । उत्प्रेक्षा

टेनेत्यादिना । भावो नाम वास्तवालङ्कारेषु कश्चिद् विशेषः । तस्य च द्विधा
लक्षणं तेन प्रणीतं —

“यस्य विकारः प्रभवत्प्रतिबन्धेन हेतुना येन ।

गमयति तस्मिन्प्रायं तत्प्रतिबन्धं च भावोऽसौ ॥”

“अभिधेयमभिदधानं तदेव तदसद्वासकलगुणदोषम् ।

अर्थान्तरमवगमयति यद्वाक्यं सोऽपरो भावः ॥”

इति । आद्यस्योदाहरणं —

“ग्रामतरुणं तरुण्या नववञ्जुलमञ्जरीसनाथकरम् ।

पश्यन्त्या भवति मुहुर्नितरां मलिना मुखच्छाया ॥”

अत्र हि तरुण्या मुखच्छायामालिन्यमुत्पद्यमानं स्वनिमित्ततया सङ्केतप्रशंशज-
नितं विषादलक्षणं वस्त्वाक्षिपति । तच्च स्वप्रतीत्या विना वाच्यस्य विश्रान्त्य-
भावात् तत्सिद्ध्यङ्गतया वाच्यं प्रति गुणीभवति । यद्वा प्रतीयमानमसुन्दरतया-
नुरागव्यञ्जकतया सौन्दर्यशालि वाच्यं प्रति गुणीभवति । द्वितीयस्योदाहर-
णम् —

“एकाकिनी यद्वला तरुणी तथाहमस्मिन् गृहे गृहपतिश्च गतो विदेशम् ।

कं याचसे त्वमिह वासमियं वराकी शश्रूमसान्धवधिरा ननु मूढं पान्थ !॥”

अत्र वाच्यो वासनिपेधस्तरुणीलक्षणवक्तृवैशिष्ट्यवशात् प्रधानतया प्रतीय-
मानाय गृहपतिविदेशगमनादिना निर्यन्त्रणलभ्यरतिसुखवासाभ्यनुज्ञालक्षणाय
वस्तुने स्वात्मानमर्पयति । अत्र च स्वमनपेक्ष्यैव विश्रान्तिजुपा स्वं प्रत्युपस-
र्जनीभवता च वाच्येन व्यञ्जितत्वाद् व्यञ्जयं प्रधानम् । रूपकेत्यादि । आ-
दिशब्देन परिणामसहोक्त्यादयो गृह्णन्ते । रसवदित्यादि । प्रभृतिशब्देन

तु स्वयमेव प्रतीयमाना कथिता । तदित्थं त्रिविधमपि प्रतीयमानमलङ्कारतयौ प्रख्यापितमेव ।

वामनेन तु सादृश्यनिबन्धनाया लक्षणाया वक्रोक्त्य-लङ्कारत्वं ब्रुवता कश्चिद् ध्वनिभेदोऽलङ्कारतयैवोक्तः । केवलं गुणविशिष्टपदरचनात्मिका रीतिः काव्यात्मत्वेनोक्ता । उद्घटादिभिस्तु गुणालङ्काराणां प्रायशः साम्यमेव सूचितम् । विषयमात्रेणै भेदप्रतिपादनात् । संघटनाधर्मवेन शब्दार्थधर्मत्वेन चेष्टेः । तदेवमलङ्कारा एव काव्ये प्रधानमिति प्राच्यानां मतम् । वक्रोक्तिजीवितकारैस्तु वैदग्ध्यभङ्गीभणितिस्वभावां बहु-

समाहितादयः । रसभावादिरिति । आदिशब्देन तदाभासतत्वशमादयो गृह्णन्ते । उत्पेक्षा त्विति । इवादिप्रयोगशून्ये ‘महिलासहस्रसभरिण’ इत्यादौ । स्वयमेव अलङ्कारान्तरनिरपेक्षम् । त्रिविधमपीति वस्त्वलङ्कारसादिलक्षणम् ।

वामनेन त्वित्यादि । ‘सादृश्यालक्षणा वक्रोक्तिरिति वक्रोक्तिं लक्षयित्वा “उन्मिमील कमलं सरसीनां कैरवं च निमिमील मुहूर्ताद”’ इत्युदाहृत्य अत्र नेत्रधर्मावुन्मील(न)निमीलने सादृश्याद् विकाससङ्गोचौ लक्ष्यत इत्युक्तम् । सादृश्यं च तत्रावयवविश्लेषप्रसंश्लेषलक्षणम् । कश्चिदिति । अविवक्षितवाच्याख्यः । केवलमित्यादिना वामनस्योऽघटादिभिः प्रतीयमानस्यालङ्कारतया कथनादि सर्वं समानम्, इयांस्तु विशेष इति दर्शयति । काव्यात्मत्वेनेति । ‘रीतिरात्मा काव्यस्य, विशिष्टो पदरचना रीतिः, विशेषो गुणात्मा’ इति वदता गुणप्राधान्यमुक्तं भवति । संघटना रचना । अलङ्कारा एवेत्येवकारेण व्यापारादि व्यवच्छिन्नति । गुणालङ्कारयोः शोभाहेतुत्वाविशेषाद् भेदाविव-

१. ‘देवं त्रि’, २. ‘या ख्या’, ३. ‘णा’, क. ख. पाठः, ४. ‘रः पुनः वै’ ग. पाठः, ५. ‘ष्ट’ ख. पाठः.

विधां वक्रोक्तिमेव प्राधान्यात् काव्यजीर्णमुक्तवान् । व्यापारप्राधान्यं च काव्यस्य प्रतिपेदे ।

अभिधाप्रकारविशेषा एवौलङ्काराः । सत्यपि च त्रिविधे प्रतीयमाने व्यापाररूपा भणितिरेव कविसंरम्भगोचरः । उपचारवक्तादिभिः समस्तो ध्वनिप्रपञ्चः स्वीकृतै एव । केवल-मुक्तिवैचित्र्यजीवितं काव्यं, न व्यङ्ग्यार्थजीवितमिति तदीयं दर्शनं व्यवस्थितम् ।

क्षया वामनमध्यन्तर्भाव्य प्राच्यानामित्युक्तम् । वैदर्घ्यभङ्गीत्यादि । तदुक्तम् —

“ उभावेतावलङ्कार्थौ तयोः पुनरलङ्कृतिः ।
वक्रोक्तिरेव वैदर्घ्यभङ्गीभणितिरुच्यते ॥ ”

इति । उभौ शब्दार्थौ । वैदर्घ्यं विदर्घभावः कविकर्मकौशलं, तस्य भङ्गी विच्छितिः, तथा भणितिः विचित्रैवाभिधा वक्रोक्तिः । अयमर्थः — शब्दार्थौ पृथगवस्थितौ न केनाप्य(व्य?)तिरिक्तेनालङ्कारेण योज्येते, किन्तु वक्तव्या वैचित्र्ययोगितयाभिधानमात्रमेवानयोरलङ्कारः, तस्यैव शोभातिशयकारित्वादिति । व्यापारप्राधान्यमिति । तदुक्तं —

“ शब्दार्थौ सहितौ वक्रकविव्यापारशालिनि ।
बन्धे व्यवस्थितौ काव्यं तद्विदाहादकारिणि ॥ ”

इति । वक्रकविव्यापारो नाम शास्त्रादिप्रसिद्धशब्दार्थोपनिबन्धव्यतिरेकिर्वर्णविन्यासवदपूर्वार्थप्रत्ययवाक्यप्रकरणप्रबन्धात्मकः षड् विधविषयवक्तव्यविशिष्टः क्रमः । अभियेति । तथोक्तं —

१. ‘वित्सु’, २. ‘व चाल’ ग. पाठः ३. ‘तमेव’ क. ख. पाठः ४. ‘त्म’ ग., ‘र्थमि’ ख. पाठः

भट्टनायकेन तु व्यञ्जनव्यापारस्य प्रौढोकत्याभ्युपगतस्य
काव्ये सत्त्वं ब्रुवता न्यग्मावितशब्दार्थस्वरूपैस्य व्यापारस्यैव
प्राधान्यमुक्तम् । तत्राप्यभिधाभावकत्वलक्षणव्यापारद्वयोत्तीर्णो

“वाक्यस्य वक्त्रभावोऽन्यो भिद्यते यः सहस्रधा ।
यत्रालङ्कारवर्गोऽयं सर्वोऽप्यन्तर्भविष्यति ॥”

इति । उपचारवक्रतादिभिरिति । आदिशब्देन विशेषणवक्रतादयः परिगृह्य-
न्ते । उपचारवक्रत्वं नाम यत्रामूर्तस्य वस्तुनः मूर्तदव्याभिधायिना शब्देना-
भिधानं ‘निकारकणिका’, ‘हस्तापचेयं यश’ इति । कणिकाशब्दो मूर्तव-
स्तुतोकाभिधायी स्तोकत्वसामान्येनोपचारादमूर्तस्यापि निकारस्य स्तोकाभि-
धानपरत्वेन प्रयुक्तस्तद्विदाहादकौरित्वाद् वक्रतां पुष्णाति । हस्तापचेयभित्यत्र
मूर्तपुष्णादिसम्भवि संहतत्वसामान्यादुपचारादमूर्तस्यापि यशसो हस्तापचेय-
भित्यभिधानं वक्रतामावहति । एतदुभयमपि लक्षणामूलस्य ध्वनेविषयः ।

“सस्मार वारणपतिः परिमीलिताक्षमिच्छाविहारवनवासमहोत्सवानाम्”

इत्यत्र परिमीलिताक्षमिति क्रियाविशेषणेन स्मरणसमयभाविसुखानुभवाति-
शयः प्रतीयते । अत्र पदयोत्योऽर्थशक्तिमूलो ध्वनिः ।

“अद्यापि मे वरतनोर्मधुराणि तस्यास्तान्यक्षराणि हृदये किमपि ध्वनन्ति”

इत्यत्र किमपीति संवृतिवक्रत्येया तदाकर्णनजनितायाश्चित्तवृत्तेरनुभवैकगोचर-
त्वलक्षणमव्यपदेश्यत्वं प्रकाशयते । अत्रापि पूर्ववद् ध्वनिः ।

भट्टनायकेनेत्यादि । प्रौढोत्त्याभ्युपगतस्येति । प्रौढोक्तिरिति सं-
ज्ञ्या निर्दिष्टस्येत्यर्थः । सत्त्वं सद्भावः । तत्रापीत्यादिना व्यापारप्रा-
धान्येऽपि न सर्वेषां शब्दव्यापाराणां प्राधान्यम् । अपि तु कस्यचि-
देवेति दर्शयति । तन्मते हि काव्यात्मनः शब्दस्य त्रयो व्यापाराः, अभिधा-
भावकत्वभोगकृत्वलक्षणाः । तत्राभिधाशब्देन शास्त्रकाव्यसाधारणो मुख्यल-
क्षणादिर्व्यापारोऽभिधीयते । भावकत्वभोगकृत्वे काव्यस्य नियते । तयोर्भा-

१. ‘न व्या’, २. ‘पव्या’ क. ख. पाठः. ३. ‘करत्वा’ स. ग. पाठः. ४. ‘ताया-
स्तदा’ ख. पाठः. ५. ‘ढयो’ क. पाठः. ६. ‘त्वाद्व्यत’ ग. पाठः.

रसचर्वणात्मैव भोगापरपर्यायो व्यापारः प्राधान्येन विश्रान्ति-
स्थानतयाङ्गीकृतः । ध्वनिकारः पुनरभिधालक्षणातात्पर्यख्यव्या-
पारत्रयोक्तीर्णस्य ध्वननयोतनादिशब्दाभिधेयस्य व्यञ्जनव्यापा-
रस्यावश्याभ्युपगन्तव्यत्वाद् व्यापारस्य च वाक्यार्थत्वाभावाद्
वाक्यार्थस्यैव व्यङ्ग्यरूपस्य गुणालङ्कारोपस्कर्तव्यत्वेन प्राधान्याद्
विश्रान्तिधौमत्वादात्मत्वं सिद्धान्तितवान् । व्यापारस्यैव विषय-
मुखेन स्वरूपप्रतिलभ्मात् तत्प्राधान्येन प्राधान्यात् स्वरूपेण
विचार्यत्वाभावाद् विषयस्यैव समग्रभरसहिष्णुत्वात् । तस्माद्
विषय एव व्यङ्ग्यनामा जीवितत्वेन वक्तव्यः, यस्य गुणाल-

वक्तव्यं नाम विभावादिसाधारणीकरणम् । भोगकृत्वं तु ताभ्यामभिधाभाव-
कत्वाभ्यामुक्तीर्णे रसचर्वणात्मकत्वविशिष्टः काव्यव्यापारः । वक्त्रोक्तिर्जीवि-
तकारभृत्यायकयोर्द्वयोरपि व्यापारप्राधान्येऽविशिष्टेऽपि पूर्वत्र विशिष्टाया अ-
भिधाया एव प्राधान्यम्, उत्तरत्र रसविषयस्य भोगकृत्वापरपर्यायस्य व्यञ्ज-
नस्य । ध्वनिकारः पुनरिति । पुनश्चब्देनोद्द्यादिमतव्यावर्तकेन ध्वनि-
कारमतस्य युक्तत्वं द्योतयति । अवश्याभ्युगन्तव्यत्वादिति । व्यञ्ज-
नव्यापारानभ्युपगमेऽर्थान्तरगम्यत्वोपलक्षितानां पर्यायोक्तादीनामनुत्थानात् ।
इयता व्यञ्जनव्यापारस्यान्तित्वं प्रतिपाद्य व्यङ्ग्यस्य प्राधान्यमुपपादय-
ति — व्यापारस्य चेत्यादिना । गुणालङ्कारोपस्कर्तव्यत्वेनेत्यनेन गुणाल-
ङ्कारयोरप्राधान्यमाह । उपस्कारकं ह्युपस्कार्यं प्रति गुणीभवति । व्यापारस्य
विषयमुखेनेत्यादिना व्यञ्जनव्यापारस्याप्राधान्यमुपपाद्य व्यङ्ग्यप्राधान्यमुपसं-
हरति — तस्मादिति । व्यापारस्याप्राधान्यायोपन्यस्तं विषयैकनियतं समग्र-
भरसहिष्णुत्वं विवृणोति — यस्य गुणेति । रसादयस्त्विति । अङ्गिभूता

१. 'स्वी', २. 'म्यत्वा' क. ख. पाठः. ३. 'स्थानत्वा', ४. 'स्य च वि' ग. पाठः.
५. 'त्मत्व' ख. ग. पाठः. ६. 'त्र वि' ग. पाठः. ७. 'कमुप' ख. पाठः.

द्वार्हकुतचास्त्वपरिहसाम्राज्यम् । रसाद्यस्तु जीवितभूता नालङ्कारत्वेन वाच्याः । अलङ्काराणांमुपकारकत्वौद् रसादीनां च प्राधान्येनोपस्कार्यत्वात् । तस्माद् व्यञ्जय एव वाक्यार्थीभूतः काव्यजीवितमिति । एष एव च पक्षो वाक्यार्थविदां सहृदयानामावर्जकः । व्यञ्जनव्यापारस्य सर्वेरनपहुतत्वात्, तदांश्रयणे च पक्षान्तरस्याप्रतिष्ठानात् । यत्तु व्यक्तिविवेककारो वाच्यस्य प्रतीयमानं प्रति लिङ्गतया व्यञ्जनस्यानुमानान्तर्भावमाख्यत्, तद्वाच्यस्य प्रतीयमानेन सह तादात्म्यतदुत्पत्त्यभावादविचारिता-

इति शेषः । अथवा जीवितभूता इत्यस्यैवायमर्थः । तदा त्वेकवाक्यता । रसादिवदन्यस्यापि व्यञ्जयस्य विशिष्टसैव प्राधान्यमिति दर्शयन्तुपसंहरति — तस्माद् व्यञ्जय एवेति । इतिः समाप्तौ । अस्य ध्वनिकारपक्षस्योपपत्तिमत्वेन स्वाभिमतत्वं दर्शयति — एष एव चेतादिना । अस्तु व्यञ्जनव्यापारस्यानपहवः । ततः किमायातं व्यञ्जयप्राधान्यस्येतत आह — तदाश्रयण इति । पक्षान्तरस्य व्यापारादप्राधान्यवतः । अप्रतिष्ठानं च ‘व्यापारस्य विषयमुखेनेत्यादिना पूर्वमेव प्रतिपादितम् । तदनाश्रण इति पाठे व्यञ्जनव्यापारानङ्गीकारे पर्यायोक्ताद्यलङ्कारानुदयप्रसङ्गेनोद्घटादिमतस्याप्रतिष्ठानादिति पूर्वोक्तानपहुतत्वोपपादनमेवार्थः । ननु महिमनि जीवित व्यञ्जनव्यापारस्य कथमनपहुतत्वमित्याशङ्कय परिहरति — यच्चित्यादिना । तुशब्देनैः शब्दविशेषात्मनः काव्यस्य शब्दव्यतिरिक्तप्रमाणव्यापारगोचरणार्थेन चभक्तकारकारित्वकथनमत्यन्तमसमीक्षीनमिति दर्शयति । तादात्म्यतदुत्पत्त्यभावादिति । ‘भम धम्मित’ इत्यादौ वाच्यस्य गृहभ्रमणविध्यादेः प्रतीयमानस्य गोदावरीतीरभ्रमणनिषेधादेशं शिंशपावृक्षयोरिव न तादात्म्यम् । नापि धूमाग्न्योरिव

१. ‘इक्तिचा’, २. ‘हं सा’, ३. ‘णं सम्’, ४. ‘त्वेन र’, ५. ‘दना(अ)ष्टेन’,
६. ‘न ता’ क. ख. पाठः, ७. ‘न वि’ ग. पाठः.

भिधानम् । तदेतत् कुशाग्रीयधिषणक्षोदैनीयमतिगहनमिति नेह प्रतन्यते । अस्ति तावद् व्यङ्ग्यनिष्ठो व्यञ्जनव्यापारः । तत्र व्यङ्ग्यस्य प्राधान्याप्राधान्याभ्यां ध्वनिगुणीभूतव्यङ्ग्याख्यौ द्वौ काव्यभेदौ । व्यङ्ग्यस्यास्फुटत्वेन गुणालङ्कारवैच्चे तु चित्राख्यस्तृतीयः काव्यभेदः । तत्रोत्तमो ध्वनिः । तस्य लक्षणाभिधामूलत्वेनाविवक्षितवाच्यविवक्षितान्यपरवाच्याख्यौ द्वौ भेदौ । आद्योऽप्यर्थान्तरसङ्गमितवाच्यात्यन्ततिरस्कृतवाच्यत्वेन द्विभेदः ।

तदुत्पत्तिलक्षणः कार्यकारणभावः । कुशाग्रीयं कुशाग्रसदृशम् । ‘कुशाग्राच्छः’ (५. ३. १०५) इति छः । व्यङ्ग्यनिष्ठ इति । व्यङ्ग्यपर्यवसितः । व्यङ्ग्यं प्रत्युपसर्जनीभूत इत्यर्थः । प्राधान्याप्राधान्याभ्यामिति । वाच्यापेक्षया । तत्रोत्तमो ध्वनिरिति । ध्वनिलक्षणः काव्यभेद उत्तमः । यद्यपि ‘तस्य लक्षणे’ यादिना ध्वनेरेव प्रकारभेदो दर्शितः, तथा वैस्यार्थान्तरे सङ्गमितादिप्रकारवैचित्र्यस्य गुणीभूतव्यङ्ग्येऽपि साधारणत्वादुपलक्षणमेतत् । कालिदासादिप्रबन्धेषु शाकुन्तलवेणीसंहारादिषु । प्रबन्धग्रहणं चैकस्मिन् वाक्येऽपेक्षितसकलविभावानुभावव्यभिचार्युपादानस्याशक्यत्वात् कतिपयोपादाने चेतेरेषामुक्तेयत्वेन तत्तदवस्थाविशेषविशिष्टानां रसादीनां स्फुटतयानभिव्यक्तेः । अलङ्कारध्वनिर्यथा —

अर्जुनगुणानुरागी रक्षितगोमण्डलो बलज्येष्ठः ।

यदुपतिरभिमतसत्यः शरदयुतं जयति विबुधहितनिरतः ॥

अत्र वर्णनये रविवर्मणि अभिधाया नियन्त्रणात् शब्दशक्तिमूलानुरणव्यङ्ग्येन कृष्णेन सहोपमानोपमेयभावप्रतीतेरूपमालङ्कारो व्यङ्ग्यः । वस्तुध्वनिर्यथा —

१. ‘भ’, २. ‘त्वेऽल’, ३. ‘पक्षे तु’ क. ख. पाठःः । ४. ‘पि तस्या’ ख. पाठःः । ५. ‘न वि’ ग. पाठःः ।

द्वितीयोऽप्यसंलक्ष्यक्रमसंलक्ष्यकमव्यङ्ग्यतया द्विविधः । लक्षण-
मूलः शब्दशक्तिमूलो वस्तुध्वनिः । असंलक्ष्यकमव्यङ्ग्योऽर्थश-
क्तिमूलो रसादिध्वनिः । संलक्ष्यकमव्यङ्ग्यः शब्दार्थोभयशक्ति-
मूलो वस्तुध्वनिरलङ्कारध्वनिश्चेति । तत्र रसादिध्वनिः कालि-
दासादिप्रबन्धेषु । गुणीभूतव्यङ्ग्यं वाच्याङ्गत्वादिभेदैर्यथासम्भवं
समासोच्यादौ प्रदर्शितम् । चित्रं तु शब्दार्थोभयालङ्कारस्वभा-
वतया बहुतरं प्रभेदम् । तथाहि —

इहार्थपौनरुक्त्यं शब्दपौनरुक्त्यं शब्दार्थपौ-
नरुक्त्यं चेति त्रयः पौनरुक्त्यप्रकाराः ॥ १ ॥

आदौ पौनरुक्त्यप्रकारवचनं वक्ष्यमाणालङ्काराणां कक्ष्या

कथयामि वः क्षितीशाः ! रविर्वर्मणि भजत वैतसीं वृत्तिम् ।
अस्य हि रोषो रोषः प्रसाद एव प्रसादश्च ॥

अत्र कथयामि वः क्षितीशा इति वार्क्यरूपेणोपदेशपर्यवसायिनार्थान्तरसङ्ग-
मितवाच्येन वक्तुनैमृत्यं व्यज्यते । उत्तरार्थे रोषो रोषः प्रसाद एव प्रसाद
इत्यत्र पदावृत्तिभ्यां साफल्यपर्यवसायि(नी)भ्यामर्थान्तरसङ्गमितवाच्याभ्यां
वर्णनीयस्यावश्यभजनीयत्वलक्षणं वस्तु व्यज्यते । एवं तावद् ध्वनिकारमत-
स्यैवानवद्यतां दर्शयित्वा तेनैव ध्वनिगुणीभूतव्यङ्ग्ययोः प्रपञ्चितत्वात् संक्षे-
पेण तत्प्रकारानुदिश्य चित्रकाव्यप्रभेदान् दर्शयितुमुपक्रमते — चित्रं त्वित्या-
दिना । तुशब्देन अन्यत्राप्रपञ्चितत्वाद् बहुवक्तव्यत्वाच्च स्वसंरम्भगोचरतां
घोतयति । शब्दार्थोभयालङ्कारभेदादवान्तरभेदाच्च ।

ननु ‘गुर्वलङ्कारसूत्राणामि’ यनेन सूत्राणामलङ्कारस्वरूपनिरूपणपरत्वं दर्शि-
तम् । तच्च प्रथमसूत्रे न दृश्यते । अत आह—आदावित्यादि । कक्ष्याविभागेति ।

१. ‘मव्यङ्ग्यसं’ क. पाठः. २. ‘ले’, ३. ‘स्तुरूपोऽलङ्कारस्यो रसरूपश्च । अ’, ४. ‘षु ।
चि’, ५. ‘त्रस्तु’, ६. ‘र्धाल’, ७. ‘रमे’ क. ख. पाठः. ८. ‘क्यवृत्तिरु’ क. पाठः.

विभागघटनार्थम् । अर्थापेक्षया शब्दस्य प्रतीतावन्तरङ्गत्वेऽपि प्रथमर्थगतनिर्देशश्चिरन्तनप्रसिद्धा पुनरुक्तवदाभासस्य पूर्वलक्षणार्थः । इहै शब्दे प्रस्थाने । इतिशब्दः प्रकारे । त्रिशब्दादेव सङ्घचासमाप्तिसिद्धेः ॥

तत्रार्थपौनरुक्त्यं प्ररूढं दोषः ॥ २ ॥

प्ररूढाप्ररूढत्वेन द्वैविध्यम् । प्रथम्^३ हेयवचनमुपादेये^३ विश्रान्त्यर्थम् । तत्रेति त्रयनिर्धारणे । यथावभासनं विश्रान्तिः प्रोहः ॥

आमुखावभासनं पुनरुक्तवदाभासम् ॥ ३ ॥

आमुखग्रहणं पर्यवसानान्यथात्प्रतिपत्त्यर्थम् । लक्ष्य-

अर्थपौनरुक्त्ये पुनरुक्तवदाभासः, शब्दपौनरुक्त्ये छेकानुप्रासादिः, उभयपौनरुक्त्ये लाटानुप्रासः इत्येवंरूपः कक्ष्याविभागः । अर्थापेक्षयेत्यादि । प्रथमप्रतिपत्त्वस्वरूपेण शब्देनार्थप्रत्ययादन्तरङ्गत्वम् । चिरन्तनप्रसिद्धयेति । उद्धादिभिः प्रथमलङ्गारेषु पुनरुक्तवदाभासो लक्षितः । शब्द इति । शब्देनार्थव्यवहारलक्षणे ।

‘इतिर्हेतुप्रकरणप्रकारादिसमाप्तिषु’

इति समाप्त्यर्थत्वेन पठितस्यापीतिशब्दस्य नात्र तदर्थत्वमित्याह — इतिशब्दः प्रकार इति । त्रिशब्दादेवेति । त्रिशब्दस्य न्यूनाधिकसङ्घचाव्यवच्छेदपरत्वात् ॥

अलङ्कारप्रस्तावादप्रस्तुतत्वेऽपि दोषरूपपौनरुक्त्यस्वरूपकथनमन्यार्थमित्याह — प्रथममित्यादि । यथावभासनमित्यादि । आपातवत् पर्यवसानवेलायामप्यैकार्थ्यप्रतीतिरित्यर्थः ॥

१. ‘हिति शा’, २. ‘ममुपा’, ३. ‘य’ क. ख. पाठः, ४. ‘भिर्द्धि प्र’ क. पाठः.

निर्देशो नापुंसकः संस्कारो लौकिकालङ्कारवैधर्म्येण काव्यालङ्काराणामलङ्कार्यपारतन्त्रयध्वननार्थः । अर्थपौनस्त्वयादेवार्थाश्रितत्वादर्थालङ्कारोऽयम् । प्रभेदास्तु विस्तरभयान्मोच्यन्ते । उदाहरणं मङ्ग्लीये श्रीकण्ठस्तवे —

“अहीनभुजगाधीशवपुर्वलयकङ्गणम् ।

शैलादिनन्दिचरितं क्षतकन्दर्पदर्पकम् ॥

वृषपुङ्गवलक्ष्माणं शिखिपावकलोचनम् ।

ससर्वमङ्गलं नौमि पार्वतीसंखमीश्वरम् ॥”

इत्यादि । एतच्च सुबन्तापेक्षयाँ । तिङ्गन्तापेक्षया यथा तत्रैव —

नापुंसक इति । सोरमादेशलक्षणः । यथा लौकिकाः कटकमुकुटादयोऽलङ्कारा अलङ्कार्यभ्यः करादिभ्यः पृथग्भूय स्वातन्त्र्येणाप्युपलभ्यन्ते, नैवं काव्यालङ्काराः, अलङ्कार्यौ शब्दार्थावन्तरेण पृथग्नुपलब्धेः । अतश्चैषां तत्पारतन्त्र्यम् । तच्च स्वलिङ्गपरिहारेण स्वाश्रयस्य काव्यस्य लिङ्गेन निर्देशादवगम्यते, यथा शुक्रं वक्षमिति शौक्ल्यस्य । तदेवमलङ्कार्यपारतन्त्र्यसात्र सूचितत्वात् छेकानुप्रासादिषु तदनादरः । अस्य पुनरुक्तवदाभासस्यान्यैः शब्दालङ्कारत्वमुक्तम् । तदयुक्तमित्याह — अर्थपौनस्त्वयादेवेत्यादि । प्रभेदास्त्वति । सार्थकानर्थकसभङ्गाभङ्गशब्दनिष्टत्वपदद्वैकपदपर्यायिपरिवृत्त्यक्षमत्वादयः । अहीनेत्यादि । हीनादन्यः, अहीनामिनश्च । वलयं सञ्चिवेशविशेषः, करभूषणं च । शैलादिं नन्दयितुं शीलवत्, शैलादिर्नन्दी चेति श्रीनन्दिकेश्वरस्य नामनीँ । दर्पशब्दात् समासान्ते कपि दर्पक इति रूपं, कामपर्यायश्च । पुङ्गवः श्रेष्ठः, पुंस्त्वविशि(ष्टःष्टो) गौथं । शिखी प्रशस्तशिखः,

१. ‘रत्वं ज्ञेयम्’, २. ‘प्रसेश्व’, ३. ‘ति । ए’, ४. ‘य । य’ ख. पाठः, ५. ‘च’ क. पाठः, ६. ‘कश’ ख. पाठः, ७. ‘नी न । द’ क. पाठः.

“भुजङ्गकुण्डली व्यक्तशशिशुभ्रांशुशोखरः ।

जगन्त्यपि सदापायादव्याचेतोहरः शिवः ॥”

इत्यादि । शब्दपौनरुक्त्यं तु व्यञ्जनमात्रपौनरुक्त्यं स्वरव्यञ्जन-
समुदायपौनरुक्त्यं च । अलङ्कारप्रस्तावे केवलस्वरपौनरुक्त्यम-
चारुत्वान्न गण्यत इति द्वैविध्यमुक्तम् ॥

अग्निश । सर्वमङ्गलं सर्वमङ्गलैः सहितं, सर्वमङ्गलया सहितं च । कुण्डली कुण्ड-
लवान्, सर्पश्च । व्यक्ताः शशिनः शुभ्रा अंशवः शेखरं यस्य, शशी शुभ्रांशुश्रेति
चन्द्रनामनी च । व्यक्तशिशुभ्रांशुशीतगुरिति पाठे व्यक्तशिशुधवलांशुत्ववि-
शिष्टः शीतगुः चन्द्रः शेखरत्वेन यस्यास्ति इत्यर्थः, शुभ्रांशुः शीतगुरिति
चन्द्रनामनी च । सदापायात् सततमपायतः, सततं पायाच्च । चेतोहरो
मनोहरः, हरः शिव इति शिवनामनी च । भुजङ्गकुण्डलीत्यादौ सुबन्तपौन-
रुक्त्ये सत्यपि सदा पायाद् अव्याद् इति तिङ्गन्तपौनरुक्त्यप्रतिभासात् तिङ्ग-
न्तापेक्षयेत्युक्तम् । अत्रोदाहरणद्वये सर्वत्रैकपदपर्यायपरिवृत्यक्षमत्वं, सुबन्त-
विषये सार्थकपदनिष्ठत्वं, तिङ्गन्तविषये सार्थकनिरर्थकपदनिष्ठत्वं, कन्दर्पद-
पिकेत्यत्र भङ्गनिष्ठत्वं च । पदद्वयपर्यायपरिवृत्यक्षमत्वादौ यथा —

वितरणसमरहितं त्वामरिचकविमर्दविहितहेवाकम् ।

लब्ध्वा नायकमनधं विभाति यदुवीर ! मेदिनीवलयम् ॥

अत्र रणसमरेत्यरिचकेति च पदद्वयपर्यायपरिवृत्यक्षमत्वम् । आद्ये द्वयोरपि
नैरर्थक्यं, द्वितीये सार्थकत्वम् । व्यञ्जनमा(त्रिमि?त्रे)ति मात्रशब्देन स्वरसा-
म्यनियमो व्यावर्त्यते, न तु तदभावः प्रतिपाद्यते । अतः सायसायमित्यादौ
स्वरसाम्यं न दोषाय । स्वरसाम्यपौनरुक्त्यावचने नासम्भवो हेतुः, किन्त्वन-
लङ्कारत्वमेवेत्याह — अलङ्कारप्रस्ताव इति ।

१. ‘त्यं व्य’ ग. पाठः. २. ‘स्त’ ख. पाठः. ३. ‘र्थप’ क. पाठः. ४. ‘त्वम्। प’
ख. पाठः.

सङ्घथानियमे पूर्वं छेकानुप्रासः ॥ ४ ॥

द्वयोर्व्यञ्जनसमुदाययोः परस्परमनेकधा साहश्यं सङ्घच्यानियमः । पूर्वं व्यञ्जनमात्राश्रितम् । यैथा—

“किं नाम दर्दुर दुरध्यवसाय ! सायं
कायं निपीड्य निनदं कुरुपे रुपेव ।

एतानि केलिरसितानि सितच्छदाना-
माकर्ण्य कर्णमधुराणि न लज्जितोऽसि ॥”

अत्र सायंशब्देऽस्यालङ्कारस्य यकारमात्रसाहश्यापेक्षया वृत्त्यनु-
प्रासेन सहैकाभिधानानुप्रवेशलक्षणः सङ्करः । छेका विदग्धाः ।

व्यञ्जनमात्राश्रितमित्यनेन सूत्रस्थस्य पूर्वशब्दस्यार्थमाह । किं नामेत्यादि ।
मधुरवचसां मध्ये कदुभाषिणं कश्चिदप्रस्तुतसरूपस्तुत्या प्रतिक्षिपति । अत्र दुरदु-
रेति द्वौ व्यञ्जनसमुदायौ मिथः सदृशौ । एवं सायसाय रुपेस्वे सितसित कर्णक-
र्णेत्यत्र । इत्यनेकधात्वम् । वृत्त्यनुप्रासेनेत्यादि । केवलव्यञ्जनसाहश्यलक्षणप्र-
कारविगिष्ठेन । एकाभिधानेति । सायसायमित्यत्र दुरदुरेतिवच्छेकानुप्रासः ।
सायं कायमित्यत्र ‘आटोपेन पटीयसे’त्यादिवद् वृत्त्यनुप्रासः । तावुभावप्येकं
सायंशब्दमात्रयतः । अप्रस्तुतत्वेऽपि सङ्क्रप्रदर्शनं तस्य तस्यैलङ्कारस्यालङ्कारा-
न्तरासंसृष्टोदाहरणदौर्लभ्यं प्रधानेन व्यपदेशं च ख्यापयितुम् । छेका
विदग्धा इति । न त्वालयवर्तिनो मृगपक्षिणः । अनेनच्छेकानामनुमतत्वेन
सम्बन्धी अनुप्रास इति अस्य निरुक्तिं दर्शयति । पूर्वत्रापुनरुक्तस्यापि पुन-
रुक्तवदाभासः प्रतिभास इत्यस्यार्थस्य स्फुटत्वाद् न निरुक्तिः कृता ॥

१. ‘मात्रि’, २. ‘उदाहरण—किं’ ख. पाठः । ३. ‘कप्रकारत्व’, ४. ‘स्याल-
ङ्कारा’ क. ख. पाठः ।

अन्यथा तु वृत्त्यनुप्रासः ॥ ५ ॥

केवलव्यञ्जनसादृश्यमेकधा समुदायसादृश्यं त्र्यादीनां
च परस्परसादृश्यमन्यथाभावः । वृत्तिस्तु रसविषयो व्यापारः ।
तद्वती पुनर्वर्णरचनेह वृत्तिः । सा च परुषकोमलमध्यमवर्णार-
धत्वात् त्रिधा । तदुपलक्षितोऽयमनुप्रासः । यथा मदीये श्री-
कण्ठस्तै—

“आटोपेन पटीयसा यदपि सा वाणी कवेरामुखे
खेलन्ती प्रथते तथापि कुरुते नो सन्मनोरञ्जनम् ।
न स्याद्यावदमन्दसुन्दररङ्गसालङ्कारञ्जङ्कारितः
स प्रस्यन्दिलसद्रसायनरसासारानुसारी रसः ॥”

स्वरव्यञ्जनसमुदायपौनरुक्त्यं यमकम् ॥ ६ ॥

अत्र कच्चिद् भिज्ञार्थत्वं, कच्चिदनर्थकत्वं, कच्चिदेकस्या-
नर्थकत्वमपरस्य सार्थकत्वमिति संक्षेपतः प्रकारत्रयम् । यथा—

केवलव्यञ्जनसादृश्यमित्यनेन व्यञ्जनसमुदाययोरित्यस्यान्यथाभावो द-
र्शितः, एकघेत्यनेनानेकघेत्यस्य, त्र्यादीनामित्यनेन द्वयोरित्यस्य । आटोपेने-
त्यादि । पूर्वर्धे केवलव्यञ्जनसादृश्यम् । अलङ्कारञ्जकारित इत्यत्र व्यञ्जन-
समुदाययोरेकधा सादृश्यम् । रसायनेत्यादौ रेफसकारात्मनां त्र्यादीनां
व्यञ्जनसमुदायानां सादृश्यम् ॥

संक्षेपत इति । अत्रैव पादपादैकदेशादिवृत्तीनां सकलभेदानामन्तर्भाव
इति भावः । यो य इत्यादि । वनजे तामरसे इवायते रुचिरे इति नेत्रयोर्विं-

१. ‘ध्यव’ ख. पाठः. २. ‘चरिते—आ’, ३. ‘गुणाल’, ४. ‘न्द’, ५. ‘रुक्त्वं’,
६. ‘मितर’ क. ख. पाठः. ७. ‘त्मकानां’, ८. ‘शब्द’ ख. पाठः.

“यो यः पश्यति तन्नेत्रे रुचिरे वनजायते ।

तस्य तस्यान्यनेत्रेषु रुचिरेव न जायते ॥”

इदं च सार्थकत्वे । एवमन्येत्तु ज्ञेयम् ॥

शब्दार्थपौनस्त्वत्यं प्रस्तु दोषः ॥७॥

प्रस्तु ग्रहणं वक्ष्यमाणौलङ्कारपौनस्त्वत्यवैलक्षण्यार्थम् ।

यदाहुः—“शब्दार्थयोः पुनर्वचनं पौनस्त्वत्यमन्यत्रानुवादाद्”
इति ॥

शेषणे । अन्यनेत्रेष्वित्येत्र ‘सर्वनामो वृत्तिमात्रे’ इति पुंवद्वावः । रुचिरि-
च्छैव न जायते । एवमन्यत्विति । उभयानर्थकत्वे यथा—

ददनार्थित एव मनोरथादधिकमर्थिजनाय यदूद्ध्रहः ।

कथमिवास्तु पुरन्दरशाखिना समधुरो मधुरोक्तिविचक्षणः ॥

पूर्वभागानर्थक्ये यथा—

इतरपार्थिववद् यदुभूपतेः स्तुतिविवौ क इव क्षमते कविः ।

जयति कर्णमदृष्टचरेण यो वितरणेन रणेन च फलगुनम् ॥

उत्तरभागानर्थक्ये यथा—

अभिजनश्रुतिविक्रमसम्पदः समवयन्ति यदुक्षितिप ! त्वयि ।

तदपि नैव तवास्ति वपुःश्रिया विजितदर्पक ! दर्पकलङ्किता ॥

वक्ष्यमाणेति अलङ्कारभूतलाटानुप्रासलक्षणशब्दार्थपौनस्त्वत्यवृत्त्य-
र्थम् । प्रस्तु दोष इत्यत्र वृद्धसम्मतिमाह — शब्दार्थयोरित्यादि ॥

१. ‘दमसा’ क. पाठः. २. ‘न्यज्ञे’ ग. पाठः. ३. ‘णपौनस्त्वत्यप्रभेदवै’ क. ख.
पाठः. ४. ‘ति स’, ५. ‘त्रे पु’, ६. ‘दि’ ख. पाठः.

तात्पर्यभेदवत् तु लाटानुप्रासः ॥ ८ ॥

तात्पर्यमन्यपरत्वम् । तदेव मिद्यते यत्र, न तु शब्दार्थ-
स्वरूपम् । यथा —

“ताला जाअन्ति गुणा जाला दे सहिअएहि घेष्पन्ति ।
रइकिरणाणुगगहिआइ होन्ति कमलाइ कमलाइ ॥”

“अत्राब्जपत्रनयने ! नयने निमील्य” इत्यादौ विभक्त्यादेरैपौनरुः
क्त्येऽपि बहुतरशब्दार्थपौनरुक्त्यालाटानुप्रासत्वमेव । “काशा-

तात्पर्यभेदवच्चित्यादि । शब्दार्थपौनरुक्त्यमित्यनुवर्तते । शब्दार्थपौ-
नरुक्त्यरूपत्वादेवानुप्रासप्रस्तावोलङ्घनेनेह लक्षितः । अन्यपरत्वम् उद्देश्यवि-
धेयत्वादिभेदादन्वयभेदः । ताला इत्यादि ।

तदा जायन्ते गुणा यदा ते सहृदयैर्गृह्णन्ते ।

रविकिरणानुगृहीतानि भवन्ति कमलानि कमलानि ॥

अत्र प्रथमस्य कमलशब्दस्य रविकिरणानुगृहीतानीत्यनेनान्वितस्योदेश्या-
र्थवृत्तित्वं, द्वितीयस्य तु भवन्तीत्यनेनान्वितस्य विधेयार्थनिष्ठत्वम् ।
यद्यप्यस्य शोभावत्त्वादिलक्षणेऽर्थान्तरे सङ्केतित्वादर्थभेदः, तथापि सङ्केतितार्थपेक्षया पौनरुक्त्यं द्रष्टव्यम् । ‘अत्राब्जपत्रनयने’ इत्यादौ नयने
नयने इत्यत्र यद्यपि शब्दस्वरूपं न मिद्यते, तथापि पूर्वत्रैकत्वविशि-
ष्टायाः सम्बोधनमेवार्थः, उत्तरत्र द्वित्यविशिष्टायोर्दशोः कर्मत्वमित्यर्थभेदात्
कथं लाटानुप्रासत्वमित्याशङ्क्य परिहरति — विभक्त्यादेरित्यादि । आदि-
शब्देन वचनं गृह्णते । वर्णमात्रविभक्त्याद्यपेक्षया बहुतरस्य नयनेति
प्रातिपदिकस्यार्थपौनरुक्त्यान्न दोप इत्यर्थः । अत्र पूर्वो नयनशब्दोऽब्ज-
पत्रसाद्यविशिष्टार्थवृत्तिः सम्बोधनीयामुपलक्षयति । उत्तरस्तु निमीलनक्रिया-
कर्माभिधायी निमीलयेत्यनेनान्वयं भजते । काशा इत्यादि । सङ्करः एक-
वाचकानुप्रवेशलक्षणः । ननु लाटानुप्रासादविविक्तविषयैत्वात् तस्य बहुविष-

काशा इवे”त्यादावनन्वयेन सहास्य सङ्करः । अन्योन्यापेक्षशब्दा-
र्थगतत्वेनार्थमात्रगतत्वेन च व्यवस्थितेभिन्नविषयत्वात् ।

अनन्वये च शब्दैक्यमौचित्यादानुषङ्गिकम् ।

अस्मिस्तु लाटानुप्रासे साक्षादेव प्रयोजकम् ॥

तदेवं पौनरुक्त्ये पञ्चालङ्काराः ॥ ९ ॥

निगदव्याख्यानमेतत् ॥

वर्णानां खड्गाद्याकृतिहेतुत्वे चित्रम् ॥ १० ॥

पौनरुक्त्यप्रस्तावे स्थानविशेषश्लिष्टवर्णपौनरुक्त्यात्मक-
चित्रवचनम् । यद्यपि लिप्यक्षराणां खड्गादिसन्निवेशविशिष्ट-
त्वं, तथापि श्रोत्राकाशसमवेतवर्णात्मकशब्दाभेदेन तेषां लोके
प्रतीतेर्वाचकालङ्कारोऽयम् । आदिग्रहणाद् यथाव्युत्पत्तिसम्भवं

यत्वाज्ञानन्वयः पृथगलङ्कारत्वेनैः न लक्षणीय एव, कुतः सङ्कर इत्याशङ्क्यान-
न्वयस्य विविक्तोदाहरणत्वाभावेऽप्यलङ्कार्यात्मन आश्रयस्य भेदाद् भेद इत्या-
ह — अन्योन्यापेक्षेति । शब्दावर्थाभेदमपेक्षेते, अर्थौ च शब्दाभेदमित्यर्थः ।
ननु यद्यर्थाश्रयोऽनन्वयः, तत् किमैकशब्दनिवन्धेनेत्यत आह — अनन्वय
इत्यादि । औचित्यादिति । अन्यथा शब्दभेदेनार्थान्तरतया प्रतिभासादुपमा-
नोपमेययोरेकत्वप्रतीतिविलम्बः स्यात् ॥

वर्णानामित्यादि । लक्ष्यलक्षणयोर्वैयधिकरणेन निर्देश उद्देशेनापि
कृतः — ‘छेकानुप्रासस्तु द्वयोर्द्वयोः सुसद्शाकृताविति’ । स्थानविशेषश्लि-
ष्टेति । कर्णिकादिस्थानविशेषन्यस्त एकस्मिन् वर्णेऽनेकवर्णोपलम्भादनेकव-

१. ‘षष्ठी’, २. ‘क’ क. ख. पाठः. ३. ‘न ल’ ख. ग. पाठः. ४. ‘थौं श’ क,
पाठः.

पद्मबन्धादिपरिग्रहः । यथा—

“भासते प्रतिभासार ! रसाभाता हताविभा ।

भावितात्मा शुभा वादे देवाभा बत ते सभा ॥”

एषोऽप्यदलैः पद्मबन्धः । अत्र दिग्दलेषु निर्गमप्रवेशाभ्यां क्षिण्ठाक्षरत्वम् । विदिग्दलेष्वन्यथा । कर्णिकाक्षरं तु क्षिण्ठमेव ॥

उपमानोपमेययोः साधम्ये भेदाभेदतुल्यत्वे
उपमा ॥ ११ ॥

र्णस्य सङ्गतत्वाद् वा । अस्य च स्थानविशेषक्षिणीनस्त्यात्मकत्वस्य प्रकरणसङ्गतौ हेतुर्गर्भविशेषणता । श्रवणेन्द्रियग्राह्यस्य शब्दत्वात् खड्गादिसन्निवेशविशेषभाजां लिप्यक्षराणां चक्षुर्ग्राह्यत्वादशब्दत्वात् चित्रस्य शब्दालङ्कारत्वं न घटते इत्याशङ्क्य परिहरति — यद्यपीत्यादिना । अर्थवत् एव शब्दस्यालङ्कारत्वाद् वाचकालङ्कार इत्युक्तम् । चित्रशब्दस्य नपुंसकत्वेऽप्यलङ्कारोपेक्षयायमिति पुलिङ्गनिर्देशः । यथाव्युत्पन्निसम्भवं व्युत्पत्तिसम्भवावनतिक्रम्य । पद्मबन्धादीति । आदिशब्देन चक्रमुरजबन्धादिपरिग्रहः । भासत इत्यादि । प्रतिभासार ! ते तव सभा रसाभाता रसेन आ समन्ताद् दीप्ता । हताविभा हता अविभा अज्ञा यस्याः सा, अविभा अज्ञानं वा यस्याः सा । भावितः भावनया विपरीकृत आत्मा यथा सा भावितात्मा । वादे कथाविशेषे शुभा । देवाभा देवसद्धी । सभासभासदोरभेदोपचारादेवमुक्तम् । दिग्दलेष्विति । सते सार तावि वादे इति चतुर्णामक्षरयुग्मानां कर्णिकातो निर्गमप्रवेशयोरानुलोम्येन प्रातिलोम्येन च क्षिण्ठाक्षरत्वम् । विदिग्दलेष्विति । प्रति ताह त्माशु बत इत्यैपामक्षरयुग्मानां सकृदेव पाठादन्यथात्वमक्षिण्ठाक्षरता । कर्णिकाक्षरं तु क्षिण्ठमेवेति । भा इत्येतस्याष्टकृत्वः पाठात् । सूत्रे प्रतिपदोक्तं खड्गमपहायादिशब्दोपात्तस्य पद्मबन्धस्योदाहरण-

अर्थालङ्कारप्रकरणमिदम् । उपमानोपमेययोरित्यप्रतीतोप-
मानोपमेयनिषेधार्थम् । साधम्ये त्रयः प्रकाराः । भेदप्राधान्यं व्य-
तिरेकवत् । अभेदप्राधान्यं रूपकवत् । द्वयोस्तुत्यत्वं यथास्याम् ।

प्रदर्शनं खडगस्य बहुभिरदर्शितत्वादतिक्लिप्तत्वाच्चेत्याहुः । खडगस्य दिव्य-
क्षितत्वे पुनरिदमुदाहरणं —

सानन्दवन्दिजनगीतविचित्रभूमा मातङ्गमन्थरगतिर्महनीयभासा ।
सारोत्तरेण वपुषा परिपन्थिहिंसासातत्यसङ्ग ! यदुनाथ! जयाङ्गजश्चीः ॥

सादितशत्रुदेहगलितस्थिरतटिनी नीतविवृद्धकीर्तिजलविभरितनभसा ।
साहसवर्जितेन यदुवर! गुस्तरसा सारवतीभयात! धरणिरजनि भवता ॥

अनयोशायं प्रस्तारः द्राढिकान्तरे सेति शब्दं न्यस्य प्रथमं पादमधोधः
क्मेण न्यस्य तदन्तगतं माशब्दं नीशब्दं वा शिखायां न्यस्य तदेवारभ्योर्ध्व-
क्मेण द्वितीयं पादं यावत् साशब्दं न्यस्येत् । तस्यैव साशब्दस्य दक्षिणो-
त्तरपार्श्योस्तृतीयपादस्याद्यर्थं साशब्दादिमन्त्यार्थं च तदन्तं न्यस्येत् । एषा
द्राढिका । ततस्तमेव साशब्दमारभ्योर्वक्मेण वर्णत्रयं तदुपरि गकारो भकारो
वा । तत्पार्श्वे पूर्ववत् त्रीर्क्षांश्चतुरश्चतुरो वर्णान् न्यस्येत् । एतत्फलकम् ।
ततस्तदुपरि वर्णद्वयम् । एतन्यस्तकम् ॥

अर्थालङ्कारप्रकरणमिदमित्यनेनोपमादेभोजेनोक्तमुभयालङ्कारत्वं शब्दसा-
म्ये रुद्रस्याभिमतं शब्दालङ्कारत्वमर्थं श्लेषादेशं काव्यप्रकाशकारोक्तं शब्दालङ्का-
रत्वं च निरस्यति । ननु साधम्यं समानधर्मसम्बन्धः । स चोपमानोपमेययोरेव स-
म्बन्धवाति, न कार्यकारणादिक्योरिति साधम्यं इत्यनेनैव गतार्थत्वादुपमानोपमेययो-
रिति न निर्देष्टव्यमत आह—उपमानोपमेययोरित्यप्रतीतेति । “कुमुदमिव मुखं
तस्या” इत्यादौ । अत एवोपमानोपमेयग्रहणादनन्वयस्योपमेयोपमायाश्च व्यावृ-
त्तिः । लोकेहि भिन्नयोरुपमानोपमेयत्वे व्यवस्थितत्वेन प्रतीयेते । तत्रानन्वये भेदा-

यदाहुः—“यत्र किञ्चित् सामान्यं कश्चिच्च विशेषः स विषयः स ह-
शतायाः” इति । उपमैवं च प्रकारवैचित्र्येणानेकालङ्गारबीजभूतेति
प्रथमं निर्दिष्टा । अस्याश्च पूर्णलुप्ताँदित्वभेदाद् बहुविधत्वं चिर-

भावः । उपमेयोपमायां व्यवस्थाया अन्यथाभावः । भेदभेदतुल्यत्वं इत्यनेन
रूपकादेव्यतिरेकादेशं व्यावृत्तिः । साधर्म्यं इत्यनेनासद्विषयोपमादेः । व्यति-
रेकवदिति । यथा व्यतिरेक इत्यर्थः । यत्र किञ्चिदित्यादि । किञ्चित्सा-
मान्यमित्यनेनाभेदो दर्शितः, कश्चिच्च विशेष इत्यनेन भेदः । पूर्णेत्यादि ।
उपमानोपमेयसाधारणधर्मोपमायोतकानामुपादाने पूर्णा । सा च षोड
कथिता —

“श्रौत्यार्थं च भवेद्वाक्ये समाप्ते तद्विते तथा”

इति । तत्रैवाद्युपादाने श्रौती । तुल्यादिशब्दोपादाने आर्थी । यथा —

वाचं वाचां यथेशः प्रथयसि निधिरस्यं शुमालीव वाप्नां
रक्ताङ्गो भौमवत् त्वं तव भृगुसुतवत् काव्यशब्देन रूढिः ।
कान्त्या तुल्यस्त्वमिन्दोर्बुधशनिसमता युज्यते ते कलाव-
न्मित्रानन्दैकहेतोस्तदसि यदुनृप ! ज्योतिषां सञ्चयस्त्वम् ॥

एकस्य द्वयोस्त्रयाणां वा लोपे लुप्ता । तत्र धर्मलोपे पञ्चविधत्वमुक्तं —

“तद्वद् धर्मस्य लोपे स्यान्न श्रौती तद्विते पुनः”

इति । यथा —

कृतान्त इव विद्विषां प्रणयिनां यथा स्वर्दुमो
विहारगिरिसन्धिभो यदुनरेन्द्र ! वीरश्रियः ।
समश्रु कुसुमेषुणा त्वमसि कामिनीनामतः
पुनस्तव महीक्षितो दिवसदीपकल्पाः परे ॥

घोतकलोपे षड्विधत्वमुक्तं —

“वादेलोपे समासे सा कर्मधारक्यचि क्यडि ।
कर्मकर्त्रोर्जमुलि”

इति । यथा —

कुन्दशेतं यशस्ते तु हिनकरकरीयन्ति नित्यं चकोराः
कोशागारे स्ववेशमीयति बुधनिवहस्तावके यादवेन्द्र ! ।
मध्याहार्कप्रतापं प्रतपति च भवानन्धकारायमाणान्
विद्राव्याजौ द्विपस्तत्कथमितरजनस्तावमेते स्तुमस्त्वाम् ॥
उपमानस्यानुपादाने धर्मघोतक्योर्धर्मोपमानयोश्च लोपे प्रत्येकं द्वैविध्यम् ।
तदुक्तम् —

“उपमानानुपादाने वाक्यगाथ समासगा”

“एतद्विलोपे किप्समासगा ।

धर्मोपमानयोर्लोपे वृत्तौ वाक्ये च दृश्यते ।”

घोतकोपमेययोर्लोपे घोतकोपमेयधर्माणां लोपे चैकैधा । तदुक्तं — ‘क्यचि
वाद्युपमेयासे’ इति, ‘त्रिलोपे च समासगे’ति च । अन्ये तु घोतकोपमान-
धर्माणां लोपात् त्रिलोपमाहुः । एवमुपमानादिलोपेऽष्टविधत्वम् । यथा —
फणधरभुजस्याजौ यस्य प्रतापविभावसौ

शलभति रिपुस्तोमस्तुल्यो न यस्य दयाविधौ ।

वसु च वितरन्नर्थिभ्यो यः सहस्रकरीयति

त्रिजगति भवेत् को नामास्योपमा रविवर्मणः ॥

अत्र फणधरभुजस्येति प्रतापविभावसाविति च बहुव्रीहौ तत्पुरुषे च समासे
शलभतीति किपि च धर्मघोतक्योर्लोपः । तुल्यो न यस्य दयाविधाविति
को नामेत्यादौ चोपमानस्य धर्मोपमानयोश्च लोपः । सहस्रकरीयतीत्यत्रात्मा नं
सहस्रकरमिवाचरतीत्यर्थप्रतीतिः क्यचि घोतकोपमेययोर्लोप इति पञ्चभेद ।
दर्शिताः । इतरस्य भेदत्रयस्योदाहरणं —

यदुनाथसमो नास्तीत्याहुः स्थाने मृगीदृशः ।

नहि संवननं तासां काचित् तद्रूपसन्निभम् ॥

न्तनैरुक्तम् । तत्रापि साधारणधर्मस्य क्वचिदनुगामितयैकरूप्येण
निर्देशः । क्वचिद् वस्तुप्रतिवस्तुभावेन पृथङ् निर्देशः । पृथङ्
निर्देशो च सम्बन्धिभेदमात्रं प्रतिवस्तूपमावत् । विम्बप्रतिविम्बभा-
वो वा दृष्टान्तवत् । क्रमेणोदाहरणानि —

“प्रभामहत्या शिखयेव दीपस्थिमार्गयेव त्रिदिवस्य मार्गः ।
संस्कारवत्येव गिरा मनीषी तया स पूतश्च विभूषितश्च ॥”

अत्र यदुनाथसमो नास्तीति नहि संवननं तासामित्यादौ चै वृत्तौ च धर्मो-
पमानयोरुपमानस्य च लोपः । मृगीदृश इत्यत्र त्रिलोप इति पञ्चविंशति-
रुपमाभेदाः । आदिशब्देन मालारशनोपमयोर्ग्रहणम् । लुप्तापूर्णात्वभेदादिति
पाठे मालारशनोपमे अत्रैवान्तर्भूते इति न पृथगुपाते । पुंवद्वावाभावश्च
पूर्णालुप्ताशब्दयोः संज्ञात्वेन गुणवचनत्वाभावात् । तयोश्चान्तर्भूतत्वेऽप्यन्यैः
पृथगुपादानादस्माभिरुदाहरणं प्रदर्शयते । तत्र मालोपमायास्तु वहूपमानोपा-
दानलक्षणायाः ‘प्रभामहत्ये’स्येतदेवोदाहरणम् । उत्तरोत्तरग्रथनात्मिका रशनो-
पमा यथा —

वपुरिव मधुरं वचः प्रसन्नं वच इव कूपकमूपते ! मनस्ते ।
मन इव चरितं विशुद्धमन्यांश्चरितमिव क्षितिपान् यशोऽतिशेते ॥

एषु च प्रभेदेषु यथासम्भवं प्रकारत्रैविध्यमन्यैरप्रदर्शितं दर्शयति — तत्रापि-
त्यादिना । साधारणधर्मस्य धर्मरूपस्य वा परावच्छेदकतयारोपितधर्मत्वस्य
धर्मरूपस्य वा । तत्रैकरूप्येण निर्देशो धर्मरूपस्यैव । सम्बन्धिभेदमात्र-
मिति । उपमानोपमेयलक्षणधर्मिभेदादेव भेदो न स्वरूपतः । अयमपि प्र-
कारो धर्मरूपस्यैव । विम्बप्रतिविम्बभावो मिथः सादृश्यम्, अयं तु
धर्मधर्मिणोरुभयोरपि भवति । प्रभामहत्येत्यादि । अत्र दीपादीनामुपमानानां
हिमवत उपमेयस्य च पूतत्वविभूषितत्वे अनुगामितयैकरूप्येण निर्दिष्टे ।

“यान्त्या मुहुर्वलितकन्धरमाननं त-
दावृत्तवृन्तशतपञ्चनिभं वहन्त्या ।
दिग्धोऽमृतेन च विषेण च पक्षमलाक्ष्या
गाढं निखात इव मे हृदये कटाक्षः ॥”

अत्र वलितत्वावृत्तत्वे सम्बन्धिभेदाद् भिन्ने । धर्म्यभिप्रायेण तु बिम्बप्रतिबिम्बत्वमेव ।

“पाण्ड्योऽयमसार्पितलम्बहारः क्लृष्टाङ्गरागो हरिचन्दनेन ।
आभाति बालातपरक्तसानुः सनिर्ज्ञरोद्धार इवाद्विराजः ॥”

अत्र हाराङ्गरागयोर्निर्ज्ञरवालातपौ प्रतिबिम्बत्वेन निर्दिष्टौ ॥

सम्बन्धिभेदादिति । सम्बन्धिनोः कन्धरावृन्तयोर्भेदाद्, न स्वरूपतः । अन-
योश्चोपमानोपमेयभावः स्वसम्बन्धिनोर्मुखशतपत्रयोरभिधानसामर्थ्यादवसीय-
ते । धर्म्यभिप्रायेणेति । धर्मिणोः समानधर्मत्वेऽभिप्रेते बिम्बप्रतिबिम्बभाव
एव भवति, न सम्बन्धिभेदमात्रम् । धर्मयोस्तुभयमपि भवति । तत्र सम्ब-
न्धिभेदमात्र उदाहृतम् । बिम्बप्रतिबिम्बभावे यथा —

अनिशं निशम्यमाने रविवर्मनरेन्द्र! भाषिते भवतः ।

अमृत इव पीयमाने निर्वृतिमुपयाति सुमनसां वर्गः ॥

अत्र वचनामृतयोरुपमेयोपमानयोः निशम्यमानपीयमानत्वे घमौ बिम्बप्र-
तिबिम्बत्वेन निर्दिष्टौ । अन्ये तु बिम्बप्रतिबिम्बभावस्यापि विद्यमानत्वात् तम-
प्यत्रैव दर्शयितुमाह — धर्म्यभिप्रायेणेति । धर्मिणोः कन्धरावृन्तयोर्मुखशतप-
त्रापेक्षया साधारणधर्मत्वाभिप्रायेण बिम्बप्रतिबिम्बभाव एव, वलितत्वादिना
तयोः सद्वशत्वादित्याहुः । पाण्ड्योऽयमित्यादि । प्रथमपक्षेऽदर्शितत्वादुदाहर-
णम् । द्वितीये तु विविक्तत्वेन प्रदर्शनाय ॥

१. ‘तः । अनयोश्चोपमानोपमेयभावाय’ ग. पाठः.

एकस्यैवोपमानोपमेयत्वेऽनन्वयः ॥ १२ ॥

वाच्याभिप्रायेणात्र पूर्वरूपानुगमः । एकस्य तु विरुद्ध-
धर्मसंसर्गोऽद्वितीयसब्रह्मचारिनिवृत्त्यर्थः । अत एवानन्वय इति
योगोऽप्यत्र सम्भवति । यथा —

“युद्धेऽर्जुनोऽर्जुन इव प्रथितप्रभाँवो
भीमोऽपि भीम इव वैरिषु भीमकर्मा ।
न्यग्रोधवर्तिनमथाधिपतिं कुरुणा-
मुत्प्रासनार्थमभिजग्मतुरादरेण ॥”

एकस्यैवेत्यादि । ननु साधम्यादिकस्य भिन्नवस्तुनिष्ठत्वादत्र कथं
सम्भवः, अत आह — वाच्याभिप्रायेणेति । एक एवार्थः शब्देन द्विर-
भिहितो भिन्नवदवभासते । तस्माद् अर्जुनोऽर्जुन इवेत्यादौ एकस्यैवार्जु-
नस्य शब्दवाच्याकारपर्यालोचनेन भेदावभासात् पूर्वनिर्दिष्टस्य साधम्या-
दिरुपस्थानुगमः सम्बन्धो वेदितव्यः । अन्ये तु पूर्वमुपमानोपमेययोरे-
कतरप्रतिपादनायोपात्तस्य शब्दरूपस्य पर्यायवच्छेदेन द्वितीयेऽप्यनुगमो-
ऽनुवृत्तिः वाच्याभिप्रायेण वाच्यस्यार्जुनादेः शब्दभेदोपाधिकभेदप्रतिभासा-
पनयनेन वास्तवस्यैकत्वस्य स्फुटप्रतिपत्तिमभिप्रेत्य क्रियत इति द्रष्टव्यम् ।
एतच्च लाटानुप्रासनिरूपणसमय उक्तमप्यत्रानुस्मारयतीत्याहुः । विरुद्धध-
र्मेति । उपमानोपमेयत्वाप्राकारणिकत्वप्राकारणिकत्वोत्कृष्टत्वापकृष्टत्वप्रसिद्ध-
त्वाप्रसिद्धत्वलक्षणविरुद्धधर्मसंसर्गः । द्वितीयेति । प्रकृतापेक्षया द्विती-
यस्य सब्रह्मचारिणो निवृत्त्यर्थः । सदशब्द्युदासार्थ इति यावत् । अत
एवेति । सद्वशान्वयाभावात् ॥

१. ‘द्वसं’, २. ‘ति । यु’, ३. ‘हि’, ४. ‘तापो भी’, ५. ‘विं’ क. ख. पाठः.

द्वयोः पर्यायेण तस्मिन्नुपमेयोपमा ॥ १३ ॥

तच्छब्देनोपमानोपमेयत्वप्रत्यवमर्शः । पर्यायो यौगपद्याभावः । अत एवात्र वाक्यभेदः । इयं च धर्मस्य साधारण्ये वस्तुप्रतिवस्तुनिर्देशे च द्विधा । आद्या यथा —

“खभिव जलं जलभिव खं हंसश्चन्द्र इव हंस इव चन्द्रः ।
कुमुदाकारास्तारास्ताराकाराणि कुमुदानि ॥”

द्वितीया यथा —

“सच्छायाम्भोजवदनाः सच्छायवदनाम्बुजाः ।
वाप्योऽङ्गना इवाभान्ति यत्र वाप्य इवाङ्गनाः ॥”

यौगपद्याभावः, न तु शब्दान्तरमेकार्थम् । अत एवेति । पर्यायवृत्तित्वात् । खमिवेत्यादि । अत्र विमलत्वादिधर्मः साधारण्येन प्रतीयते । सच्छायेत्यादि । अत्र सच्छायाम्भोजवदनत्वमेक एव धर्मो वाप्यङ्गनालक्षणसम्बन्धिभेदमात्रभिन्नो वस्तुप्रतिवस्तुभावेन निर्दिश्यते । नन्वत्र वापीपक्षे वदनमिवाम्भोजमित्यर्थः प्रतीयते, अङ्गनापक्षेऽम्भोजतुल्य वदनमित्युत्तरत्र विपर्ययेण । तत् कथमर्थभेदे सति धर्मस्यैकरूप्यम् । सत्यम् । अभेदाध्यवसायमूलयातिशयोक्त्या धर्मस्यैकरूप्यमध्यवसातव्यम् । अथवा वदनाम्भोजौपम्यलक्षणपरस्परसदशाभिधायित्वादत्र विम्बप्रतिविम्बभावरूपो वस्तुप्रतिवस्तुनिर्देशोऽवगन्तव्यः । यद्वा, परस्परोपमानोपमेयभूताम्भोजवदनलक्षणसंबन्धिभेदादसकृत्त्रिर्दिष्टस्य सच्छायत्वस्य भेदः । तादृशवाप्यङ्गनापेक्षया धर्मभूतयोर्मिथः सादृश्यविशिष्टयोरम्भोजवदनयोर्धर्ममिणोर्विम्बप्रतिविम्बभावः । अन्ये तु द्वयोरपि वाक्ययोः समानधर्मस्य सकृदुपादाने धर्मस्य सा-

१. ‘तु’ क. ख. पाठः.. २. ‘त्रापि पर्याये’ ख. पाठः..

सदृशानुभवाद् वस्त्वन्तरस्मृतिः स्मरणम् ॥ १४ ॥

वस्त्वन्तरं सदृशमेव । अविनाभावाभावान्नानुमानम् ।

यथा—

“अतिशयितसुरगुरुप्रभावं शिशुमवलोक्य तत्रैव तुल्यरूपम् ।
कुशिकसुतभखद्विषां प्रमात्रे धृतधनुषं रघुनन्दनं सरामि ॥”

सादृश्यं विना तु स्मृतिर्नायमलङ्कारः । यथा—

“अत्रानुगोदं मृगयानिवृत्तस्तरङ्गवातेन विनीतखेदः ।
रहस्त्वदुत्सङ्गनिपण्णमूर्धा स्मगमि वानीरगृहेषु सुसिम् ॥”

अत्र च कर्तृविशेषणानां स्मर्तव्यदशाभावित्वेन स्मर्तदशाभावित्वमसमीचीनम् । प्रेयोलङ्कारस्य तु सादृश्यव्यतिरिक्तनिमित्तो-

धारण्यम् असकुदुपादाने वस्तुप्रतिवस्तुनिर्देशं चाहुः । तदानीं सच्छायाम्भोजवदना वाप्योऽङ्गना इव, सच्छायवदनाम्बुजा-अङ्गना वाप्य इवेत्यन्वयः ॥

सदृशानुभवादित्यादि । येनकेनचित् सदृशस्य दर्शनाद् यस्य कस्यचित् स्मृतेरलङ्कारत्वेऽतिप्रसङ्गः । अत आह — वस्त्वन्तरमिति । अनुभूयमानेनेति शेषः । सदृशशब्दस्य सम्बन्धशब्दत्वात् । अविनाभावाभावादित्यादि । नहि सदृशानुभवस्य वस्त्वन्तरस्मृतेश्च व्याप्तिस्मिति । नायमलङ्कार इति । अनलङ्कारोऽलङ्कारान्तरं वा । अनुगोदमित्यादावनलङ्कारः । ‘अहो’ इत्यादावलङ्कारान्तरम् । अत्रानुगोदमित्यादि । अत्र स्वापस्य स्मृतिः सहचरितदेशदर्शनात् । स्मर्तव्यदशा स्वापावस्था । स्मर्तदशैतदुचनप्रयोगसमयः । असमीचीनम् इदानीमविद्यमानत्वात् । प्रेयोलङ्कारशब्देनाज्ञितस्मृत्याख्यो व्यभिचार्यपरं प्रत्यङ्ग-

त्थापिता स्मृतिर्विषयः । यथा — ‘अहो कोपेऽपि कान्तं मुख-
मि’ति । तंत्रापि विभावाद्यागूरितत्वे, नै स्वशब्दमात्रप्रतिपादि-
तत्वे । यथा — ‘अत्रानुगोदमि’त्यादौ ।

“यैर्दृष्टोऽसि तदा ललाटपतितप्रासप्रहारो युधि
स्फीतासृक्सुतिपाठलीकृतपुरोभागः परान् दारयन् ।
तेषां दुस्सहकामदेहदहनप्रोद्धतनेत्रानल-
ज्वालालीभरभासुरे स्मररिपावस्तं गतं कौतुकम् ॥”

इत्यादौ सदृशानुभवेऽप्यशक्यवस्त्वन्तरकरणात्मा विशेषालङ्का-
रः । करणस्थ क्रियासामन्यात्मनो दर्शनेऽपि सम्भवात् । मता-
न्तरे काव्यलिङ्गमेतत् ॥

तदेते सादृश्याश्रयेणेन भेदाभेदतुल्यत्वेऽलङ्कारा नि-
र्णीताः । सम्प्रत्यभेदप्राधान्ये कथ्यन्ते —

भूत उच्यते । आगूरितत्वे आक्षितत्वे । विभावादिमिर्येज्ञितत्व इति यावत् ।
न स्वशब्देति । व्यभिचारिणां स्वशब्दवाच्यत्वसा दुष्टत्वात् । अत्र स्मृतेः मु-
खमालम्बनविभावः, कोपेऽपि कान्तत्वमुद्दीपनविभावः, अहो इत्यादिवचनं
वागारम्भानुभावः । यैरित्यादि । ललाटपतितप्रासप्रहारत्वेन ज्वलदलिकवि-
लोचनत्वप्रतियोगिकविम्बप्रतिविम्बभाववता सदृशस्य वर्णनीयस्यानुभवेन ज-
न्यस्य कौतुकास्त्रगमनेन स्वनिमित्ततयाक्षितस्येश्वरज्ञानस्य साक्षात्कारत्वेन
विवक्षितत्वान्न स्मृत्यलङ्कारः, अपि तु वक्ष्यमाणस्तृतीयो विशेषप्रकार
इत्याह — सदृशानुभवेऽपीत्यादिना । मतान्तर इति । उद्घटादिमते । एवं-
विधवर्णनीयदर्शनस्येश्वरानुभवहेतुत्वात् काव्यलिङ्गत्वम् । तदुक्तं —

१. ‘अ’ क. ख. पाठः. २. ‘न तु स्व’ ग., ‘न तु श’, ३. ‘शवस्वन्तरानु’, ४.
‘त् ॥ सा’, ५. ‘येण भे’ क. ख. पाठः. ६. ‘गिर्दि’ ख. पाठः.

अभेदप्राधान्य आरोप आरोपविषयानपहवे रूपकम् ॥१५॥

अभेदस्य प्राधान्याद् भेदस्य वस्तुतः सज्जावः । आरोपे-
अन्यत्रान्यावापः । विषयस्य विषयवष्टब्धत्वाद् विषयापहवे७पहु-
तिः । अन्यथा तु विषयिणा विषयस्य रूपवतः करणाद् रूप-
कम् । साधर्म्यं त्वनुगतमेव । यदाहुः — “उपमैव तिरोभूतभेदा
रूपकमिष्यत” इति । आरोपादभेदेनाध्यवसायः प्रकृष्ट्यत इति
पश्चात् तन्मूलालङ्कारविभागः । इदं च निरवयवं सावयवं परम्प-
रितं चेति प्रथमं त्रिविधम् । आद्यं केवलं मालारूपकं चेति

“ श्रुतमेकं यदन्यत्र स्मृतेरनुभवस्य वा ।
हेतुतां प्रतिपद्येत काव्यलिङ्गं तदुच्यते ॥ ”

इति ॥

अभेदप्राधान्य इत्यनेनोपमादेव्यावृत्तिः , आरोप इत्युत्प्रेक्षादेः , विष-
यानपहव इत्यपहुतेः । आरोप इत्यादि । अन्यत्र मुखादावन्यस्य चन्द्रादेरा-
वापः निक्षेपः । विषयवष्टब्धत्वादिति । अवष्टब्धत्वमाक्रान्तत्वम् । असत्य-
त्वापादनमिति यावत् । विषयिणा कमलादिना । विषयस्य मुखादेः । रूपव-
तः करणादिति । स्वीयकमलादिरूपशालिखेन करणादित्यर्थः । अनेनैव रू-
पवन्तं करोतीति रूपवच्छब्दाण्णिचि एवुलि च रूपयतीति रूपकमिति निरु-
क्तिरपि दर्शिता । साधर्म्यं त्वनुगतमेवेति । एकयोगनिर्दिष्टस्य भेदाभेदतुल्य-
त्वं इत्यस्य निवृत्तावपीति शेषः । प्रकृष्ट्यत इति । सादृश्यातिशयप्रतीतेः ।
निरवयवमवयवेभ्यो निष्क्रान्तम् । अवयवरूपणरहितमिति यावत् । सावय-
वमवयवरूपणयुक्तम् । परम्परितं रूपकपरम्परायुक्तम् । केवलमेकधैव रूपि-
तम् । यत्रैकस्मिन् बहव आरोप्यन्ते तन्मालारूपकम् । समस्तानि रूप्यत्वे-

द्विधा । द्वितीयं समस्तवस्तुविषयमेकदेशविवर्ति चेति द्विधैव । तृतीयं तु श्लिष्टाश्लिष्टशब्दनिबन्धनत्वेन द्विविधं संत् प्रत्येकं केवलैमालारूपैत्वाच्चतुर्विधम् । तदेवमष्टौ रूपकमेदाः । अन्ये तु प्रत्येकं वाक्योक्तसमासोक्तादिभेदाः सम्भवन्ति । तेऽन्यतो द्रष्टव्याः । क्रमेण यथा—

“दासे कृतागसि भवत्युचितः प्रभूणां
पादप्रहार इति सुन्दरि ! नास्मि दूये ।
उद्यत्कठोरपुलकाङ्कुरकण्टकाग्रै-
र्यद् भिद्यते तव पदं ननु सा व्यथा मे ॥”

“पीयूषप्रसृतिर्नवा मखभुजां दात्रं तमोलूनये
स्वर्गङ्गाविमनस्ककोकवदनस्ता मृणालीलता ।
द्विर्भावः स्मरकार्मुकस्य किमपि प्राणेश्वरीसागसा-
माशातन्तुरुदञ्चति प्रतिपदि प्रालेयभानोस्तनुः ॥”

नाभिमतानि वस्तूनि स्वशब्दोपातानि विषयो यस्य तत् समस्तवस्तुविषयम् । एकदेशे स्वशब्दोपादानाद् विशेषेण वर्तत इत्येकदेशविवर्ति । श्लिष्टाश्लिष्टेति । विषयविषयिणोरेकशब्देन शब्दभेदेन चौपादानात् । यत्र विषयविषयिणोर्व्य-
स्तत्वं तत्र वाक्योक्तं, यत्र पुनस्तयोः समस्तत्वं तत्र समासोक्तम् । आदिश-
ब्देनोभयात्मकादयो गृह्णन्ते । अन्यतः भोजादिग्रन्थे ।

“समस्तं व्यस्तमुभयं सविशेषणमित्यपि”

इत्यादिना निर्दिष्टाः । दास इत्यादि । अत्रैकस्यैव पुलकाङ्कुरस्यैकेनैव कण्टकेन

१. ‘त’, २. ‘ल’, ३. ‘पकं च द्विविध’, ४. ‘दिप्रभे’, ५. ‘न्ति । अन्य’,
६. ‘णोदाहरण—दा’, ७. ‘वेदुचि’ क. ख. पाठः. ८. ‘वो’ ग. पाठः.

“विस्तारशालिनि नभस्तलपत्रपात्रे
कुन्दोज्ज्वलप्रभभसञ्चयभूरिभक्तम् ।
गङ्गातरङ्गघनमाहिषदुर्घदिग्धं
जग्धं मया नरपते ! कलिकालकर्ण ! ॥”

“आभाति ते क्षितिभृतः क्षणदानिभेयं
निस्त्रिशमांसलतमालवनान्तलेखा ।
इन्दुत्विषो युधि हठेन तवारिकीर्ती-
रादौय यत्र रमते तरुणः प्रतापः ॥”
क्षितिभृत इत्येत्र श्लिष्टशब्दपरम्परितम् ।

“किं पद्मस्थ रुचिं न हन्ति नयनानन्दं विधत्ते न किं
वृद्धिं वा अष्टकेतनस्य कुरुते नालोकमात्रेण किम् ।
वक्रेन्दौ तव सत्ययं यदपरः शीतांशुरभ्युद्रतो
दर्पः स्यादमृतेन चेदिह तदप्यस्त्येव विम्बाधरे ॥”

रूपणाद् निरवयवत्वं केवलत्वं च । पुलकाङ्कुरेत्यत्र तु पुलकोङ्कमस्याङ्कुरत्वे-
नाध्यवसायादतिशयोक्तिः । पीयूपेत्यादि । अत्रैकस्या एव प्रालेयभानुतनोः पीयू-
षप्रसृत्यादिभिर्वहुभिः सह रूपितत्वाक्षिरवयवत्वमालात्वे । विस्तारेत्यादि । अत्र
भसञ्चयस्थावयविनो भक्तत्वेन नभस्तलगङ्गातरङ्गयोर्गुणभावादवयवभूतयोश्च
पत्रपात्रत्वेन माहिषदुर्घत्वेन च रूपितत्वादिदं समस्तवस्तुविषयं सावयवम् ।
आभातीत्यादि । अत्र निस्त्रिशस्थ तमालवनान्तलेखात्वेन, प्रतापस्थ तरुणत्वेन
(च) रूपणं शाब्दम् । कीर्तीनां नायिकात्वेन रूपणमार्थम् । अत इदमेकदेशविव-
र्ति । अत्रैव केवलं श्लिष्टशब्दपरम्परितं दर्शयति — क्षितिभृत इति । अत्र निस्त्रि-

१. ‘त्व’ क. ख. पाठः. २. ‘रे’ मूलपाठः. ३. ‘नी’, ४. ‘ति श्लिष्टप’, ५.
‘वा’ क. ख. पाठः.

अत्र दक्षेन्दुरूपणहेतुं पीयूषस्याधरामृतेन श्लिष्टशब्देन रूपणम् ।

“विद्वन्मानसहंस ! वैरिकमलासङ्कोचदीप्तयुते !

दुर्गामार्गणनीललोहित ! समित्स्वीकारवैश्वानर ! ।

सत्यप्रीतिविधानदक्ष ! विजयप्राभावभीम ! प्रभो !

साम्राज्यं वरवीर ! वत्सरशतं वैरिञ्चमुच्चैः क्रियाः ॥ ”

अत्र त्वमेव हंस इत्याद्यारोपणपूर्वको मानसमेव मानसमित्याद्यारोप इति श्लिष्टशब्दमालापरम्परितम् ।

“यामि मनोवाक्यायैः शरणं करुणात्मकं जगन्नाथै ! ।

जन्मजरामरणार्णवतरणतर्त्तरणं तवाङ्ग्रघियुगम् ॥ ”

शस्य तमालवनान्तलेखात्वेन रूपणनिमित्तं वर्णनीयस्य राज्ञः पर्व(ते ? तत्वे)न श्लिष्टशब्देन रूपणम् । श्लिष्टशब्देनेति । अमृतशब्दस्योत्कृष्टरससुधारसलक्षणोभयार्थवृत्तित्वात् । त्वमेवेत्यादि । जप्त्यपेक्षया हंसत्वारोपं मानसत्वारोपे निमित्तं ब्रुवतो मद्भुकस्य उत्पत्यपेक्षया मानसत्वाद्यारोपं हंसत्वाद्यारोपे निमित्तं वदतः काव्यप्रकाशकारस्यै च न विरोधः । श्लिष्टशब्दमालापरम्परितमिति । मानसशब्दो मनस्सरोविशेषयोर्वर्तते, कमलासङ्कोचशब्दो लक्ष्म्याः सङ्कोचे कमलानामसङ्कोचे च, दुर्गामार्गणशब्दो दुर्गाणाममार्गणे दुर्गाया मार्गणे च, समित्स्वीकारशब्दः समिधां समितां च स्वीकारे, सत्यप्रीतिशब्दः सत्ये प्रीतौ सत्यां देव्यामप्रीतौ च, विजयशब्दः शत्रुपराभवेऽर्जुने चेति श्लिष्टत्वम् । दीप्तयुतिदक्षभीमशब्दानां संज्ञाव्यतिरेकेणार्थान्तर्मनाश्रयणीयम् । उभयोरपि रूपकयोः श्लिष्टत्वे कस्य किं निमित्तं स्यात्, प्रक्रमभेदप्रसङ्गश्च । एकस्यैव वर्णनीयस्य बहुभिर्हसादिभिः सह रूपितत्वान्मालात्वम् । यामीत्यादि । अत्रा-

१. ‘कदरू’, २. ‘षट्वं श’ क. ख. पाठः. ३. ‘थम्’ क. पाठः. ४. ‘क’ क. ख. पाठः. ५. ‘स्य वच्’, ६. ‘माश्र’ ख. पाठः.

“पर्यङ्को राजलक्ष्म्या हरितमणिमयः पौरुषाब्धेस्तरङ्गो
भग्नप्रत्यर्थिवंशोल्बणविजयकरिस्त्यानदानाम्बुपट्टः ।
सङ्ग्रामत्रस्तुताम्यन्मुरलपतियशोहंसनीलाम्बुवाहः
खडः क्षमासौविदल्लः समिति विजयते मालवाखण्डलस्य ॥”

अत्र क्षमासौविदल्ल इति परम्परितमप्येकदेशविवर्ति । एवमादयो-
ऽपि भेदाः लेशतः सूचिता एव । इदं च वैधम्येणापि दृश्यते ।
यथा —

इत्रियुगस्य तरण्डल्वारोपै हेतुर्जन्मादेरण्णवत्वारोपः । अङ्गियुगस्यैकवारमेव
रूपितत्वाच्च केवलत्वम् । पर्यङ्क इत्यादि । भग्नप्रत्यर्थिवंशत्वादुल्बणो विजय
एव करी तस्य स्त्यानदानाम्बुपट्टः । अत्र क्षमासौविदल्ल इत्यादि । एतद्
राजलक्ष्म्याः पर्यङ्क इत्यत्राप्युपलक्षणम् । एवमादयोऽपीति । यथा सावयवं
समस्तवस्तुविषयैकदेशविवर्तित्वाभ्यां भिद्यते, तथा परम्परितमपि । तत्रैकदेश-
विवर्ति दर्शितम् । पौरुषाब्धेस्तरङ्गः खडग इत्यादौ समस्तवस्तुविषयम् ।
श्लिष्टशब्दनिबन्धने त्वेकदेशविवर्तित्वमेव । तदुक्तं —

“यद्वैकदेशवर्ति स्यात् पररूपेण रूपणात्”

इति । वैधम्येणापीति । पौरुषाब्धेस्तरङ्गः खडग इत्यादौ श्यामत्वादिना मिथः
सदृशखडगतरङ्गसम्बन्धेन पौरुषाब्धयोः, महत्त्वादिना मिथः सदृशपौरुषाब्धि-
सम्बन्धेन खडगतरङ्गयोश्च साधम्यम् । सौजन्याम्बुमरुस्थली राजावलीत्यत्र
हेयत्वेनोपादेयत्वेन च मिथः सदृशयोः मरुस्थलीराजावत्योः सौजन्याम्बुनोश्च
परस्परसम्बन्धाभावेन वैधम्यम् । एवं सुचरितालेख्येत्यादौ च । रूपकस्य
वाक्योक्तादित्वे यथा —

१. ‘त्रासता’, २. ‘यो भे’, ३. ‘पहे’ ख. पाठः. ४. ‘ह्यादौ’ ख. पाठः.

“सौजन्याम्बुमरुस्थली सुचरितालेख्यद्युभिन्तिर्गुण-
ज्योत्स्नाकृष्णचतुर्दशी सरलतायोगश्वपुच्छच्छटा ।

यैरेषा च दुराशया कलियुगे राजावली सेविता
तेषां शूलिनि भक्तिमात्रसुलभे सेवा कियत् कौशलम् ॥”

अत्र आरोप्यमाणस्य धर्मित्वादाविष्टलिङ्गसङ्ख्यत्वेऽपि क्वचित्
स्वतोऽसम्भवं तसङ्ख्यायोगस्य विषयसङ्ख्यत्वं प्रत्येकमारोपात् ।
यथा — “क्वचिद् जटावल्कलावलम्बिनः कपिला दावाम्बय”
इत्यादौ । नहि कपिलमुनेर्बहुत्वम् ।

यद्याकाङ्क्षसि वीक्षितुं गुणरूपे ! चेतः समस्तान् गुणान्
कोलम्बाख्यमुपेहि दक्षिणदिशासीमन्तरतं पुरम् ।
आस्ते यत्र भुजेन कीर्तिशशिनः पूर्वाचलेनोद्ध्रह-
न्तुर्वीर्मणवमेखलां यदुपतिः कल्पद्रुमो जङ्गमः ॥

अत्र सीमन्तरतं पुरामिति वाक्योक्तम् । अर्णवमेखलामिति समासोक्तम् । की-
र्तिशशिनः पूर्वाचलेन भुजेनेत्युभयात्मकम् । कल्पद्रुमो जङ्गम इति विशिष्टम् ।
आरोप्यमाणस्य धर्मित्वादित्यादि । धर्मस्यारोपे निमीलितानि कुसुमानीत्यादौ
विषयनिघ्नत्वं भवत्येव । स्वतोऽसम्भवत्सङ्ख्यायोगस्य आरोपमन्तरेणासम्भवाद्
विषयगतसङ्ख्याविशेषयोगस्य । अयमर्थः — यद्यपि रूपके विषयिणो लिङ्ग-
नियमवत् सङ्ख्यानियमोऽपि प्राप्तः, तथापि प्रतिविषयमारोपितत्वेन भेदाव-
सायादेकस्यैव विषयिणोऽनेकत्वं युज्यते । कपिला दावाम्बय इत्यत्र क्लेषदर्श-
नात् क्लेषविषयमेतदिति न मन्तव्यम् । त्वत्पादनखचन्द्राणामित्यादावक्षेपेऽपि
दर्शनात् । समुदायारोपविवक्षायां तु विषयबहुत्वेऽपि विषयिण एकत्वमेव ।
यथा — ‘प्राणास्तृणमि’ति । नहि कपिलमुनेरिति । स्वत इति शेषः ।

१. ‘पि’, २. ‘सेवा शू’, ३. ‘तेषां कि’, ४. ‘वा’ क. ख. पाठः. ५. ‘नेत्यु’
ख. ग. पाठः. ६. ‘स’ ख. पाठः.

“भ्रमिभरतिमलसहदयतां प्रलयं मूर्छा तमः शाररिसादम् ।
मरणं च जलदभुजगजं प्रसह्य कुरुते विषं वियोगिनीनाम् ॥”

इत्यत्र नियतसङ्ख्याककार्यविशेषोत्थापितगरलार्थप्रभावितो वि-
षशब्दे श्लेष एव जलदभुजगजमिति रूपकसाधक इति पूर्व-
सिद्धत्वाभावात् न तन्निबन्धनं विषशब्दे श्लिष्टशब्दपरम्परित-
मिति श्लेष एवौत्रैत्याहुः ॥

आरोप्यमाणस्य प्रकृतोपयोगित्वे परिणामः ॥ १६ ॥

आरोप्यमाणं रूपके प्रकृतोपयोगित्वाभावात् प्रकृतोपर-
ञ्जकत्वेनैव केवलेनान्वयं भजते । परिणामे तु प्रकृतात्मतया-
रोप्यमाणस्योपयोग इति प्रकृतमारोप्यमाणरूपत्वेन परिणमति ।

भ्रमिभित्यादि । जलदभुजगजं विषमित्यैव श्लिष्टशब्दपरम्परितशङ्काव्युदासाय
श्लेषस्य रूपकनैरपेक्ष्यं रूपकस्य श्लेषसापेक्षत्वं चाह—नियतसङ्ख्याकेति ।
गरलवर्तिभ्रम्यादिकार्यविशेषाष्टकेनैव विषशब्दस्य सलिलगरलक्षणोभयार्था-
भिधायित्वप्रतीतिः, न तु जलदस्य भुजगत्वरूपणेनेति श्लेषस्य रूपकनैरपेक्ष्यं
द(श्यितुं ? शितम् ।) रूपकसाधक इति । अन्यथोपमारूपक्योः सन्देहल-
क्षणः सङ्करः स्यात् । पूर्वसिद्धत्वाभावादिति । श्लेषप्रतीतिमन्तरेण सन्दिग्ध-
त्वात् । तन्निबन्धनमिति । रूपकनिबन्धनम् ॥

प्रकृतोपयोगित्व इति । प्रस्तुतकार्योपयोगित्वे । प्रकृतोपरञ्जकत्वेनेति ।
प्रकृते मुखादौ स्वगतकान्त्यादिसर्पणेन । केवलेनेत्यनेन तादात्म्यं व्यवच्छिनति ।
उपयोग इति प्रस्तुतकार्ये तरणादौ । परिणमतीति । अन्यथा प्रस्तुतकार्यानिष्प-

१. ‘वैं सि’ ग. पाठः.
२. ‘षष्ठ’,
३. ‘वेत्या’ क. ख. पाठः,
४. ‘करणोप’ मूलपाठः.
५. ‘त्याश्लि ख. पा ठः.

आगमानुगमविगमख्यात्यसंभवात् साङ्घीयपरिणामवैलक्षण्यम् ।
तस्य च सामानाधिकरण्यवैयधिकरण्याभ्यां द्वैविध्यम् । आद्यो
यथा —

“तीर्त्वा भूतेशमौलिस्तजममरघुनीमात्मनासौ तृतीय-
स्तस्मै सौमित्रिमैत्रीमयमुपकृतवानातरं नाविकाय ।
व्यामग्राहास्तनीभिः शबरयुवतिभिः कौतुकोदञ्चदक्षं
कुच्छादन्वीयमानस्वरितमथ गिरिं चित्रकूटं प्रतस्थे ॥”

अत्र सौमित्रिमैत्री प्रकृता आरोप्यमाणसमानाधिकरणातररूप-

तेः । घटरूपेण परिणताया मृद उदकाहरणक्षमता । आगमेत्यादि । यथा मृत्खरि-
णामे घटे तस्य मृत्सकाशादागतत्वं घटावस्थायामपि मृद्गपानुगमः कालान्तरे मृदि
विलयश्च प्रतीयते, नैवं मैत्रीपरिणाम आतरे । सामानाधिकरण्येति । विषय-
विषयिणोरेकविभक्तिवेन सामानाधिकरण्यं, भिन्नविभक्तिवे वैयधिकरण्यम् ।
अत्र सौमित्रिमैत्रीत्यादि । वर्णनीयत्वेन प्रस्तुता सौमित्रिमैत्री । प्रकृते उप-
योगादिति । नौसाधने नदीतरणेऽपेक्षितत्वात् । अत्र चोदाहरणे मैत्रीमयमि-
त्यत्र मयटः प्रयोग आरोपस्य दुर्घटत्वादयमिति विच्छिद्यायमसावित्यन्वयमि-
च्छन्ति केचित् । एवंविधश्च निर्देशः प्रायेणाव्यवहित एव दृश्यत इतीदं सर्व-
था न निरवद्यम् । तत् तु यथा —

प्रतिभटविजयाय प्रस्थितस्याग्रयायी
प्रलयदहनरूप्त्वो यादवेन्द्र! प्रतापः ।
समजनि भुजशौर्यं वर्म खड्गः सहायः
समिति विहरतस्ते साक्षिणी वीरलक्ष्मीः ॥

अत्र प्रतापभुजशौर्यादयः समानाधिकरणाग्रयायिवर्मादिरूपेण परिणमन्तः
शत्रुविजयहेतौ समरकार्यं उपयुज्यन्ते । रूपकात् परिणामस्य व्याच्वृत्तिं दर्श-

त्वेन परिणता । आतरस्य मैत्रीरूपतया प्रकृत उपयोगात् । तत्र यथा समासोक्तावारोप्यमाणं प्रकृतोपयोगि तच्चारोपविषयात्मतया स्थितम् । अत एव तत्र व्यवहारसमारोपः, न तु रूपसमारोपः । एवमिहापि ज्ञेयम् । केवलं तत्र विषयस्यैव प्रयोगः । विषयिणो गम्यमानत्वात् । इहैं तु द्वयोरप्यमिधानं, तादात्म्यात् तु तयोः परिणामिल्बम् । द्वितीयो यथा —

“अथ पक्षिमतामुपेयिवद्धिः सरसैर्वक्रपथाश्रितैर्वचोभिः ।
क्षितिभर्तुरुपायनं चकार प्रथमं तत्परतस्तुरङ्गमाद्यैः ॥”

अत्र राजसङ्घटने उपायनमुच्चितम् । तच्चात्र वचोरूपमिति वचसां व्यधिकरणोपायनरूपत्वेन परिणामः ॥

विषयस्य सन्दिद्यमानत्वे सन्देहः ॥ १७ ॥

यितुं सम्प्रतिपन्नरूपकव्यावृत्या समासोक्त्या किञ्चित् साम्यमाह — तत्र यथेत्यादिना । तत्र आरोपमार्गे । आरोप्यमाणम् उपोद्धारणेत्यादौ नायकादि । प्रकृतोपयोगीति । मुखग्रहणादौ नायकादेरेवौचित्यात् । आरोपविषयात्मतया निशाशश्याद्यात्मतया । अत एव तादात्म्यादेव । तत्र समासोक्तौ । एवमिहापीति । यथा समासोक्तौ विषयविषयितादात्म्येन रूपकाद् भेदः, एवमिह परिणामेऽपि रूपकाद् भेदो ज्ञातव्य इत्यर्थः । तर्हि समासोक्तिपरिणामयोः को भेद इत्यत्राह — केवलमिति । पक्षिमतां पचेलिमत्वम् । राजसङ्घटन-इत्यादिना प्रकृतोपयोगित्वं दर्शयति ॥

१. ‘तत्र’, २. ‘या तत्र स्थि’, ३. ‘पः, ए’ क. ख. पाठः. ४. ‘ह द्व’, ५. ‘म’, ६. ‘द्यैः ॥ रा’, ७. ‘तः स’ क. ख. पाठः.

अभेदप्राधान्ये आरोप इत्येव । विषयः प्रकृतोऽर्थः, यद्भित्तिलेनाप्रकृतोऽर्थः सन्दिह्यते । अप्रकृतसन्देहे प्रकृतौऽपि सन्दिह्यते एव । तेन प्रकृताप्रकृतगतत्वेन कविप्रतिभोत्थापिते सन्देहे सन्देहालङ्कारः । सैं च त्रिविधः । शुद्धो निश्चयगर्भो निश्चयान्तश्च । शुद्धो यत्र संशय एव पर्यवसानम् । यथा —

“किं तारुण्यतरोरियं रैसभरोद्भिन्ना नवा मञ्जरी
वेलाप्रोच्चैलितस्य किं लहरिका लावण्यवारांनिधेः ।
उद्गाढोत्कलिकावतां स्वसमयोपन्यासविस्त्रम्भिणः
किं साक्षादुपदेशयष्टिरथवा देवस्य शृङ्गारिणः ॥”

निश्चयगर्भो यः संशयोपक्रमो निश्चयमध्यः संशयान्तः । यथा —

“अयं मार्तण्डः किं स खलु तुरगैः सप्तभिरितः
कृशानुः किं सर्वाः प्रसरति दिशो नैष नियतम् ।

इत्येवेति । अनुवर्तत इत्यर्थः । विषयस्येत्यनेनारोपस्य विषयो निर्दिश्यते, न सन्देहस्येत्याह — विषयः प्रकृतोऽर्थ इति । यद्भित्तिलेन यदाश्रयत्वेन । अप्रकृत इन्द्रादिर्विषयी । प्रकृतोऽपीति । सन्देहस्य कोटिद्वयाधिष्ठानत्वात् । फलितं दर्शयति — तेनेति । प्रतिभोत्थापित इत्यनेन स्थाणुर्वी पुरुषो वेति स्वरसप्रवृत्तस्य सन्देहस्यालङ्कारत्वं निराकरोति । संशय एवेत्येवकारेण निश्चयगन्धमपि निवर्तयति । अयमित्यादि । अयं मार्तण्डः किमिति संशयः । स खलु तुरगैः सप्तभिरित इत्येकतर-

कृतान्तः किं साक्षान्महिषवहनोऽसाविति पुरः
समालोक्याजौ त्वां विदधति विकल्पान् प्रतिभटाः ॥”

निश्चयान्तो यत्र संशयोपक्रमो निश्चये पर्यवसानम् । यथा —

“इन्दुः किं क कलङ्कः सरसिजमेतत् किमभु कुत्र गतम् ।
ललितसविलासवच्चनैर्मुखमिति हरिणाक्षि ! निश्चितं परतः ॥”

क्वचिदारोप्यमाणानां भिन्नाश्रयत्वेऽपि दृश्यते । यथा —

“रञ्जिता नु विविधास्तरुशैला नामितं नु गगनं स्थगितं नु ।
पूरिता नु विषमेषु धरित्री संहृता नु ककुभस्तिमिरेण ॥”

अत्रारोपविषये तिमिरे रागादि तर्वादिभिन्नाश्रयत्वेनारोपितम् ।
केचिच्चु अध्यवसायात्मकत्वेनेमं सन्देहप्रकारमाहुः । अन्ये तु
नुशब्दस्य सम्भावनाद्योतकत्वं मत्वोत्प्रेक्षाप्रकारमिममाचक्षते ॥

कोटिभेदकधर्मिनिर्देशाद् यद्यपि भेदः समुन्मिषति, तथापि वर्णनीयस्यासा-
धारणधर्मानिर्देशादयमसावेवेत्यप्रतिपत्तेश्वान्ते सन्देह एवावतिष्ठते । एतच्च वि-
कल्पान् विदधतीत्यनेन कविनैव दर्शितम् । इन्दुः किमित्यादि । पूर्वार्थं स-
न्देहः । उत्तरार्थं निर्णयः । रागादि रञ्जनादि । आदिशब्देन नमनस्थगनपूर-
णसंहरणानि गृह्णन्ते, तर्वादीत्यादिशब्देन गगनधरित्रीकुभः । अत्र व्यौ-
षुवत् तिमिरं विषयः । रञ्जनादिर्धर्मो विषयी । केचिच्चित्यादि । अत्र
तिमिरकर्तृकस्य तस्शैलादिव्यापनस्य विषयत्वमङ्गीकृत्य तस्य च रञ्जनादिना
विषयिणा निर्णयत्वादत्राध्यवसायतां । तिमिरस्य विषयत्वे तूभयोरप्युक्तेरारो-

१. ‘श्रयत्वेन स’, २. ‘त्वादुत्प्रे’ क. ख. पाठःः ३. ‘म्’ क. पाठःः ४. ‘त्यपि प्र’,
५. ‘प्रा’ ख. पाठःः ६. ‘ता । विषयस्य तिमिरत्वे’ क. पाठःः

सादृश्याद् वस्त्वन्तरप्रतीतिभ्रान्तिमान् ॥ १८ ॥

असम्यगज्ञानत्वसाधर्म्यात् सन्देहानन्तरमस्य लक्षणम् ।
भ्रान्तिश्चित्तधर्मो विद्यते यस्मिन् भणितिप्रकारे स भ्रान्तिमान् ।
सादृश्यप्रयुक्ता च भ्रान्तिरस्य विषयः । यथा —

“ओष्ठे बिम्बफलाशयालमलकेषुत्पाकजम्बूधिया
कर्णालङ्कृतिभाजि दाढिमफलभ्रान्त्या च शोणे मणौ ।
निष्पत्यासकृदुत्पलच्छददृशामात्तङ्गमानां मरौ
राजन् ! गूर्जरराजपञ्चरशुकैः सद्यस्तृषा मूर्छितम् ॥”

गाढमर्मप्रहारादिकृतां तु भ्रान्तिर्नास्यालङ्कारस्य विषयः । यथा —

“दामोदरकराघातचूर्णिताशेषवक्षसा ।
दृष्टं चाणूरमल्लेन शतचन्द्रं नभस्तलम् ॥”

सादृश्यहेतुकापि भ्रान्तिर्विच्छित्यर्थं कविप्रतिभोत्थापितैव गृह्णते ।

पत्वम् । अन्ये त्विति । तिमिरं विषयः रञ्जनादिक्रिया विषयी व्यापनं क्रिया-रूपं निमित्तं गम्यते । अतो गम्यमानक्रियानिमित्ता क्रियास्वरूपोत्प्रेक्षेयम् ॥

वस्त्वन्तरप्रतीतिरिति । वस्त्वन्तरानुभवः । अनेन स्मरणव्यावृत्तिः ।
चित्तधर्म इति । सकलवृत्तिज्ञानानां चित्तवृत्तिधर्मविशेषत्वात् । सादृश्यप्रयुक्ता
च भ्रान्तिरिति भ्रान्तेर्विशेषणस्य व्यावर्त्य दर्शयति — गाढमर्मेत्यादिना । वि-
च्छित्यर्थमिति । अलङ्कारजन्या शोभा विच्छित्तिः । पूर्वं ‘कविप्रतिभोत्थापिते

१. ‘य’, २. ‘ता भ्रा’ क. ख. पाठः.

यथोदाहृतौ । न स्वरसोत्थापिता शुक्तिकारजतवैत् । एवं स्थाणुर्वा स्यात् पुरुषो वैति संशयेऽपि बोद्धव्यम् ॥

एकस्यांपि निमित्तवशादनेकधां ग्रहण उल्लेखः ॥ १९ ॥

यत्रैकं वस्त्वनेकधा गृह्णते सं रूपबाहुल्योल्लेखनादुल्लेखः । न चानिमित्तमुल्लेखमात्रम्, अपि तु नानाविधधर्मयोगित्वाख्यनिमित्तवशादेतत् क्रियते । तत्र च रुच्यार्थित्वव्युत्पत्तयो यथासंभवं प्रयोजिकाः । तेंदुक्तं—

“यथारुचि यथार्थित्वं यथाव्युत्पत्ति भिद्यते ।

आभासोऽप्यर्थं एकस्मिन्ननुसन्धानसाधितः ॥”

इति । उदाहरणं—

सन्देह’ इति सूचितमर्थं प्रसङ्गेन विशदयति— एवमित्यादिना ॥

एकस्येत्यादि । अनेकधा अनेकप्रकारम् । तत्र प्रकारानेकत्वं रूपनानात्वेन विषयनानात्वेन च भवति । रूपनानात्वं च सर्वत्रैकरूपम् । विषयनानात्वं कारकवैचित्र्येण विचित्रम् । रूपबाहुल्योल्लेखनादित्यनेनोल्लेखं निर्वक्ति । न चानिमित्तमित्यादिना सूत्रस्थं निमित्तवशादित्येतत् पदं व्याचष्टे । रुच्यार्थित्वेति । रुचिः सार्वकालिकीच्छा । अर्थित्वं तात्कालिक्यपेक्षा । यथासम्भवमित्यनेन रुच्यादीनां यौगपद्यानियमं दर्शयति । यथारुचित्यादि । एकस्मिन्नप्यर्थं आभासो ज्ञानमनुसन्धानसाधितः सन् रुच्यादिवशाद् भिद्यते

१. ‘त्यापितं न’ ग. पाठः.
२. ‘तं’ क. पाठः.
३. ‘वत् । स्था’, ४. ‘वा स्यादिति’,
५. ‘यो’.
६. ‘व्यः’,
७. ‘स्य नि’ क. ख. पाठः.
८. ‘धात्वप्र’ ग. पाठः.
९. ‘स्व’,
१०. ‘योगं प्र’,
११. ‘य’ क. ख. पाठः.

“यस्तपोवनमिति मुनिभिः, कामायतनमिति वेश्याभिः, सङ्गीतशालेति लासकैः” इत्यादि श्रीकण्ठाख्यजनपदवर्णने । अत्र हेक एव श्रीकण्ठेजनपदस्तत्तद्गुणयोगात् तपोवनाद्यनेकरूपतया निरूपितः । रुच्यर्थित्वव्युत्पत्तयैश्चात्र प्रायशः समस्ता व्यस्ता वा योजयितुं शक्यन्ते । नन्वेतन्मध्ये “वज्रपञ्चरमिति शारणागतैरसुरविवरमिति वादिकैः” इत्यादौ^१ रूपकानुप्रवेशात् कथमयमुल्लेखालङ्कारविषयः । सत्यम् । अस्ति तावत् “तपोवनम्” इत्यादौ रूपकैविविक्तोऽस्य विषयः । यत्र वस्तुतस्तद्वूपतायाः सम्भवः, यत्र तु रूपकं स्थितं, तत्र चेदियमपि भङ्गिः सम्भविनी, तत् सङ्करोऽस्तु । नैतावतास्याभावः शक्यते

इत्यर्थः । अनुसन्धानं नाम बहूनां विशेषाणां गुणप्रधानतया व्यामिश्रणेन विमर्शनम् । तत्तद्गुणयोगादिति । तपोवनादिनिष्ठविविर्त्तवरमणीयत्वादि-गुणयोगात् । समस्ता व्यस्ता वेति । तपोवनादौ प्रत्येकं मुनिप्रभृतीनां रुच्यादित्रयमपि सम्भवतीति समस्तत्वम् । मुनीनां रुचिर्वेश्यानामर्थित्वं लासकानां व्युत्पत्तिरिति व्यवस्थया व्यस्तत्वम् । यत्र वस्तुत इति । ननु यदि श्रीकण्ठस्य तपोवनादिरूपं वास्तवं, तर्हि कथमुल्लेखस्यारोपगर्भत्वम् । उच्यते । मुनिप्रभृतिभिरन्ययोगव्यवच्छेदेन श्रीकण्ठस्तपोवनादिरूपतया प्रतीयते । तच्च रूपान्तरस्यापि विद्यमानत्वादारोपणीयमेव । अथवा तपोवनादीनां नियतदेशवर्तित्वेऽपि भूयस्त्वविवक्षया सकल एव श्रीकण्ठस्तपोवनादितया व्यपदित्यत इत्यारोपो द्रष्टव्यः । सङ्करोऽस्तित्वति । एकवाचकानुप्रवेशलक्षणः ।

१. ‘ण्ठज’, २. ‘ण्ठस्त’, ३. ‘योऽत्र’, ४. ‘दिरूपकालङ्कारयोग इति क’, ५. ‘कालङ्कारवि’, ६. ‘च’ क. ख. पाठः. ७. ‘र्थः । तत्’, ८. ‘त्तर’ ख. ग. पाठः.

वक्तुम् । ततश्च न दोषः कश्चित् । एवं तर्हि तत्र विषये भ्रान्तिमदलङ्कारोऽस्तु । अतद्वूपस्य तद्वूपताप्रतीतिनिबन्धनत्वात् । नैतत् । अनेकधाग्रहणाख्यस्यातिशयस्यापूर्वस्यै भावात् । तद्वत्कृत्वाच्चास्यालङ्कारस्य । सङ्करप्रतीतिस्त्वङ्गीकृतैव । यद्येवमभेदे भेद इत्येवंरूपातिशयोक्तिरत्रास्तु । नैष दोषः । ग्रहीतुभेदाख्येन विषयविभागेनानेकधात्वोद्वङ्कनात्, तैस्य च विच्छिल्यन्तरूपत्वात् सर्वथा नास्यान्तर्भावः शक्यक्रिय इति निश्चयः । यथा वाँ —

तत्र विषय इति । उल्लेखविषये तपोवनमित्यादौ । अतद्वूपस्येत्यादि । अतदेकरूपस्य तदेकरूपतया, अवयवधर्मस्य तपोवनत्वादेः समुदायधर्मतया वा प्रतीतेः प्रवर्तमानत्वात् । सङ्करप्रतीतिस्त्वति । ‘तपोवनमिति मुनिभिरि’-त्यादीनामैककशो निरूपणे भ्रान्तिमतः प्रादुर्भावः संहत्य निरूपणे पुनरेकस्यानेकधात्वोल्लेखनादुलेखस्येति पूर्ववत् सङ्करप्रतीत्यङ्गीकारः । यद्येवमभेद इत्यादि । यथा—‘मग्गिअळद्वम्मि’ इत्यादावेकस्याधररसस्य ‘अणण्णा’ इत्यनेकधात्वस्फुरणादतिशयोक्तित्वम् । ग्रहीतुभेदाख्येनेति । ननु न खलु ग्रहीतुभेदः प्रयोजकः, ‘गुरुवचसी’त्यादावदर्शनात् । अतो विषयभेदमात्रं प्रयोजकत्वेनोदाहरणीयम् । तच्च मार्गितलब्धत्वादिरूपमतिशयोक्त्युदाहरण-इपि विद्यते । तत्र ग्रन्थकृतैवोक्तं—‘विषयविभागाद् भेदोपनिबन्ध’ इति । तत् कथमेतत् । अत्र केचिदाहुः—तत्रान्येऽन्य इति रसस्य भेदमात्रं निर्दिष्टं, न तु तत्तद्रूपोपादानेन । इह तु तपोवनादिरूपविशेषोपादानेनेत्यदोष इति । अन्ये तु रसभेदविषयभूतानां मार्गितलब्धत्वादीनामेकस्यैवाधररसस्य

१. ‘द्विष’ क. ख पाठः.. २. ‘स्या’ ग. पाठः.. ३. ‘ग्रहीतुभेदस्य’, ४. ‘था—णा’ क. ख. पाठः.. ५. ‘णद्रूयेऽपि’ ख. पाठः..

“ણારાઅણો ત્તિ પરિણાવહૂંહિં સિરિવિક્લહો ત્તિ તરુણીહું।
બાળાહુંહિં ઉણ કોઊહ્લેણ એંઅમે અ સચ્ચવિઓ ॥”

एवं “गुरुर्वचसि पृथुरसि विशालो मनस्यर्जुनो यशसि” इत्यादाववसेयम् । इयांस्तु विशेषः—पूर्वत्र ग्रहीतुभेदेनानेकधात्वोल्लेखः, इह तु विषयभेदेन । नन्वयं श्लेषालङ्कारविषय इति कथमलङ्कारान्तरमन्त्र स्थाप्यते । सत्यम् । अनेकधात्वनिमित्तं तु विच्छिन्नत्यन्तरमन्त्र दृश्यत इति तत्प्रतिभोत्पत्तिहेतुः श्लेषोऽप्यत्र स्याद्, न तु सर्वथा तदभावः । अतश्चालङ्कारान्तरं,

विशेषणतयोपसर्जनीकृतत्वात् तत्र विषयभेदो न स्फुट इत्याहुः । नारायणे-
त्यादि ।

नारायण इति परिणतवधूभिः श्रीवल्लभ इति तसुणीभिः ।
बालाभिः पुनः कौतूहलेनैवमेव दृष्टः ॥

अत्र परिणतवधूनां रुचिः, तरुणीनां 'स्त्रियः कामितकामिन्य' इति न्याये-
नार्थित्वं, बालानां तावन्मात्रस्यैव ज्ञानादृ व्युत्पत्तिः। अत्र नामान्तरव्यव-
च्छेदपरतयारोपगम्भत्वम्। रूपभेदवद् नामभेदेनाप्युलेखो भवतीति प्रद-
र्शनायोदाहरणान्तरोपन्यासः—गुरुर्वचसीत्यादि। अत्र गुर्वादिशब्दप्रतिपा-
दितानां गौरवादीनां वृहस्पतित्वादीनां च क्षेषमूलयातिशयोक्त्याभेदाध्यव-
सायेन वास्तवत्वमारोपितत्वं च द्रष्टव्यम्। विपयभेदेनेति। ग्रहीतृव्यतिरिक्ता-
धिकरणरूपविषयभेदेनेत्यर्थः। तत्प्रतिभा उलेखप्रतिभा। एवं च यद्यपि क्षेष-
स्यैवोन्मञ्जनप्रसङ्गः, तथापि “कुपतिमपि कलत्रवल्लभमि”त्यादौ विरोधे-
वदस्याप्यङ्गीकरणीयत्वमिति भावः। अतश्चेति। वक्ष्यमाणादपि हेतोः।

१. 'एमे', २. 'ष इ', ३. 'रं स्था' क. ख. पाठः. ४. 'वुत्प' ख. ग. पाठः.
५. 'धस्या' ख. पाठः. ६. 'स्याज्ञी' क. पाठः.

यदेवंविधे विषये क्षेषाभावेऽपि विच्छित्यन्तरसम्भवः । यथा—
 ‘युधिष्ठिरः सत्यवचसि’ इत्यादि । तस्मादेवमादाबुल्लेख एव
 श्रेयान् । एवं कारकान्तरविच्छित्याश्रयैणेनायमलङ्कारो नि-
 दर्शनीयः ॥

युधिष्ठिरः सत्यवचसीत्यादि । ननु कथमत्रोल्लेखता, युधिष्ठिरत्वादेवास्तवत्वा-
 भावात् । अत्र केचिदाहुः — यदेवंविधे विषय इत्यादिग्रन्थकृतो गुरुवचसी-
 त्यादिवचनभज्ञीषु क्षेषव्यतिरेकेणालङ्कारान्तं (रं तत्स ? रस) द्वावप्रदर्शन एव
 तात्पर्यम् । ततश्च यथा युधिष्ठिरः सत्यवचसीत्यादौ रूपकेलक्षणविच्छित्यन्तर-
 स्वीकारः, एवं गुरुवचसीत्यादाबुल्लेखोऽपि स्वीकरणीय इति । एवं कारका-
 न्तरविच्छित्येति । अत्र कारकप्रहणं विभक्तिमात्रस्योपलक्षणम् । अकारकवि-
 भक्तिष्वपि विषयभेदेनानेकधात्वोल्लेखस्य सम्भवात् । तत्र सप्तम्यामुदाह-
 तम् । षष्ठ्यां यथा —

परदाराणामन्धो यदुनृप ! शुद्धान्तयोषितां सुभगः ।

त्वं सहृदयः कवीनामप्राज्ञो दोषदर्शिनां चासि ॥

पञ्चम्यां यथा —

सङ्ग्रामधीरनृपतिर्भीसुरधर्मादभीस्त्राहवतः ।

शुशूषुर्निंगमविदस्तद्वाह्यविदो भवत्यशुशूषुः ॥

चतुर्थ्यां यथा —

प्रतिपन्नाय नृशंसः कारुणिकस्तिष्ठते विपन्नाय ।

अभ्यर्थिने वदान्यो वाग्मी विदुषे च रविवर्मा ॥

तृतीयायां यथा —

१. ‘तिस’, २. ‘वमलङ्कारान्त’, ३. ‘येणाय’ क. ख. पाठः, ४. ‘राणां सङ्गा’,
 ५. ‘कवि’ ख. पाठः.

विषयापह्वेऽपहुतिः ॥ २० ॥

वस्त्वन्तरप्रतीतिरित्येव । प्रकान्तानपह्ववैधम्येणेदमुच्यते ।
 आरोपप्रस्तावादारोपविषयापहुतावारोप्यमाणप्रतीतावपहुत्याख्यो-
 उलङ्कारः । तस्य च त्रयी बन्धच्छाया—अपह्वपूर्वक आरोपः ।
 आरोपपूर्वकोऽपह्वः । छलादिशब्दैरसत्यत्वप्रतिपादकैर्वापह्वनि-
 र्देशः । पूर्वकभेदद्वये वाक्यभेदः । तृतीयभेदे त्वेकवाक्यत्वम् ।

कुवल्यविकासविधिना राजा यदुनाथ ! तेजसा भास्वान् ।
 त्वं विक्रमेण बलिजित् सर्वज्ञतया गिरीशश्च ॥

द्वितीयायां यथा—

बालिशमविशेषज्ञो नन्दयति विपश्चितं विशेषज्ञः ।
 अपकारिणं कृतम्भो यदुपतिरूपकारिणं कृतज्ञश्च ॥

प्रथमायां यथा—

सख्या यदुपते ! सन्तो गुरवः प्रतितेन च ।
 नीतास्त्वया परां तृस्मिन्नास्तिकेन च देवताः ॥

विषयापह्व इति । विषयग्रहणेन निश्चयगर्भनिश्चयान्तयोः विषयपह्व-
 ववतोः सन्देहयोर्व्यावृत्तिः । अपह्वोऽपलापः । विषयापह्वसद्वावमात्रे नाय-
 मलङ्कार इत्याह — वस्त्वन्तरप्रतीतिरिति । भ्रान्तिमत्सूत्रादनुवर्तत इति
 भावः । प्रकान्तेति । रूपकमारभ्य यावदुलेखं प्रकान्तविषयानपह्ववैधम्येण
 विरोधसम्बन्धादस्येह प्रस्तावः । इदमपहुत्यलङ्करणम् । यद्यपि विषय इति
 वस्त्वन्तरेति च सामान्येन निर्दिष्ट, तथापि प्रकरणाद् विशेषलाभ इत्याह —
 आरोपप्रस्तावादित्यादि । त्रयीति । त्र्यवयवा त्रिप्रकारेत्यर्थः । वाक्यभेद
 इति । एकस्मिन् वाक्ये आरोपस्यापह्वस्य च द्वयोर्विधातुमशक्यत्वात् ।

आद्यो यथा —

“यदेतच्चन्द्रान्तर्जलदलवलीलां वित्तनुते
तदाचष्टे लोकः शश इति न तन्मां प्रति तथा ।
अहं त्विन्दुं मन्ये त्वदरिविरहक्षान्ततरुणी-
कटाक्षोल्कापातब्रणकिणकलङ्काङ्किततनुम् ॥”

अत्र त्वैन्दवस्य शशस्यापह्वं उपक्षिसे शशकप्रतिवस्तुकिणवत
इन्दोरारोपो नान्वयघटनां पुष्यतीति न निरवद्यत्वम् । तत्तु
यथा —

“पूर्णेन्दोः परिपोषकान्तवपुषः स्फारप्रभाभासुरं
नेदं मण्डलमभ्युदेति गगनाभोगे जिगीषोर्जगत् ।
मारस्योच्छ्रुतमातपत्रमधुना पाण्डु प्रदोषश्रिया
मानोन्नद्वजनाभिमानदलनोद्योगैकहेवाकिनः ॥”

द्वितीयो यथा —

तृतीयमेदे छलादिशब्दप्रयोगवति । तत्रापह्वमनूद्यारोपस्य विधानादेकवाक्य-
ता । यदेतदित्यादि । अत्र शशलक्षणस्य विषयस्यापह्वं न तन्मां प्रति तथोति
प्रथमं विधाय पश्चात् किणस्य वस्त्वन्तरस्यारोपो विधीयिते । शशकप्रतिव-
स्त्वति । शशसद्यशस्य किणस्यैवारोपो युक्त इति भावः । तत्त्वति । अपहृयमा-
नारोप्यमाणयोः साहैश्येन निरवद्यम् । पूर्णेन्दोरित्यादि । अत्र प्रथमं चन्द्रम-

१. ‘प्रकुरुते’, २. ‘न्दोरतिपो’ क. ख. पाठः. ३. ‘हैश्येण नि’ क. पाठः.

“विक्सदमरनारीनेत्रनीलाब्जषण्डा-
न्यधिवसति सदा यः संयमाधःकृतानि ।
न तु लैलितकलापे वर्तते यो मयूरे
वितरतु स कुमारो ब्रह्मचर्यश्रियं वः ॥”

तृतीयो यथा —

“उद्भान्तोज्जितगेहगूर्जरवधूकम्पाकुलोच्चैःकुच-
प्रेष्ठोलामलहारवल्लिविगलन्मुक्ताफलच्छद्धना ।
सार्धं लद्विपुभिस्वदीययशसां शून्ये मरौ धावतां
अष्टं राजमृगाङ्कः! कुन्दमुकुलस्थूलैः श्रमाम्भःकणैः ॥”

अत्र शून्य इत्यस्य स्थाने मन्येशब्दप्रयोगे सापहवोत्प्रेक्षा स्था-
पयिष्यते । “अहं त्विन्दुम्” इत्यादौ वाक्यभेदे सामग्रयभावे
एडलं नेदमित्यपहृत्य पश्चात् तत्समानर्थमणः कामातपत्रस्यैवारोपः । विक्स-
दिति । अत्राप्सरोनेत्रनीलोत्पलनिकरलक्षणं वस्त्वन्तरं विधाय पश्चात् ल-
लितकलापस्य मयूरस्यापहवः । उद्भान्तेत्यादि । अत्रासत्यत्वप्रतिपादकेनच्छ-
द्धशब्देन (द्रव्यव ? गूर्ज)रवधूहारमुक्ताफलापहवमनूद्य वर्णनीर्यशःसम्बन्धिनां
श्रमाम्भःकणानामारोपो विधीयते । स्थापयिष्यत इति । उत्प्रेक्षाभेदनिरूपणा-
वसरे ‘कचिच्छलादिप्रयोग’ इत्यादौ । मन्येशब्दप्रयोगात् सम्भावनं, छद्मशब्द-
प्रयोगाच्चापहवः । अत्र मुक्ताफलानि विषयः, श्रमाम्भःकणाः विषयिणः,
कुन्दमुकुलस्थूलत्वं गुणो निमित्तम् । अत इयं निमित्तोपादानवती जातिस्वरू-
पोत्प्रेक्षा । पूर्वमसामझस्येन दूषिते ‘यदेतदि’त्यादौ मन्येशब्दप्रयोगमात्रेणोत्प्रे-
क्षांप्रमो न कर्तव्य इत्याह— अहं त्विन्दुमित्यादौ वाक्यभेद इति । उत्प्रे-

१. ‘ल’, २. ‘रुचिरक’ ग. पाठः.. ३. ‘न्दुं मन्य इ’ मूलपाठः.. ४. ‘ति वा’
क. ख. पाठः.. ५. ‘नैतदित्य’ ग. पाठः.. ६. ‘शूरसम्ब’ ख. पाठः.. ७. ‘क्षा न’ ख.
ग. पाठः.. ८. ‘व्येत्या’ ख. पाठः..

मन्येशब्दप्रयोगेऽपि नोत्प्रेक्षेत्यपि वक्ष्यते । एतस्मिन्नपि भेदेऽप-
ह्वारोपयोः पौर्वार्पयत्रयोगपर्यायभेदद्वयं सम्भवदपि न पूर्वव-
च्चित्रतामावहतीति न भेदत्वेन गणितम् । तत्रापह्वपूर्वक आ-
रोपे पूर्वमुदाहृतम् । आरोपपूर्वके त्वपह्ववे यथा —

“ज्योत्स्नाभस्मच्छुरणधवला बिभ्रती तारकास्थी-
न्यन्तर्धानव्यसनरसिका रात्रिकापालिकीयम् ।
द्वीपाद् द्वीपं भ्रमति दधती चन्द्रमुद्राकपाले
न्यस्तं सिद्धाज्ञनपरिमलं लाज्छनस्यच्छ्लेनैः ॥”

इति । कचित् पुनरसत्यत्वं वस्त्वन्तररूपताभिधायिशब्दनिब-
न्धनम् । यथा —

“अमुष्मिल्लावण्यामृतसरसि नूनं मृगदशः
स्मरः शर्वप्लुषः पृथुजघनभागे निपतितः ।

क्षायां हि विषयविषयिणोरेकस्मिन्नेव वाक्ये निर्देशो भवतीति भावः । वक्ष्यत
इति । उत्प्रेक्षाद्योतकनिरूपणसमये ‘किन्तूत्प्रेक्षे’ल्यादौ । अस्मिस्तृतीये भेद
एकवाक्यत्वलक्षणे वाक्यभेदविषयवद् भेदानिर्देशो वैचित्र्यविशेषाभावात्, न
तु लक्ष्यादर्शनादित्याह — ए(कै)तस्मिन्नपीत्यादिना । ज्योत्स्नेत्यादि ।
अत्र न्यस्तं सिद्धाज्ञनपरिमलमिति पूर्व विषयी निर्दिष्टः । पश्चालाज्छनस्यच्छ-
लेनेति विषयोऽपहृतः । कचित् पुनरिति । अत्र पुनश्शब्देनैतद् दर्शयति—
अपहृतो नामासत्यत्वप्रतिपादनम् । तच्च कचित् साक्षात्त्रज्ञा निर्दिश्यते, कचि-
च्छलादिशब्देन पारमार्थ्यप्रतिक्षेपकेण प्रत्याय्यते, क्वचिद् वस्त्वन्तररूपताभि-

१. ‘निरन्तरम्’, २. ‘न ॥ क’ क. ख. पाठः. ३. ‘पाभि’ ख. ग. पाठः.

यदङ्गाङ्गाराणां प्रशमपिशुना नाभिकुहरे
शिखा धूमस्येयं परिणमति रोमावलिवपुः ॥”

इति ॥

एवमभेदप्राधान्ये आरोपगर्भानलङ्गाराङ्गक्षयित्वाध्यवसा-
यगर्भाङ्गक्षयति । तत्र

अध्यवसाये व्यापारप्राधान्ये उत्प्रेक्षा ॥ २१ ॥

विषयनिगरणेनाभेदप्रतिपत्तिर्विषयिणोऽध्यवसायः । स
च द्विविधः — साध्यः सिद्धश्च । साध्यो यत्र विषयिणोऽस-
त्यतया प्रतीतिः । असत्यत्वं च विषयिगतस्य धर्मस्य विषय उ-
पनिबन्धे विषयिसम्भावित्वेन विषयासम्भवित्वेन च प्रतीतेः ।

धायिभिरुपात्तरूपनिषेधाक्षेपकैर्वपुर्भङ्गिनामादिशब्दैरभिव्यज्यते । अमुष्मिन्नि-
त्यादौ रोमावलिवपुर्धूमशिखेत्यत्र रोमावलीलक्षणस्य विषयसापहवो वपुशब्द-
निबन्धनः ॥

उत्प्रेक्षातिशयोत्त्योद्दित्वेऽप्यवान्तरभेदविवक्षयाध्यवसायगर्भानिति ब-
हुवचनम् । अध्यवसाय इत्यादि । अध्यवसाय इत्यनेन रूपकादेव्यावृत्तिः ,
व्यापारप्राधान्य इत्यनेनातिशयोक्तेः । विषयनिगरणेनेत्यादि । विषयस्य
निगरणं स्वरूपतः प्रतीतितो वा । तत्र स्वरूपनिगरणमतिशयोक्तौ ।
उत्प्रेक्षायां प्रतीतिनिगरणम् । साध्यो यत्रेत्यादि । असत्यत्वेन विषयिणः
प्रतीतौ विषयस्य विषयितयावभासनात्मनोऽध्यवसायस्यानिष्टनकल्पत्वात्
साध्यत्वम् । असत्यत्वं चेत्यादि । विषयिगतस्य धर्मस्येत्यनेन व्यपदेश-
हेतवो जात्यादयो निर्दिश्यन्ते । तत्र संज्ञाया विषयिगतत्वं धर्मत्वं च
संज्ञिनि वक्रो यद्यच्छया सञ्जिवेशितत्वादवसेयम् । यद्यपि जात्युत्प्रेक्षेत्यादिना

१. ‘पुः ॥ ए’, २. ‘र्भानलङ्गाराङ्गे’, ३. ‘ति । अ’ क. ख. पाठः, ४ ‘क्ता स’ ख. पाठः.

धर्मो गुणक्रियारूपः । तस्य सम्भवासम्भवप्रतीतौ सम्भवाश्रयस्य तत्रापरमार्थतयासत्यत्वं प्रतीयते, इतरस्य तु परमार्थतया सत्यत्वम् । यस्यासत्यत्वं, तस्य सत्यत्वप्रतीतावध्यवसायः साध्यः । अतश्च व्यापारप्राधान्यम् । सिद्धो यत्र विषयिणो वस्तुतोऽसत्यस्यापि सत्यतया प्रतीतिः । सत्यत्वं च पूर्वकस्यासत्यत्वनिमित्तस्याभावात् । अतश्चाध्यवसितप्राधान्यम् । तत्र साध्यत्वप्रतीतौ

जात्यादीनामेव विषयित्वं प्रतीयते, तथापि गुणक्रियाभिसम्बन्धस्य निमित्तस्य जात्यादावंघटमानत्वात् तदाश्रयस्यैव विषयित्वं पर्यवस्यति । ननु यत्र जात्यादयो धर्मो धर्मिपरतन्त्रतया निर्दिश्यन्ते, तत्रैवं भवतु । यत्र पुनः ‘विश्लेषदुःखादि’त्यादौ धर्ममात्रं निष्कृष्ट्य विपरित्वेन निर्दिश्यते, तत्र कथम् । उच्यते । तत्रापि गुणस्य गुण्यविनाभूतत्वाद् निमित्तस्य मौनैवन्धादर्दुरुणमात्रे दुःखादावसम्भवात् दुःख्यादिसामान्यमेव विषयित्वेन पर्यवतिष्ठते । गुणक्रियारूप इति । गुणो दुःखादिः । क्रिया लेपनादिः । गुणक्रियाग्रहणं चोपलक्षणम् ‘अङ्गुर इव’ ‘चन्द्रमयीवे’त्यादौ जातिसंज्ञयोः । अथवा गुण इति सिद्धो धर्मो निर्दिश्यते, क्रियेति साध्यः । सम्भवासम्भवप्रतीताविति । विषयिविषयनिष्ठतया । तत्र सम्भवासम्भवयोर्मध्ये । सम्भवाश्रयस्य विषयिणोऽङ्गुरादेः । इतरस्यासम्भवाश्रयस्य चन्द्रादेविषयस्य । यस्यासत्यत्वमित्यादि । यत्तच्छब्दाभ्यां विषयी निर्दिश्यते । अतश्चेति । साध्यत्वाद् व्यापारस्याध्यवसितिक्रियात्मनः प्राधान्यम् । यथा ओदनं पचतीत्यादौ पाकादिक्रियायाः । पूर्वकस्यासत्यत्वनिमित्तस्येति । ‘विषयिसम्भवित्वेने’त्यादिना पूर्वानिर्दिष्टस्य । नद्यतिशयोक्तौ ‘कमलमनम्भसि’त्यादौ विषयिगतस्य कमलत्वादर्दुखादावसम्भवित्वं प्रतीयते । अतश्चेति । अनिष्पन्नत्वहेतोर्विषयसत्यत्वप्रतीतिरभावात् । साध्यत्वाभावेनाध्यवसितेरप्राधान्ये तदुपसर्जनस्य विषयिण

१. ‘स्य जा’, २. ‘विषय’, ३. ‘नि’ ख. पाठः, ‘नादे’ ग. पाठः, ४. ‘खा’ क. ग. पाठः.

व्यापारप्राधान्येऽध्यवसायः सम्भावनमभिमानस्तर्क ऊह उत्प्रेक्षे-
त्यादिशब्दैरुच्यते । तदेवमप्रकृतंगतगुणक्रियाभिसम्बन्धादप्रकृ-
तत्वेन प्रकृतस्य सम्भावनमुत्प्रेक्षा । सा च वाच्या इवादिभिः
प्रदर्श्यते । प्रतीयमानायां पुनरिवाद्यप्रयोगः । सा च जातिक्रि-

एव प्राधान्यम् । यथा पक ओदन इत्यादावोदनादेः । एतदुक्तं भवति—
उत्प्रेक्षायामतिशयोक्तौ च द्वयोरपि विपयस्य विपयित्वं प्रतिपिपादयिषितम् ।
तत्रोत्प्रेक्षायां प्रतिपाद्यमानमपि तदसत्यमेव प्रतीयत इति तत्र विपयविषयिणोः
पारमार्थिकात्यन्ताभेदावभासनपर्यन्तस्याध्यवसायस्यानिर्वृत्तेः साध्यत्वम् । इत-
रत्र विपर्ययेण सिद्धत्वम् । अन्ये तु असत्यत्वं चेत्यारभ्याध्यवसितप्राधान्य-
मित्येवमन्तं ग्रन्थमेवं व्याचक्षते । विपयिगतस्येति । विषयगतत्वे सति
विपयिगतस्य, न तु विपयिमात्रनियतस्य, विषयविपयिसाधारणस्येति या-
वत् । धर्मस्य कौटिल्यादेः । विपयिसम्भवित्वेन विपयासम्भवित्वेन च
प्रतीतेरिति । ईशं कौटिल्यमङ्कुरादावेव सम्भवति, न चन्द्रादावित्येवंरू-
पायाः । अयमर्थः — विषये विषयध्यवसायनिमित्तभूतस्योपात्तस्य वानुपा-
त्तस्य वा कौटिल्यादेविंपयिण्येव संभवः प्रतीयते, न तु विषये । अतो नि-
मित्ताभावान्निमित्तिनोऽपि विपयिण्मत्त्रासत्यत्वं प्रतीयत इति । धर्मो गुण-
क्रियारूप इति । कौटिल्यादिक्षामतागमनादि यन्निमित्तं निर्दिश्यते, तद्रूपः ।
तस्य सम्भवासम्भवेत्यादि पूर्ववत् । असत्यत्वनिमित्तस्याभावादिति ।
तदभावश्च मुखादिगतत्वेन कमलाद्यध्यवसाये कथ्यचिन्निमित्तत्वेनाविवक्षणाद्,
विवक्षितत्वेऽप्यसम्भवप्रतीत्यभावाद्वा । अतश्चेत्यादि पूर्ववत् । तत्रेति । साध्य-
त्वसिद्धत्वयोर्मध्ये । फलितं दर्शयति — तदेवमित्यादिना । अङ्कुराद्यपश्यदा-
दिगतकुटिलत्वादिगुणक्षामतागमनादिक्रियाभिसम्बन्धादङ्कुरादित्वेनापश्यदा-
दित्वेन वा चन्द्रादेः कपोलादेश सम्भावनमुत्प्रेक्षेत्यर्थः । इवादिभिरिति ।

यागुणद्रव्याणामप्रकृतानामध्यवसेयत्वेन चतुर्धा । प्रकृतस्यैतज्जे-
दयोगेऽपि न वैचित्र्यमिति न ते गणिताः । प्रत्येकं च भावा-
भावाभिमानरूपतया द्वैविध्येऽष्टविधत्वम् । भेदाष्टकस्य च प्रत्येकं
निमित्तस्य गुणक्रियारूपत्वे षोडशभेदाः । तेषां च प्रत्येकं निमि-
त्तस्योपादानानुपादानाभ्यां द्वात्रिंशत् प्रभेदाः । तेषु च प्रत्येकं
हेतुस्वरूपफलोत्प्रेक्षणरूपत्वेन षणवतिर्भेदाः । एषा गतिर्वाच्यो-
त्प्रेक्षायाः । तत्रापि द्रव्यस्य प्रायः स्वरूपोत्प्रेक्षणमेवेति हेतुफ-
लोत्प्रेक्षाभेदास्ततः पातनीयाः । प्रतीयमानायास्तु यद्यप्युद्देशत
एतावन्तो भेदाः, तथापि निमित्तस्यानुपादानं तस्यां न सम्भव-
तीति तैर्भैर्न्यूनोऽयं प्रकारः । इवाद्यनुपादाने निमित्तस्य चा-
कीर्तने उत्प्रेक्षणस्य निष्प्रमाणत्वात् । प्रायश्च स्वरूपोत्प्रेक्षात्र न
सम्भवति । तदेवं प्रतीयमानोत्प्रेक्षाया यथासम्भवं भेदनिर्देशः ।

आदिशब्देन मन्ये शङ्के धुवमित्यादयो गृह्णन्ते । एतज्जेदयोगेऽपीति । जाति-
क्रियागुणद्रव्यलक्षणभेदयोगेऽपि । हेतुफलोत्प्रेक्षाभेदास्ततः पातनीया इति ।
उपलक्षणमेतत् । हेतुफलोत्प्रेक्षयोर्निमित्तानुपादानभेदानां पातनीयत्वस्य हेतु-
प्रेक्षायां ‘यस्य प्रकृतिसम्बन्धिन’ इत्यादिना फलोत्प्रेक्षायां ‘यदेव तस्ये’-
त्यादिना च सूचयिष्यमाणत्वात् । तदेवं वाच्योत्प्रेक्षायाः षट्पञ्चाशद्वेदा व्य-
वतिष्ठन्ते । तथाहि — जातेत्तावत् स्वरूपोत्प्रेक्षायां भावाभावाभिमानत्वेन
गुणक्रियानिमित्तत्वेन तदुपादानानुपादानाभ्यां चाष्टौ भेदाः । हेतुफलोत्प्रेक्षयो-
र्निमित्तानुपादानस्याभावात् प्रत्येकं चत्वारो भेदा इति संहत्य षोडशभेदाः ।
एवं गुणक्रिययोरपि । द्रव्यस्य तु हेतुफलोत्प्रेक्षाभावादष्टभेदत्वमेवावशिष्यते ।
एवं षट्पञ्चाशद्वेदत्वं वाच्योत्प्रेक्षायाः । यथासम्भवमिति । प्रतीयमानो-

१. ‘प्रकाराः । ते’, २. ‘पु प्र’, ३. ‘पक्त्वे ष’, ४. ‘श’, ५. ‘युपदेश’,
६. ‘नं न’, ७. ‘स्य च नि’, ८. ‘न भव’ क. ख. पाठः.

[एषा चार्थाश्रयापि धर्मविषये क्षिष्टशब्दहेतुका क्वचिद् दृश्यते ।]

त्रेक्षायां द्रव्योत्प्रेक्षा तावन्न सम्भवति । तत्र स्वरूपोत्प्रेक्षाया एव विद्यमानत्वात् । इह च तदभावस्य ‘स्वरूपोत्प्रेक्षाप्यत्र न सम्भवती’ त्युक्तत्वात् । जातिगुणक्रियाणां च स्वरूपोत्प्रेक्षाभावेन प्रत्येकमष्टविधत्वे चतुर्विंशतिधा प्रतीयमानोत्प्रेक्षा । यथासम्भवं भेदनिर्देश इत्यस्यानन्तरं क्वचित् पठते — एषा चार्थाश्रयापि धर्मविषये क्षिष्टशब्दहेतुका क्वचिद् दृश्यते इति । उदाहियते च —

“प्रस्थे स्थितां हिमवतोऽपि न वाधते याच
मूर्ध्वेक्षणानलभयादिव जाङ्घमुद्रा ।
गोष्ठीषु वः सततसन्निहितास्तु देवी
सा शारदा नवसुभाषितकामधेनुः ॥”

इति । तत्र धर्मविषय इत्यत्र धर्मशब्देन निमित्तभूतो गुणक्रियारूपो धर्मो निर्दिश्यते विषयिभूतो वा । उभयथाप्युदाहरणं न घटते । जाङ्घमुद्रेत्यत्र खलु शैत्याप्रतिपत्तिलक्षणार्थद्रव्यावभासात् क्षेपसम्भवः । सा च जाङ्घमुद्रा न तावद् निमित्तं, हेतुत्वेनोत्प्रेक्ष्यमाणं भयं प्रति फलस्यैव वाधाभावस्य निमित्तत्वयोगात् । नापि विषयी, भयस्यैव विषयित्वात् । विषयत्वं तु घटते । धर्मस्य तु विषयत्वं ग्रन्थकारस्याभिमतमनभिमतं वेति चिन्त्य, ‘धर्मी धर्म्यन्तरगतत्वेने’ त्यादिना ‘धर्म एव धर्म्यन्तरगतत्वेने’ त्यादिना च विषयिण एव धर्मिधर्मत्वप्रतीतेः, विषयस्य धर्मित्वमात्रप्रतीतेश्च । व्यतिरिक्तेषु चोदाहरणेषु न क्वचिदपि धर्मस्य विषयत्वं दृश्यते । यद्यपि ‘प्रकृतस्यैतद्वेदयोगेऽपि’ त्यादिना जात्यादेरपि धर्मस्य विषयत्वमुक्तं, तथापि धर्मिपरतन्त्र एव जात्यादिविषयो भवितुमर्हति, यथा तमःप्रभृतिः, न स्वतन्त्रः । नहि धर्ममात्रस्य निमित्तभूतेन धर्मेण सम्बन्धः सम्भवति । जाङ्घमुद्रायास्तु चेतनत्वारोपमन्तरेण भयं बाधकर्तृत्वं निषेध्यत्वं च तर्हि न सम्भवतीति धर्मित्वविवक्षैव युक्ता । तद्वक्षायां च धर्मविषय इत्याद्युक्तिर्न घटते । केचिच्चु जाङ्घमुद्रावाधाभावं

कचित् पदार्थन्वयवेलायां सादृश्याभिधानादुपक्रान्ताप्युपमा वा-
क्यार्थतात्पर्यसामर्थ्यादभिमन्तृव्यापारोपारोहक्रमेणोत्प्रेक्षायां पर्य-
वस्यति । क्वचिच्छलादिशब्दप्रयोगे सापह्वोत्प्रेक्षा भवति । अ-
तश्चोक्तवक्ष्यमाणप्रकारवैचित्र्येणानन्त्यमस्याः । साम्प्रतं तु दि-
द्गमात्रेणेयमुदाहियते तत्र । जात्युत्प्रेक्षा यथा —

भयोत्प्रेक्षानिमित्तवेनोक्त्वा तत्र च जाड्यमुद्राशब्दस्य क्षिष्टत्वाद् धर्मविषय
इत्यत्र धर्मशब्देन निमित्तभूतो धर्मो निर्दिश्यत इत्याहुः । एतच्च न समीची-
नम् । विषयस्यानुपलभ्मात् । यदि बाधकर्मत्वाभावविशिष्टा शारदा विषयः,
तदा निमित्तनिमित्तिनोः फलहेत्वोर्वैयधिकरण्यं स्यात् । अथ बाधकर्तृत्वाभा-
वविशिष्टा जाड्यमुद्रा विषयः, तदा तस्या निमित्तानुप्रवेशो न घटेत । अथवा
शारदास्वभावप्रयुक्तो बाधाभावो भयहेतुत्वेनाध्यवसीयत इति तत्स्वभावस्य
विषयत्वं, तदानीं विषयस्य स्वकण्ठेनानुपादानाद् ‘न च विषयस्य गम्यत्वं
युक्तमि’त्यनेन विरोध इति सर्वथास्य पाठस्य निरवद्यत्वं चिन्त्यम् । निरवद्य-
त्वेऽपि वोदाहरणान्तरं दर्शयितव्यम् । यथा —

पश्चोल्लासकरः कुर्वन्नपास्ततमसो दिशः ।
रविवर्मन् ! प्रतापस्ते भाति भास्तानिवापरः ॥

अत्र निमित्तभूतः पश्चोल्लासकरत्वादिर्धर्मः श्लेषेण निर्दिष्टः । सादृश्याभिधाना-
दिति । उपमानोपमेयोः सादृश्यद्योतकस्येवादेः सदृशधर्मभिधायिनः क्विबा-
देवा प्रयोगात् । उपक्रान्तापीति । आमुखे स्फुरितापि । वाक्यार्थतात्पर्यसा-
मर्थ्ये नाम विषयविशेषोपादानवशेनोपमानस्य प्रकृते सम्भवौचित्यपतीतिः ।
अभिमन्तृव्यापारः उत्प्रेक्षापरपर्यायोऽभिमानः । अपहुतौ वक्ष्यमाणत्वेन
सूचितमिह वक्ति — क्वचिदित्यादिना । उक्तवक्ष्यमाणेति । उक्ताः प्रकारा
जात्युत्प्रेक्षादयः । वक्ष्यमाणाः ‘तस्याश्रेवादिशब्दवन्मन्येशब्दोऽपी’त्यादिना

“स वः पायादिन्दुर्नवबिसलताकोटिकुटिलः
स्मररेयो मूर्धि ज्वलनकपिशो भाति निहितः ।
स्ववन्मन्दाकिन्याः प्रतिदिवससिक्तेन पथसा
कपालेनोन्मुक्तः स्फटिकधवलेनाङ्कुर इव ॥”

अत्राङ्कुरशब्दस्य जातिशब्दत्वाद् जातिरुपेक्ष्यते । क्रियोत्प्रेक्षा
यथा —

“लिम्पतीव तमोऽङ्गानि वर्षतीवाञ्जनं नभः ।”

अत्र लेपनवर्षणक्रिये तमोनभोगतत्वेनोत्प्रेक्ष्यते । उत्तरे त्वर्थे —

“असत्पुरुषसेवेव दृष्टिर्निष्फलतां गता ॥”

इत्यत्रोपमैव, नोत्प्रेक्षा । गुणोत्प्रेक्षा यथा —

“सैषा स्थली यत्र विचिन्वता त्वां अष्टं मया नूपुरमेकमुर्व्याम् ।

अदृश्यत त्वच्चरणारविन्दविश्लेषदुःखादिव बद्धमौनम् ॥”

अत्र दुःखं गुणः । द्रव्योत्प्रेक्षा यथा —

“पातालमेतन्नयनोत्सवेन विलोक्य शून्यं मृगलाञ्छनेन ।

वक्ष्यमाणेन घोतकभेदेन भिन्नाः । जातिरुपेक्ष्यत इति । चन्द्रो विषयः ।
अङ्कुरजातिस्वरूपं विषयी । कुटिलत्वाख्यो गुणो निमित्तमुपात्तम् । लेपने-
लादि । तमोनभसी विषयौ । लेपनवर्षणक्रियास्वरूपे विषयिणौ । व्यापना-
दिक्रिया निमित्तं गम्यते । उपर्यैवेति । अत्र हि असत्पुरुषसेवादृश्योः साध-
म्यमात्रं प्रतीयते, न त्वमेदाध्यवसायः । सैषेत्यादि । अत्र नूपुरं विषयः ।
दुःखाख्यगुणलक्षणो हेतुविषयी । मौनित्वं गुणो निमित्तमुपात्तम् । पाताल-
मित्यादि । मुखानि विषयः । चन्द्रस्वरूपं विषयी । कान्त्यादिगुणलक्षणं नि-

इहाङ्गनाभिः स्वमुखच्छलेन कृताम्बरे चन्द्रमयीव सृष्टिः ॥”

अत्र चन्द्रस्यैकत्वाद् द्रव्यत्वम् । एतानि भावाभिमाने उदाहरणानि । अभावाभिमाने यथा —

“कपोलफलकावस्याः कष्टं भूत्वा तथाविधौ ।

अपश्यन्ताविवान्योन्यमीटक्षां क्षामतां गतौ ॥”

अत्रापश्यन्ताविति क्रियाया अभावाभिमानः । एवं जात्यादावप्यूह्यम् । गुणस्य निमित्तत्वं यथा — “नवबिसलताकोटिकुटिलः” इत्येत्रोदाहृते कुटिलत्वस्य । क्रियाया यथा — “ईटक्षां क्षामतां गतौ” इत्यत्र क्षामतागमनस्य । एते निमित्तोपादानस्योदाहरणे । अनुपादाने “लिम्पतीव तमोऽङ्गानि” इत्याद्युदाहरणम् । हेतूत्प्रेक्षा यथा — “विश्लेषदुःखादिव बद्धमौनम्” इत्यादौ । स्वरूपोत्प्रेक्षा यथा —

“कुबेरजुषां दिशमुष्णरश्मौ गन्तुं प्रवृत्ते समयं विलङ्घय ।
दिग् दक्षिणा गन्धवहं मुखेन व्यलीकनिःश्वासमिवोत्सर्ज ॥”

मित्तं गम्यते । इयं च सापद्वोत्प्रेक्षा । कपोलेत्यादि । अत्र कपोलौ विषयः । दर्शनक्रियाभावलक्षणो हेतुविषयी । क्षामतागमनक्रिया निमित्तम् । गुणस्य निमित्तत्वमित्यादि । तथा च तत्रैव दर्शितम् । कुबेरेत्यादि । अत्र गन्धवहो विषयः । निःश्वासजातिस्वरूपं विषयी । समयलङ्घनानन्तरभवनात्मकक्रियालक्षणनिमित्तं गम्यते । ‘स वः पायादित्यादौ जात्युत्प्रेक्षाया अयं भेदः — तत्रादि’ क. ख. पाठः.

१. ‘युदा’, २. ‘ने यथा—लि’, ३. ‘त्युदा’, ४. ‘ति । स्व’, ५. ‘नाथां दि’ क. ख. पाठः.

फलोत्प्रेक्षा यथा —

“चोलस्य यज्ञीतिपलायितस्य भालल्लचं कण्टकिनो वनान्ताः ।
अद्यापि किं वानुभविष्यतीति व्यपाटयन् द्रष्टुमिवाक्षराणि ॥”
एवं वाच्योत्प्रेक्षाया उदाहरणं दिग् दत्ता । प्रतीयमानोत्प्रेक्षा
यथा —

“महिलासहस्रभरिए तुह हिअए सुहअ! सा अमाअन्ती ।
अणुदिनमणणाअम्मा अङ्गं तणुअं पि तणुएइ ॥”

इति । अमाअन्ती इत्यत्रावर्तमानेवेति तनूकरणे हेतुत्वेनोत्प्रेक्षि-
तम् । एवं भेदान्तरपैष्पि ज्ञेयम् । श्लिष्टशब्दहेतुकौं यथा —

लङ्कारान्तरनिरपेक्षमेवोत्प्रेक्षोत्थानम् । इह तृष्णरश्मौ दिशोश्च नायकव्यवहा-
रसमारोपलक्षणसमासोक्तिसापेक्षत्वम् । तत्र च कपालाङ्कुरलक्षणस्य विष-
यिणोऽत्यन्तासत्त्वम् । इह तु नैवम् । यद्वा निमित्तोपादानानुपादानवशाद्
भेदः । चोलस्येत्यादि । वनान्ता विषयः । दर्शनक्रियात्मकं फलं विषयी ।
विपाटनक्रिया निमित्तम् । महिलेत्यादि ।

महिलासहस्रभरिते तव हृदये सुभग! सा अमान्ती ।
अनुदिनमनन्यकर्मा अङ्गं तन्वपि तनयति ॥

अत्र विरहिणी विषयः । अमान्तीति क्रियाया अभावो हेतुर्विषयी । तनूकरणक्रि-

१. ‘णानि दत्तानि । प्र’, २. ‘त्वत्र अ’, ३. ‘रेज्ञे’, ४. ‘कोन्प्रेक्षा यथा—

प्रस्थे स्थितां हिमवतोऽपि न वाथते यां मूर्धक्षणानलभयादिव जाङ्गमुदा ।

गोष्ठीषु वः सततसन्निहितास्तु देवीं सा शारदा नवसुभाषितकामधेनुः ॥

उपमोत्प्रे’ क. ख. पाठः.

“अनन्यसामान्यतया प्रसिद्धस्त्यागीति गीतो जगतीतले सः।
अभूदहंपूर्विकयागतानामतीव भूमिः स्मरमार्गणानाम् ॥”

अत्र धर्मविषये मार्गणशब्दः क्षिणिष्ठः। उपमोपक्रमोत्प्रेक्षा यथा—

“कस्तूरीतिलकन्ति फालफलके देव्या मुखाभ्योरुहे
लोलम्बन्ति तमालबालमुकुलोत्तंसन्ति मौलिं प्रति ।
याः कर्णे विकचोत्पलन्ति कुचयोरङ्के च कालागुरु-
स्थासन्ति प्रदिशन्तु तास्तव शिवं श्रीकण्ठकण्ठत्विषः ॥”

अत्र यद्यपि ‘सर्वप्रातिपदिकेभ्यः किवित्येके’ (वा० ३. १. ११) इत्युपमानात् किञ्चिवधावामुखे उपमाप्रतीतिः। तथाप्युपमानस्य प्रकृते सम्भवौचित्यात् सम्भावनोत्थान उत्प्रेक्षायां पर्यवसानम्। यथावा विरहवर्णने “केयूरायितमङ्गुलीयकैः” इत्यादौ। एषापि समस्तोपमाप्रतिपादकविषयेऽपि दृश्यते। हर्षचरितवार्त्तिके साहित्यमिमांसायां च तेषु तेषु प्रदेशेषु उदाहृतेति इह तु ग्रन्थ-विस्तरभयाद् न प्रपञ्चिता। सापह्वोत्प्रेक्षा यथा—

यात्मकं कार्यं निमित्तम्। उपमानात् किञ्चिवधाविति। किप ‘उपमानादाचारे’ (३.१.१०) इति प्रकरणे विहितत्वाद् उपमानस्य कस्तूरीतिलकादेः प्रकृते सम्भवौचित्यं च फालफलकादिविषयविशेषनिबन्धनादवसेयम्। अत्र श्रीकण्ठकण्ठत्विषो विषयः। कस्तूरीतिलकादिलक्षणजातिस्वरूपं विषयः। फालादिस्थानविशेषसम्बन्धित्वे सति नैल्यं निमित्तम्। केयूरायितमित्यादि। अत्रापि क्यडामुखे

१. ‘यथन्तु’ क. ख., २. ‘ये। ह’, ३. ‘भेदेषु’, ४. ‘ति श्र’, ५. ‘श्वस्ते। सा’ क. ख. पाठः.

“गतासु तीरं तिमिधट्टनेन ससम्भ्रमं पौरविलासिनीषु ।

यत्रोल्लस्तकेनतिच्छ्लेन मुक्तादृहासेव विभाति सिप्रा ॥”

अत्रेवशब्दमाहात्म्यात् सम्भावनं छलशब्दप्रयोगाच्चापहवोऽव-
गम्यते । एवं छद्मादिशब्दप्रयोगेऽपि ज्ञेयम् । “अपर इव पाक-
शासनः” इत्यादावपरशब्दाप्रयोगे तूपभैवेयम् । तत्प्रयोगे तु प्रकृ-
तस्य राज्ञः पाकशासनत्वप्रतीतावध्यवसायसम्भवादिवशब्देन च
तस्य साध्यत्वप्रतीतेस्त्वेष्टैवेयम् । इवशब्दाप्रयोगे सिद्धत्वादध्य-
वसायस्यातिशयोक्तिः । इवापरशब्दयोरप्रयोगे तु रूपकम् ।

उपमाप्रतीतौ सत्यामपि पूर्ववदुत्तेक्षात्वम् । गतास्त्वित्यादि । अत्र फेनतति-
विषयः । अदृहासजातिस्वरूपं विषयी । श्रेत्यादिगुणो निमित्तं गम्यते । अत्र
यथा द्वोतकशब्दस्यावापोद्वाराभ्यामुत्प्रेक्षात्वमपहृत्यलङ्कारता च भवति, एवं
शब्दान्तरस्याभ्यावापोद्वारवशादुत्तेक्षात्वमलङ्कारान्तरंत्वं च भवतीति दर्शयि-
यितुमाह — अपर इत्येत्यादि । अपरशब्दाप्रयोग इति । पाकशासन इव
राजेत्यादौ, उपमानस्य सिद्धत्वात् । प्रकृतस्येत्यादि । स्वर्गवर्तिपाकशासना-
पेक्षयापरः पाकशासनोऽयमित्येवंरूपायाम् । इवशब्देनेति । अपरमार्थस्य पर-
मार्थतयैव प्रतीतेः । उत्प्रेक्षेष्टैवेयमिति । द्रव्योत्तेक्षा । सम्पदादिलक्षणो गुणो
निमित्तं गम्यते । इवशब्दाप्रयोगे सिद्धत्वादिति । अपरमार्थप्रतीत्यभावात् ।
अतिशयोक्तिरिति । अभेदे भेदलक्षणा । रूपकमिति । आरोपमात्रस्य प्रती-
तेः । सामान्येनाभिहिते अपि निमित्तस्योपादानानुपादाने विषयविशेषेण व्यव-

१. ‘ग उप’, २. ‘तातुत्रे’ क. ख. पाठः, ३. ‘गे तु सि’ मूलपाठः, ४. ‘अप’,
५. ‘स्त्याप्र’ क. ख. पाठः, ६. ‘त्वं’ ख. पाठः, ७. ‘रं च’ क. पाठः, ८. ‘प्रतीयते’ ख. पाठः,

तदेवं प्रकारवैचित्र्येणावस्थितायामुत्प्रेक्षायां हेतुप्रेक्षायां यस्य प्रकृतसम्बन्धिनो धर्मस्य हेतुस्त्वेक्ष्यते, स धर्मोऽध्यवसायवशादभिन्न उत्प्रेक्षायां निमित्तत्वेनाश्रीयते । स च वाच्य एव नेयमेन भवति । अन्यथा कं प्रति^३ हेतुः स्यात् । यथा—“अपश्यन्ताविवान्योन्यम्” इत्यादौ । अत्र कपोलयोः प्रकृतयोः सम्बन्धित्वेनोपात्तस्य क्षामतागमनस्य हेतुरदर्शनमुत्प्रेक्षितम् । हेतुफलं च क्षामतागमनं तत्र निमित्तम् । एवम्

“अदृश्यत त्वञ्चरणारविन्दविश्लेषदुःखादिव बद्धमौनम्”

इत्येत्र नूपुरगतस्य मौनित्वस्य यो हेतुर्दुःखित्वं, तदुत्प्रेक्षणे मौनित्वमेव निमित्तं ज्ञेयम् । एवं सर्वत्र । स्वरूपोत्प्रेक्षायां यत्र धर्मो धर्म्यन्तरगतत्वेनोत्प्रेक्ष्यते, तत्रापि निमित्तभूतो धर्मः कचिन्निर्दिश्यते । यथा “स वः पायादिन्दुः” इत्यादौ । अत्र कुटिलता निर्दिष्टैव । “वेलेव रागसागरस्ये”त्यादौ तु संक्षोभकारित्वादि गम्यमानम् । यत्र च धर्म एव धर्मिगतत्वेनोत्प्रेक्ष्यते, तत्रापि निमित्तस्योपादानानुपादानाभ्यां द्वैविध्यम् । उपादाने यथा—

“प्राप्याभिषेकमेतस्मिन् प्रतितिष्ठासति द्विषाम् ।

चकम्पे लोप्यमानाज्ञा भयविह्लितेव भूः ॥”

स्थापयति— तदेवमित्यादिना । अध्यवसायवशादभिन्न इति । विरहासञ्चारप्रयुक्ते क्षामतागमनमौनित्वे अन्ये । अन्ये चादर्शनदुःखप्रयुक्ते । एवमप्यध्यवसायवशादभिन्नयोस्तयोर्विषयविषयिनिष्ठत्वेन निमित्तत्वम् । वेलेवत्यादि ।

१. ‘यां थ’, २. ‘क्षानि’, ३. ‘ति स है’, ४. ‘दि’, ५. ‘त्यादावत्र’, ६. ‘त्वं’, ७. ‘दौ सं’, ८. ‘त्र थ’ क. ख. पाठः..

अत्र भूगत्तत्वेन विहृलितत्वाख्यधर्मोत्प्रेक्षायां कम्पादि निमित्त-
मुपात्तम् । अनुपादाने यथा — “लिम्पतीव तमोऽङ्गानी”-
त्यादि । अत्र तमोगतत्वेन लेपनक्रियाकर्तृत्वोत्प्रेक्षायां व्यापना-
दि निमित्तं गम्यमानम् । व्यापनादौ तृत्वेक्षाविषये निमित्तम-
न्यदन्वेष्यं स्यात् । न चै विषयस्य गम्यमानत्वं युक्तम् । तस्यो-
त्प्रेक्षिताधारत्वेन प्रस्तुतस्याभिधातुमुच्चितत्वात् । तस्माद् यथो-
क्तमेव साधु । फलोत्प्रेक्षायां यदेव तस्य कारणं, तदेव निमित्तम् ।
तस्यानुपादाने कस्य तत् फलत्वेनोक्तं स्यात् । तस्मात् तत्र
निमित्तस्योपादानमेव । न प्रकारान्तरम् । यथा —

“रथस्थितानां परिवर्तनाय पुरातनानामिव वाहनानाम् ।

उत्पन्निभूमौ तुरगोच्चमानां दिशि प्रतस्थे रविरुत्तरस्याम् ॥”

अत्राश्वपरिवर्तनैफलस्योच्चरदिग्गमनं कारणमेव निमित्तमुपात्तम् ।
तदसावुत्प्रेक्षायाः कक्ष्याविभागः प्रचुरस्थितोऽपि लक्ष्ये दुरवधा-
रत्वादिह न प्रपञ्चितः । तस्याश्रेवादिशब्दवद् मन्येशब्दोऽपि

असिद्धत्वेन रागसागरवेलाया अनुपमानत्वम् । रथेत्यादि । अत्र रविर्विषयः ।
परिवर्तनं विषयी । उत्तरदिग्गमनक्रिया निमित्तम् । अश्वपरिवर्तनफलस्य अश्व-
परिवर्तनात्मनः फलस्येत्यर्थः । उदाहरणान्तरोपन्यासे तु निमित्तं वैचित्र्यमेव,
तुमुन्वच्छतुर्थ्यपि फलत्वं घोतयतीति दर्शयितुं वा । उत्प्रेक्षासामग्री विष-

प्रतिपादकः । किन्तुत्प्रेक्षासामग्रयभावे मन्येशब्दप्रयोगो विर्कमेव प्रतिपादयति । यथोदाहृतं प्राग् “अहं त्विन्दुं मन्यं” इत्यादि ॥

एवमध्यवसायस्य साध्यतायामुत्प्रेक्षां निर्णीय सिद्धत्वेऽतिशयोक्ति लक्षयति —

अध्यवसितप्राधान्ये त्वतिशयोक्तिः ॥ २२ ॥

अध्यवसाये त्रयं भवति स्वरूपं विषयो विषयी च । विषयस्यै हि विषयिणा निर्गीर्णत्वेऽध्यवसायस्वरूपोत्थानम् । तत्र साध्यत्वे स्वरूपप्राधान्यम् । सिद्धत्वे त्वध्यवसितप्राधान्यम् । विषयप्राधान्यमध्यवसाये नैव सम्भवति । अध्यवसितप्राधान्ये चातिशयोक्तिः । अँस्याश्र पञ्च प्रकाराः — भेदेऽभेदः, अभेदे भेदः, सम्बन्धेऽसम्बन्धः, असम्बन्धे सम्बन्धः, कार्यकारणपौर्वपर्यविध्वंसश्च । तत्र भेदेऽभेदो यथा —

यिणोऽसत्यत्वप्रतीत्यादिः । विर्कमेवेति । आत्मातत्वात् ॥

अथोत्प्रेक्षानन्तरमतिशयोक्तेर्क्षणीयत्वे सङ्गतिमाह—एवमित्यादिना । अध्यवसितप्राधान्ये त्विति । तुशब्देन व्यापारप्राधान्यं व्यवच्छिनति । यद्यपि विषयविषयिणोरुभयोरप्यध्यवसायस्य कर्मेत्वं, तथाप्यध्यवसितशब्देन विषयेवोच्यते विषयप्राधान्यासम्भवादित्याह — अध्यवसाय इत्यादि ।

१. ‘न्ये त्वदरिविरह इ’, २. ‘स्य वि’, ३. ‘त्वेऽध्य’, ४. ‘त’, ५. ‘सक्षम’
क० ख. पाठः.

“कमलमनम्भसि कमले च कुवलये तानि कनकलतिकायाम् ।
सा च सुकुमारसुभगेत्युत्पातपरम्परा केयम् ॥”

अत्र मुखादीनां कमलादैभेदेऽभेदः । अभेदे भेदो यथा —

“अण्णं लडहत्तणअं अण्णावि अ कावि वत्तणच्छाआ ।
सामा सामण्णपआवइणो रेहच्छिअ ण होइ ॥”

अत्र लडहत्तादीनामभेदेऽप्यन्यत्वेन भेदः । यथा वा —

“मग्गिअळद्धम्मि बळामोडिअचुम्बिए अप्पणा अ उवणमिए ।
एङ्गम्मि पिआहरए अण्णोण्णा होन्ति रसभेआ ॥”

अत्राभिन्नस्यापि प्रियाधररसस्य विषयविभागेन भेदोपनिबन्धः ।
सम्बन्धेऽसम्बन्धो यथा —

अण्णं इत्यादि ।

अन्यत् सौन्दर्यमन्यापि च कापि वर्तनच्छाया ।
श्यामा सामान्यप्रजापते रेखैव न भवति ॥

अन्यत्वेन भेद इति । अन्यत्वाभिधानमुखेनैव स्वरूपभेदः प्रत्याय्यते ।
मग्गिअळदेत्यादि ।

मार्गितलब्धे बलात्कारचुम्बिते आत्मना चोपनीते ।
एकस्मिन्नपि प्रियाधरेऽन्येऽन्ये भवन्ति रसभेदाः ॥

विषयविभागेनत्यादि । मार्गितलब्धत्वादिविषयविशेषद्वारा । अतश्चोदाहरणा-

१. ‘देऽप्यभे’ २. ‘ट’ क. ख. पाठः.

“लावण्यद्रविणव्ययो न गणितः क्लेशो महान् स्वीकृतः
 स्वच्छन्दं चरतो जनस्य हृदये चिन्ताज्वरो निर्मितः ।
 एषापि स्वगुणानुरूपरमणाभावाद् वराकी हता
 कोर्थश्चेतसि वेधसा विनिहितस्तन्व्यास्तनुं तन्वता ॥”

अत्र लावण्यद्रविणस्य सम्बन्धेऽप्यसम्बन्धस्तन्वीलावण्यप्रकर्ष-
 प्रदेशनार्थं निबद्धः । यथा वा —

“अस्याः सर्गविधौ प्रजापतिरभूच्छन्दो नु कान्तप्रभः
 शृङ्गारैकरसः स्वयं नु मदनो मासो नु पुष्पाकरः ।
 वेदाभ्यासजडः कथं स विषयव्यावृत्तकौतूहलो
 निर्मातुं प्रभवेन्मनोहरमिदं रूपं पुराणो मुनिः ॥”

अत्र पुराणप्रजापतिनिर्माणसम्बन्धेऽप्यसम्बन्ध उक्तः । असम्ब-
 न्धे सम्बन्धो यथा —

“पुष्पं प्रवालोपहितं यदि स्यान्मुक्ताफलं वा स्फुटविद्वुमस्थम् ।
 ततोऽनुकुर्याद् विशदस्य तस्याँस्ताम्रोष्टपर्यस्तरुचः रिमतस्य ॥”

अत्र सम्भावन्या सम्बन्धः । यथा वा —

न्तरमुपन्यस्तमिति भावः । अस्याः सर्गविधावित्यादौ चन्द्राद्यपेक्षयासम्बन्धे स-
 म्बन्धस्योदाहरणत्वं नाशङ्कितव्यमित्याह — अत्र पुराणेति । कविसंरभादिति

१. ‘किं तच्चेत्’, २. ‘तं तस्यास्त्’, ३. ‘णव्ययस्य’, ४. ‘न्वो ला’, ५. ‘तिपा-
 दनार्थः । य’, ६. ‘तिस’, ७. ‘स्य ताम्रो’, ८. ‘नायां स’ क. ख. पाठः. ९. ‘ति । ए’ ख. पाठः.

“दाहोऽम्भः प्रसृतिं पञ्चः प्रचंय वान् वाष्पः प्रणालोचितः
श्वासाः प्रेष्ट्वितदीप्रदीपकलिकाः पाणिडग्नि मम वपुः ।
किं चान्यत् कथयामि रात्रिमखिलां त्वन्मार्गवातायने
हस्तच्छत्रनिरुद्धचन्द्रमहस्तस्याः स्थितिर्वर्तते ॥”

अत्र दाहादीनामम्भः प्रसृत्यादैरसम्बन्धेऽपि सम्बन्धः सिद्धत्वे-
नोक्तः । कार्यकारणपौर्वापर्यविध्वंसः पौर्वापर्यविपर्ययात् तुल्य-
कालत्वाद् वाँ । पौर्वापर्यविपर्ययौ यथा —

“हृदयमधिष्ठितमादौ मालत्याः कुसुमचापबाणेन ।
चरमं रमणीवल्लभ ! लोचनविषयं त्वया भजता ॥”

तुल्यकालत्वं यथा —

“अविरलविलोलजलदः कुटजार्जुननीपसुरभिवनवातः ।
अयमागतश्च कालो हन्त हताः पथिकगेहिन्यः ॥”

भावः । एतदर्थमेवोदाहरणान्तरोपन्यासः । ‘पुष्पमि’त्यादेः ‘दाहोऽम्भः प्रसृतिम्’
इत्यादेश्वोदाहरणयोर्मेदं दर्शयितुम् ‘अत्र सम्भावनये’ति ‘सिद्धत्वेने’ति चोक्तम् ।
हृदयमित्यादि । अत्र मालतीहृदयस्य वलभकर्तृकमधिष्ठानं कारणं मदनबा-
णकर्तृकाधिष्ठानलक्षणात् कार्यात् चरमभावित्वेन निर्दिष्टम् । अविरलविलो-
लेत्यादि । अत्र वर्षाकालागमनलक्षणस्य कारणस्य पथिकगेहिनीहननलक्षणस्य
च कार्यस्य तुल्यकालत्वं स्पष्टम् । ननु विषयविषयिणोरभेदप्रतिपत्तिरध्यवसा-
यः । स च प्रथम एव प्रकारे सम्भवति, न त्वमेदेभेद इत्यादिप्रकारचतु-

१. ‘ल’. २. ‘वा वि’, ३. ‘ये’ क. ख. पाठः. ४. ‘म्भ इ’ क. पाठ.. ५.
‘च’, ६. ‘शका’ ख. पाठः.

एषु पञ्चसु भेदेषु भेदेऽभेदादिवचनं लोकातिक्रान्तगोचरम् । अत्र चातिशयाख्यं यत् फलं प्रयोजकत्वाद् निमित्तं तत्राभेदाध्यवसायः । तथाहि — “कमलमनम्भसी”त्यादौ वदनादीनां वास्तवं सौन्दर्यं कविसमर्पितेन सौन्दर्येणाभेदेनाध्यवसितं भेदेऽभेदवचनस्य निमित्तम् । तत्र च सिद्धोऽध्यवसाय इत्याध्यवसितप्राधान्यम् । न तु वदनादीनां कमलादिभिरभेदाध्यवसायोयोजनीयः । अभेदे भेद इत्यादिप्रकारेष्वव्यासेः । तत्र हि “अण्णं छडअन्तर्णअं” इत्यादौ सातिशयं लडहत्वं निमित्तभूतमभेदेनाध्यवसितम् । एवमन्यत्रापि ज्ञेयम् । तदभिप्रायेणैवाध्यव-

ष्ट्ये । अत आह— एषु पञ्चस्त्रित्यादि । लोकातिक्रान्तो गोचरो विषयो यस्य तत् लोकातिक्रान्तगोचरम् । अत्र चेत्यादि । फलं भेदेऽभेदादिवचनानाम् । प्रयोजकत्वात् सर्वप्रकारवर्तित्वेनानुवृत्तत्वात् फलत्वेन प्रवर्तकत्वाद्वा निमित्तम् । तत्रेत्यादि । लौकिकस्य लोकोत्तर्णेन सहभेदाध्यवसायविषयत्वेन विवक्षित इत्यर्थः । प्रथमप्रकारेऽप्याध्यवसायस्य न मुखकमले विषयविषयिणौ, अपि तर्हीमे इत्याह—तथाहीत्यादि । मुखादिकमलाद्योर्विषयविषयित्वेऽनिष्टमाह—न तु वदनादीनामित्यादिनौ । निमित्तभूतमिति । अभेदे भेदवचनस्य । अभेदेनाध्यवसितमिति । वास्तवलडहत्वेन । एवमन्यत्रापीति । ‘मणिअ’ इत्यादौ सातिशयो रसः, ‘लावण्ये’त्यादौ लावण्यप्रकर्षः, ‘अस्या’ इत्यादौ रूपोत्कर्षः, ‘पुष्पमि’त्यादावधरस्मितकान्तिः, ‘दाह’ इत्यादौ दाहादिप्रकर्षः, ‘हृदयमधिष्ठितमि’त्यादौ ‘अविरलविलोले’त्यादौ च कार्यकारणत्वे तारतम्यवत् शैघ्रयं च वास्तवै रसादिभिरभेदेनाध्यवसितानि । तदभिप्रायेण

१. ‘रध्य’, २. ‘अ’, ३. ‘णाध्य’ क. ख. पाठः ४. ‘ना’ । अधरस्मितकान्तिरित्यत्र कान्तिशब्देन शोभाप्रकर्ष उच्यते । यदुक्तं — ‘शोभैव कान्तिराख्याता मन्मथाप्यायनोज्ज्वला’ इति । नि’ क. पाठः ५. ‘षः पु’ ख. पाठः ६. ‘करत्वे’ ख. ग. पाठः ।

सितप्राधान्यम् । प्रकारपञ्चकमध्यात् कार्यकारणभावेन यः प्रकारः स कार्यकारणताश्रयालङ्कारप्रस्तावे प्रपञ्चनार्थं लक्षयिष्यते ॥

एवमध्यवसायाश्रयेणालङ्कारद्वयमुक्त्वा गम्यमानौपम्याश्रया अलङ्कारा इदानीमुच्यन्ते । तत्रापि पदार्थवाक्यार्थगतत्वेन तेषां द्वैविध्ये पदार्थगतमलङ्कारद्वयं क्रमेणोच्यते —

औपम्यस्य गम्यत्वे पदार्थगतत्वेन प्रस्तुतानामप्रस्तुतानां वा समानधर्माभिसम्बन्धे तुल्ययोगिता ॥ २३ ॥

इवाद्यप्रयोगे औपम्यस्य गम्यत्वम् । तत्र प्राकरणिकानामप्राकरणिकानां वैर्थ्यानां समानगुणक्रियाभिसम्बन्धेऽनिवार्था तुल्ययोगिता । यथा —

सातिशयलटहत्वादभिप्रायेण । लक्षयिष्यत इति । इह तु वचनमन्वैरतिशयोक्तिमेदेत्वेन लक्षितत्वात् ॥

औपम्यस्य गम्यत्व इत्यादि । वैवक्षिकस्य वास्तवस्य वोपमानोपमेयभावस्यारोपाध्यवसायावन्तरेण गम्यत्व इत्यर्थः । त्वेह वैवक्षिकत्वम् । उत्तरत्र वास्तवत्वम् । प्रस्तुतानामप्रस्तुतानां वेति बहुवचनमविवक्षितं, द्वयोरपि दर्शनात् । एवं दीपिकेऽपि प्रस्तुताप्रस्तुतयोः प्रस्तुताप्रस्तुतानां वेति द्रष्टव्यम् । धर्मशब्दार्थमाह—गुणक्रियाभिसम्बन्ध इति । अनिवार्थेति । तुल्य-

१. ‘आर्थ’, २. ‘मर्थीनामप्रा’, ३. ‘वा स’ क. ख. पाठः, ४. ‘यास’,
५. ‘देन’, ६. ‘अ’ ख. पाठः.

“सज्जातपञ्चप्रकराञ्चितानि समुद्धन्ति स्फुटपाटलत्वम् ।
विकस्वराण्यर्ककरप्रभावाद् दिनानि पद्मानि च वृद्धिमीयुः ॥”

अत्र ऋतुवर्णनस्य प्रक्रान्तत्वाद् दिनानां पद्मानां च प्रकृतत्वम् ।
वृद्धिगमनं क्रिया । एवं गुणेऽपि ।

“योगपट्टौ जटाजालं तारवी त्वङ् मृगाजिनम् ।
उचितानि तवाङ्गस्य यद्यमूनि तदुच्यताम् ॥”

अत्रोचितत्वं गुणः । अप्राकरणिकानां यथा —

“धावत्त्वदश्वपृतनापतितं मुखेऽस्य
निर्निद्रनीलनलिनच्छदकोमलाङ्ग्या ।
भग्नस्य गूर्जरनृपस्य रजः कयापि
तन्व्या तवासिलतया च यशः प्रमृष्टम् ॥”

अत्र गूर्जरेनृपं प्रति नायिकासिलतयोरप्राकरणिकत्वम् । प्रमा-
र्जनं क्रिया । गुणो यथा —

“तदङ्गमार्दीवं द्रष्टुः कस्य चित्ते न भासते ।
मालतीशशभृष्टेखाकदलीनां कठोरता ॥”

धर्मयोगत्वात् । सज्जातेत्यादि । दिनपक्षे सज्जानामातपत्राणां प्रकरैराञ्चितानि,
अन्यत्र सतां शोभनानां जातानां पत्राणां निकरैः । यद्यमूनीति । ‘नपुंसकम-

१. ‘क्रान्तत्व’, २. ‘णो’, ३. ‘टं’, ४. ‘सं’, ५. ‘रं प्र’, ६. ‘वे सृष्टे क’
क. ख. पाठः.

अत्र कठोरत्वं गुणः । एवमेषा चतुर्विधा व्याख्याता ॥

प्रस्तुताप्रस्तुतयोर्व्यस्तत्वे तुल्ययोगितां प्रतिपाद्य समस्त-
त्वे दीपकमुच्यते —

प्रस्तुतानामप्रस्तुतानां च दीपकम् ॥ २४ ॥

औपम्यस्य गम्यत्व इत्याद्यनुवर्तते । प्राकरणिकाप्राकरणि-
कवर्गस्य मध्यादेकत्र निविष्टः समानो धर्मः प्रसङ्गेनान्यत्रोपकाराद्
दीपेनाख्याद् दीपसादृश्येन दीपकाख्यालङ्कारोत्थापकः । तत्रेवा-
द्यप्रयोगादुपमानोपमेयभावो गम्यमानः । स च वास्तव एव ।
पूर्वत्रै तु शुद्धप्राकरणिकत्वे शुद्धप्राकरणिकत्वै वा वैवक्षिकः,
प्राकरणिकत्वाप्राकरणिकत्वैप्रभावितत्वादुपमानोपमेयभावस्य ।
अनेकस्यैकक्रियाभिसम्बन्धादौचित्यात् पदार्थगतत्वोक्तिः । वस्तु-

नपुंसकेन—’(१. २. ६९) इत्यादिना नपुंसकत्वम् । चतुर्विधेति । गुणक्रि-
याविपयत्वेन प्रकृताप्रकृतनिष्ठत्वेन च ॥

औपम्यस्य गम्यत्व इत्याद्यनुवर्तत इति । आदिशब्देन पदार्थगतत्वे-
नेति समानधर्माभिसम्बन्ध इति च गृह्णते । एकत्रेति । प्राकरणिकेऽप्राकरणि-
के वा । दीपनाख्याद् दीपसादृश्येनेति । अनेन दीपयतीति षुलि वा दीप इवे-
ति ‘संज्ञायां कन्’ (५.३.७५) इति वा दीपकमिति निरुक्तिर्दर्शिता । घटार्थमादी-
पितो हि दीपः पंटादीनिपि प्रकाशयति । पूर्वत्र तुल्ययोगितायाम् । अनेकस्येता-
दि । ‘रेहइ’ इत्यादौ मिहिरादेनेभःप्रभृतेश्वैकस्यां राजनक्रियायां हेतुत्वेन कर्तृत्वेन

१. ‘ताप्र’, २. ‘पकं सा’, ३. ‘त्र शु’, ४. ‘त्वेऽपि वा’, ५. ‘त्वभावित्वा’
क. ख. पाठः. ६. ‘ति कनि वा’ क. पाठः. ७. ‘घ’, ८. ‘स्यामक्ष्यरा’ ख. पाठः.

तस्तु वाक्यार्थगतत्वम् । तत्रादिमध्यान्तवाक्यगतत्वेन धर्मस्यै प्रवृत्तावादिमध्यान्तदीपकाल्यास्त्रयोऽस्य भेदाः । क्रमेणोदाहरणं—

“रेहइ मिहिरेण णहं रसेण कव्वं सरेण जोव्वणम् ।
अमएण धुणीधवओ तुमए णरणाह ! भुवणमिण्म् ॥”

यथा वा—

“सञ्चारपूतानि दिगन्तराणि कृत्वा दिनान्ते निलयाय गन्तुम् ।
प्रचक्रमे पल्लवरागताम्ना प्रभा पतङ्गस्य मुनेश्च धेनुः ॥”

च सम्बन्धात् । औचित्यादिति । क्रियाया एकत्वेनौचित्यम् । वस्तुतस्त्वति ।
क्रियाया आवृत्यान्वयेन मिहिरहेतुकनभश्चोभनादिभिः वर्णनीयहेतुकभुवन-
शोभनसादश्यस्य गम्यमानत्वात् । रेहईत्यादि ।

शोभते मिहिरेण नभो रसेन काव्यं स्मरेण यौवनम् ।
अमृतेन धुनीधवः (समुद्रः?) त्वया नरनाथ ! भुवनमिदम् ॥

अत्र राज्ञः प्रस्तुतत्वम् । मिहिरादीनामप्रस्तुतत्वम् । सञ्चारपूतानीत्यादि ।
आदिमध्यान्तवाक्यगतत्वेनेत्यादिवचनात् समानधर्मस्यादिवाक्यादिवर्तित्व-
मेवादिदीपकत्वादौ प्रयोजकम् । उद्घटादिभिश्च तथैवाङ्गीकृतम् । अत्र
चोदाहरणे प्रचक्रम इत्यस्य श्लोकमध्यगतत्वेऽपि आदिवाक्यगतत्वादादिदीप-
कत्वमेव । उदाहरणान्तरोपन्यासश्च सूत्रगतबहुवचनप्राप्तस्य प्रस्तुताप्रस्तुतनि-

१. ‘त्वेनादि’, २. ‘स्य हृ’, ३. ‘णानि—रे’, ४. ‘लो’, ५. ‘णम् ॥ स’,
६. ‘तुः ॥ यथा वा—वि’ क. ख. पाठः.

“विसमअओ च्छिअ काणवि काणवि बोळेह अमअणिम्माओ ।
काणवि विसामअमओ काणवि अविसामअम(अ)ओ काळो ॥”

“किवणाण धण णाआण फणामणी केसराइ सीहाणं ।
कुळवालिआण अ थणा केत्तो धैपन्ति अमुआणं ॥”

एवमेकक्रियांमयं दीपकं निर्णीतम् । अत्रै च यथानेककारकग-
तत्वेनैकाँ क्रिया दीपकं, तथानेकक्रियागतत्वेनैकं कारकम् ।
यथा —

षष्ठ्य बहुत्वस्यानियमप्रदर्शनार्थः । यथा वा विसमअओ च्छिइत्यादौ । यथा
वेत्येतत् सञ्चारपूतानीत्यतः पूर्वं पठनीयम् । विसमअ(ओ) इत्यादि ।

विषमय एव केषामपि केषामप्यपकामत्यमृतंनिर्माणः ।
केषामपि विषामृतमयः केषामप्यविषामृतमयः कालः ॥

अत्र दुःखिनि वक्तरि विषमयकालापकमणस्य प्रस्तुतत्वम् । इतरेषामप्रस्तु-
तत्वम् । अत्र बोळेहत्यस्य मध्यवाक्यवृत्तित्वाद् मध्यदीपकम् । किवणाण
इत्यादि ।

कृपणानां धनं नींगानां फणामणयः केसराणि सिंहानाम् ।
कुलपालिकानां च स्तनाः कुता गृह्णन्तेऽमृतानाम् ॥

अत्र गृह्णन्त इत्यस्यैन्तवाक्यवर्तित्वादन्तदीपिकत्वम् । अत्र चेत्यादि । एका
क्रिया यथा नभःप्रभृत्यनेककारकगतत्वेन दीपकं भवतीत्यर्थः । एकं कार-

१. ‘अमुआण धेणन्ति ॥’, २. ‘या दी’, ३. ‘कत्रयं नि’, ४. ‘त्र य’, ५. ‘क’ क.
ख. पाठः. ६. ‘र्थम्। य’ ख. पाठः. ७. ‘तमयनि’ ख. ग. पाठः. ८. ‘तः का’ क. पाठः.
९. ‘चो’ ख. पाठः. १०. ‘भुजगा’ क. पाठः. ११. ‘णि च सिं’ ख. पाठः. १२. ‘तः
सृश्यन्ते’ क. पाठः. १३. ‘स्यावान्तरवा’, १४. ‘पत्व’ ख. पाठः.

“साधूनामुपकर्तुं लक्ष्मीं द्रष्टुं विहायसा गन्तुम् ।
न कुतूहलि कस्य मनश्चरितं च महात्मनां श्रोतुम् ॥”

अत्रोपकरणाद्यनेकक्रियाकर्तृत्वेन कुतूहलविशिष्टमेकं मनो निर्दिष्टम् । छायान्तरेण तु मालादीपकं प्रस्तावान्तरे लक्षायिष्यते ॥

कामिति । दीपकमित्यनुष्ठः । साधूनामित्यादि । ‘न कुतूहलि कस्य मनः’ इत्यस्य पूर्वेण सम्बन्धे मध्यदीपकत्वम्, उत्तरेण त्वन्तदीपकत्वम् । उपकरणादीत्यादिशब्देन लक्ष्मीदर्शनादयो गृह्णन्ते । अत्र च महात्मचरितश्रवणस्यैव कविसंरम्भगोचरत्वात् प्रस्तुतत्वमभिसन्धाय सामान्यलक्षणं योजयितव्यम् । अथवेदं स्पष्टमुदाहरणं —

सङ्ग्रामधीरेण सहेतरेषां महीक्षितां कः स्तुतिमारभेत ।
स्मरेदनु स्वर्दुममन्यवृक्षान् मन्येत शैलान्तरवच्च मेरुम् ॥

अत्रादिवाक्ये क इति कर्तुकारकं निर्दिष्टम् । मध्ये यथा —

पदान्तरिक्षं परिमातुमिञ्चेद् दोभ्यां समुद्रं क इवोत्तिर्पेत् ।
सङ्ग्रामधीरस्य गुणांश्च वर्णैः पञ्चाशता वर्णयितुं यतेत ॥

अन्ते यथा —

सेवितुमिह यदुनाथं पार्श्वे पत्युदिवौकसां स्थातुम् ।
अपरोक्षयितुमधीशं वचसामपि कः कुतूहली न पुमान् ॥

छायान्तरेणेति । उत्तरोत्तरगुणावहत्वेन । प्रस्तावान्तर इति । शृङ्खलान्यायालङ्कारप्रस्तावे ॥

वाक्यार्थगतत्वेन सामान्यस्य वाक्यद्वये पृथङ्
निर्देशो प्रतिवस्तूपमा ॥ २५ ॥

पदार्थारब्धो वाक्यार्थ इति पदार्थगतालङ्कारानन्तरं वाक्यार्थगतालङ्कारप्रस्तावः । तत्र सामान्यधर्मस्येवाद्युपादाने सकृन्निर्देशो उपमा । वस्तुप्रतिवस्तुभावेनासकृन्निर्देशोऽपि सैव । इवाद्यनुपादाने सकृन्निर्देशो दीपकतुल्ययोगिते । असकृन्निर्देशो तु शुद्धसामान्यरूपत्वं बिम्बप्रतिबिम्बभावो वा । आद्यः प्रकारः प्रतिवस्तूपमा, वस्तुशब्दस्य वाक्यार्थवाचित्वे प्रतिवाक्यार्थमुपमा साम्यमित्यन्वर्थाश्रयणात् । केवलं काव्यसमयात् पर्यायान्तरेण पृथङ् निर्देशः । द्वितीयप्रकाराश्रयेण दृष्टान्तो वैक्ष्यते । तदेवमौपम्याश्रयेणैव प्रतिवस्तूपमा । यथा —

“चकोर्य एव चतुराश्चन्द्रिकाचामर्मणि ।
आवन्त्य एव निपुणाः सुदृशो रत्नर्मणि ॥”

वाक्यार्थगतत्वेनेत्यादि । सैव उपमैव । असकृन्निर्देशो स्त्रिति । इवाद्यनुपादाने चेति शेषः । अत्र चौपम्यस्य गम्यत्वं इत्येतदनुवृत्तेरिवादेरनुपादानम् । शुद्धेत्यनेन ‘तस्यापि बिम्बप्रतिबिम्बकतया निर्देशा’ इति दृष्टान्ते वक्ष्यमाणत्वादत्र तद्रहितं सामान्यं गृह्णत इत्याह । प्रतिवाक्यार्थमिति । उपमानवाक्ये उपमेयवाक्ये च साधारणधर्मस्य निर्देशात् । काव्यसमयादिति । “नैकं पदं द्विः प्रयोज्यं प्रायेण” ति वचनात् कथितपदस्य दुष्टाभिधानाच्च । प्रथमोपात्तस्यापि पर्यायत्वात् तदपेक्षया द्वितीयपदस्य पर्यायान्तरत्वम् । द्वितीयेति । बिम्बप्रतिबिम्बाश्रयेण । निपुणपदेनेत्यनेन पर्यायान्तरत्वं

१. ‘समानध’, २. ‘शो सै’, ३. ‘ल’, ४. ‘ण य’ क. ख. पाठः. ५. ‘म्बत’ ख. पाठः. ६. ‘त्यादि । उ’ क. पाठः.

अत्र चतुरत्वं साधारणो धर्म उपमानवाक्ये , उपमेयवाक्ये तु निपुणपदेन निर्दिष्टः । न केवलमियं साधम्येण , यावद् वै-धर्म्येणापि दृश्यते । यथाैवैत्तरार्धस्थाने

“विनावन्तीर्न निपुणः सुदृशो रतनर्मणि”

इति पाठे ॥

तस्यापि बिम्बप्रतिबिम्बतया निर्देशे दृष्टान्तः ॥ २६ ॥

तस्यापि , न केवलमुपमानोपमेययोः । तच्छब्देन सा-मान्यलक्षणो धर्मः प्रत्यवमृष्टः । अयमपि साधम्यैधम्याभ्यां द्विविधः । आयो यथा —

“अब्धिर्लङ्घित एव वानरभट्टैः किन्त्स्य गम्भीरता-
मापातालनिमम्पीवरतनुर्जानाति मन्थाचलः ।
दैवीं वाचमुपासते हि बहवः सारं तु सारस्वतं
जानीते नितरामसौ गुरुकुलकृष्टो मुरारिः कविः ॥”

अत्र यद्यपि ज्ञानाख्य एको धर्मो निर्दिष्टः, तथापि नैतन्त्रिभ-
न्धनमौपम्यं विवक्षितम् । यन्त्रिबन्धनं च विवक्षितं, तत्राब्धि-

दर्शयति । यावद् वैधम्येणेति । आवन्तीव्यतिरिक्तसुदृशां नैपुणाभावेन
चकोर्यपेक्षया वैधम्यम् ॥

प्रत्यवमृष्ट इति । पूर्वसूत्रे निर्दिष्टः । अयमपीति । न केवलं प्रति-
वस्तूपमेत्यपेर्थः । अत्र यद्यपीत्यादिना प्रतिवस्तूपमात्वमाशङ्क्य परिहरति ।

१. ‘ण । य’, २. ‘क्षितो ध’, ३. ‘म् । किन्तु य’ क. ख. पाठः.

लङ्घनादावस्त्येव दिव्यवागुपासनादिना प्रतिबिम्बनम् । द्वितीयो यथा —

“कृतं च गर्वाभिमुखं मनस्त्वया
किमन्यदेवं निहताश्च नो द्विषः ।
तमांसि तिष्ठन्ति हि तावदंशुमान्
न यावदायात्युदयाद्रिमौलिताम् ॥”

अत्र निहतत्वादेः स्थानादिना वैधर्म्येण प्रतिबिम्बनम् ॥

सम्भवतासम्भवता वा वस्तुसम्बन्धेन गम्य-
मानं प्रतिबिम्बकरणं निर्दर्शना ॥ २७ ॥

प्रतिबिम्बप्रस्तावेनास्या लक्षणम् । अत्र क्वचित् सम्भवत्वेव व-
स्तुसम्बन्धः स्वसामर्थ्याद् विम्बप्रतिबिम्बभावं कल्पयति । क्वचित्

अन्धिलङ्घनादावित्यादिशब्देन पातालनिमग्नतनुत्वं गृह्णते, दिव्यवागुपासना-
दीत्यादिशब्देन गुरुकुलक्षिष्टत्वम् । निहतत्वादेरित्यादिशब्देन मनःकर्मकं गर्वा-
भिमुखीकरणं, स्थानादीत्यादिशब्देनोदयाद्रिमौलिताप्राप्त्यभावश्च गृह्णते ॥

सम्भवतेत्यादि । निर्दर्शनाया गम्यमानप्रतिबिम्बनत्वं सामान्यलक्ष-
णम् । सम्भवतेत्यादिना तस्या भेदनिर्देशः । वस्तुशब्देन पदार्थो वाक्यार्थ-
श्चोच्यते । गम्यमानमित्यनेन दृष्टान्ताद् व्यावृत्तिः । तत्र हि प्रकृताप्रकृतरू-
पयोर्वाक्यार्थयोर्बिम्बप्रतिबिम्बभावैरूप एव सम्बन्धः । इह तु प्रकारान्तरेण

१. ‘पादनम्’, २. ‘म्बसा’, ३. ‘व ए’ ख. पाठः.

पुनरन्वयबाधादसम्भवता वस्तुसम्बन्धेन प्रतिबिम्बनमाक्षिप्य-
ते । सम्भवद्वस्तुसम्बन्धां यथा —

“चूडामणिपदे धत्ते यो देवं रविमागतम् ।
सतां कार्यातिथेयीति बोधयन् गृहमेधिनः ॥”

अत्र बोधयन्निति तत्समर्थाचरणे^२ प्रयोगात् सम्भवति वस्तुस-
म्बन्धः । असम्भवद्वस्तुसम्बन्धां^३ यथा —

“अव्यात् स वो यस्य निसर्गवक्तः
सपृशात्यधिज्यस्मरचापलीलाम् ।
जटापिनद्वोरगराजरत्न-
मरीचिलीदोभयकोटिरिन्दुः ॥”

निर्दिष्टः सम्बन्धस्तदवगमयति । प्रतिविम्बनमाक्षिप्यत इति । उपपादकत-
येति शेषः । ननु चूडामणीत्यादौ बोधप्रयोजकत्वस्य चेतनधर्मत्वात् पर्व-
तस्य चाचेतन(धर्म?)त्वात् कुतः सम्भवद्वस्तुसम्बन्धवत्त्वम् । अत आह —
अत्र बोधयन्नितीति । प्रयोगादिति । णिच इति शेषः । क्वचित् तु णिच इति
पठ्यत एव । अयमर्थः—णिचस्तावत् प्रयोज्यविषया प्रवर्तना अर्थः । सा च
प्रेषणाध्येषणतत्समर्थाचरणरूपेण त्रिधा । तत्र प्रेषणमाज्ञा । अध्येषणं प्रार्थना ।
तत्समर्थाचरणं चतुर्धा — अनुमतिरूपदेशोऽनुग्रह आनुकूल्याचरणं चेति ।
तत्र यस्यानुमतिमन्तरेणार्थो न निर्वर्तते, तस्य राजादेरनुमत्या प्रयोजकत्वं,
गुरुवैद्यादेस्तूपदेशेनेषसाधनत्वज्ञापनापरनाम्ना । यत्र पुनः केनचिद् जिधांसितं
पलायमानं कश्चिद् निरुणद्धि, निसद्धश्च हन्यते, तत्र निरोद्धा हन्तुरुग्रहं

१. ‘न्दो’, २. ‘णे णिचः प्र’ ग. पाठः. ३. ‘न्दो’ क. ख. पाठः. ४. ‘न्धत्वम्’ ।
अ’ ख. पाठः. ५. ‘व’ ग. पाठः.

अत्रै च स्मरचापसम्बन्धिन्या लीलाया वस्त्वन्तरभूतेनेन्दुना स्प-
श्नैनमसम्भवत् लीलासदृशीं लीलामवगमयतीत्यदूरंविप्रकर्षाद्
बिम्बप्रतिबिम्बनमुक्तम् । एषापि पदार्थवाक्यार्थवृत्तिभेदाद् द्वि-
धा । पदार्थवृत्तिः समनन्तरमुदाहृता । वाक्यार्थवृत्तिर्था —

करोतीत्यनुग्रहेण तस्य प्रवर्तकत्वं, कारीपोऽग्निरध्यापयतीत्यादौ कारीपोऽग्नि-
र्निवात एकान्ते सुप्रज्वलितः शीतकृतमध्ययनविरोधिनमुपद्रवमपनयन् अस-
त्यामपि प्रयोज्यव्यापारोद्देशेन प्रवृत्तावध्ययन आनुकूल्याचरणेन प्रवर्तको
भवति । तत्र पर्वतकर्तृकमागतस्य रवेः शिरसा धारणं गृहमेधिनां सद्विषयाति-
थेयीकर्तव्यताववोधेऽनुकूलमिति पर्वतस्यानुकूल्याचरणेन प्रवर्तकत्वमिति ।
अत्र शैलस्य गृहमेधिषु रवेः सत्सु शिरसा धारणस्यातिथेयाः करणे च प्रति-
विम्बनम् । अत्र च स्मरचापेत्यादिना वस्तुसम्बन्धस्यासम्भवं दर्शयति ।
लीलासदृशीमित्यनेन प्रतिविम्बनम् । ननु स्मरचापेन्दुसम्बन्धिन्योर्लीलयोरे-
कजातीयत्वेनात्यन्तभेदाभावात् कथं बिम्बप्रतिविम्बभावः । अत आह — अ-
दूरविप्रकर्षादिति । सत्यम् । धर्मभेदोपाधिकं धर्मभेदमात्रित्य विम्बप्रति-
विम्बभाव इत्यदोषः । अथवा विशिष्टयोरिन्दुस्मरचापयोरेव विम्बप्रतिविम्ब-
भावोऽवगम्यते । स कथं लीलानिष्ठत्वेनेत्याशङ्कचाह — अदूरविप्रकर्षात् ।
धर्मधर्मिणोरभेदोपचाराद् धर्मिगतो विम्बप्रतिविम्बभावो धर्मगतत्वेनोक्त इत्य-
दोषः । यद्वा उपात्तयोरेव विम्बप्रतिविम्बभावः । अत्र चानुपात्तया इन्दुलीलया
कथं विम्बप्रतिविम्बभाव इत्यत आह । सत्यम् । अनुपादानेऽपि गम्यमानत्वाद-
दोषः । एषापीति । गम्यमानौपम्यालङ्कारवद् गम्यमानप्रतिविम्बनैषापी-
त्यर्थः । समनन्तरमिति । अव्यादित्यादाविन्दुस्मरचापलीलयोः पदार्थत्वात् ।

“त्वत्पादनखरत्तानां यदलक्ष्टकमार्जनम् ।

इदं श्रीखण्डलेपेन पाण्डरीकरणं विधोः ॥”

केचित् तु दृष्टान्तालङ्कारोऽयमित्यूचुः । तदसत् । निरपेक्षयोर्वाक्यार्थयोर्हि बिम्बप्रतिबिम्बभावे दृष्टान्तः । यत्रै तु प्रकृतवाक्यार्थे वाक्यार्थान्तरमध्यारोप्यते सामानाधिकरण्येन, तत्र सम्बन्धानुपपत्तिमूला निर्दर्शनैव युक्ता, नै दृष्टान्तः । एवं च

“शुद्धान्तदुर्लभमिदं वपुराश्रमवासिनो यदि जनस्य ।

दूरीकृताः खलु गुणैरुद्यानलता वनलताभिः ॥”

इत्यत्र दृष्टान्तबुद्धिर्न कार्या । उक्तन्यायेन निर्दर्शनाप्राप्तेः । इयं चोपमेय उपमानवृत्तस्यासम्भवात् प्रतिपादिता पूर्वैः । वस्तुतस्तूपमेयवृत्तस्योपमानैऽसम्भवादपि सम्भवति । उभयत्रापि सम्बन्धविघटनस्य विद्यमानत्वात् । तथथा —

निरपेक्षयोरिति । अत्र च सापेक्षत्वं यदिदमोरुपादानात् स्फुटमेव । प्रकृतवाक्यार्थे अलक्ष्टककरणके पादनखरत्तकर्मके मार्जने । वाक्यार्थान्तरं श्रीखण्डलेपकरणकं विधुकर्मकं पाण्डरीकरणम् । अध्यारोप्यत इति, यदिदमोरेकविषयवेन सामानाधिकरण्यप्रतीतेः । अन्यैश्च दृष्टान्तत्वेन दर्शितस्योदाहरणस्य निर्दर्शनात्वमेवाह — एवं चेति । उक्तन्यायेनेति । वाक्यार्थे वाक्यार्थान्तराध्यारोपरूपत्वेन निरपेक्षत्वाभावात् । पूर्वैः उद्घटादिभिः । उपमेये इन्द्रादौ । उपमानवृत्तस्य स्मरचापलीलादेरसम्भवात् । अत्र गण्डतलमित्यादिना प्रस्तुत-

१. ‘योर्विं’, २. ‘वे हि व’, ३. ‘त्र प्र’, ४. ‘न तु व’, ५. ‘नैऽव्यस’,
६. ‘वत् स’ क. ख. पाठः.

“वियोगे गौडनारीणां यो गण्डतलपाणिडमा ।
अलक्ष्यत स खर्जूरीमञ्जरीगर्भेणुषु ॥”

अत्र गण्डतलं प्रकृतम् । तद्धर्मस्य पाणिदम्नः खर्जूरीरेणुष्वस-
भवादौपम्यप्रतीतिः । एष च प्रकारः शृङ्खलान्यायेनापि सम्भ-
वति । यथा —

“मुण्डसिरे बोरफलं बोरोवरि बोरअं थिरं धरसि ।
विगुच्छाअइ अप्पा णाळिअछेआ छलिज्जन्ति ॥”

इयमपि क्वचिन्मालयापि भवन्ती दृश्यते । यथा —

“अरण्यरुदितं कृतं शवशरीरमुद्दर्तिं
स्थलेऽब्जमवरोपितं सुचिरमूषरे वर्षितम् ।
श्वपुच्छमवनामितं बधिरकर्णजल्पः कृतः
कृतान्धमुखमण्डना यदबुधो जनः सेवितः ॥”

मर्थमुदाहरणे योजयति । शृङ्खलान्यायेन रशनाक्रमेण । मुण्डेत्यादि ।
मुण्डशिरसि बदरफलं बदरस्योपरि बदरं स्थिरं धारयसि ।
विडम्ब्यत आत्मा धूर्तच्छेकाश्ल्यन्ते ॥

काका न छल्यन्त इत्यर्थः । अत्र छेकच्छलनं मुण्डशिरसि बदरफलधा-
रणवद् बदरस्योपरि बदरान्तरधारणवचाशक्यमित्यर्थः । मालयापी-
ति । एकस्मिन् वाक्यार्थे बहूनां वाक्यार्थानामध्यारोपात् । अर-
ण्यरुदितमित्यादि । अत्राबुधजनसेवालक्षणे वाक्यार्थेऽरण्यरुदितकरणादयो
बहवो वाक्यार्था आरोपिताः । न केवलं प्रतिविम्बनस्यैव गम्यत्वं ,

कचित् पुनर्निषेधसामर्थ्यादाक्षिसायाः प्राप्तेः सम्बन्धानुप-
पत्त्यापि निर्दर्शना भवति । यथा —

“उत्कोपे त्वयि किञ्चिदेव चलति द्राग् गूर्जरक्षमाभृता
मुक्ता भूर्ने परं भयान्मरुजुषां यौवत् तदेणीदृशाम् ।
पद्म्यां हंसगतिर्मुखेन शशिनः कान्तिः कुचाभ्यामपि
क्षामाभ्यां सहसैव वन्यकरिणां कुम्भस्थलीविभ्रमः ॥”

अत्र मुक्तेति निषेधपदम् । तदन्यथानुपपत्त्या पादयोर्हंसगति-
प्राप्तिराक्षिप्यते । सा च तयोरनुपपन्ना सती सादृश्यैमवगमयती-
त्यसम्भवद्वासु सम्बन्धनिबन्धना निर्दर्शना ॥

भेदप्राधान्य उपमानादुपमेयस्याधिक्ये विपर्यये
वा व्यतिरेकः ॥ २८ ॥

अधुना भेदप्राधान्येनालङ्कारकथनम् । भेदो वैलक्षण्यम् ।

गमकस्यापि सम्बन्धविघटन(स्यापि? स्ये)ति दर्शयति — कचित् पुनरि-
त्यादिना । निषेधसामर्थ्यादिति । अप्रसक्तस्य प्रतिषेधायोगात् । उ-
त्कोप इत्यादौ नजायप्रयोगान्निषेधप्रतीतिः कुतस्येत्यत आह — मुक्तेतीति ।
तदन्यथानुपपत्त्येति । अनुपातस्य मोक्षासम्भवात् । सा चेति । हंसगतिप्रा-
प्तिः । तयोः शत्रुघ्नीपादयोः । अनुपपन्ना सतीति । हंसपदयोरेव युक्त्वात् ।
सादृश्यमिति । हंसगतिसदृशी मन्दा गतिर्मुक्तेत्यर्थः । एवं शशिकान्त्यादावपि
द्रष्टव्यम् ॥

भेदो वैलक्षण्यमिति । न त्वन्योन्याभावः । आधिक्यविपर्ययौ गुणद्वा-

स च द्विधा भवति । उपमानादुपमेयस्याधिकगुणत्वे न्यून-
गुणत्वे वाँ भावात् । विपर्ययो न्यूनगुणत्वम् । क्रमेणोदा-
हरण —

“दिव्यक्षवः पक्षमलताविलासमक्षणां सहस्रस्य मनोहरं ते ।
वापीषु नीलोत्पलिनीविकासरम्यासु नन्दन्ति न पट्टपदौधाः ॥”

“क्षीणः क्षीणोऽपि शशी भूयो भूयो विवर्धते सत्यम् ।

विरम प्रसीद सुन्दरि ! यौवनमनिवर्ति यातं तु ॥”

अत्र विकस्वरनीलोत्पलिन्यपेक्षयाक्षिसहस्रस्य पक्षमलतौया वैल-
क्षण्यमधिकगुणत्वम् । चन्द्रोपेक्षयौ च यौवनस्य न्यूनगुणत्वम् ।
शशिवैलक्षण्येन गतस्यापुनरागमनात् ॥

उपमानोपमेययोरेकस्य प्राधान्यनिर्देशोऽपरस्य
सहार्थसम्बन्धे सहोक्तिः ॥ २९ ॥

भेदप्राधान्य इत्यैव । गुणप्रधानभावनिमित्तकमत्र भेद-
प्राधान्यम् । सहार्थप्रयुक्तश्च गुणप्रधानभावः । उपमानोपमेयत्वं

रेखाह — अधिकगुणत्व इत्यादिना । अधिकगुणत्वमिति । तच्च पट्टदाना-
मनन्दनेन द्योतितम् । यौवनस्य न्यूनगुणत्वमिति । अत्राप्यस्थैर्योपेक्षया
चन्द्राद् यौवनस्याधिक्यमिति लक्षणे विपर्ययग्रहणं न कर्तव्यमित्यन्ये । व्य-
तिरेके उल्कर्षापकर्षप्रतीते भेदप्राधान्यं स्फुटम् ॥

सहोक्तौ तु कथमित्याह — गुणप्रधानभावेति । गुणप्रधानभावश्च क्रि-

१. ‘वा वि’, २. ‘ऐ’, ३. ‘तयाधि’, ४. ‘आ याँ’, ५. ‘मात् ॥’, ६. ‘यभा-
वत्वं’ क. ख. पाठः.

चात्र वैवक्षिकम् । द्वयोरपि प्राकरणिकत्वात् । प्राकरणिकाप्राकरणिकभावित्वादुपमानोपमेयभावस्य । सहार्थसामर्थ्यादुभयोस्तुल्यकक्षयत्वम् । तत्र तृतीयान्तस्य नियमेन गुणभावादुपमानत्वम् । अर्थाच्चै परिशिष्टस्य प्रधानत्वादुपमेयत्वम् । शब्दश्चात्र गुणप्रधानभावः । वस्तुतस्तु विपर्ययौऽपि स्यात् । तत्रापि नियमेनातिशयोक्तिमूलत्वमस्याः । सा तु कार्यकारणप्रतिनियमविपर्ययरूपा अभेदाध्यवसायरूपा च । अभेदाध्यवसायश्च श्लेषभित्तिकोऽन्यथा वा । साहित्यं चात्र कर्त्रादीनां भेदाद् ज्ञेयम् । तत्र कार्यकारणप्रतिनियमविपर्ययरूपा यथा —

“भवदपराधैः सार्थं सन्तापो वर्धते तरां तस्याः”

अत्रापराधानां सन्तापं प्रति हेतुत्वेऽपि तुल्यकालत्वेनोपनिबन्धः । श्लेषभित्तिकाभेदाध्यवसायरूपा यथा —

याभिसम्बन्धस्य शब्दत्वार्थत्वाभ्यामवगन्तव्यः । द्वयोरपीत्यादि । वास्तवस्यौपम्यस्य प्रकृताप्रकृतनिष्ठत्वेन सम्भवात् । वैवक्षिकस्यौपम्यस्य सद्वावे हेतुमाह — सहार्थेति । यत्र खलु द्वयोर्गुणप्रधानभूतयोः समकालमेवैकक्रियाद्यनुप्रवेशः, तत्र सहार्थोन्मज्जनम् । वस्तुतस्त्विति । यथा — ‘अस्तं भास्तानि’-त्यादौ । अत्रास्तगमने रिपूणमेव प्राधान्यमभिहितं, तदस्तगमनस्यैव बलसंदरणे प्रधानकारणत्वात् । सा त्विति । अतिशयोक्तिः । कार्यकारणेत्यनेनातिशयोक्तेः पञ्चमप्रकारो निर्दिश्यते, अभेदाध्यवसायेति प्रथमः । श्लेषभित्तिकः

“अस्तं भास्वान् प्रयातः सह रिपुभिरयं संहित्यन्तां बलानि”
अत्रास्तगमनं श्लिष्टम्, अस्तमित्यस्योभयार्थत्वात् । तदन्यथा-
रूपा यथा —

“कुमुददलैः सह सम्प्रति विघटन्ते चक्रवाकमिथुनानि”

अत्र विघटनं सम्बन्धिभेदाद् भिन्नं, न तु श्लिष्टम् । एतद्विशे-
षपरिहारेण सहोक्तिमात्रं नालङ्कारः । यथा —

“अनेन सार्धं विहराम्बुराशेस्तीरेषु तालीवनमर्मरेषु ।
द्वीपान्तरानीतिलवङ्गपुष्पैरपा कृतस्वेदलवा मरुङ्गिः ॥”

इत्यादौ । एतान्येव कर्तृसाहित्ये उदाहरणानि । कर्मसाहित्ये
यथा —

श्लेषाश्रयः । कर्त्रादीत्यादिशब्देन कर्मादिपरिग्रहः । अस्तगमनमिति । अस्त-
शब्दस्य शैलविशेषनाशयोर्वाचकत्वात् । तदन्यथारूपा अश्लेषभित्तिका(अ?)
भेदाध्यवसायमूला । कुमुददलैरित्यादि । अत्र श्लेषाभावमभेदाध्यवसायार्थ
भेदं च दर्शयति— विघटनं सम्बन्धीत्यादिना । एतद्विशेषेति । प्रथमनिर्दि-
ष्टमतिशयोक्तेः प्रकारद्वयं प्रत्यवमृश्यते । एतानीत्यादि । अपराधसन्तापादीनां
वर्धनादौ कर्तृत्वात् । एवं कर्तृकर्मणोः साहित्यमुदाहृतम् । करणसाहित्ये
यथा—

अमोघैरिषुभिः सार्धमुपायैः फलशालिभिः ।
सङ्गामधीरः सर्वेषां भिनति हृदयं द्विषाम् ॥

सम्प्रदानसाहित्ये यथा—

मदभरमन्थरसिन्धुरगमनाभिः सह सुपर्वतरुणीभिः ।
सङ्गामधीर ! भवतः पृतनाभ्यस्तिष्ठते द्विषां वर्गः ॥

“द्युजनो मृत्युना सार्धं यस्याजौ तारकामये ।
चक्रे चक्राभिधानेन प्रेष्येणासमनोरथः ॥”

अत्र करोति क्रियापेक्षया द्युजनस्य मृत्योश्च कर्मत्वम् । इयं च मालयापि भवन्ती दृश्यते । यथा —

“उत्क्षिप्तं सह कौशिकस्य पुलकैः सार्धं मुखैर्नामितं
भूपानां जनकस्य संशयधिया साकं समास्फालितम् ।
वैदेह्याँ मनसा समं च सहसाकृष्टं ततो भार्गव-
प्रौढाहं कृतिकन्दलेन च समं भग्नं तदैशां धनुः ॥”

अपादानसाहित्ये यथा —

अधिसमरमाततज्ये रविवर्मन् ! कार्मुके त्वयाकृष्टे ।
आसं द्विषामुरस्तस्तरुणीनां लोचनैः समं पतति ॥
समरगतो यदुनाथः सह दुष्प्रसहेन वैरिवर्गेण ।
सुभर्गानवासिजनुषः सुरसुदशां निप्रहन्ति दुःखस्य ॥

अत्र निप्रहन्त्यपेक्षया कर्मत्वेऽपि शेषत्वेन विवक्षितयोर्दुःखवैरिवर्गयोः सा-
हित्यम् । अधिकरणसाहित्ये यथा —

शास्त्रेषु रमते सार्धं शास्त्रैर्विमतभेदिभिः ।
रविवर्ममहीपाल ! को नाम भवता विना ॥

उत्क्षिप्तमित्यादि । अत्रैकस्यैव धनुष उत्क्षेपणादिषु कौशिकपुलकादिभिः सहा-
र्थसम्बन्धान्मालात्वम् ॥

सहोक्तिप्रतिभट्भूतां विनोक्ति लक्षयति —

विना किञ्चिदन्यस्य सदसत्त्वाभावो विनोक्तिः ॥३०॥

सत्त्वस्य शोभनत्वस्याभावोऽशोभनत्वम् । एवमसत्त्वस्याशोभनत्वस्याभावः शोभनत्वम् । ते द्वे सत्त्वासत्त्वे यत्र कस्यचिदसन्निधानान्निबध्येते, सा द्विधा विनोक्तिः । अत्रौशोभनैशोभनत्वसत्त्वायांमेव वक्तव्यायामसत्तामुखेनाभिधानमन्यनिवृत्तिप्रयुक्ता तन्निवृत्तिरिति ख्यापनार्थम् । एवं चान्यानिवृत्तौ विधिरेव प्रकाशितो भवति । आद्यौ यथा —

“विनयेन विना का श्रीः का निशा शशिना विना ।

रहिता सत्कवित्वेन कीदृशी वाग्विदग्धता ॥”

अत्र विनयाद्यसन्निधिप्रयुक्तश्रीविरहाद्यभिधानमुखेनाशोभनत्वमुक्तम् । यथा वा —

सत्त्वासत्त्वशब्दौ न भावाभाववचनौ, अपि तर्हि शोभनत्वाशोभनत्ववचनावित्याह—सत्त्वस्य शोभनत्वस्येत्यादिना । का द्विधेति । अभावप्रतियोगिनोः शोभनत्वाशोभनत्वयोर्भेदात् । अन्यनिवृत्तीत्यादि । अन्यथा शोभनत्वाशोभनत्वयोः स्वतस्सिद्धत्वं तदभावस्य चौपाधिकलं त प्रतीयेत । श्रीविरहेति । अत्र विरहशब्देन श्रियः स्थैर्येनक्षणस्य शोभनत्वस्याभावः प्रतिपाद्यते, यदविनीतं श्रीविरहयति । अतो ह्यस्या अस्थिरत्वप्रसिद्धिः । उद्घटेन च काव्यालङ्कारविवृतौ सत्कवि(त्व)विरहिताया विदग्धताया अस्थैर्यस्याशोभनस्य

१. ‘त्र च शोभ’, २. ‘नत्वाशो’ ग. पाठः, ३. ‘यां वक्त’, ४. ‘यो’ क. ख. पाठः, ५. ‘प’ क. पाठः

“प्रत्यक्ता मधुनेव काननमही मौर्वीव चापैच्युता
 शुक्तिमौक्तिकवर्जितेव कविता माधुर्यहीनेव च ।
 यैनैकेन विना तदा न शुशुभे चालुक्यराज्यस्थितिः
 सामर्थ्यं शुभजन्मनां कथयितुं कस्यास्ति वाग्विस्तरः ॥”

अत्रै च विनाशब्दप्रयोगमन्तरेणै विनार्थविवक्षा यथाकथञ्च-
 दपि निमित्तीभवति । यथौ सहोक्तौ सहार्थविवक्षा । एवं च —
 “निरर्थकं जन्म गतं नलिन्या यथा न दृष्टं तु हिनांशुबिम्बम् ।
 उत्पत्तिरिन्दोरपि निष्फलैव दृष्टा विवृद्धा नलिनी न येन ॥”

इत्यादौ विनोक्तिरेव । तु हिनांशुदर्शनं विना नलिनीजन्मनो-
 ऽशोभनत्वप्रतीतेः । इयं च परस्परविनोक्तिभङ्गया चमत्काराति-
 शयकृत् । यथोदाहते विषये । द्वितीया यथा —

च प्रतिपादनाय निर्दर्शनद्वयमिति वदता का श्रीरत्यस्य श्रीरस्थिरेत्यर्थोऽभि-
 हितः । प्रत्यक्तेति । पूर्वत्र प्रतिक्षेपार्थेन किंशब्देन शोभनत्वाभावः प्रतीयते ।
 इह न शुशुभे इति साक्षात्त्रिदिश्यते । विनाशब्दप्रयोगमिति । अत्र विनाशब्दग्रहणं
 निवृत्तिवाचिनो रहितादिशब्दस्याप्युपलक्षणम् । यथा सहोक्ताविति । अनुवाद-
 मुखेन सहशब्दाप्रयोगेऽपि सहार्थविवक्षायां सहोक्तयलङ्कारत्वं दर्शयति । एवं च
 विनाशब्दाप्रयोगेऽपि विनार्थविवक्षाया निमित्तत्वे । विनोक्तिरेवेति । विना-
 शब्दाद्यभावेऽपीति शेषः । यदा अप्रस्तुतसरूपस्तुतौ संसामपि विनोक्तावेव
 कवेः संरभादिति भावः । अशोभनत्वप्रतीतेः शोभनत्वाभावप्रतीतिरित्यर्थः ।
 इयं चेति । विनाशब्दाप्रयोगेऽपि विनार्थविवक्षास्त्वा । द्वितीया अशोभनत्वा-

१. ‘पोऽन्निता’ ख. पाठः. २. ‘त्र वि’, ३. ‘णापि वि’, ४. ‘था हि स’, ५.
 ‘नद्रा न’ क. ख. पाठः. ६. ‘त्वविवक्षास्त्वा’ ख. पाठः.

“मृगलोचनया विना विचित्रव्यवहारप्रतिभाप्रभाप्रगल्भः ।
अमृतद्युतिसुन्दराशयोऽयं सुहृदा तेन विना नरेन्द्रसूनुः ॥”

अत्राशोभनत्वाभावः शोभनपदार्थप्रक्षेपभङ्ग्योक्तः । सैषा द्विधा
विनोक्तिः ॥

अधुना विशेषणविच्छिन्नाश्रयेणालङ्कारद्वयमुच्यते । त-
त्रादौ विशेषणसाम्यावष्टमेन समाप्तोक्तिमाह —

विशेषणसाम्यादप्रस्तुतस्य गम्यत्वे समाप्तोक्तिः ॥ ३१ ॥

इह प्रस्तुताप्रस्तुतानां कचिद् वाच्यत्वं कचिद् गम्यत्व-
मिति द्वैतम् । वाच्यत्वं च क्लेषणिर्देशभङ्ग्या पृथगुपादानेन वेत्यपि
द्वैतम् । एतद् द्विभेदमपि क्लेषालङ्कारस्य विषयः । गम्यत्वं तु
प्रस्तुतनिष्ठमप्रस्तुतप्रशंसाविषयैः । अप्रस्तुतनिष्ठं तु समाप्तोक्ते-
भावरूपा । मृगलोचनयेत्यादि । नन्वत्र शोभनत्वमेव प्रतीयते, न त्वशोभ-
नत्वस्याभाव इत्यत आह — अत्रेत्यादि । अशोभनत्वस्य कातर्यदुर्द्वयत्व-
लक्षणस्याभावः । शोभनश्च पदार्थः प्रागलभ्यसुन्दराशयत्वलक्षणः । सैषा
द्विवेत्युपसंहारेण विनाशब्दाभावेऽपि विनार्थविवक्षादीनामनयोरेवान्तर्भावाद्
भेदान्तरत्वं निरस्यति ॥

अलङ्कारद्वयमिति । समाप्तोक्तिपरिकररूपम् । विशेषणविच्छिन्नतिश्च क-
चित् साम्यवशात् कचित् साभिप्रायत्ववशात् । विशेषणसाम्यादित्यादि । अप्र-
स्तुतस्य गम्यत्वं इत्येनन सारूप्यनिमित्तमप्रस्तुतप्रशंसाभेदं व्यवच्छिनति । इहे-
त्यादिना क्लेषाप्रस्तुतप्रशंसासमाप्तीनां विषयविभागं दर्शयति । इह विशेषणसा-

१. ‘व्यङ्ग्यत्वं’, २. ३. ‘धृ’, ४. ‘यम्’ क. ख पाठः, ५. ‘तेत्य’ क., ‘तप्र-
शंसेत्य’ ग. पाठः.

गोचरः । तत्र च निमित्तं विशेषणसाम्यम् । विशेष्यस्यापि साम्ये श्लेषप्राप्तेः । विशेषणसाम्यवशाँद्धि प्रतीयमानमप्रस्तुतं प्रस्तुतावच्छेदकत्वेन प्रतीयते । अवच्छेदकत्वाच्च व्यवहारसमारोपो न तु रूपसमारोपः । रूपसमारोपे त्ववच्छादितत्वेन प्रकृतस्य तद्रूपरूपित्वाद् रूपकमेव । तच्च विशेषणसाम्यं क्षिष्टतया साधारण्येनैषप्रम्यगर्भत्वेन च त्रिधा भवति । तत्र क्षिष्टतया यथा—

“उपोदरागेण विलोलतारकं

तथा गृहीतं शशिना निशामुखम् ।

म्यविपये । एतद् द्विभेदमिति । प्रकारद्वयविशिष्टं वाच्यत्वम् । तत्र चेति । अप्रस्तुतस्य गम्यत्वे । श्लेषप्राप्तेऽरिति । एतत् समासोक्तिव्यतिरिक्तप्राप्तिमात्रोपलक्षणम् । प्रस्तुताप्रस्तुतनिष्ठत्वे विशेषणविशेष्योभयसाम्ये शब्दशक्तिमूलध्वनिताप्राप्तेः । एतच्च वक्ष्यति ‘विशेष्यस्यापि साम्ये त्वर्थप्रकरणादीत्यादिना । अथवोपादानकृतं साम्यमिह विवक्षितम् । प्रस्तुतवदप्रस्तुतस्यापि पृथगुपादान इत्यर्थः । प्रस्तुतावच्छेदकत्वेन प्रस्तुतविशेषंकत्वेन । अवच्छेदकत्वाच्चेत्यादि । तथा उपोदरागेणत्यादौ मुख्यव्यवहारादिलक्षणां नायकव्यवहारमात्रं समारोप्यते, न तु नायकरूपम् । अवच्छादितत्वेन उपरक्तत्वेन । प्रकृतस्य मुखादेः । तद्रूपरूपित्वाद् अप्रकृतरूपेण रूपवत्त्वात् । तर्चेति निमित्तभूतम् । क्षिष्टतयेति । अर्थभेदेऽपि शब्दस्वरूपस्यानुगतत्वात् । साधारण्येनेति । अर्थस्वरूपस्यैव उभयत्रानुवृत्तत्वात् । औपश्चर्यगर्भत्वेनेति । प्रस्तुताप्रस्तुतसम्बन्धिनोः पदार्थयोः परस्परगुपमानोपभयमावशेनोभयविशेषणत्वम् । उपोदरागेणेत्यादि । रागो लौहित्यमनुरागश्च । तस्य वहनीयत्वेन गुरुतमत्वं सूच्यते । विलोलतारकं

१. ‘त्र नि’, २. ‘शाल् ग्र’ क. ख. पाठः. ३. ‘षत्वं’, ४. ‘ति ।’, ५. ‘येण रु’ ख. पाठः. ६. ‘रुत्वं’ ख. ग. पाठः.

यथा समस्तं तिमिरांशुकं तथा
पुरोऽपि रागाद् गलितं न लक्षितम् ॥”

अत्र निशाशशिनोः श्लिष्टविशेषणमहिम्ना नायकव्यवहारप्रतीतिः । अपरित्यक्तस्वरूपयोर्निशाशशिनोर्नायकताख्यधर्मविशिष्टयोः प्रतीतिः । साधारण्येन यथा —

“तन्वी मनोरमा बाला लोलाक्षी पुष्पहासिनी ।
विकासमेति सुभग ! भवदर्शनमात्रतः ॥”

विलोलनक्षत्रं विलोलकनीनिकं च । तथेति । शटिति कामरुत्रोक्तचुम्बनादि-प्रकारातिशयेन च, तादृशस्यैव चुम्बनादेस्तारकातरलतादिहेतुत्वात् । गृहीतम् आक्रान्तं चुम्बितं च । मुखमारम्भो वक्रं च । समस्तं सकलं मिथ्रितं च । तिमिरांशुकं तिमिरमंशवश्च रविसम्बन्धिनः, तिमिरसदृशं प्रौढाङ्गनोचितं नीलवसनं च । तथा निशया हेतुभूतया, लक्षणक्रियां प्रति कर्तृभूतया नायिकया च । पुरोऽपीति । प्राच्यामग्रतश्च । रागात् सन्ध्यारूणिम्नः । अनन्तरमिति शेषः । अनुरागादियेव । गलितं प्रशान्तं भ्रष्टं च । लक्षितं, न केनचिदित्यर्थात् । प्रभातसन्ध्यानन्तरं प्राच्यां गलितमपि तिमिरमित्रं सूर्याशुजाल-मुदयरक्तेन्दुकरसमृक्तनैशतमोयुक्तत्वाद् रात्रिमुखस्य गलितत्वेन न लक्षितम-द्यापि स्थितमिवाभूदित्यर्थः । नायिकापक्षे गलितमपि न तावत् प्रत्यक्षेणानव-गतमेव, अपितूचीतमपि नेत्र्यर्थः । ननु कथमत्र नायकव्यवहारप्रतीतिः, न तु नायकत्वारोप इत्यत आह — अपरित्यक्तेति । रूपके हि मुखादीनां स्वरूपपरित्यागेन कमलादिरूपमेव प्राधान्येन प्रतीयते । तन्वीत्यादि । पुष्प-हासिनीत्यत्र यद्यपि पुष्पवद्भसितशीला पुष्पहासवतीति चार्थद्वयप्रतीतिः,

१. ‘छत्वं’ क. ख. पाठः. २. ‘तन्वी’ ख. पाठः. ३. ‘र ग’ ख. ग. पाठः.
४. ‘प्यवस्थि’ ग. पाठः.

अत्र तन्वीत्यादिविशेषणसाम्यालोलाक्ष्या लताब्यवहारप्रतीतिः । अत्र च लतैकगामिविकासाख्यधर्मसमारोपः कारणम् । अन्यथा विशेषणसाम्यमात्रेण नियतस्य लताब्यवहारस्याप्रतीतेः । विकासः प्रकृते तूपचरितो ज्ञेयः । एवं कार्यसमारोपेऽपि ज्ञेयम् । इयं चै पूर्वापेक्षयास्फुटा । औपम्यगर्भत्वेन यथा —

“दन्तप्रभापुष्पचिता पाणिपङ्कवशोभिनी ।
केशपाशालिवृन्देन सुवेषा हरिणेक्षणा ॥”

अत्र दन्तप्रभाः पुष्पाणीवेति सुवेषत्ववशादुपमागर्भत्वेन कृते समासे पञ्चाद् दन्तप्रभासदृशैः पुष्पैः चितेति समासान्तराश्रयेण समानविशेषणमाहात्म्याल्लताब्यवहारप्रतीतिः । अत्रैव परीता हरिणेक्षणा इति पाठे उपमारूपकसाधकबाधकाभावात् सङ्कर-

तथापि पुष्पशब्दस्य हसतेश्चार्थद्वयासंभवात् साधारण्यम् । प्रकृते तूपचरित इति । शोभाजनकत्वसाम्यालोलाक्ष्या हर्षो विकास उच्यते । एवं कार्येत्यादि । कार्यसमारोपसहकारिण विशेषणसाधारण्य इत्यर्थः । इयं च पूर्वापेक्षयास्फुटेति । तत्र विशेषणानामर्थद्वयवाचकतयाप्रकृतसाधारणानां वहनां धर्माणां निर्देशादप्रकृतस्य स्फुटा प्रतीतिः, इह उनरन्यथेत्यस्फुटत्वम् । अन्ये तु पूर्वापेक्षया तन्वीत्यादिविशेषणसाधारण्यमात्रस्य निमित्तत्वेनापेक्षया अस्फुटेति धर्मसमारोपाद्यनङ्गीकारेऽनिष्ट दर्शितमित्याद्दुः । दन्तप्रभाः पुष्पाणीवेति । व्याघ्रादेराकृतिगणत्वात् समासः । सुवेषत्ववशादित्यनेनोपमापरिग्रहे साधकमाह । सुवेषत्वं प्रति दन्तप्रभापाणिकेशपाशानामेव साधकत्वात् । दन्तप्रभासदृशैः पुष्पैरिति । शाकपार्थिवादित्वात् समास इत्याद्दुः । सङ्कर-

१. ‘सस्तु प्र’, २. ‘त उप’ ग. पाठः. ३. ‘च समाचोक्तिः पू’ मूलपाठः. ४. ‘वेय’ क. ख. पाठः. ५. ‘भावा’ क. ग. पाठः.

समासाश्रयेण कुते योजने पश्चात् पूर्ववत् समासान्तरमहिम्ना
लताप्रतीतिर्ज्ञेया । रूपकगर्भत्वेन तु समासान्तराश्रयेणात् समा-
नविशेषणत्वं भवदपि न समासोक्तेः प्रयोजकम् । एकदेशवि-
वर्तिरूपकमुखेनैवार्थान्तरप्रतीतेस्तस्या वैयर्थ्यात् । न च प्राँडनि-
दर्शितोपमासङ्करविषय एष न्यायः । उपमासङ्करयोरेकदेशवि-
वर्तिनोरभावात् । तच्चैकदेशविवर्तिरूपकमश्लेषणे श्लेषणे च
भवतीति द्विविधम् । अश्लिष्टं यथा —

‘निरीक्ष्य विद्युन्नयनैः पयोदो मुखं निशायामभिसारिकायाः ।
धारानिपातैः सह किन्तु वान्तश्चन्द्रो मयेत्यार्ततरं रास ॥’

अत्र निरीक्षणानुगुण्याद् विद्युन्नयनैरिति रूपके मिछे पयोदस्य

समासाश्रयेणेति । दन्तप्रभाः पुष्पाणीवेति दन्तप्रभा एव पुष्पाणीत्यनिय-
मेन । पूर्ववदिति । दन्तप्रभासदृशैरित्य(र्थः?र्थ) । ननु विशेषणसाम्यस्यौप-
म्यगर्भत्ववद् रूपकगर्भत्वमपि निर्मितं किं न स्यादित्यत आह — रूपकगर्भ-
त्वेनेत्यादिना । समासान्तराश्रयेणादिति । सदृशादिमध्यमपदलोपवत्समासापे-
क्षया रूपकसमासस्य समासान्तरत्वम् । तस्याः समासोक्तेः । तुल्यन्यायतयौ-
पम्यगर्भाया अपि समासोक्तेः प्रतिक्षेपो नाशङ्कनीय इत्याह — न चेत्यादिना ।
एकदेशविवर्तिरूपकस्यैव समासोक्तिबुद्धिं व्यावर्तयितुमवान्तरभेदप्रदर्शनपूर्व-
कमुदाहरणं प्रदर्शयति — तच्चैकदेशेत्यादिना । निरीक्षणानुगुण्यादित्यनेन
रूपकपरिग्रहे साधकमुक्तम् । अत्र चावयवयोर्विद्युन्नयनयो रूपणस्य शान्द-

१. ‘न स’, २. ‘येण स’ क. ख., ‘यात्’ ग. पाठः. ३. ‘पूर्वद’ क. ख. पाठः.
४. ‘दि।’ क. पाठः.

द्रष्टपुरुषरूपणमार्ततरं रासेत्यत्र प्रतीयमानोत्प्रेक्षाया निमित्ततां
भजते । श्लिष्टं यथा —

“मदनगणनास्थाने लेख्यप्रपञ्चमुदञ्चयन्
विचकिलबृहत्पञ्चन्यस्तद्विरेफमषीलवैः ।
कुटिललिपिभिः कं कायस्थं न नाम विसूत्रयन्
व्यधित विरहिप्राणेष्वायव्ययावधिकं मधुः ॥”

त्वादवयविनोः पयोदद्रष्टपुरुषयोश्चार्थत्वादेकदेशविवर्तित्वम् । आर्ततरं रा-
सेत्यत्रेत्यादि । यद्यपि रसितमात्रं पयोदस्य सिद्धं, तथापि चन्द्रवमनशङ्का-
निमित्तकार्तिविशिष्टस्य तस्यासिद्धत्वादुत्प्रेक्ष्यत्वम् । आर्तेश चेतनधर्मत्वात्
पयोदमात्रेऽसम्भवाद् द्रष्टपुरुषत्वारोपः । अत्र चारोपितपुरुषत्वः पयोदो
विषयः । विशिष्टं रसितं विषयी । चन्द्रसद्वशाभिसारिकामुखदर्शनं हेतु-
निमित्तम् । यद्वा धारानिपातैरित्यादिबुद्धिरूपो हेतुविषयी । पूर्वक एव
विषयः । विशिष्टरौसितलक्षणं कार्यं निमित्तम् । मदनगणनेत्यादि । अत्र मधुः
पिशुनत्वेन रूप्यते । स यथा कस्यचिद् राज्ञो गणनास्थानं गत्वा लेख्यप्र-
पञ्चमुत्क्षप्य तद्दैतेवाक्षरैरितरकायस्थवर्गमशेषं व्याकुलीकृत्य राजसम्बन्धि-
द्रव्याणामायव्ययोः स्वयमधिकारितामासादयति, एवं मधुरपि मलिकापत्र-
स्थैद्विरेफः सकलान् कायस्थान् शरीरस्थान् प्राणिनो व्याकुलीकुर्वन् विरहि-
प्राणेषु मूर्ढागमेऽपहारलक्षणमायं तदपगमे तत्प्रत्यर्णणलक्षणं व्ययं च विहित-
वान् । अन्वयस्तु मदनगणनास्थाने लेख्यप्रपञ्चमुदञ्चयन् मधुः विचकिल-
बृहत्पञ्चन्यस्तद्विरेफमषीलवैः कुटिललिपिभिः कं कायस्थं न नाम विसूत्रयन्नधिकं
विरहिप्राणेष्वायव्ययौ व्यधित । अन्ये तु विरहिप्राणेषु कं कायस्थं विसूत्र-
यन् आयव्ययावधिकमायव्ययाववधी यस्य तं न नाम व्यधितेत्यन्वयं कुर्वन्तः
सकलान् विरहिप्राणाञ्छिथिलीकुर्वन् मूर्ढागमतदपगमक्षणिकत्ववशेनायंव्य-

अत्र हि पञ्चलिपिकायस्थशब्देषु श्लेषगर्भं रूपकं द्विरेफमर्षील-
वैरित्येतद्वूपकनिमित्तम् । अस्य च प्रचुरः प्रयोगविषय इति
नात्र समासोक्तिबुद्धिः कार्या । तदेवं श्लिष्टविशेषणसमुत्थापितैका ।
साधारणविशेषणसमुत्थापिता तु धर्मकार्यसमारोपाभ्यां द्विभेदा ।
औपम्यगर्भविशेषणसमुत्थापितोपमासङ्करसमासाभ्यां द्विभेदा ।
रूपकसमासाश्रयेण तु भेदद्वयमस्या न विषयः । तदेवं पञ्च-
प्रकारा समासोक्तिः । इत्थं च शुद्धकार्यसमारोपेण विशेषण-
साम्येनोभयमयत्वेन च प्रथमं त्रिधा समासोक्तिः । विशेषण-

यावधिकान् गमागमावधिकानिति प्रकृतमर्थं, सकलकायस्थान् विसूत्रयन्
अवरोपयन् आयव्ययावधिकं विहितवानित्यप्रकृतं चाहुः । अत्र द्विरेफादे-
र्मषीलवाद्यारोपस्य शब्दत्वाद् मधोः पिशुनत्वारोपस्य चार्थत्वादेकदेशविव-
र्तित्वम् । पञ्चलिपीत्यादि । पञ्चादयः शब्दा दलमात्रतालीपञ्चरेखामात्रलिखि-
ताक्षरसंस्थानशरीरस्थगणकलक्षणोभयार्थवाँचिनः । रूपकनिमित्तमिति । न्य-
स्तत्वादिसाधकवशादवगतं द्विरेफमर्षीलवैरिति रूपकं निमित्तं यस्येति वहु-
ब्रीहिः, न तत्पुरुपः, पञ्चादिशब्दानामर्थद्वयावभासने निमित्तान्तरभावेन
श्लेषस्य पूर्वसिद्धत्वाभावाद्, ‘भ्रमिमि’त्यादावुक्तन्यायेन श्लेषस्यैव प्राप्तेश्च,
अस्यैकदेशविवर्तिनः समासोक्तिव्यतिरिक्तेऽपि विषये दर्शनात् । साधारणे-
त्यादि । तत्र धर्मसमारोप उदाहृतः । कार्यसमारोपे यथा —

सर्वानवद्यं प्रतिजानते त्वां सन्तः कथं नाम यदुप्रवारि ! ।

करे गृहीता भवता कृपाणी कण्ठग्रहं यत् तनुते परेषाम् ॥

अत्र कृपाण्या दुष्टनायिकात्वप्रतीतिः । करे गृहीते ति साधारणं विशेषणम् ।
कण्ठग्रहेणलक्षणकार्यसमारोपश्च द्रष्टव्यः । उभयमयत्वेनेति । कार्यसमारोप-

१. ‘त्थं शू’ क ख. पाठः. २. ‘ले’, ३. ‘वचनाः । रु’ ख. ग. पाठः. ४.
‘हल’ ख. पाठः.

साम्यं पञ्चप्रकारं निर्णीतम् । सर्वत्रै चात्र व्यवहारसमारोपै
एव जीवितम् । स च लौकिके वस्तुनि लौकिकवस्तुव्यवहार-
समारोपः, शास्त्रीये वस्तुनि शास्त्रीयवस्तुव्यवहारसमारोपः,
लौकिके वा शास्त्रीयवस्तुव्यवहारसमारोपः, शास्त्रीये वा लौकिक-
वस्तुव्यवहारसमारोप इति चतुर्धा भवति । तदेवं बहुप्रकारा
समासोक्तिः । तत्र शुद्धकार्यसमारोपेण यथा —

“विलिखति कुचावुचैर्गाढं करोति कचग्रहं
लिखति ललिते वक्रे पञ्चावलीमसमञ्जसाम् ।
क्षितिप ! खदिरः श्रोणीबिम्बाद् विकर्षति चांशुकं
मरुभुवि हठात् त्रस्यन्तीनां तवारिमृगीटशाम् ॥”

अत्र पञ्चावलीविलेखनादिशुद्धकार्यसमारोपात् खदिरस्य हठका-
मुकव्यवहारप्रतीतिः । विशेषणसाम्येनोदाहृता । उभयमय-
त्वेन यथा —

“निर्लूनान्यलकानि पाटितमुरः कृत्स्नोऽधरः खण्डितः
कर्णे रुग् जनिता कृतं च नयने नीलाब्जकान्ते क्षतम् ।
यान्तीनामतिसम्भ्रमाकुलपदन्यासं मरौ नीरसैः
किं किं कण्टकिभिः कृतं न तरुभिस्त्वद्वैरिवामभ्रुवाम् ॥”

अत्र नीरसैः कण्टकिभिरिति विशेषणसाम्यम् । निर्लूनान्यल-

विशेषणसाम्यमयत्वेन । विशेषणसाधारण्यभेदे सतोऽपि कार्यसमारोपस्य सह-
कारितया विवक्षितत्वेनाप्राधान्यादुभयमयत्वाभावः । नीरसैः कण्टकिभि-

१. ‘त्रैव चा’, २. ‘पो जा’ क. ख. पाठः.

कानीत्यादिषु कार्यसमारोपः । व्यवहारसमारोपप्रकारचतुष्टये
क्रमेणोदाहरणम् । यथा —

“द्यामालिलिङ्गं मुखमाशु दिशां चुचुम्ब
रुद्धाम्बरः शशिकलामलिखत् कराग्रैः ।
अन्तर्निमग्नचरपुष्पशरोऽतिताँपात्
किं किं चकार तरुणो न यदीक्षणामिः ॥”

लौकिकं च वस्तु रसादिभेदाद् नानारूपं स्वयमुत्त्रेक्ष्यम् ।

“येरेकरूपमस्तिलास्वपि वृत्तिषु त्वां
पश्यद्द्विरव्ययमसङ्घृतया प्रवृत्तम् ।
लोपः कृतः खेलु परत्वजुषो विभक्ते-
स्तैर्लक्षणं तत्र कृतं ध्रुवमेव मन्ये ॥”

अ . १. मशास्त्रप्रसिद्धे वस्तुनि व्याकरणशास्त्रप्रसिद्धवस्तुसमा-
रोपः ।

रिति विशेषणसाम्यमिति । ल्हिष्टत्वलक्षणम् । व्यवहारसमारोपप्रकारे-
ल्यादि । यद्यपीतः पूर्वे दत्तेष्वविलेष्वप्युदाहरणेषु लौकिके वस्तुनि लौकि-
कवस्तुव्यवहारसमारोपः, तथापि स्वतन्त्रतयोपन्यासाय द्यामालिलिङ्गेत्याशु-
पन्यासः । अत्रेश्वरेक्षणाग्न्यादीनां कामुकादीनां च लौकिकत्वम् । आलिङ्ग-
नादेः कार्यस्य समारोपाद् अन्तर्निमयेत्यादिविशेषणस्य साधारणत्वाच्चोभय-
मयत्वम् । लौकिकेत्यादि । अत्र च रौद्रे गृज्ञारव्यवहारः । यैरित्यादि ।
वृत्तिः चित्तवृत्तिः परार्थाभिधानं च । अव्ययं व्ययरहितं पदभेदं च । सङ्घच्छा-

“सीमानं न जगाम यन्नयनयोर्नान्येन यत् लङ्घतं
 न स्पृष्टं वचसा कदाचिदपि यद् दृष्टोपमानं न यत् ।
 अर्थादापतितं न यन्न च न यत् तत् किञ्चिदेणीदृशो
 लावण्यं जयति प्रमाणरहितं चेतश्चमत्कारकम् ॥”

अत्र लावण्ये लौकिके वस्तुनि मीमांसाशास्त्रप्रसिद्धवस्तुसमारोपेः ।
 एवं तर्कायुवेदज्योतिशशास्त्रादिप्रसिद्धवस्तुसमारोपो बोद्धव्यः ।
 यथा —

“दशवक्रविवादेऽस्मिन्नुत्खातखरदूषणः ।
 स्वपक्षकक्ष्यां वीरोऽयं दूरमारोपयिष्यति ॥”

तिगत्वादसत्त्ववाचितयां वासङ्गचत्वम् । परत्वज्जुपो विभक्तेः अन्यत्वज्जुषो
 विभागस्य परदेशवर्तिनः स्वादेश । लक्षणं साक्षात्करणं व्यावर्तकधर्मश्च ।
 अत्र श्लेषकशेन विशेषणसाम्यं निमित्तम् । मीमांसाशास्त्रेति । भाद्रदर्श सि-
 द्धस्य प्रमाणपटकस्य निषेधत्वात् । तत्र सीमानमित्यादिना प्रत्यक्षस्य
 निषेधः, नान्येनेत्यनुमानस्य, न स्पृष्टमित्यागमस्य, दृष्टोपमानमित्युपमानस्य,
 अर्थादापतितमित्यर्थापतेः, न च न यदित्यभावस्य । अथवा मीमांसाशास्त्र-
 प्रसिद्धेत्यनेनोत्तरमीमांसाप्रसिद्धसकलप्रमाणागोचरब्रह्मलक्षणवस्तूच्यते । अत्र
 सीमानं न जगामत्यादिना सर्वत्र कार्यसमारोपेः । न स्पृष्टमित्यादौ विशेषण-
 साधारण्यं वा । दशवक्रेत्यादि । उत्खातखरदूषणः निहतखरदूषणाख्यराक्षसः
 निरस्तदुश्तरासिद्धविसद्धादिश्च । स्वपक्षः स्ववन्धुः स्वसिद्धान्तश्च । अत्र
 रामे प्रतिवादुक्तदूषणनिरासस्वपक्षस्थापनलक्षणवादिव्यवहारः समारोप्यते ।

१. ‘पो वोद्धव्यः । ए’, २. ‘वं च त’, ३. ‘सौ’ क. ख. पाठः. ४. ‘दिक्त्वा’ क.
 पाठः. ५. ‘या स’, ६. ‘कश्च’, ७. ‘न सा’ ८. ‘भ’, ९. ‘स्प’, १०. ‘पः । द’
 ख. पाठः.

“स्वपक्षलीलाललितैरुपोढहेतौ स्मरे दर्शयतो विशेषम् ।

मानं निराकर्तुमशेषयूनां पिकस्य पाणिडत्यमखण्डमासीत् ॥”

अत्र लौकिके वस्तुनि तर्कशास्त्रप्रसिद्धवस्तुसमारोपः । पाणिडत्यशब्दः प्रकृते लक्षणया व्याख्येयः । तथा —

“मन्दमग्निमधुर्यमोपला दर्शितश्चयथु चाभवत् तमः ।

दृष्ट्यस्तिमिरजं सिषेविरे दोषमोषधिपतेरसन्निधौ ॥”

अत्रायुर्वेदप्रसिद्धवस्तुसमारोपः ।

“गण्डान्ते मददन्तिनां प्रहरतः क्षमामण्डले वै धृते

रक्षामाददतः कुधा विदधतो लाटेषु यात्रोत्सवम् ।

स्वपक्षेत्यादि । मानमभिमानं प्रमाणं च । अत्र कोकिले वावदूकव्यवहारसमारोपः । यथा वावदूक इतरतार्किकप्रमाणनिराकरणाय निर्दिष्टसाधने वाक्ये स्वपक्षानुकूलैर्वाक्यैः साध्यसिद्धिलक्षणं विशेषं दर्शयन् अखण्डितपाणिडत्यो भवति, एवं कोकिलोऽप्यात्मग्रस्त्रीलभिः प्राप्तमधुमासलक्षणस्वोदयहेतौ (कारण ?) अधिगतशब्दे वा स्मरे उत्कर्षं दर्शयन् यूनामभिमानं निराचकार । अत्र लिष्टविशेषणत्वम् । लक्षणयेति । प्रस्तुतार्थनिर्वहणसामर्थ्यं लक्ष्यते । उदाहरणद्वयप्रदर्शनं जल्पवितण्डालक्षणकथाभेदोपाधिकतर्कभेदप्रदर्शनार्थम् । तत्र पूर्वत्र जल्पः, उत्तरत्र वितण्डेत्यादुः । मन्दमित्यादि । अत्रि सूर्यतेजस्सम्पर्कादुत्थितम् । तस्य च मन्यमादित्यस्य स्फुटमनुदितत्वात् । अन्यत्र वैश्वानरोऽग्निः । श्वयथुः वृद्धिः शोकाख्यो व्याधिश्च । तिमिरं तमः काचस्य पूर्वावस्था च । ओषधिपतिश्चन्द्रः सन्निहितौपाधिको भिषक् च । अत्र मन्दमग्निमधुरिति कार्यसमारोपः । दर्शितश्चयाधित्यादौ लिष्टविशेषणत्वम् । गण्डान्ते इत्यादि । गण्डान्ते कपोलान्ते नक्षत्रविशेषसन्धौ च । क्षमामण्डले वै धृते । वै-

पूर्वामाश्रयतो गतिं शुभकरीमासेवमानस्य ते
वर्धन्ते विजयश्रियः किमिव न श्रेयस्विनां मङ्गलम् ॥”

अत्र ज्योतिःशास्त्रप्रसिद्धवस्तुसमारोपः ।

“प्रसर्पत्तात्पर्यैरपि सदनुमानैकरसिकै-
रपि ज्ञेयो नो यः परिमितगतिलं परिजहत् ।
अपूर्वव्यापारो गुरुवर ! बुधैरध्यवसितो
न वाच्यो नो लक्ष्यस्तव स हृदयस्थो गुणगणः ॥”

अत्र भरतादिशास्त्रप्रसिद्धवस्तुसमारोपः । तथाहि — अत्र गुणग-
णगतत्वेन शृङ्गारादिरसव्यवहारः प्रतीयते । यतो रसो न तात्प-
र्यशैक्तिज्ञेयः, नाप्यनुमानविषयः, न शब्दैरभिधाव्यापारेण वा-
च्यीकृतः, न लक्षणागोचरः, किन्तु विगलितत्वेद्यान्तरत्वेन परि-
हृतपारिमित्यो व्यञ्जनलक्षणापूर्वव्यापारविषयीकृतोऽनुकार्यानुक-
र्त्तगतत्वपरिहारेण सहृदयगत इति प्रसर्पत्तात्पर्यैरित्यादिपदै रस
एव प्रतीयते । एवमन्यदपि ज्ञेयम् ।

शब्दः प्रसिद्धौ । धृते भूमण्डले राशिमण्डलान्तर्वर्तीनि वैधृतनाम्नि योगे च ।
लाटेषु देशविशेषे व्यतीपातभेदेषु च । पूर्वा प्राची दिशं पूर्वफलगुन्याख्यं न-
क्षत्रं च । पूर्वामाश्रित्य जयलक्षणशुभकरीं गतिमासेवमानस्येत्यन्वयः । अत्र
श्लिष्टविशेषणत्वम् । प्रसर्पत्तात्पर्यैरित्यादि । अत्र सर्वत्रापि विशेषणसाधार-
ण्यम् । अपूर्वव्यापारो लक्ष्य इत्यादौ व्यापारादिशब्दानामुत्साहार्थप्रतिपादन-
शक्तयुक्तेयत्वलक्षणागम्यत्वलक्षणार्थद्वयवाचित्वात् श्लिष्टविशेषणैत्वं वॉ । गुरु-

१. ‘ते । र’, २. ‘युक्तिज्ञेयः’ क. स. पाठः, ३. ‘एं वा’, ४. ‘वा प’ ग. पाठः,

“पश्यन्ती त्रपयेव यत्र तिरयत्यात्मानमाभ्यन्तरी
 यत्र त्रुट्यति मध्यमापि मधुरध्वन्युजिगासारसात् ।
 चाटूचारणचापलं वितनुतां वाक् तत्र बाह्या कथं
 देव्या ते परया प्रभो! सह रहःक्रीडादद्वालिङ्गने ॥”

अत्रागमप्रसिद्धे वस्तुनि लौकिकवस्तुव्यवहारसमारोपः । लौकि-
 कवस्तुव्यवहारश्च रसादिभेदाद् बहुभेद इत्युक्तं प्राक् । तत्र
 शुद्धकार्यसमारोपे कार्यस्य विशेषणत्वमौपचारिकमाश्रित्य विशे-
 षणसाम्यादिति लक्षणं पूर्वशास्त्रानुसारेण विहितं यथाकथ-
 च्छिद् योज्येम् । इह तु —

वर! तव स हृदयस्थो बुधैरपूर्वव्यापारः गुणान्तरव्यापारातिशायिव्यापार इत्य-
 ध्यवसितः । पश्यन्तीत्यादि । प्रथमोदितत्वात् पश्यन्त्या आभ्यन्तरत्वम् ।
 मध्यमौ वक्तुबुद्धिसंस्था वागवस्था । वाद्या वैखरी । परया सूक्ष्मया । अत्रा-
 गमप्रसिद्धेत्यादि । यथा कस्मिश्चिद् राजनि वलभतमया देव्या सह क्रीडति
 अन्तरङ्गभूता योपित् लज्जया न प्रकाशीभवति, मध्यमा तूष्णीमास्ते, बाह्यायाः
 का कथा, एवं परे ब्रह्मणि सूक्ष्मामात्रगोचरीभूते पश्यन्त्यादयस्तद्विषये स्व-
 स्वकार्यं नारभन्ते । अत्र तिरयतीत्यादौ कार्यसमारोपः । आभ्यन्तरीत्यादौ
 विशेषणसाधारण्यम् । ननु “विलिखति कुचावि”त्यादौ विशेषणसाम्याभावात्
 कथं समासोक्तिव्यम् । अत आह — तत्र शुद्धकार्येति । औपचारिकमिति ।
 उपचारस्य निमित्तमत्र वर्तमानत्वम् । पूर्वशास्त्रेति । उद्धर्यादिमतानुसारेण ।
 कचिलक्ष्ये आक्षेपपूर्वकं समासोक्तित्वं स्थापयति — इह त्वित्यादिना । विशेषण-
 साम्यपूर्वकं दूषणीयत्वेन नातिसुकरत्वाच्छरदो नायिकात्वप्रतीतिं पश्चाद् दूषयि-
 ष्यन् विशेषणसाम्यस्पर्शविरहादतिसुकरत्वेन रविशशिनोर्नायकत्वप्रतीतिं सूची-

“ऐन्द्रं धनुः पाण्डुपयोधरेण शारद् दधानार्द्दनखक्षताभम् ।
प्रसादयन्ती सकलङ्कमिन्दुं तापं रवेरभ्यधिकं चकार ॥”

अस्ति तावद् रविशशिनोर्नायिकत्वप्रतीतिः । न चौत्र विशेष-
णसाम्यमिति सा कुतस्त्या । प्रसादयन्ती सकलङ्कमिन्दुमिति
विशेषणसाम्याच्छरदो नायिकात्वप्रतीतौ तदानुगुण्यात् तयोः
समासोक्त्या नायिकत्वप्रतीतिरिति चेद्, आर्द्दनखक्षताभमैन्द्रं
धनुर्दधानेत्यैतद्विशेषणं कथं साम्येन निर्दिष्टम् । न चैकदेश-
विवर्तिन्युपमोक्ता, यत्सामश्यान्नायैकत्वप्रतीतिः स्यात् ।
तत्कर्थमत्र व्यवस्था । अत्रोच्यते । एकदेशविवर्तिन्युपमा यदि
प्रतिपदं नोक्ता, तत् सा केन प्रतिषिद्धा । सामान्यलक्षणद्वारे-
णायातायास्तस्या अत्रापि सम्भवात् । अथात्र नोपमानत्वेन

कथाहन्यायेन प्रतिक्षिपति— अस्ति तावदित्यादिना । समासोक्तिं हेतुत्वेना-
शङ्कते— प्रसादयन्तीत्यादि । प्रसादस्य विशदीकरणानुनयलक्षणोभयार्थ-
त्वात् । आर्द्दनखक्षताभमित्यादि । यद्यपि प्रसादयन्तीति विशेषणं समानं,
तथापि विशेषणान्तरस्यासमानत्वात् तन्मूलभूतापि शरदो नायिकात्वप्रतीतिर्नी-
स्तीत्यर्थः । इन्द्रधनुर्खक्षतयोरौपम्यस्य शाब्दत्वात् शरदो नायिकायाश्वार्थ-
त्वादेकदेशविवर्त्युपमाशङ्का न कर्यत्याह— न चेत्यादि । उपमाप्रभेदत्वेन
तस्या अलक्षितत्वादित्यर्थः । एवं समासोक्तिमेकदेशविवर्तिनीमुपमां च दूष-
यित्वैकदेशमतैकदेशविवर्तिनीं स्थापयति— अत्रोच्यत इत्यादिना । प्रति-
पदं स्वकण्ठेन । सामान्येत्यादि । उपमासामान्यलक्षणस्य साधर्म्यस्य भेदा-
भेदतुल्यत्वस्य च विद्यमानत्वादित्यर्थः । अथ स्वमतमाह— अथात्रेत्यादि ।

१. ‘इत्यत्रास्ति’, २. ‘च विं’, ३. ‘ति विशेषं’, ४. ‘यिकात्वं’, ५. ‘थं तत्र’,
६. ‘व’ क. ख. पाठः, ७. ‘माभे’ क. पाठः, ८. ‘र्थः। अथा’ ख. ग. पाठः.

नायकत्वं प्रतीयते, अपितु रविशशिनोरेव नायकत्वं व्यवहार-
प्रतीतिः । तयोरत्र नायकत्वात् । तदार्द्देनखक्षताभमित्यत्र स्थि-
तमपि श्रुत्योपमानं त्वं वस्तुपर्यालोचनयैन्द्रे धनुषि सञ्चारणीयम् ।
इन्द्रचापाभमार्द्देनखक्षतं दधानेति प्रतीतिः । यथा ‘दधना जु-
होति’ इत्यादौ दध्मि सञ्चार्यते विधिः । एवमियमुपमानुप्रा-
णिता समासोन्निरेव । इह पुनः—

“नेत्रैरिवोत्पलैः पद्मैर्मुखैरिव सरःश्रियः ।

पदे पदे विभान्ति स्म चक्रवाकैः स्तनैरिव ॥”

इति सरःश्रियां नायिकात्वप्रतीतिर्न समासोक्त्या, विशेषण-
साम्याभावात् । तस्माद् नायिकात्रोपमानत्वेन प्रतीयते । न तु
सरःश्रीधर्मत्वेन नायिकात्वप्रतीतिरित्येकदेशविवर्तिन्युपमैवोपा-
स्या, गत्यन्तरभावात् । यैस्तु नोक्ता, तेषामैप्युपसङ्घयैव ।

यस्य विशेषणस्यासमानत्वेन पूर्वं समासोक्तिः प्रतिक्षिता, तस्यापि विशेषणस्य
साम्यमापादयितुमाह — तदार्देयादि । श्रुत्येति । शब्दवृत्त्या । सञ्चारणीयमिति । नायिकापक्ष इति शेषः । अन्यत्र श्रुतस्याप्यर्थस्यान्यत्र सञ्चारणे
शास्त्रायिं दृष्टान्तमाह — यथा दध्नेत्यादि । होमस्य शास्त्रान्तरत्वः सिद्धत्वाद्
दधनि विधेः सञ्चारणम् । उपमानुप्राणितेति । निमित्तभूताय विशेषण-
साम्यस्य निष्पादनात् । अत्र नायकव्यवहारप्रतीतिरेकदेशविवर्त्युपमानङ्गीकारः,
न तु सर्वथा तदभाव इत्याह — इह पुनरित्यादि । उपमङ्गयेतेति । उप-
सङ्घयानं नाम मूलकारेणानुक्तस्यापेक्षितस्यार्थस्य विवरणकारेण तद्वाक्यसमीपे
वचनम् । ननु कथम् ‘उपमासङ्गरयोरेकदेशविवर्तिनोरभावाद्’ इति पूर्वमुक्तम् ।

१. ‘त्वप्र’, २. ‘नव’, ३. ‘ति । य’, ४. ‘व ॥ स’, ५. ‘मुप’ क. ख.
पाठः, ६. ‘ञ्च’, ७. ‘स्य’ ल. पाठः.

यत्र तु ‘केशपाशालिवृन्देन’ इत्यादौ समासोक्तायामुपमायां समासान्तरेण विशेषणसाम्यं योजयितुं शक्यं, तत्रौपम्यगर्भ-विशेषणप्रभाविता समासोक्तिरेव युक्तेति न विरोधः कश्चित् । सा च समासोक्तिरथान्तरन्यासे क्वचित् समर्थ्यगतत्वेन क्वचित् समर्थकगतत्वेन च भवति । क्रमेणोदाहरणं यथा —

“अथोपगृहे शरदा शशाङ्के प्रावृद्धं ययौ शान्ततडित्कटाक्षा ।
कासां न सौभाग्यगुणोऽङ्गनानां नष्टः परिभ्रष्टपयोधराणाम् ॥”

“असमाप्तजिगीषस्य स्त्रीचिन्ता का मनस्विनः ।

अनाकर्म्य जगत् कृत्स्वं नो सन्ध्यां भजते रविः ॥”

अत्रोपगृहृत्वेन शान्ततडित्कटाक्षत्वेन च शशाङ्कशरदोः प्रावृ-
पश्च नायकव्यवहारप्रतीतौ समासोक्त्यालिङ्गित एवार्थो विशेष-
रूपः सामान्याश्रयेणार्थान्तरन्यासेन समर्थ्यते । सामान्यस्यै

अत आह — यत्र तु केशेत्यादि । अभाववादश्च प्रतिपदमुद्घादिभिरलक्षि-
तत्वात् । अस्याश्च समासोक्तेरलङ्कारान्तरापेक्षयाङ्गभावं दर्शयितुमाह —
सा चेत्यादि । अत्रोपगृहेत्यादि । शशाङ्कशरद्दहणं प्रावृषोऽप्युपलक्षणम् ।
क्वचित् प्रावृपश्चेति पठ्यत एव । नायकव्यवहारेत्यत्र नायकशब्देन नायिको
नायिका प्रतिनायिका च गृह्णते । उपगृहृत्वेनोपगृहनकर्मकर्तृभूतयोः शशाङ्क-
शरदोर्नीयकत्वं नायिकात्वं च प्रतीयते, शान्ततटित्कटाक्षत्वेन प्रावृषः प्रति-

१. ‘न भ’, २. ‘ज य’ ३. ‘दोः ना’, ४. ‘कप्र’, ५. ‘स्य अङ्ग’ क. ख. पाठः
६. ‘त्र के’ ख. पाठः, ७. ‘ते शा’ ग. पाठः.

चात्र श्लेषवशादुत्थानम् । शान्ततटित्कटाक्षेत्यौपम्यगर्भं वि-
शेषणं समासान्तराश्रयेणात्र समानम् । ‘असमाप्ते’त्यादौ तु स्त्री-
शब्दस्य सामान्येन स्त्रित्वमात्राभिधानात् सामान्यरूपोऽर्थोऽलि-
ङ्गविशेषनिर्देशगर्भेण कार्योपनिबन्धेनोत्थापितया समासोक्तया
समारोपितनायकव्यवहारेण रविसन्ध्यावृत्तान्तेन विशेषरूपेण
समर्थ्यते ।

“आकृष्टिवेगविगलङ्गजगेन्द्रभोग-
निर्मोकपट्टपरिवेष्टयाम्बुराशोः ।
मन्थव्यथाव्युपशमार्थमिवाशु यस्य
मन्दाकिनी चिरमवेष्टत पादमूले ॥”

अत्र निर्मोकपट्टपह्नवेन समारोपिताया मन्दाकिन्या यद् वस्तु-

नायिकात्वम् । श्लेषवशादिति । पयोधरशब्दस्य स्तनमेघवाचित्वात् । औप-
म्यगर्भमिति । शरदागमेन शान्तत्वमेव तटित्कटाक्षयोरौपम्यसाधकम् ।
समासान्तरेति । नायिकापक्षे शान्ततटित्सद्शकटाक्षेत्याश्रयणात् । अत्र
विशेषणसाम्यनिमित्तो लौकिके वस्तुनि लौकिकवस्तुव्यवहारसमारोपः, अना-
कम्येत्यादौ च । तत्र शुद्धकार्यसमारोपो निमित्तम् । आकृष्टीत्यादि । यस्येति
मन्दरो निर्दिश्यते । मथनाकर्षणवेगगलितनिर्मोकपट्टपरिवेष्टिपर्यन्तपर्यंतो
मन्दरोऽम्बुराशर्मन्थव्यथाशमनाय तत्पत्रीभूतया मन्दाकिन्या वेष्टिपादमूल
इवेति फलितोऽर्थः । अत्र पञ्चालङ्कारः सम्भवन्ति—अपहुतिः श्लेषोऽति-
शयोक्तिरूपेक्षा समासोक्तिश्च । तत्र न निर्मोकपटः पादमूलेऽवेष्टत, अपितु
मन्दाकिनीत्यपहुतिः । अत्र च विषयस्यासत्यत्वं वस्त्वन्तरैरूपताभिधायिश-

वृत्तेन पादमूलवेष्टनं, तच्चरणमूलवेष्टनत्वेन श्लेषमूलयातिशयो-
त्तयाध्यवसीयते । तत् तथाध्यवसितं मन्थव्यथाव्युपशमार्थमि-
वेत्युत्प्रेक्षामुत्थापयति । सोत्थाप्यमानैवाम्बुराशिमन्दाकिन्योर्भ-
र्तृपत्तीव्यवहारौश्रयां समासोक्ति गर्भीकरोति । एव अत्प्रेक्षा-
समासोक्तयोरेकः कालः । एवं ‘नखक्षतानीव वनस्थलीनाम्’
इत्यत्रापि वनस्थलीनां नायिकात्वव्यवहार उत्प्रेक्षानुप्रविष्टसमा-
सोक्तिमूल एव । एवंमियं समासोक्तिरनन्तप्रपञ्चेत्यनया दिशा
स्वयमुत्प्रेक्ष्या ॥

बदनिबन्धनम् । पादमूल इत्यत्र श्लेषः । पर्यन्तपर्वतवेष्टनचरणवेष्टनयोर्भेदऽप्य-
भेदाध्यवसायादतिशयोक्तिः । मन्थव्यथाव्युपशमार्थमिवावेष्टते फलोत्प्रेक्षा ।
मन्थव्यथाव्युपशमार्थत्वेन सम्भावितपादमूलवेष्टनलक्षणशुद्धकार्यसमारोपनिमि-
त्तेनाम्बुराशिमन्दाकिन्योर्भर्तृपत्तीव्यवहारसमारोपेण समासोक्तिः । तत्रापद्वाति:
श्लेषानुग्राहातिशयोक्तिश्चोत्प्रेक्षासमासोक्तयोरङ्गभूते । उत्प्रेक्षासमासोक्तयो-
स्त्वेककालत्वेन पौर्वापर्याभावादङ्गाङ्गभावाभावेनैकवाचकानुप्रवेशलक्षणः स-
ङ्करः । गर्भीकरोतीति । अन्यथेवंविधफलोद्देशेन पादमूलवेष्टनस्य मन्दाकि-
न्यामाचेतन्येनासम्भवात् । एकः काल इति । उभयोर्निमित्तभूतस्य विशि-
ष्टस्य वेष्टनस्यैकत्वात् । एवं नखक्षतानीत्यादि । अत्रापि नखक्षतानां
वनस्थलीमात्रेऽसम्भवाद् नखक्षतसम्बन्धाभावेन वनस्थलीनां नायिकाव्यवहा-
रसमारोपस्य चाघटमानत्वात् स्वरूपोत्प्रेक्षासमासोक्तयोस्तुल्यकालता । अन-
न्तप्रपञ्चेति । असङ्करविषये सङ्करविषये च भेदानामानन्त्यात् ॥

१. ‘त्वे श्ले’, २. ‘रस’, ३. ‘वं स’, ४. ‘समु’ क. ख. पाठः. ५. ‘चै’
क. ख. पाठः.

विशेषणसाभिप्रायत्वं परिकरः ॥ ३२ ॥

विशेषणवैचित्र्यप्रस्तावादस्येह निर्देशः । विशेषणानां साभिप्रायत्वं प्रतीयमानार्थगर्भीकारः । अत एव प्रसन्नगम्भीरपदार्थत्वाद् नायं ध्वनेर्विपैयः । एवम् प्रतीयमानांशस्य वाच्योन्मुखत्वात् परिकर इति सार्थकं नाम । यथा—

“राज्ञो मानधनस्य कार्मुकभृतो दुर्योधनस्याग्रतः
प्रत्यक्षं कुरुबान्धवस्य मिष्ठः कर्णस्य शत्यस्य च ।
पीतं तस्य मयाद्य पाण्डववधूकेशाम्बराकर्षिणः
कोष्ठं जीवत एव तीक्ष्णकरजक्षुण्णादसृग् वक्षसः ॥”

अत्र राज्ञ इत्यादौ सोत्प्रासेत्वपरं प्रसन्नगम्भीरपदत्वम् । एवम् ‘अङ्गराज ! सेनापते ! राजवल्लभ ! द्रोणापहासिन् ! कर्ण ! रक्षैनं भीमाद् दुश्शासनम्’ इत्यादौ ज्ञेयम् ॥

प्रसन्नगम्भीरपदार्थत्वादिति । वाच्यसैव पदार्थस्य प्रसन्नगम्भीरत्वादित्यर्थः । एतेन ध्वनित्वेनिरासकं व्यङ्ग्यसासौन्दर्यमुक्तम् । अत एव व्यङ्ग्येऽविश्रृंग्य वाच्य एव पर्यवसानं घोतयितुं प्रतीयमानार्थगर्भीकार इत्युक्तम् । गुणीभूतव्यङ्ग्यत्वप्रसन्नस्त्वलङ्कारत्वस्य न वाधकः समासोक्त्यादिवत् । राज्ञ इत्यादि । प्रातुर्दुश्शासनस्यारक्षणाद् राजत्वं कार्मुकं चाकिञ्चित्करम् । तद्वन्तुरनभियोगाद् मानधनत्वमपि विपर्यस्तम् । आपदि पृथग्जनवदवस्थानात् कुरुबान्धवत्वमपि वृथैव । पाण्डववधूकेशेत्यादिनाविमृश्यकारिणोऽस्यैवंविधश्चित्रवध उचित इति व्यज्यते । अङ्गराजेत्यादि । एतावन्तं कालं

१. ‘शेषः । ए’ , २. ‘सपरत्वं प्र’ क. ख. पाठः. ३. ‘ता’ क. पाठः. ४. ‘र्थत्वम्’ , ५. ‘श्रा’ ख. पाठः.

विशेष्यस्यापि साम्ये द्वयोर्वोपादाने श्लेषः ॥ ३३ ॥

केवलविशेषणसाम्यं समासोक्ताबुक्तम् । विशेष्ययुक्तं विशेषणसाम्यं त्वधिकृत्येदमुच्यते । तत्र द्वयोः प्राकरणिकयोः अप्राकरणिकयोः प्राकरणिकाप्राकरणिकयोर्वा श्लिष्टपदोपनिबन्धे श्लेषः । तत्राद्यं प्रकारद्वयं विशेषणविशेष्यसाम्य एव भवति । तृतीयस्तु प्रकारो विशेषणसाम्य एव भवति । विशेष्यस्यापि साम्ये ल्वर्थप्रकरणादिना वाच्यार्थनियमेऽर्थान्तरावगतिर्ध्वनिविषयः स्यात् । आद्ये तु प्रकारद्वये द्वयोरप्यर्थयोर्वाच्यत्वम् । अत एव द्वयोर्वोपादान इति तृतीयप्रकारविषयत्वेनोक्तम् ।

दुर्योधनं विप्रलभ्य वृथैवाङ्गदेशो भुक्तः, कातरस्य भवतः सैनापत्यमप्यनुचितं, राज्ञश्च त्वद्विषयातिस्तेहो वृथैव, शूरमन्यतया सकलाचार्यभूतस्य द्रोणस्यापहासोऽपि जडचेष्टिमभूदिति च व्यज्यते ॥

विशेष्यस्यापीति । विशेष्ययुक्तत्वे सति विशेषणसाम्यं सामान्यलक्षणम् । तत्र विशेष्ययोगः श्लेषनिर्देशेन वा पृथगुपादानेन वेति द्वेधा । आद्यं प्रकारद्वयमिति । प्राकरणिकमात्रविषयमप्राकरणिकमात्रविषयं च । तृतीय उभयविषयः । ध्वनिविषय इति । शब्दशक्तिमूलध्वनिविषयः । तदुक्तम्—

“अनेकार्थस्य शब्दस्य वाचकत्वे नियन्त्रिते ।
संयोगादैरवाच्यार्थधीकृद् व्यापृतिरञ्जनम् ॥”

इति । वाच्यत्वमिति । नियामकस्य प्रकरणादेरभावात् । अत एवेति । विशेष-

विशेष्यस्यापि साम्यं इति त्वविशिष्टप्रकारद्वयविषयम् । क्रमेण
यथा—

“येन ध्वस्तमनोभवेन बलिजित्कायः पुरास्त्रीकृतो
यश्चोदृत्तभुजङ्गहारवलयो गङ्गां च योऽधारयत् ।
यस्याहुः शशिमच्छिरो हर इति स्तुत्यं च नामामराः
पायात् स स्वयमन्धकक्षयकरस्त्वां सर्वदोमाधवः ॥”

“नीतानामाकुलीभावं लुब्धैर्भूरिशिलीमुखैः ।
सदृशे वनवृद्धानां कमलानां तदीक्षणे ॥”

“स्वेच्छोपजातविषयोऽपि न याति वक्तुं
देहीति मार्गणशतैश्च ददाति दुःखम् ।

स्यापि साम्ये ध्वनित्वापत्तिरेतदा परामृश्यते । अवशिष्टेत्याद्यं प्रकारद्वयमु-
च्यते । येनेत्यादि । ध्वस्तमनोभवेन बलिजितो विष्णोः कायः पुरा त्रिपुरदाहे-
ऽस्त्रीकृतः । अभवेन येन अनो ध्वस्तं शकटासुरो भग्नः । बलिजित्वेन महत्वं
लक्ष्यते । महान् कायः स्त्रीकृतोऽमृतप्रदानसमये । उद्वृत्तभुजङ्ग एव हारो
वलयं च यस्य , उद्वृत्तस्य भुजङ्गस्य हारवो हाशब्दो लयो यस्य च । यश्च
गङ्गामधारयत् । यः अग्नं गोवर्धनं गां भूमिं चाधारयत् । यस्य शिरः शशि-
मच्छन्दवदाहुः हर इति नाम स्तुत्यं चाहुरमराः । शशिमथो राहोः शिरोहर
इति स्तुत्यं नामाहुः । अन्धकासुरनाशकरः, अन्धकानां यादवानां वासकरश्च ।
सर्वदा सदा उमाधवः उमापतिः, सर्वप्रदो माधवश्च । लुब्धा व्याधा आशा-
वन्तश्च । भूरिशिलीमुखा भूरिशरवन्तः भूरयो भृङ्गश्च । वनम् अरण्यं जलं
च । न याति वक्तुं देहीति । शरीरीति दत्स्वेति च वक्तुमयोग्य इत्यर्थः ।

मोहात् समाक्षिपति जीवितमप्यकाण्डे
कष्टे मनोभव इवेश्वरदुर्विदग्धः ॥”

अत्र हरिहरयोः प्राकरणिकत्वम् । पैद्यानां मृगाणां चोपमान-
त्वादप्राकरणिकत्वम् । ईश्वरमनोभवयोः प्राकरणिकप्राकरणि-
कत्वम् । एष च शब्दार्थोभयगतत्वेन वर्तमानत्वात् त्रिविधः ।
तत्रोदात्तादिस्वरभेदात् प्रयत्नभेदाच्चै शब्दान्यत्वे शब्दश्लेषः,
यत्र प्रायेण पदभङ्गो भवति । अर्थश्लेषस्तु यत्रै स्वरादिभेदो
नास्ति । अत एव न तत्र सभङ्गपदत्वम् । सङ्कलनया तूभय-
श्लेषः । यथा—

मार्गणशतैः (बाणशतैः) प्रार्थनाशतैश्च । अस्य श्लेषस्य शब्दार्थनिष्ठत्वे वैमत्या-
दुद्घटमतस्य स्वाभिमतत्वं दर्शयितुमाह — एप चेत्यादि । उदात्तादीत्यादि-
शब्देनानुदात्तस्वरितौ गृह्णते । प्रयत्नभेदाद् गौरवलाघवं रूपात् । यत्र प्रायेणे-
ति । प्रायेणेत्यनेन यत्र समासभेदेनान्यथां वा स्वरभेदो भवति, तत्र ‘मुक्ता-
श्रीरित्यादौ ‘अपारिजातवार्तापी’त्यादौ चैकपदेऽपि शब्दश्लेषपत्वमिति दर्श-
यति । तथाहि — मुक्ताश्रीरित्यत्र परित्यक्ताशोभेत्यस्मिन्नर्थे वहुव्रीहित्वात् पूर्व-
पदप्रकृतिस्वरत्वम् । मुक्तायाः श्रीरिति पष्ठीतपुरुषपत्वे समासान्तोदात्तत्वम् ।
अपारिजातवार्तेत्यत्रापगता अरिजातवार्तेति वहुव्रीहौ पूर्वपदप्रकृतिस्वरत्वम् ।
अविद्यमानपरिजातवार्तेति वहुव्रीहौ ‘नज्ञमुभ्याम्’ (६. २. १७२) इत्यन्तोदा-
त्तत्वमिति स्वरभेदः । स्वरादीत्यादिशब्देन प्रयत्नो गृह्णते । सङ्कलनया शब्दा-

१. ‘त्र हि ह’, २. ‘महोत्पलहरिणयोरुप’, ३. ‘च शब्दाच श’, ४. ‘त्र प्रायेण
रव’ क. स. पाठः, ५. ‘वात्’, ६. ‘था स्व’ स. पाठः.

“रक्तच्छदत्वं विकचा वहन्तो नालं जलैः सङ्गतमादधानाः ।
निरस्य पुष्पेषु रुचिं समग्रां पद्मा विरेजुः श्रमणा यथैव ॥”

अत्र रक्तच्छदत्वमित्यादावर्थश्लेषः । नालमित्यादौ शब्दश्लेषः ।
उभयघटनायामुभयश्लेषः । ग्रन्थगौरवभयात् तु पृथड् नोदाह-
तम् । अलङ्कार्यालङ्कारभावस्यै च लोकवदेवाश्रयाश्रयिभावेनो-
पपत्तेः । रक्तच्छदत्वमित्यादावर्थद्वयाश्रितत्वादयमर्थालङ्कारः ।

र्थश्लेषयोः संसर्गात् । रक्तच्छदत्वं रक्तपत्रत्वं रक्तवासस्त्वं च । विकचा विक-
सिताः विकेशाश्र । नालं मृणालं न अलं च । श्रमणपक्षे जलैः संगतं सङ्गम्
अलं पर्यासं नादधाना इत्यन्वयः । पुष्पेषु रुचिम् इतरपुष्पनिष्ठां शोभां काम-
रुचिं च । रक्तच्छदत्वमित्यादावित्यादिशब्देन विकचा इत्येतद् गृह्णते ।
रक्तच्छदत्वमित्यत्रोभयत्रापि प्रत्ययस्वरेणोदात्तत्वं प्रयत्नभेदाभावश्च । वि-
कचा इत्यत्रापि अव्ययत्वाद् बहुवीहित्वाच्च पूर्वपदप्रकृतिस्वरत्वम् ।
नालमित्या(दावित्या)दिशब्देन पुष्पेषु रुचिमित्येतद् गृह्णते । उभयत्राप्यै-
कपद्य एकोदात्तत्वम् । भिन्नपदत्वे आद्युदात्तत्वमिति स्वरभेदः । अविरम्य
विरम्य पाठात् प्रयत्नलाघवगौरवे च । ग्रन्थगौरवभयादित्यादि । पृथगु-
दाहरणापेक्षायां रक्तच्छदत्वमित्याद्युभयश्लेषस्योदाहरणम् । शब्दश्लेषस्य
यथा—

क्षितिरवाप्य सुवर्णगिरिस्थितं यदुनरेश्वरमाश्रितनन्दनम् ।

अमरपादपदत्तपरिष्कायामनुकरोति पुरीममरावतीम् ॥

सुवर्णगिरिस्थितमित्यत्र पदभेदाभेदाभ्यां पूर्ववत् स्वरभेदः प्रयत्नभेदश्च । आ-
श्रितनन्दनमित्यत्र तत्पुरुषे कृदुत्तरपदप्रकृतिस्वरत्वं समासान्तोदात्तत्वं वा,

१. ‘नया तूम’, २. ‘यात् पृ०’, ३. ‘स्य लो’ क. ख. पाठः. ४. ‘र्थ संश्ले०’, ५.
‘त्वेऽप्युदा०’, ६. ‘दाम्या०’ ख. पाठः.

नालमित्यादौ तु शब्दद्वयाश्रितत्वाच्छब्दालङ्कारोऽयम् । यद्य-
पि ‘अर्थभेदे शब्दभेद’ इति दर्शने रक्तच्छदत्वमित्यादावपि श-
ब्दद्वयाश्रितोऽयं, तथाप्यौपपत्तिकत्वादत्र शब्दभेदस्य प्रतीता-
वेकत्याध्यवसायान्नास्ति शब्दभेदः । नालमित्यादौ तु प्रयत्ना-
दिभेदात् प्रातीतिक एव शब्दभेदः । अतश्च पूर्वत्रैकवृत्तगतफ-
लद्वयन्यायेनार्थद्वयस्य शब्दे श्लिष्टत्वम् । अपैरत्र तु जतुकाष्ठ-
न्यायेन स्वयमेव शब्दयोः श्लिष्टत्वम् । पूर्वत्रान्वयव्यतिरेकाभ्यां
शब्दहेतुकत्वाच्छब्दालङ्कार इति चेद्, न । आश्रयाश्रयिभावे-
नालङ्कार्यालङ्कारभावस्य लोकवद् व्यवस्थानात् । एष च नाप्रा-

वहुत्रीहौ पूर्वपदप्रकृतिस्वरत्वम् । अर्थश्लेषस्य यथा —

प्राप्ता रूढिं सुधर्मेति सुमनःस्तोमसेविता ।
परिषद् यदुनाथस्य पत्युश्च त्रिदिवौकसाम् ॥

अत्र सुधर्मेति सुमनःस्तोमसेवितेत्यत्र च पदभेदाभावात् समासभेदा-
भावाच्च स्वरभेदाद्यभावः । रक्तच्छदत्वमित्यादावर्थश्लेषपविष्येऽपि शब्द-
श्लेषपत्वमाशङ्क्य परिहरति — यद्यपीत्यादिना । औपपत्तिकत्वादिति । अ-
न्यायश्चानेकार्थत्वमिति न्यायात् । जतुकाष्ठन्यायेनेति । यथा काष्ठं जतुना
संश्लेषकान्तरनिरपेक्षं श्लिष्यति, एवं नालमित्यादवेकपदात्मके शब्दान्तर
उच्चार्यमाणेऽनुच्चारितस्यापि पदद्वयात्मकस्य शब्दान्तरस्य सादृश्यवशेन
प्रतीतेः श्लिष्टत्वम् । मतान्तरेऽर्थश्लेषपविष्ये रक्तच्छदत्वमित्यादावपि शब्दश्लेष-
समर्थनौयालङ्कार्यालङ्कारभावप्रयोजकत्वेनोक्तावन्वयव्यतिरेकौ निराकृत्याश्रया-
श्रयिभावस्यैव प्रयोजकत्वमङ्गीकुर्वन्नर्थश्लेषपत्वमेव स्थापयति — पूर्वत्रेत्यादिना ।
लोकवदिति । यथा हस्तालङ्कारः कटकादिः पैदालङ्कारश्च नूपुरादिस्त्र्यते

१. ‘यमुदाहतः य’, २. ‘ताध्य’, ३. ‘न्यन्त’ क. ख. पाठः. ४. ‘न’ ख. पाठः.
५. ‘पा’ क. पाठः.

सेष्वलङ्कारान्तरेष्वारभ्यमाणस्तद्वाधकत्वात् तत्प्रतिभोत्पत्तिहेतु-
रिति केचित् । ‘येन ध्वस्तमनोभवेने’त्यादिविविक्तोऽस्य विषयं
इति निरवकाशत्वाभावान्नान्यबाधकत्वमित्यन्यैः सह सङ्करो दुर्ब-
लत्वौद्वा बाध्यत्वमित्यन्ये । तत्र पूर्वेषामभिप्रायोऽयम् — इह
प्राकरणिकाप्राकरणिकोभयस्तपानेकार्थगोचरत्वेन तावत् प्रतिष्ठि-
तोऽयमलङ्कारः । तत्राद्यं प्रकारद्वयं तुल्ययोगिताँया विषयः ।
तृतीये तु प्रकारे दीपकं प्रभवतीति तावदलङ्कारद्वयमिदं श्लेष-
विषयं व्याप्यावतिष्ठते । तन्निष्ठत्वेन चालङ्कारान्तराणामुत्थान-
मिति नास्य विविक्तोऽस्ति विषयः । अत एव चालङ्कारान्तराणां
बाधितत्वेन प्रतिभामात्रेणावस्थानम् । ‘येन ध्वस्तमनोभवे’त्यादौ
च प्राकरणिकत्वादर्थद्वयस्य तुल्ययोगितायाः प्रतिभानम् । एव अच-

तदाश्रयत्वाद्, न त्वन्वयव्यतिरेकाभ्याम् । तथा सति केवले कटकादौ हस्ता-
लङ्कारादिव्यपदेशो न स्यात्, स्याच्च हस्तादिस्थे नूपुरादौ । एवं रक्तश्लेष-
त्वमित्यादेश्विधश्लेषोदाहरणत्वमुपपाद्य मतान्तरेण प्राप्तस्योपमोदाहरणत्वस्य
निरसनेन श्लेषोदाहरणत्वमेव स्थापयितुं वैमत्यं तावद् दर्शयति — एष चे-
त्यादि । नाप्राप्तेषु प्राप्तेष्वेवेत्यर्थः । तद्राधकत्वादिति । ‘येन नाप्राप्ते यस्या-
रम्भः स तस्य बाधको भवतीति न्यायात् । दुर्बलत्वादिति । अनवकाशत्वा-
भावादलङ्कारान्तराणामङ्गभूतसाधर्म्यादिप्रतिपादन उपक्षीणत्वाच्च दौर्वल्यम् ।
श्लेषस्य सावकाशत्वं निराकर्तुमाह — तत्र पूर्वेषामित्यादि । तन्निष्ठत्वेन प्रा-
करणिकाप्राकरणिकनिष्ठत्वेन । अलङ्कारान्तराणामुपमादीनाम् । एव अते ।

१. ‘यः । नि’, २. ‘त्वाद् वा’, ३. ‘तावि’, ४. ‘कं भ’, ५. ‘ते’, ६. ‘ए-
तत्वे’, ७. ‘नाल’ ८. ‘वाल’, ९. ‘त्वात् प्र’ क. स्व. पाठः । १०. ‘राणा’ क. पाठः,

“सकलकलं पुरमेतज्जातं सम्प्रति सुधांशुविम्बमिव”
 इत्यादौ न गुणक्रियासाम्यवच्छब्दसाम्यमुपमाप्रयोजकम् । अपि-
 तु, उपमाप्रतिभोत्पत्तिहेतुः श्लेष एवावसेयः । श्लेषगर्भे तु रूपके
 रूपकहेतुकस्य श्लेषस्य तृतीयकक्ष्यायां रूपक एव विश्रान्तिरिति

श्लेषस्यालङ्कारान्तरप्रतिभोत्पत्तिहेतुत्वे सतत्यर्थः । सकलकलं कलकलसहितं स-
 म्पूर्णकलं च । अयमर्थः—अर्थालङ्कारभूताया उपमाया गुणक्रियारूपार्थसाम्य
 एव सम्भवः, न तु शब्दसाम्य इति तस्या बाध एव युक्त इत्यर्थः । एवमुद्भ-
 टमतानुसारेण श्लेषस्य शब्दार्थविषयत्वमलङ्कारान्तरप्रतिभोत्पत्तिहेतुत्वं च दर्शि-
 तम् । एवं द्युद्धटेन श्लेषो लक्षितः—

‘एकप्रयत्नोच्चार्याणां तच्छायां चैव विप्रताम् ।

स्वरितादिगुणैः श्लिष्टैर्वन्धः श्लिष्टमिहोच्यते ॥

अलङ्कारान्तरगतां प्रतिभां जनयन् पदैः ।

द्विविधैरर्थशब्दोक्तिविशिष्टं तत् प्रतीयताम् ॥ २ ॥

अस्यार्थः—अर्थभेदेन तावच्छब्दा भिद्यन्ते । भिद्यमानाश्च शब्दाः केचित्
 स्वरप्रयत्नसाम्यात् तन्त्रेण प्रयोक्तुं शक्याः, केचित् तद्देदान्नं शक्याः । तत्रैक-
 प्रयत्नोच्चार्याणां वन्धः अर्थोक्तिविशिष्टं श्लिष्टं प्रतीयताम् । अर्थश्लेष इत्यर्थः ।
 इतरेषां तच्छायामेकप्रयत्नोच्चार्यसादृशं विप्रतां भिन्नैः स्वरितादिगुणैस्पलक्षि-
 तानां वन्धः शब्दोक्तिविशिष्टं श्लिष्टं प्रतीयताम् । शब्दश्लेष इति यावत् ।
 द्विविधमप्येतदलङ्कारान्तराणां प्रतिभामात्रं जनयति । न तु तेषां तत्र स्वतन्त्र-
 तयावस्थानमित्यर्थः । एवं सर्वत्रालङ्कारान्तरबाधकत्वे प्राप्ते क्वचिदपवादमाह—
 श्लेषगर्भे त्वित्यादि । यथा ‘विद्वन्मानसहंसे’त्यादौ त्वमेव हंस इति प्रथमं
 रूपकस्य प्रतीतिः । पश्चात् तद्देतुका मानसशब्दे श्लेषस्य । ततो मानसमेव
 मानसमिति रूपकस्य । अतो रूपकमेव विश्रान्तिधामत्वात् प्रबलम् ।

रूपकेण श्लेषो बाध्यते । श्लिष्टविशेषणनिबन्धनायां च समासोक्तौ
विशेष्यस्यैव गम्यत्वात् श्लेषबाधिका समासोक्तिः । इह तु—

“त्रयीमयोऽपि प्रथितो जगत्सु यद्वारुणीं प्रत्यगमद् विवस्वान् ।
मन्येऽस्तशैलात् पतितोऽत एव विवेश शुच्चै बडवामिमध्यम् ॥”

अैत्र श्लोके विवस्वतो वस्तुवृत्तैसम्भव्यधःप्रदेशसंयोगलक्षणं यत्
पतितत्वं, यश्च बडवाँमिमध्यप्रवेशः, ते द्वे अपि त्रयीमयसम्ब-
न्धवारुणीगमनरूपविरुद्धाचरणहेतुकाभ्यां पतितत्वामिप्रवेशा-
भ्यामतिशयोक्त्या श्लेषमूलयाभेदेनाध्यवसीयेते । सोऽयमेकक्रि-
यायोगः । तद्देतुका च मन्येऽत एवं शुच्चै इत्युत्प्रेक्षा । अत्रात
एवेति परामृष्टो विरोधालङ्कारालङ्कृतोऽर्थो हेतुत्वेनोत्प्रेक्ष्यते,
शुच्चै इति च फलत्वेन । ततश्च हेतुफलयोर्द्वयोरप्युत्प्रेक्षा । वि-

श्लिष्टविशेषणेत्यादि । उपोद्धारगेणेत्यादौ । विशेष्यस्यैवेति । अप्रस्तुतस्येति
शेषः । समासोक्तेविशेष्यस्य गम्यत्वं एव संरम्भात् तदवगतिनिमित्तत्वादङ्ग-
भूतो विशेषणविषये श्लेष इति समासोक्तेरेव प्राधान्यम् । इह त्वियादिना
श्लेषस्य कस्यचिदलङ्कारान्तरस्याङ्गभावं कस्यचिद् वाधकत्वं च दर्शयति ।
तत्र विवस्वतो वस्तुवृत्तेत्यादिना श्लेषस्योत्प्रेक्षां प्रत्यङ्गत्वं दर्शयति । सोऽय-
मित्यादि । अतिशयोक्त्याभेदेनाध्यवसितः पतितत्वामिप्रवेशलक्षणः साधारणः
क्रियायोगः । तद्देतुका एवंभूतक्रियानिमित्ता । विरोधालङ्कारेति । त्रयीम-
यत्वेऽपि वारुणीगमनलक्षणः पूर्वं निर्दिष्टः । हेतुत्वेनेति । पतितत्वामिप्रवे-
शलक्षणायाः क्रियायाः । फलत्वेनेति । तस्या एव । एकैवैषा क्रिया हेतूत्प्रे-
क्षायाः कार्यत्वेन निमित्तं, हेतुत्वेन च फलोत्प्रेक्षायाः । विरोधालङ्कारस्य

१. ‘स्य ग’, २. ‘इति श्लो’, ३. ‘ति’, ४. ‘वाम’, ५. ‘सिते’, ६. ‘यो’
७. ‘व विवेश शु’, ८. ‘प्यत्रोत्प्रे’ क. ख. पाठः.

रोधालङ्कारस्यै च विरुद्धाभासत्वं लक्षणम् । अतो विरोधाभास-
नसमय एव हेतुफलोत्प्रेक्षोत्थानम् । उत्तरकालं तु विरोधसमा-
धिः । श्लेषस्यै च सर्वालङ्कारापवादैत्वाद् विरोधप्रतिभोत्पत्तिहे-
तुरयं श्लेषः । यत्रै तु प्रस्तुताभिधेयपरत्वेऽपि वाक्यस्य श्लिष्टप-
दमहिम्ना वक्ष्यमाण्यनिष्ठमुपक्षेपापराभिधानं सूचकत्वं, तत्र किं
श्लेषः, उत शब्दशक्तिमूलो ध्वनिरिति विचार्यते । तत्र न
तावच्छ्लेषः । अर्थद्वयस्यानन्वितत्वेनाभिधेयतया वक्तुमनिष्टेः ।
नापि ध्वनिः । उपक्षेप्यस्यार्थस्य सम्बन्धाभावात् तेन सहोपमा-
नोपमेयभावस्याविवक्षणात् । न चान्या गतिरस्ति । तदत्र किं
कर्तव्यम् । उच्यते । श्लेषस्योक्तनयेनात्राप्रवृत्तेर्ध्वनेरेवायं विषय

चेत्यादिना श्लेषस्य विरोधं प्रति वापकत्वमाह । नन्वेवं पतितत्वाभिप्रवेशलक्ष-
णक्रियायोग आभासमूलत्वात् कथमुत्प्रेक्षाया निमित्तं स्यादत आह —
विरोधाभासनसमय एवेति । उत्तरकालमिति । उत्प्रेक्षादयोत्तरकालम् ।
समाधिरिति । वास्तीभित्यत्र दिगर्थव्यतिरिक्तस्यार्थस्याप्ररोहात् । सर्वाल-
ङ्कारापवादैत्वादिति । अनवकाशत्वेन पूर्वमुपपादितत्वात् । पुनश्च श्लेषस्य
सावकाशत्वेन सर्वालङ्कारापवादैत्ववाधशङ्कानिवृत्यर्थमाह — यत्रेत्यादि । श्लि-
ष्टपदमहिम्ना अनेकार्थशब्दमहिम्नेर्थयः । अर्थद्वयस्येत्यादि । द्वयोरप्यर्थयो-
रभिधागोचरंतया प्रतिपादयितुमनि(मेषः?एः) । कुत इत्याह — अनन्वितत्वे-
नेति । पूर्वापरानन्वयाद् । एक एव द्वयः पूर्वापराभ्यामन्वयमृच्छति, न द्विती-
योऽपि । श्लेषे तु द्वयोरप्यभिधागोचरत्वम् । सम्बन्धाभावः कुत इत्याह —
तेन सहेति । तेनोपक्षेष्येण । उक्तनयेन अर्थद्वयस्येत्याद्युक्तन्यायेन । प्रकारा-

१. 'स्य वि', २. 'स्य स', ३. 'दक्त्वा', ४. 'त्र प्र', ५. 'णार्थनि', ६.
'परत्वस्या' क. ख. पाठः. ७. 'स्याप्ररो', ८. 'दक्त्वा', ९. 'रत्वं संप्र' ख. पाठः.

इति निश्चिनुमः । तथा हि— शब्दशक्तिमूलध्वनावर्थान्तरस्यासम्बद्धत्वात् सम्बन्धार्थमौपम्यं कल्पयते । स च सम्बन्धः प्रकारान्तरेणौपम्यपरिहारेण यद्युपपादयितुं शक्यः स्यात्, तत् कोऽभिनिवेशस्तत्रौपमाध्वनौ । वस्तुध्वनिरपि सम्बन्धान्तरेण तत्र समीचीनः स्यात् । अत एव—

“अलङ्कारोऽथ वस्त्वेव शब्दाद् यत्रावभासते ।

प्रधानत्वेन स ज्ञेयः शब्दशक्तयुद्भवो द्विधा ॥”

इति^३ न्यायभरनिवन्धेन द्विधा शब्दशक्तयुद्भव उक्तः । एवं प्रकृतेऽपि यत्र सूचनाव्यापारोऽस्ति, तत्र शब्दशक्तिमूलो वरतुध्वनिर्बोद्धव्यः । यथा—

“सद्यः कौशिकदिग्गिजृभणवशादाकाशाराष्ट्रं जवाँत्

त्यक्त्वा धूसरकान्तिवल्कलधरो राजास्तशैलं ययौ ।

तत्कान्ताप्यथ सान्त्वयन्त्यलिकुलध्वानैः समुद्घासिभिः

कन्दन्तं कुमुदाकरं सुतमिव क्षिप्रं प्रतस्थे निशा ॥”

न्तरेण औपम्यव्यतिरिक्तेन । वस्तुध्वनिरपीति । निरलङ्कारवस्तुमात्रध्वनिरपीत्यर्थः । शब्दशक्तिध्वनावौपम्यकल्पनस्य न नियम इत्यत्र काव्यप्रकाशकारवचनं संवादकत्वेनाह— अलङ्कारोऽथेत्यादि । वस्त्वेवेत्येवकारेण सालङ्कारत्वं व्यवच्छिद्यते । प्रधानत्वेनेति गुणीभूतव्यञ्जयनिरासार्थम् । द्विधेति । वस्तुध्वनिरलङ्कारध्वनिश्च । सद्यः कौशिकेत्यादौ चन्द्रवृत्तान्ते अभिधाँया

१. ‘न्यि’, २. ‘तो व’, ३. ‘त्युक्तम् । ए’, ४. ‘या’ क. स. पाठः. ५. ‘त्वे’ क. स. पाठः.

इति हरिश्चन्द्रचरिते । अत्र प्रभातवर्णनानुगुण्येन राजशब्दा-
भिधेयेऽस्तमुपेयुषि चन्द्रे रोहिताश्वाख्यतनयसहितया औशीनर्या
वध्वा युक्तस्य हरिश्चन्द्रस्य राज्ञो विश्वामित्रसम्पादितोपद्रवव-
शात् प्रातः स्वराष्ट्रं त्यक्त्वा वाराणसीं प्रति प्रस्थानं सूचितम् ।
तथा च कौशिकशब्दः प्रकृते इन्द्रोलूकयोर्वर्तते । सूचनीयार्थ-
विषयत्वेन तु विश्वामित्रवृत्तिः । वल्कलसुताभ्यां त्वौपम्यं सूच-
नीयार्थनैरपेक्ष्येण सादृश्यसम्भवमात्रेणैव विश्रामणीयम् । अतः
प्रकृतेन सूचनीयस्य सम्बन्धाच्छब्दशक्तिमूलो वस्तुध्वनिरयम् ।

इह च—

“आकृष्यादावमन्दग्रहमलकच्यं वक्रमासज्ज्य वक्रे
कण्ठे लग्नः सुकण्ठः प्रभवति कुचयोर्दत्तगाढाङ्गसङ्गः ।
बद्धासक्तिर्नितम्बे पतति चरणयोर्यः स ताढकू प्रियो मे
बाले! लज्जा निरस्ता नहि नहि सरले! चोलकः किं त्रपाकृत् ॥”

नियन्त्रणस्य हेतुः प्रकरणमित्याह — प्रभातवर्णनेत्यादि । कौशिकशब्द इति ।
कौशिकदिग्बिजृमणमित्यनेन वासवदिशः प्राच्या अरुणोदयेनापोदतमस्क-
त्वाद् विकास उच्यते, उलूकमर्यादाया जृमणाभावो वा । वल्कलसुताभ्या-
मित्यादिना सूच्याभिमतस्याप्यर्थस्य वाच्यत्वेन ध्वनित्वापवादशङ्का न कार्ये-
त्याह । अत्र वल्कलसुतग्रहणं राष्ट्रस्याप्युपलक्षणम् । अत इत्यादि । अत्राप्य-
दाहरणे ध्वनिरवस्थित इति श्लेषस्य निरवकाशत्वं स्थितमेवेत्यर्थः । अथावका-
शान्तरप्रदर्शनेन श्लेषदौर्बल्यवादिनः प्रत्यवस्थानमाशङ्कते — इह चेत्यादिना ।

इत्यलङ्कारान्तरविविक्तोऽयं श्लेषस्य विषय इति नाशङ्कनीयम् ।
अपहृतेरत्र विद्यमानत्वात् । वस्तुतोऽपहृतस्य सादृश्यार्थप्रवृत्ते-
र्नीयमपहृत्यलङ्कार इति चेत् । न । उभयथाप्यपहृतेः सम्भवात् ।
सादृश्यपर्यवसायिना वैपहृतेन अपहृतपर्यवसायिना वा सादृ-
श्येन भूतार्थपहृतस्योभयथापि विद्यमानत्वात् ।

सादृश्यव्यक्तये यत्रापहृतोऽसावपहृतिः ।
अपहृतवाय सादृश्यं यत्रै सैषाप्यपहृतिः ॥

इति संक्षेपः । आद्या स्वप्रस्ताव एवोदाहृता । द्वितीया तु सम्प्र-
ति प्रदर्शिता । तेनालङ्कारान्तरविविक्तो नास्य विषयोऽस्तीति
सर्वालङ्कारापवादोऽयमिति स्थिरं म् ॥

इदमप्युदाहरणमलङ्कारान्तरस्यैव विषय इत्याह— अपहृतेरत्रेत्यादि । वस्तु-
तोऽपहृतस्येत्यादि । नहत्र प्रियतमचोलकयोः सादृश्यं विवक्षितम् । अनु-
रागवशादवशतः कीर्तिः प्रियो मुग्धया तत्सधर्मगा चोलकेनापहृयते । उभ-
यथापीत्यादिनोक्तमेवार्थं सुखग्रहणाय शोकेन निवधाति — सादृश्यव्यक्तय
इति । स्वप्रस्तावे अपहृत्यलङ्कारप्रस्तावे । उदाहृतेति । ‘यदेतच्चन्द्रान्तरि’त्यादि-
रूपेण । तेनेत्यादि । न च ,

देव ! त्वमेव पातालमाशानां त्वं निवन्धनम् ।
त्वं चामरमस्त्रद्भूमिरेको लोकत्रयात्मकः ॥

इत्येष श्लेषस्य विविक्तोऽस्ति विषय इति वाच्यम् । अत्रापि वर्णनीयपातालल-
क्षणद्रव्यविरोधस्य सङ्घावात् । नापि ,

१. ‘रवि’, २. ‘द्वर्मप्र’, ३. ‘वा सादृश्ये भू’, ४. ‘त्राण्येषा’, ५. ‘तिः’ क.
ख. पाठः.

प्रस्तुतादप्रस्तुतावगतौ समासोक्तिस्त्वा । अधुना तद्वै-
पराल्येनाप्रस्तुतात् प्रस्तुतप्रतीतावप्रस्तुतप्रशंसोच्यते—

अप्रस्तुतात् सामान्यविशेषभावे कार्यकारणभा-
वे सारूप्ये च प्रस्तुतप्रतीतावप्रस्तुतप्रशंसा ॥ ३४ ॥

इहाप्रस्तुतस्य वर्णनमेवायुक्तम्, अप्रस्तुतत्वात् । प्रस्तुत-
परत्वे तु कदाचित् तद् युक्तं स्यात् । न चाप्रस्तुतादसम्बन्धे
प्रस्तुतप्रतीतिः, अतिप्रसङ्गात् । सम्बन्धे तु भवन्ती त्रिविधं
सम्बन्धं नातिवर्तते । तस्यैवार्थान्तरप्रतीतिहेतुत्वोपपत्तेः । त्रिवि-
धश्च संबन्धः सामान्यविशेषभावः कार्यकारणभावः सारूप्यं

ते गच्छन्ति महापदं भुवि परा भूतिः समुत्पद्यते
तेषां तैः समलङ्घकृतं निजकुलं तैरेव लब्धा क्षितिः ।
तेषां द्वारि नदन्ति दन्तनिवहास्ते भूषिता नित्यशो
ये दृष्टाः परमेश्वरेण भवता तुष्टेन रुष्टेन वा ॥

इत्यत्र क्षेषस्य विविक्तत्वेनावस्थितिरिति युक्तं वक्तुम् । इहापि रोषतोषलक्ष-
णोपाधिभेदेन द्रष्टुर्वा तादृशद्रष्टुदृष्टवे(न) दृश्यानां वा भेदे सति वाशब्दस्य
समुच्चयार्थत्वेन प्राकरणिकविषयायायास्तुल्ययोगिताया विकल्पार्थत्वेन ‘भक्तिग्र-
हे’त्यादिवद् विकल्पस्य वा सुवचत्वात् ॥

प्रस्तुतादप्रस्तुतावगतावित्यादिनाप्रस्तुतप्रशंसायाः सङ्गतिं दर्शयति ।
मध्ये परिकरक्षेषयोर्लक्षणं समासोक्तिनिमित्तभूतविशेषणसाम्यान्वयेन प्रासङ्गि-
कम् । अप्रस्तुतेत्यादि । अप्रस्तुतात् प्रस्तुतप्रतीतावप्रस्तुतप्रशंसेति सामान्यल-

१. ‘न्ता न त्रि’, २. ‘न्धमति’ क. ख. पाठः.

चेति । सामान्यविशेषभावे सामान्याद् विशेषस्य विशेषाद् वा सामान्यस्य प्रतीतौ द्वैतम् । कार्यकारणभावेऽप्यनयैव भङ्गया द्विधात्वम् । सारूप्ये त्वेको भेद इत्यस्याः पञ्च प्रकाराः । तत्रापि सारूप्यहेतुके भेदे साधर्म्यवैधर्म्याभ्यां द्वैविध्यम् । वाच्यस्य सम्भवासम्भवोभयरूपतांभिश्च त्रयः प्रकाराः । श्लिष्टशब्दप्रयोगे त्वर्थान्तरस्यावाच्यत्वात् श्लेषाद् विशेषः । श्लेषे ह्यनेकैस्यार्थस्य वाच्यत्वमित्युक्तम् । तत्र सामान्याद् विशेषप्रतीतौ यथा —

“तण्णत्थि किंपि पट्टणो पकपिअं जं ण णिअइघरणीए ।
अणवरअगमणसीळस्स काळपहिअस्स पाहिजम् ॥”

अत्र प्रहस्तवधे विशेषे प्रस्तुते सामान्यमभिहितम् । विशेषात् सामान्यप्रतीतौ यथा —

क्षणम् । अनयैव भङ्गयेति । कारणात् कार्यस्य कार्याद् वा कारणस्य प्रतीतौ । सारूप्ये त्वेक इत्यादि । सारूप्यसम्बन्धस्य सामान्यविशेषकार्यकारणभाववत् सम्बन्धिस्वरूपभेदोल्खेनाप्रवृत्तरेकभेदत्वमुक्तम् । प्रकारान्तरेण तु भेदमाह — तत्रापीत्यादि । वाच्यस्येत्यादि । प्रस्तुतारोपमन्तरेण घटमानत्वमघटमानत्वं च संभवासंभवौ । इदमपि प्रकारत्रयं सारूप्य एव । श्लेषेण सर्वालङ्कारापवादकत्वादस्याश्र वाच्यत्वं नाशङ्कनीयमित्याह — श्लिष्टशब्दप्रयोग इति । उक्तमिति । समासोक्तयुपक्रमे । तण्णत्थीत्यादि ।

तज्ञास्ति किमपि पत्युः (सुँप्र)कल्पितं यज्ञ नियतिगृहिण्या ।
अनवरतगमनशीलस्य कालपथिकस्य पाथेयम् ॥

पत्युः कालपथिकस्येत्यन्वयः । अत्र प्रहस्तेत्यादि । प्रहस्तस्य कालवशंवदत्वे

“एतत् तस्य मुखात् कियत् कमलिनीपत्रे कणं वारिणो
यन्मुक्तामणिरित्यमंस्त स जडः शृण्वन्यदस्मादपि ।
अङ्गगुल्यग्रलघुक्रियाप्रविलयिन्यादीयमाने शनै-
स्तत्रोद्धीय गतो ममेत्यनुदिनं निद्राति नान्तःशुचा ॥”

अत्र जडानामस्थान एवाभिनिवेश इति सामान्ये प्रस्तुते विशेषोऽभिहितः । कारणात् कार्यप्रतिपत्तौ यथा —

“पश्यामः किमियं प्रपद्यत इति स्थैर्यं मयालम्बितं
किं मां नालपतीत्ययं खलु शठः कोपस्तयाप्याश्रितः ।
इत्यन्योन्यविलक्षद्विचतुरे तस्मिन्नवस्थान्तरे
सव्याजं हसितं मया धृतिहरो बाष्पस्तु मुक्तस्तया ॥”

अत्र तैथाधिरूपौ मानः कथं निवृत्त इति कार्ये प्रस्तुते निवृत्तिकारणमभिहितम् । कार्यात् कारणप्रतीतौ यथा —

“इन्दुलिंप इवाञ्जनेन जडिता द्विष्टमृगीणामिव
प्रस्तानास्तिमेव विद्वमदैलं इयामेव हेमप्रभा ।
कार्कशं कलयापि कोकिलवधूकण्ठेष्विव प्रस्तुतं
सीतायाः पुरतश्च हन्त शिखिनां बर्हाः सगर्हा इव ॥”

वक्तव्ये सर्वेषां कालवशंवदत्वमुक्तम् । एतत् तस्येत्यादि । मुखादारम्भतः ।
तस्येति वक्ष्यमाणो जडः परामृश्यते । स जड इत्यस्य निद्रातीत्यनेनान्वयः ।
मध्ये वाक्यं शृण्वन्यदस्मादपीति । अस्मात् कमलिनीपत्रवारिकणविषयमुक्ता-
प्रस्तुतप्यन्यज्ञाल्यं शृण्वित्वर्थः । पश्याम इति । अयं खलु शठः किं मां नाल-

१. ‘तीतौ य’, २. ‘यथा धाराधि’, ३. ‘दोऽपि मा’, ४. ‘वर्तित इ’, ५. ‘लता इया’ क. ख. पाठः.

अत्र सम्भाव्यमानैरिन्द्रादिगतैरञ्जनालिपत्वादिभिः कार्यरूपैरप्रस्तुतैर्लोकोत्तरवदनादिगतः सौन्दर्यविशेषः कारणरूपः प्रस्तुतः प्रतीयते । तेनेयमप्रस्तुतप्रशंसा । ननु कार्यात् कारणे गम्यमानेऽप्रस्तुतप्रशंसायामिष्यमाणायां —

“येन लम्बालकः सास्थः कराघातारुणस्तनः ।
अकारि भगवलयो गजासुरवधूजनः ॥”

“चक्राभिघातप्रसभाज्ञयैव चकार यो राहुवधूजनस्य ।
आलिङ्गनोदामविलासवन्ध्यं रतोत्सवं चुम्बनमात्रशेषम् ॥”

इत्यादौ सुप्रसिद्धे पर्यायोक्तविषयेऽप्यप्रस्तुतप्रशंसाप्रसङ्गः । अत्र हि गजासुरवधूगतेन लम्बालकत्वादिना कार्येण कारणभूतो गजासुरवधः प्रतीयते । तथा राहुवधूगतेन विशिष्टेन रतोत्सवेन राहुशिरश्छेदः कारणरूपोऽत्रागम्यते । एवमन्यत्रापि पर्यायोक्तविषये ज्ञेयम् । तस्मादप्रस्तुतप्रशंसाविषयत्वात् पर्यायोक्तस्य नि-

पतीत्यन्वयः । सम्भाव्यमानैरित्यादि । मुखादपेक्षया कान्त्यादिवैधुर्यलक्षणनिमित्तवशादुत्प्रेक्ष्यमाणैः । तेनेयमित्युपसंहारेण कार्यात् कारणप्रतीतिरूपाया अप्रस्तुतप्रशंसायाः पर्यायोक्तविविक्तविषयत्वं सूचयति । अस्यैवोदाहरणस्याप्रस्तुतप्रशंसाविषयत्वं समर्थयितुं पर्यायोक्ताप्रस्तुतप्रशंसयोर्विषयविभागं चोद्यार्वकं दर्शयति — ननित्यादिना । सुप्रसिद्ध इति । उद्घटादिभिरुदाहृतत्वात् । एवमन्यत्रापीति । ‘स्पृष्टास्ता’ इत्यादौ । अप्रस्तुतप्रशंसाविषयत्वादिति ।

विषयप्रसङ्ग इति । नैष दोषः । उभयत्र कार्यात् कारणं प्रतीयते । कार्यमप्रस्तुतं प्रस्तुतं चेति द्वयी गतिः । यत्र प्रस्तुतत्वं कार्यस्य कारणवत् तस्यापि वर्णनीयत्वात्, तत्र कार्यमुखेन कारणं पर्यायेणोक्तमिति पर्यायोङ्गालङ्गारः । तत्र हि कारणापेक्षया कार्यस्यातिशयेन सौन्दर्यमिति तदेव वर्णितम् । यथोक्तोदाहरणद्वये । अत्र हि गजासुरवधवद् गौजासुरवधूवृत्तान्तोऽपि भगवत्प्रभावजन्यत्वात् प्रस्तुत एव । एवं राहुवधूवृत्तान्तोऽपि ज्ञेयः । ततश्च नायमप्रस्तुतप्रशंसाया विषयः । यैत्र पुनः कारणस्य प्रस्तुतत्वे कार्यमप्रस्तुतं वर्ण्यते, तत्र स्पष्टैवाप्रस्तुतप्रशंसा । यथा ‘इन्दुर्लिङ्ग इवे’ खादौ । अत्र हीन्द्वादयः स्फुटमेवाप्राकरणिकाः । तत्प्रतिच्छन्दभूतानां मुखादीनां प्राकरणिकत्वात् । तेनात्रेन्द्वादिगतेनाङ्गनलिङ्गत्वादिनाप्रस्तुतेन प्रस्तुतं मुखादिगतं सौन्दर्यं सहदयहदयाहादि गम्यत इत्यप्रस्तुतप्रशंसैवासौ । एवच्च यत्र वाच्योऽर्थोऽर्थान्तरं तादृशमेव स्वोपस्कारकत्वेनागूर्यति, तत्र पर्यायोक्तम् । यत्र पुनः स्वात्मानमेवाप्रस्तुतत्वात् प्रस्तुतमर्थान्तरं प्रति समर्पयति, तत्राप्रस्तुतप्रशंसेति निर्णयः । ततश्चानया प्रक्रियया,

उदाहरणानामिति शेषः । तत्रातिच्छन्दभूतानाम् इन्द्रायुपमेयभूतानाम् । तादृशमेवेति । वाच्यवद् वर्णनीयमेव । (उऽस्वो)पस्कारकत्वेन स्वसाधकत्वेन । आगूर्यति आक्षिपति । यत्र पुनरिति । वाच्योऽर्थं इत्यनुवर्तते । एतदेव ग्रन्था-

१. ‘यत्वप्र’ २. ‘ते तत्र का’, ३. ‘र्णनीयम् ।’, ४. ‘येन । अ’, ५. ‘तद्वधू’,
६. ‘सावि’ क. ख. पाठः. ७. ‘त’ ख. पाठः.

“राजन् राजसुता न पाठयति मां देव्योऽपि तूष्णीं स्थिताः
कुञ्जे! भोजय मां कुमारसचिवैर्नार्द्यापि किं भुज्यते ।
इत्थं राजशुकस्तवारिभवने मुक्तोऽध्वगैः पञ्चरा-
च्चित्रस्थानवलोक्य शून्यवलभावेकमाभाषते ॥”

इत्यत्र पर्यायोक्तमेवेति बोद्धव्यम् । अन्ये तु दण्डयात्रोद्धतं
त्वां बुद्धा त्वदरयः पलाश्य गता इति कारणरूपस्यैवार्थस्य
प्रस्तुतत्वात् कार्यरूपोऽर्थोऽप्रस्तुत एव । राजशुकवृत्तान्तस्याप्र-
स्तुतत्वात् प्रस्तुतार्थं स्वात्मानर्मपयतीत्यप्रस्तुतप्रशंसैवान्न त्या-
येति वर्णयन्ति । सर्वथा पर्यायोक्ताप्रस्तुतप्रशंसयोर्विषयविभागः
सुनिरूपित एवेति स्थितम् । सारूप्ये यथा । एतानि साधम्यो-
दाहरणानि । वैधम्येण यथा —

रम्भे ‘खसिद्धय’ इत्यादिना सूचितम् । ततश्चेति । एवं विविक्तविषयत्वात् ।
अन्ये त्विति । काव्यप्रकाशकारादयः । तन्मतं दूषयति — सर्वयेति ।
सुनिरूपित इति । कार्यस्य वर्णनार्हानर्हत्वाभ्याम् । अत्र च शत्रुपलायनवत्
तद्भवनगतशुकवृत्तान्तोऽपि वर्णनीयशौर्यातिशयजन्यत्वात् प्रस्तुत एवेति पर्या-
योक्तत्वमेव युक्तमिति भावः । सारूप्ये यथेत्यस्यानन्तरम् एतानि साधम्यो-
दाहरणानीत्यस्मात् पूर्वं ग्रन्थकारदर्शितान्युदाहरणानि प्रष्टत्वान्न दृश्यन्ते ।
अतो ग्रन्थान्तरदर्शितनयेन तानि दर्शयामः । सा च सारूप्यनिमित्ता त्रिधा
श्लेषवती समासोक्तिमती तुल्यसंविधानवती चेति । तत्र श्लेषवती यथा —

सत्यानुरक्तो नरकस्य जेता यदद्वहो विक्रमनिर्जितेन्द्रः ।
आविष्कृतस्वर्गतरुद्धरित्यामंशो हरेर्वाग्विषयः कथं स्यात् ॥

“धन्याः खलु वने वाताः कल्हारस्पर्शशीतलाः ।
राममिन्दीवरश्यामं ये स्पृशन्त्यनिवारिताः ॥”

अत्र वाता धन्या इत्यप्रस्तुतादर्थादहमेधन्येति वैधर्म्येण प्रस्तु-
तोऽर्थः प्रतीयते । वाच्यसंभव उक्तान्येवोदाहरणानि । अस-
म्भवे यथा —

नात्र समासोक्तिः । विशेष्यस्यापि यदूद्ध्रुह इति साम्येन निर्दिष्टत्वात् । नापि
श्लेषालङ्कारः, अर्थद्वयस्याप्यवाच्यत्वात् । नापि शब्दशक्तिमूलो ध्वनिः, वा-
च्यस्याप्रस्तुतत्वात् । न चात्र वर्णनीयत्वेन प्रस्तुत एव राजा वाच्योऽस्त्विति
युक्तं वक्तुं, स्वर्गतर्वाविष्करणादीनां मुख्या वृत्त्यासम्भवात् । आक्षिप्यमा-
णस्य तु गुणवृत्त्या तद्वर्णनमविरुद्धम् । समासोक्तिमती यथा —

सेवितं द्विजगणेन विस्तृतच्छायमाश्रितफलप्रदायेनम् ।
पादपं कमपि कूपकक्षितौ रूढमाश्रितवतां कुतः श्रमः ॥

अत्र द्विजगणसेवितत्वादिविशेषणसाम्यात् पादपमित्यस्य विशेष्यस्य साम्या-
भावाच्च समासोक्तिव्यपदेशमात्रं, न तु मुख्या समासोक्तिः । वाच्यस्याप्रस्तुत-
त्वात् । तुल्यसंविधानवती यथा —

दक्षिणसमुद्रपारे केचिन्मृदिताः स्थितेन केसरिणा ।
अपरे दूरं गमिता (इभा)स्थान्ये वनान्तरं गमिताः ॥

अत्र शब्दानामप्रस्तुतैकार्थनिष्ठत्वेऽपि संविधानतुल्यत्वबलेन वर्णनीयेन राजा
केषाच्चिदरीणां वधः अन्येषां दूरमपसारणम् अपरेषां च स्वराज्याद् ब्रंशपित्वा
द्वीपान्तरप्रापणं च कृतमिति प्रतीयते । वैधर्म्येणेति । रामस्पर्शतदभावप्रयुक्त-
योर्धन्यत्वाधन्यत्वयोर्भिर्थो विरुद्धत्वात् । उक्तानीति । प्रष्टत्वाददृष्ट्यानि श्लेषादि-

“कस्त्वं भोः! कथयामि दैवहतकं मां विद्धि शाकोटकं
 निर्वेदादिव वक्षि साधु विदितं कस्मादिदं कथ्यते ।
 वामेनात्र वटस्तमध्यगजनः सर्वात्मना सेवते
 नच्छायापि परोपकारकरणी मार्गस्थितस्यापि मे ॥”

अत्राचेतनेन सह प्रश्नोत्तरिकानुपपन्नेति वाच्यस्यासम्भव एव ।
 प्रस्तुतं प्रति तात्पर्यात् प्रमुख एव तदध्यारोप्यप्रतीतेयुज्यत एवै-
 तत् । उभयरूपत्वे यथा —

“अन्तरिछिद्राणि भूयांसि कण्टका बहवो बहिः ।
 कथं कमलनालस्य मा भूवन् भङ्गुरा गुणाः ॥”

अत्र वाच्येऽर्थे कण्टकानां गुणभङ्गरीकरणे हेतुत्वमसंभवि , छि-
 द्राणां तु संभवि इत्युभयरूपत्वम् । प्रस्तुततात्पर्येण प्रतीतेस्त-
 दध्यारोपात् संगतमेवैतदिति नासमीचीनं किञ्चित् । एतदेव च
 श्लेषगर्भायामस्यामुदाहरणम् । तदत्र सामान्यविशेषत्वेन कार्य-
 कारणत्वेन सारूप्येण च यद् भेदपञ्चकमुदिष्टं , तत्र द्वयोः
 सामान्यविशेषयोः कार्यकारणयोश्च यदा वाच्यत्वं भवति , तदा-

मन्ति निर्दिश्यन्ते । असम्भविनोऽपि वाच्यस्य कथमभिधानमित्यत आह—
 प्रस्तुतं प्रतीति । सम्भवत्प्रश्नोत्तरिकप्रस्तुताध्यारोपेण । श्लेषगर्भायामिति । छिद्र-
 कण्टकगुणशब्दानामुभयार्थत्वेन क्षिष्टत्वम् । अनन्तरमर्थान्तरन्यासस्य लक्ष-
 णार्थमप्रस्तुतप्रशंसया सह तस्य प्रसङ्गाद् दृष्टान्तस्य चांशेन साम्यमंशेन वैष-
 म्यं च दर्शयति— तदत्रेत्यादिना । तत्र सामान्यविशेषभावादिसम्बन्धनिव-

र्थान्तरन्यासाविर्भावः । सरूपयोस्तु वाच्यत्वे दृष्टान्तः । अप्र-
स्तुतस्य वाच्यत्वे प्रस्तुतस्य गम्यत्वे सर्वत्राप्रस्तुतप्रशंसेति नि-
र्णयः ॥

उक्तन्यायेन प्राप्तावसरमर्थान्तरन्यासमाह—

सामान्यविशेषकार्यकारणभावाभ्यां निर्दिष्ट-
प्रकृतसमर्थनमर्थान्तरन्यासः ॥ ३५ ॥

निर्दिष्टस्याभिहितस्य समर्थनार्हस्य प्रकृतस्य समर्थकात्
पूर्वं पश्चाद् वा निर्दिष्टस्य यत् समर्थनमुपपादनं, न त्वपूर्वत्वेन
प्रतीतिः । अतो नानुमानरूपोऽसावर्थान्तरन्यासः । तत्र सामान्यं
विशेषस्य, विशेषो वा सामान्यस्य समर्थक इति द्वौ भेदौ ।

न्धनत्वेन साम्यम्, अन्यतरोभयवाच्यत्वाभ्यां वैपम्यम् ॥

यदर्थमयं विपयविभागः कृतः, तदाह — उक्तन्यायेनेत्यादि । सा-
मान्येति । निर्दिष्टप्रकृतसमर्थनमर्थान्तरन्यास इति सामान्यलक्षणम् । सामा-
न्यविशेषेति भेदनिर्देशः । तत्र निर्दिष्टप्रहणेनाप्रस्तुतप्रशंसाव्यावृत्तिः । तस्यां
हि ‘तण्णत्यी’त्यादौ सर्वस्य कालवशंवदत्वेन प्रहस्तकालवशंवदत्वं समर्थ्यते ।
तथा च भट्टेन्दुराजेन ‘प्रीणितप्रणयी’त्यादावप्रस्तुतप्रशंसोदाहरणे समर्थ्यसम-
र्थकभावस्य विद्यमानत्वात् तद्यावृत्यर्थं भट्टेद्वाद्वाद्वान्ये प्रकृतार्थसमर्थनमित्यत्र
प्रकृतशब्दः स्वशब्दोपात्तप्रकृतार्थनिष्ठो द्रष्टव्य इति व्याख्यातम् । दृष्टान्तव्य-
वच्छेदाय सूत्रे स्वकण्ठेनानुपात्तमपि समर्थनपदसामर्थ्यलब्धेण विशेषणं दर्शय-
ति — समर्थनार्हस्येति । दृष्टान्ते हि विम्बप्रतिविम्बत्वमेव विवक्ष्यते, न तु

१. ‘स्यासमर्थनात् पृ’, २. ‘पोऽर्था’ क. ख. पाठः, ३. ‘व्य’ ख. पाठः.

तथा कार्यं कारणस्य , कारणं वा कार्यस्य समर्थकमिति द्वौ भेदौ । तत्र भेदचतुष्टये प्रत्येकं साधर्म्यवैधर्म्याभ्यां भेदद्वयेऽष्टौ भेदाः । हिशब्दाभिधानानभिधानाभ्यां समर्थकपूर्वोपन्यासोत्तरोपन्यासाभ्यां च भेदान्तरसम्भवेऽपि न तद्विषयना , सहृदयहृदयहारिणो वैचित्र्यस्यांभावात् । तस्माद् भेदाष्टकमेवेहोद्दृष्टितम् । क्रमेण यथा—

“अनन्तरब्रह्मवस्य यस्य हिमं न सौभाग्यविलोपि जातम् ।
एको हि दोषो गुणसन्निपाते निमज्जतीन्दोः किरणेष्विवाङ्कः ॥”

“लोकोत्तरं चरितमर्पयति प्रतिष्ठां
युसां कुलं न हि निमित्तमुदाच्चतायाः ।
वातापितापनमुनेः कलशात् प्रसूति-
र्लीलायितं पुनरसुप्य समुद्रपानम् ॥”

“सहसा विदधीत न क्रियामविवेकः परमापदां पदम् ।
वृणते हि विमृश्यकारिणं गुणलुब्धाः स्वयमेव सम्पदः ॥”

समर्थसमर्थकभावः । हिशब्दाभिधानेत्यादिनोद्देशोक्तं भेदप्रकारं दूषयति । उद्दृष्टिं निर्णीतिम् । अनन्तेत्यादि । अत्र हिमलक्षणदोषविशेषस्य रत्नरूपगुणविशेषसमुदायशालिनि सौभाग्यविलोपिभावलक्षणार्थकार्यकरत्वरूपो(?)विशेषो दोषमात्रस्य गुणसन्निपातसद्वावे सति निमज्जनलक्षणेनाकिञ्चिकरत्वेन सामान्यरूपेण समर्थ्यते । सहसा विदधीतेत्यत्रैकमेव कारणं प्रति किञ्चित् कार्य-

१. ‘त्यपि द्वौ’, २. ‘स्यासंभवा’ क. स. पाठः. ३. ‘पि वा भाविप्रयुक्तभा’ ख. पाठः.

अत्र सहसाविधानाभावस्य विमृश्यकारित्वरूपस्य सम्पद्वरणं कार्यं साधम्येण समर्थकम् । तस्यैवैतत्कार्यविरुद्धमापत्पदत्वं सहसाविधानाभावविरुद्धाविवेककार्यं वैधम्येण समर्थकम् ।

“ पृथिव ! स्थिरीभव भुजङ्गम ! धारयैनां
त्वं कूर्मराज ! तदिदं द्वितयं दधीथाः ।
दिक्कुञ्जराः ! कुरुत तत्त्वितये दिधीर्षा
देवः करोति हरकार्मुकमाततज्यम् ॥ ”

अत्र हरकार्मुकाततज्यीकरणं पृश्वीस्थैर्यादिप्रवर्तकत्वे कारणं स-
मर्थकत्वेनोक्तम् । वैधम्येण सामान्यविशेषभावे यथा—

“ अहो हि मे बहुपराद्धमायुषा यदप्रियं वाच्यमिदं मयेदशम् ।
त एव धन्याः सुहृदां पराभवं जगत्यटृप्तृव हि ये क्षयं गताः ॥ ”

अत्रायुःकर्तृकापराधाक्षितस्याधन्यत्वस्यायुर्विरुद्धक्षयगतिप्रयुक्तं
धन्यत्वं विरुद्धं सामान्यरूपतया समर्थकत्वेनोक्तम् । कार्यका-

साधम्येण समर्थकं किञ्चिद् वैधम्येणेत्याह — अत्र सहसाविधानेत्यादि-
ना । विमृश्यकारिणमित्यनेन पूर्वार्धनिर्दिष्टसहसाविधानाभावलक्षणं कारणमे-
वानूद्यत इत्याह—निमृश्यकारित्वरूपस्येति । साधम्येणेति । तत्कार्यत्वात् ।
एतत्कार्यविरुद्धमिति । संपद्रणविरुद्धम् । वैधम्येणेति । विरुद्धकारणजन्य-
त्वात् । प्रवर्तकत्वं इति । पृथिव ! स्थिरीभवेत्यादिवचनस्य प्रवर्तनारूपत्वात् ।
आयुःकर्तृकेति । अजीवद्विरप्रियं वक्तुमशक्यमित्यायुप एवाप्रियवचने प्रयो-
जकत्वमिति तस्यापराधकर्तृत्वम् । अत्र समर्थनीयो विशेषो न निर्दिष्ट इति
शङ्का न कार्येत्याह—अक्षिसस्येति । आयुषोऽपराधशाधन्यत्वापादनमेवे-
त्यर्थः । विरुद्धमिति । धन्यत्वाधन्यत्वयोर्विरुद्धस्वरूपत्वाद् विरुद्धप्रयोजक-

१. ‘मिमं द्वि’ क. ख. पाठः. २. ‘षनि’, ३. ‘ता’ ख. पाठः.

रणतायां तु वैधर्म्येणोदाहृतम् । हिशब्दाभिहितत्वादिभेदाः स्व-
यमेव बोद्धव्याः । चास्त्वातिशयाभावान्नेह प्रैपञ्चिताः ॥

एवमप्रस्तुतप्रशंसानुषङ्गायातमर्थान्तरन्यासमुक्त्वा गम्य-
प्रस्तावागतं पर्यायोक्तमुच्यते—

गम्यस्यापि भङ्ग्यन्तरेणाभिधानं पर्यायोक्तम् ॥ ३६ ॥

त्वाच्च । उदाहृतमिति । ‘अविवेकः परमापदां पदमि’ति । एवं सामान्यस्य
कार्यस्य च वैधर्म्येण समर्थकत्वमुदाहृतम् । विशेषस्य कारणस्य च क्रमेण
यथा—

भूमौ त एव निवसन्ति सुखं भजन्तो
ये सन्नताञ्चिविधवीरंसात्रयं त्वाम् ।
सङ्गामधीर ! भुवनान्तर एव वृत्तिः
स्पर्धावतस्त्वायि खलु त्रिदशद्वमस्य ॥

अत्र वर्णनीयविषयसन्नतिजुपां भूमौ सुखनिवासलक्षणस्य सामान्यस्य तद्वि-
रुद्धस्य स्पर्धाभाजः सुरशास्त्रिनो लोकान्तरे वृत्तिर्विशेषरूपा वैधर्म्येण सम-
र्थिका ।

प्रणिपतत निर्विशङ्कं भूपा ! रविवर्मणः पदाभ्योजे ।
अवरोपयति हि राज्यादवलिसानेप रोपताम्राक्षः ॥

अत्र प्रणिपातप्रवर्तकत्वे तत्कारणभूतराज्यस्थापनविरुद्धं वर्णनीयकर्तृकं राज्या-
पहारलक्षणं कारणं वैधर्म्येण निर्दिष्टम् । स्वयमेव बोद्धव्या इति । उदाहृते-
ष्विति शेषः । नेह प्रपञ्चिता इति । स्वतन्त्रतयेति शेषः ॥

पर्यायोक्तस्याप्रस्तुतप्रशंसाया अनन्तरं वक्तव्यत्वेऽपि मध्येऽर्थान्तर-
न्यासलक्षणं प्रासङ्गिकमित्याह — एवमप्रस्तुतेति । गम्यस्यापीति । भङ्गच-

१. ‘यां वै’, २. ‘वातु नेह’ क. ख. पाठः. ३. ‘दर्शिताः’ मूलपाठः. ४. ‘यत-
ल्लिद’ ख. पाठः. ५. ‘ण’, ६. ‘षः ॥ पर्यां’ ख. ग. पाठः.

अत्र यदेव गम्यते, तस्यैवाभिधानं पर्यायोक्तम् । गम्य-स्यैव सतः कथमभिधानमिति चेद्, न । गम्यापेक्षया प्रकारा-न्तरेणाभिधानस्य सम्भवात् । न हि तस्यैव तदैव तयैव वि-च्छित्या गम्यत्वं वाच्यत्वं च सम्भवति । अतः कार्यादिद्वारे-णाभिधानम् । कार्यादेरपि तत्र प्रस्तुतत्वेन वर्णनार्हत्वात् । अत एवाप्रस्तुतप्रशंसातो भेदः । एतच्च वित्याप्रस्तुतप्रशंसाप्रस्तावे निर्णीतमिति तत एवावधार्यम् । उदाहरणं—

“स्पृष्टास्ता नन्दने शच्याः केशसम्भोगलालिताः ।
सावज्जं पारिजातस्य मञ्जर्यो यस्य सैनिकैः ॥”

अत्र हयग्रीवस्य कार्यमुखेन स्वर्गविजयो वर्णितः । प्रभावाति-शयप्रतिपादनं च कारणादिव कार्यादपि भवतीति कार्यमपि वर्णनीयमेवेति पर्यायोक्तस्यायं विषयः ॥

गम्यत्वविच्छित्तिप्रस्तावाद् व्याजस्तुतिमाह—

न्तरेण प्रकारान्तरेण । अनेन भज्ञयन्तरग्रहणेन सूत्रे सूचितं गम्यत्वाभिधेय-त्वयोरग्विरोधं चोद्यपूर्वकमुपपादयति — गम्यस्यैवेत्यादिना । तत्रेत्यादि । पर्यायोक्तविषये । एतच्चेति । पर्यायोक्ताप्रस्तुतप्रशंसयोर्भेदकं गमकस्य कार्यादेः प्रस्तुतत्वाप्रस्तुतत्वाभ्यां वर्णनार्हत्वानर्हत्वम् । कार्यमुखेनेति । सैनिकंकर्तृक-सावज्जपारिजातमञ्जरीस्पर्शनलक्षणस्य कार्यस्य स्वर्गविजयलक्षणकारणमन्तरेणानुपपत्तेः । अप्रस्तुतप्रशंसोदाहरणा ‘दिन्दुर्लिङ्ग इवे’ त्यादेरस्योदाहरणस्य वैधर्म्यं दर्शयति — प्रभावातिशयेत्यादिना ॥

स्तुतिनिन्दाभ्यां निन्दास्तुत्योर्गम्यत्वे
व्याजस्तुतिः ॥ ३७ ॥

यत्र स्तुतिरभिधीयमानापि प्रमाणान्तरेण बाधितैस्त्ररूपाँ
निन्दायां पर्यवस्थति, तत्रासत्यत्वाद् व्याजरूपा स्तुतिरित्यर्था-
नुगमेन तावदेका व्याजस्तुतिः । यत्रापि निन्दा शब्देन प्रति-
पाद्यमाना पूर्ववद् बाधितस्वरूपा स्तुतिपर्यवसिता भवति, सा
द्वितीया व्याजस्तुतिः, व्याजेन निन्दारूपेण स्तुतिरिति कृत्वा ।
स्तुतिनिन्दारूपस्य विच्छिन्निविशेषस्य भावादप्रस्तुतप्रशंसातो
भेदः । क्रमेण यथा—

“हे हेलाजितबोधिसत्त्व ! वचसां किं विस्तरैस्तोयधे !
नास्ति त्वत्सद्वशः परः परहिताधाने गृहीतब्रतः ।
तृष्णत्पान्थजनोपकारघटनावैमुख्यलब्धायशो-
भारप्रोद्धने करोपि कृपया साहायकं यन्मरोः ॥”

अत्र विपरीतलक्षणया वाच्यवैपरीत्यप्रतीतिः ।

प्रमाणान्तरेणेति । प्रत्यक्षादिना । असत्यत्वादिति । स्तुतेरिति शेषः ।
पूर्ववदिति । प्रमाणान्तरेण । नन्वत्र स्तुतिनिन्दयोः प्रस्तुतयोरप्रस्तुतनिन्दा-
स्तुत्यभिधानादप्रस्तुतप्रशंसात्वं किं न स्यादित्यत आह— स्तुतिनिन्दारूप-
स्येति । विपरीतलक्षणयेति । हे हेलाजितेत्यादिभिः परमकार्णिकत्वप्रतिपा-

१. ‘रवा’, २. ‘तरु’, ३. ‘पायां नि’, ४. ‘मुखेन स्तु’ क. ख. पाठः.

“इन्दोर्लक्ष्म त्रिपुरजायिनः कण्ठमूलं मुरारि-
र्दिङ्गनागानां मदजलमषीभाज्जि गण्डस्थलानि ।
अैद्याप्युर्विलयतिलक ! श्यामलिम्नानुलिप्ता-
न्युद्घासन्ते वद धवलितं किं यशोभिस्त्वदीयैः ॥”

अत्र धवलताहेतुयशोविषयानवकू सिप्रतिपादनेन ‘विशेषप्रति-
षेधे शोषाभ्यनुज्ञानम्’ इति न्यायात् कतिपयपदार्थवर्ज समस्त-
वस्तुधवलताकारित्वं नृपयशसः प्रतीयते ।

“किं वृत्तान्तैः परगृहगतैः किन्तु नाहं समर्थ-
स्तूष्णीं स्थातुं प्रकृतिमुखरो दाक्षिणात्यस्वभावः ।
गेहे गेहे विपणिपु तथा चत्वरे पानगोष्ठ्या-
मुन्मत्तेव भ्रमति भवतो वल्लभा हन्त कीर्त्तिः ॥”

इत्यत्र प्रक्रान्तापि स्तुतिपर्यवसायिनी निन्दा हन्त कीर्त्तिरित्यैनेन

दकैः पदैर्वाच्यविपरीतनृशंसत्वादि लक्ष्यते । अत्र धवलतेत्यादि । धवलताहेतुना
यशसा विषयाणां धवलीकर्तव्यानाभनवक्लसिरव्यासिः, तत्प्रतिपादनमुखेन । अ-
व्यासिश्वेन्दुलक्ष्मादीनां श्यामलिम्नानुलिप्तवेनावगतोदधवलीकरणात् प्रतीयते ।
विशेषप्रतिषेध इत्यादिना निन्दायाः स्तुतिपर्यवसायित्वं दर्शयति । कतिपय-
पदार्थवर्जमिति । एतच्छ्रौकनिर्दिष्टेन्दुलक्ष्मादिवर्जम् । पूर्वत्रोदाहरणे वैरस्यादनु-
पभोग्यत्वेन परानुपकारित्वस्य प्रत्यक्षतः सिद्धेः परहिताधाने गृहीतव्रत इत्या-
दिस्तुतेर्वाधः । उत्तरत्र सर्वपदार्थधवलीकारगोचरेण प्रत्यक्षेण धवलितं किमि-

१. ‘राजवद्याप्युदय’, २. ‘शोन’ क. ख. पाठः. ३. ‘ति भ’, ४. ‘तत्वाद’,
५. ‘ज’ ख. ग. पाठः. ६. ‘स्यानु’ क. पाठः.

भणितिप्रकारेणोन्मूलितेव न प्ररोहं गमितेति क्षिष्टमेतदुदाह-
रणम् ॥

गम्यत्वमेव प्रकृतं विशेषविषयत्वेनोररीकृत्याक्षेपालङ्कार
उच्यते—

उक्तवक्ष्यमाणयोः प्राकरणिकयोर्विशेषप्रति-
पत्त्यर्थं निषेधाभास आक्षेपः ॥ ३८ ॥

इह प्राकरणिकोऽर्थः प्राकरणिकत्वादेव वक्तुमिष्यते । त-
थाविधस्य विधानार्हस्य निषेधः कर्तुं न युज्यते । स कृतोऽपि बा-
धितस्वरूपत्वान्निषेधायत इति निषेधाभासः सम्पन्नः । तस्यैतस्य

त्वादिना वाँधिता निन्दा बाध्यते । उन्मूलितेवेत्यादि । हन्तशब्दस्य विषाद-
घोतकत्वान्निन्दापर्यवसायित्वस्यैव प्ररोहः, न स्तुतिपर्यवसायित्वस्य । अथवा
हन्तशब्दस्य हर्षप्रतिपादकतयोपक्रम एव निन्दाया उन्मूलितत्वेन प्रतीर्ने
तन्मुखेन स्तुतेरभिव्यक्तिः । अतः क्षिष्टतेत्यर्थः । एतत्प्रतिपादनार्थमेवोदाहरणा-
न्तरोपन्न्यासः ॥

विशेषविषयत्वेनोररीकृत्येति । विशेषस्य गम्यत्वमङ्गीकृत्य । उक्तव-
क्ष्यमाणयोरित्यादि । विशेषप्रतिपत्त्यर्थं प्राकरणिकनिषेधाभास आक्षेप इति
सामान्यलक्षणम् । उक्तवक्ष्यमाणयोरिति प्रकारनिर्देशः । निषेध्यनिष्ठविशेषप्र-
तीतिप्रयोजनो बाध्यत्वेनाभासरूप उक्तवक्ष्यमाणयोर्निषेधाभास आक्षेप इति
सूत्रार्थः । सूत्रे प्राकरणिकयोरिति विशेषणं निषेधस्याभासताप्रतिपादनहेतुत्वेनो-
क्तमित्याह— इह प्राकरणिकोऽर्थ इत्यादिना । निषेधायत इति । निषेधव-

1. 'त्वान्मू' क. पाठः. 2. 'बा', 3. 'तिनिन्दाप', 4. 'नावभा' च. पाठः.

करणं प्रकृतगतत्वेन विशेषप्रतिपत्त्यर्थम् । अन्यथा गजस्तान-
तुल्यं स्यात् । स चाभासमानो निषेध उक्तस्य वा स्यादासूत्रि-
ताभिधेयत्वेन वक्ष्यमाणस्य वा स्यादित्याक्षेपस्य द्वयी गतिः ।
उक्तविषयत्वेन कैर्मर्थक्यपरमालोचनमाक्षेपः । वक्ष्यमाणविषय-
त्वेनानयनरूपमागूरणमाक्षेपः । एवच्च अर्थभेदादाक्षेपशब्दस्य द्वा-
वाक्षेपाविति वदन्ति । तत्रोक्तविषये यस्यैवेष्टस्य विशेषस्तस्यैवा-
क्षेपः । वक्ष्यमाणविषये त्विष्टस्य विशेषः इष्टसम्बन्धिनोऽन्यस्य
सामान्यरूपस्य निषेधः । तेनात्र लक्षणभेदः । विशेषस्य चात्र

दाचरति । न तु निषेध एवेत्यर्थः । अन्यथेति । यथा गजस्य स्तानं मदान्ध-
त्वप्रयुक्तेन पुनरपि पांसुप्रक्षेपेण निष्फलंमेव , एवं निषेधोऽप्याभासरूपत्वाद-
स्वप्रतीतिप्रयोजनः सन् उक्तवक्ष्यमाणलक्षणप्रकृतगतत्वेन विशेषस्याप्यप्रत्या-
यने निष्फल एवेत्यर्थः । ननु यदि निषेधः क्रियते , वक्ष्यमाणस्य वक्ष्यमा-
णत्वं कथं ज्ञायत इत्यत आह — आसूत्रितेति । सामान्योक्त्यांशोक्त्या वा व-
क्ष्यमाणस्याप्यभिधेयत्वस्य सूचनाददोष इत्यर्थः । कैर्मर्थक्यपरमित्यादि । यथा
‘आक्षेप उपमानस्ये’त्यादौ । आनयनरूपमित्यनेनागूरणशब्दस्यार्थः कथ्यते ।
यथा ‘श्रुत्यर्थाभ्यामथाक्षिस’ इत्यत्राक्षिसशब्दस्यार्थानीतोऽर्थः , एवं वक्ष्यमा-
णविषयेऽप्याक्षेपशब्दस्यानयनमर्थ इत्यर्थः । एवं चेत्यादिना लक्ष्यवाचिन
आक्षेपशब्दस्य प्रकारद्वये निरुक्तिभेदेन भेदं दर्शयित्वा लक्षणभेदमपि दर्श-
यितुमाह — तत्रोक्तविषय इत्यादिना । यस्यैवेष्टस्य विशेष इति । प्रतिपि-
पादयिपित इति शेषः । एवमिष्टस्य विशेष इत्यत्रापि व्याख्येयम् । यस्यैवेत्ये-
वकारेण गम्यस्य विशेषस्य गमकस्याक्षेपस्य चैकाश्रयत्वं द्योतयन् वक्ष्यमा-
णाक्षेपादुक्ताक्षेपस्य भेदं दर्शयति । तत्र हि तयोर्भिन्नाश्रयत्वम् । तदाह —
वक्ष्यमाणेति । तेनात्र लक्षणभेद इति । अत्रानयोः प्रकारयोः क्वचित् प्रति-

शब्दानुपात्तत्वाद् गम्यत्वम् । तत्रोक्तविषये आक्षेपे क्वचिद् वस्तु निषिध्यते क्वचिद् वस्तुकथनं निषिध्यत इति द्वौ भेदौ । वक्ष्यमाणविषये तु कथनमेव निषिध्यते । तच्च सामान्यप्रतिज्ञायां क्वापि विशेषनिष्ठत्वेन क्वचित् पुनरंशोक्तावंशान्तरगतत्वेनेत्यत्रापि द्वौ भेदौ । तदेवमस्य चत्वारो भेदाः । शब्दसाम्यनिबन्धनं सामान्यविशेषभावमवलम्ब्य चात्र प्रकारप्रकारिभावपरिकल्पनम् । क्रमेण यथा—

“बाळअ ! नाहं दूर्दै तीए पिओ सि त्ति णह्यवावारो ।
सा मरइ तुज्ज अयसो एउं धम्मक्खरं भणिमो ॥”

“प्रसीदेति ब्रूयामिदमसति कोपे न घटते
करिष्याम्येवं नो पुनरिति भवेदभ्युपगमः ।

पिपादयिषितविशेषाश्रयस्य निषिध्यमानत्वं, क्वचित् तत्सम्बन्धिनस्वन्यस्येति लक्षणभेदः । तदेवमस्येति । नन्वर्थभेदादन्य उक्तविषय आक्षेपः । वक्ष्यमाणस्य विषयोऽप्यन्य इति स्थितम् । तत् कथं चतुष्प्रकारतेत्यत आह—शब्दसाम्येति । सत्यप्यर्थभेदादाक्षेपस्य भेदे स्वरूपसाम्यादेकत्वेनावभासमानः सामान्यरूप आक्षेपः प्रकारी । उक्तविषयादयः प्रकारा इत्युपचारेण कथनमित्यर्थः । बाळअ इत्यादि ।

बालक ! नाहं दूरी तस्याः प्रियोऽसीति नास्मद्यापारः ।
सा प्रियते तवायश एतद्वर्माक्षरं भणामः ॥

१. ‘नमिति । व’ क. ख. पाठः. २. ‘नं शब्दे सा’ क. पाठः. ३. ‘षा’ क. ख. पाठः.

न मे दोषोऽस्तीति त्वमिदमपि हि ज्ञास्यासि मृषा
किमेतस्मिन् वर्तुं क्षममिति न वेद्मि प्रियतमे ! ॥”

“सुहअ ! विलम्बसु थोअं जाव इमं विरहकाअरं हिअअं ।
संठविऊण भणिस्सं अहवा बोल्लेसु किं भणिमो ॥”

“ज्योत्स्ना तमः पिकवचः क्रकचस्तुषारः
क्षारो मृणालवलयानि कृतान्तदन्ताः ।
सर्वं दुरन्तमिदमद्य शिरीषमृद्धी
सा नूनमाः किमथवा हतजंलिपतेन ॥”

आद्ये उदाहणद्वये यथाक्रमं वस्तुनिषेधेन भणितिनिषेधेन
चोक्तविषय आक्षेपः । तत्र चोक्तस्य दूतीत्वस्य वस्तुनो
निषेधमुखेन सत्यवादित्वादिर्विशेषः । तथा भण्यमानस्य प्रसा-
दस्य निषेधमुखेनैव कोपोपरागनिवर्तनेनावश्यस्वीकार्यत्वं वि-

सुहअ इत्यादि ।

सुभग ! विलम्बस्व स्तोकं यावदिदं विरहकातरं हृदयम् ।
संस्थाप्य भणिष्याम्यथवापक्राम किं भणामः ॥

यथाक्रममिति । आद्ये उदाहरणे ‘णाहं दूई’ इति दूतीत्वलक्षणस्यासत्यवादि-
त्वादिविनाभूतस्य वस्तुनः कैमर्थक्यमालोच्यते, द्वितीये तु प्रसादेत्यादिरूपाया
भणितेः कोपलक्षणकारणाभावादभ्युपगमरूपानिष्टप्रसङ्गान्मिथ्याप्रतिपत्तिविषय-

शेषः । उत्तरस्मिन् पुनरुदाहरणद्वये यथाक्रमं सामान्यद्वारेण-
ष्टस्यांशोक्तावंशान्तरस्य स्वरूपेण च भणितिनिषेधे वक्ष्यमाण-
विषय आक्षेपः । तत्र च वक्ष्यमाणस्येष्टस्य भणिस्सं इति प्र-
तिज्ञातस्य सातिशयो मरणशङ्कोपजनकत्वादिर्विशेषः । तथैव
ज्योत्स्नेत्यादावंशोक्तावंशान्तरस्य म्रियत इति प्रतिपाद्यस्याशक्य-
वचनीयत्वादिर्विशेषः । एव अक्षेपे इष्टोऽर्थः, तस्यैव निषेधः,
निषेधस्यानुपपद्यमानत्वादसत्यत्वं, विशेषप्रतिपादनं चेति चतु-
ष्टयमुपयुज्यते । तेन न निषेधविधिः, नापि विहितनिषेधः ।
किन्तु निषेधेन विधेराक्षेपः । निषेधस्यासत्यत्वाद् विधिपर्यव-
सानात् । विधिना तु निषेधोऽस्य भेदत्वेन वक्ष्यते । ततश्च
हर्षचरिते — अनुरूपो देव्या इत्यात्मसंभावनेत्यादौ, तथा

त्वेन वैयर्थ्याच्च । सामान्यद्वारेणेति । ‘सुहअ विळम्बसु’ इत्यादौ भणिस्सं
इति भणनमात्रमुक्तं, न तु प्रकारविशेषविशिष्टम् । तत्र सामान्योक्तिसहायेन ।
किं भणिमो इति निषेधेन त्वद्विरहो ममात्यन्तदुर्विष्पह इत्यादिर्मरणशङ्कावहः
प्रकारविशेष आक्षिप्यते । अंशोक्तावित्यादि । अद्य शिरपिमृद्धी सा नूनमा
म्रियेतेत्यस्य सा नूनमा इत्याद्यशोक्तिसहायेन किमित्यादिनिषेधेनाशक्यवच-
नीयत्वादिविशेषविशिष्टमंशान्तरमाक्षिप्यते । तस्यैवेत्येवकारेण निषेधानुपपद्य-
मानताहेतुमिष्टस्यानिषेध्यत्वं योतयति । न निषेधविधिरिति । अत्र च निषे-
धे तात्पर्याभावो हेतुः । विधेराक्षेप इत्यत्र हेतुमाह— निषेधस्येत्यादि ।
वक्ष्यत इति । ‘अनिष्टविध्याभासश्च’त्यत्र । ततश्चेति । एवमाक्षेपस्य विभ-

१. ‘वः । ज्यो’, २. ‘न्नादौ तथांशो’, ३. ‘त्वं विशेषः वि�’, ४. ‘त् । किञ्च वि�’ क.
ख. पाठः.. ५. ‘नापि न विहितनि’ ख. पाठः.

‘यामीति न स्वेहसदृशं मन्यत्’ इत्यादावुक्तविषय आक्षेपः ।
 ‘केवलं बाल इति सुतरामपरित्याज्योऽस्मि । रक्षणीय इति
 भवङ्गुजपञ्चरं रक्षास्थानम्’ इत्यादावाक्षेपबुद्धिर्न कार्या । बाल-
 त्वादेरुक्तस्य निषेध्यत्वेनाविवक्षितत्वात् । प्रत्युतात्र बाल्यादिः
 परित्यागनिषेधकत्वेन प्रतीयते । तेन नायमाक्षेपः । कस्तर्हीयं
 विच्छिन्नित्प्रकारोऽलङ्कार इति चेद्, व्याधातौर्ख्यस्यालङ्कार-
 स्यायं द्वितीयो भेद इति वक्ष्यते ।

तदिष्टस्य निषेध्यत्वमाक्षेपोक्तेर्निबन्धनम् ।

सौकर्येणान्यकृतये न निषेधकता पुनः ॥

कविषयत्वात् । उक्तविषय इति । प्रसीदेति व्रूपामितिवत् । अत्र चानुरूपो
 देव्या इत्यादिरूपस्य वस्तुकथनस्य नैभृत्यादिविशेषप्रतिपादनाय निषेधः
 क्रियते । स च निषेध्यस्येष्टत्वादाभासः । प्रत्युतेति । न केवलमुपक्रान्तस्य
 बाल्यस्य निषेध्यत्वाभावः, यावन्निषेधकत्वमपीत्यर्थः । कस्तर्हीत्यादि । अयं
 विच्छिन्नित्प्रकारः कोऽलङ्कार इत्यन्वयः । द्वितीयो भेद इति । ‘सौकर्येण का-
 र्यविरुद्धा क्रिया चेति लक्षितः । उक्तमर्थं सुखप्रतिपत्तये शोकेन संगृ-
 ह्नाति— तदिष्टस्येति । निषेध्यत्वं निषेधविषयत्वम् । आक्षेपोक्तेराक्षेपालङ्कार-
 व्यपदेशस्य । सौकर्येणेत्यादि । यद् यत्कार्यसाधकत्वेन सम्भावितं, तस्य
 तत्कार्यपेक्षया सुकरतमत्वादन्यस्य तद्विरुद्धस्य कार्याय निष्पादनाय सि-
 साधयिषितकार्यस्य निषेधकता नाक्षेपोक्तेर्निबन्धनमित्यर्थः । एवं विहितनि-

इति पिण्डार्थः । इह तु —

“साहित्यपाठोनिधिमन्थनोत्थं काव्यामृतं रक्षत हे कवीन्द्राः! ।

यत् तस्य दैत्या इव लुण्टनाय काव्यार्थचोराः प्रगुणीभवन्ति ॥”

“गृह्णन्तु सर्वे यदि वा यथेच्छं नास्ति क्षतिः कापि कवीश्वराणाम् ।

रतेषु लुतेषु बहुष्वमत्यैरद्यापि रत्नाकर एव सिन्धुः ॥”

इति । तथा —

“बाणेन हत्वा मृगमस्य यात्रा निवार्यतां दक्षिणमारुतस्य ।

इत्यर्थनीयः शब्दराधिराजः श्रीकण्ठपृथ्वीधरकन्दरस्थः ॥

यदा मृपा तिष्ठतु दैन्यमेतन्नेच्छन्ति वैरं मरुता किराताः ।

केलिप्रसङ्गे शब्दराङ्गनानां स हि श्रमग्लानिमपाकरोति ॥”

इत्यत्र नाक्षेपभ्रमः कार्यः । विहितनिषेधो ह्ययम् । न चासा-
वाक्षेपः । निषेधेन विधौ तस्य भावादित्युक्तत्वात् । चमत्का-
रोऽप्यत्र निषेधहेतुक एवेति नै तत्सङ्घावमात्रेणाक्षेपधीः कार्या ।

अयं चाक्षेपो ध्वन्यमानोऽपि भवति । यथा —

षेषेऽप्याक्षेपभ्रमो न कार्य इत्याह—इह त्वित्यादिना । विहितनिषेधो ह्य-
मिति । साहित्येति बाणेनेति च प्रथमाभ्यां श्लोकाभ्यां विहिते रक्षणाभ्यर्थने
उत्तराभ्यां गृह्णन्तु सर्वे इति यदा मृपा इति च श्लोकाभ्यां निषिध्येते ।
निषेधेन विधाविति । आक्षिस इति शेषः । चमत्कारोऽप्यत्रेत्यादिना
आक्षेपत्वनिबन्धनं निषेधस्याभासत्वं नास्तीत्याह । तत्सङ्घावः निषेधस-
ङ्घावः । न परमाक्षेपस्य वाच्यत्वम्, उत्प्रेक्षावद् गम्यत्वमपीत्याह — अयं

“गणिकासु विधेयो न विश्वासो वल्लभ ! त्वया ।

किं किं न कुर्वते इत्यर्थमिमा धनपरायणाः ॥”

अत्र हि गणिकार्या एवोक्तौ तदोषोक्तिप्रस्तावे नाहं गणिकेति प्रतीयते । न चासौ निषेध एव, गणिकात्वेनावस्थितयैव गणिकात्वस्य निषेधनात् । सोऽयं प्रस्खलद्रूपो निषेधो^३ निषेधाभासरूपो वक्तुर्गणिकायाः शुद्धस्तेहनिबन्धनत्वेन धनविमुखत्वादौ विशेषे पर्यवस्थतीत्युक्तविषय आक्षेपध्वनिरयम् । न तु

“स वक्तुर्मस्तिलाज् शक्तो हयग्रीवाश्रितान् गुणान् ।

योऽस्त्रुकुम्भैः परिच्छेदं शक्तो ज्ञातुं महोदधेः ॥”

इत्याक्षेपध्वनावुदाहार्यम् । निषेधस्यैवात्र गम्यमानत्वात् । न निषेधाभासस्य । महोदधेरस्त्रः कुम्भपरिच्छेदशक्तिनिर्दर्शनेन हयग्रीवगुणानां वक्तुर्मशक्यत्वं एवात्र तात्पर्यम् । तन्निमित्तक एवात्र चमत्कारो न निषेधाभासहेतुक इति नाक्षेपध्वनिर्धीरत्र कार्या । सर्वथेषानिष्टस्य निषेधाभासस्य विध्युन्मुखस्याक्षेपत्वमिति स्थितम् ।

चेत्यादि । उक्तविषय इति । ‘बालभ ! जाहं दूड़ि’त्यादिवत् । वस्तुनिषेधस्त्र वाच्यः, इह पुर्नर्गम्यः । न वित्यस्योदाहार्यमित्यनेन संबन्धः । निषेधस्यैवेति । हयग्रीवगुणवक्तृलक्षणवस्तुनिषेधो गम्यमानस्तात्पर्यचमत्कारविषयत्वादनाभासरूप इति नात्राक्षेपध्वनिभ्रमः कार्य इत्यर्थः । सर्वथेति । वाच्योऽ वा भवतु गम्यो वेत्यर्थः ।

१. ‘आ उक्तो’, २. ‘धाभासौ व’ क. ख. पाठः. ३. ‘च्यो भ’ क. ग. पाठः.

इत्थमिष्टनिषेधेनाक्षेपमुक्ता समानन्यायत्वादनिष्टविधि-
नाक्षेपमाह —

अनिष्टविध्याभासश्च ॥ ३९ ॥

यथेष्टस्येष्ट्वादेव निषेधोऽनुपपन्नः, एवमनिष्टस्यानिष्ट-
त्वादेव विधानं नोपपद्यते । तत् क्रियमाणं प्रस्वलदूपत्वाद्
विध्याभासे पर्यवस्थ्यति । ततश्च विषेधरुपकरणीभूतो निषेध इति
विधिनायं निषेधोऽनिष्टविशेषपर्यवसायी निषेधागूरणात्माक्षेपः ।
यथा —

“गच्छ गच्छसि चेत् कान्त ! पन्थानः सन्तु ते शिवाः ।
ममापि जन्म तत्रैव भूयाद् यत्र गतो भवान् ॥”

समानन्यायत्वादिति । अविषयनिष्टत्वेनाभासरूपत्वादितराक्षेपकत्वं
समानन्यायता । अनिष्टविध्याभासश्चेत्यत्र चकरेणाक्षेप इत्यस्यानुर्कर्षः ।
सङ्गत्यर्थमुपक्षिसं समानन्यायत्वमेव दर्शयति — यथेत्यादिना । प्रस्वलदूप-
त्वादिति । अनिष्टविषयत्वेन वाधितस्वरूपत्वात् । उपकरणीभूत इति ।
अनभिमतविषयत्वादनुपपद्यमानेन विधिना स्वोपपादकतयानुपपत्तिनिरासाया-
क्षित्वाद् विधिं प्रत्युपकरणः शेषः सम्पन्न इति केचिद् व्याचक्षते । अन्ये
तु निषेधस्यैव तात्पर्यगोचरत्वाद् विषेधिर्वर्ययादनुपपद्यमा(ने?नवे)न मत्व-
र्थीयान्तादुपकरणशब्दाच्चिच्चप्रत्यय इति व्याचक्षाणाः स्वाक्षेपैकतयोपकरण-
भूतेन विधिनोपकरणवान् भूतो निषेध इत्याहुः । अनिष्टविशेषपर्यवसायी-
ति । यद् विधातुमनिष्टमपि विहितं, तत् तन्निष्टविशेषावगमनहेतुः । ननु
गच्छ गच्छसीत्यत्र गमनस्य विधिर्व प्रतीयते । अपितु कामचाराभ्यनुज्ञाभा-

१. ‘स्याप्यनि’ क. ख. पाठः. २. ‘पन्नः शे’ ख. ग. पाठः. ३. ‘पत’ ख. पाठः.

अत्र क्याचित् कान्तप्रस्थानमनिष्टमप्यनिराकरणमुखेन विधीयते । न चास्य विधिर्युक्तः, अनिष्टत्वात् । सोऽयं प्रस्खलदूपत्वेन निषेधमागूर्यति । फलं चात्रानिष्टस्य कान्तप्रस्थानस्यासंविज्ञातपदनिवन्धनमत्यन्तपरिहार्यत्वप्रतिपादनम् । इदं च ममापि जन्म तत्रैवेत्याशीःप्रतिपादनेनानिष्टपर्यवसायिना व्यञ्जितम् । यथा वा —

“नो किञ्चित् कथनीयमस्ति सुभग ! प्रौढाः परं त्वादृशाः पन्थानः कुशला भवन्तु भवतः को मादृशामाग्रहः । किन्त्वेतत् कथयामि सन्ततरतिक्षान्तिच्छिदस्तास्त्वया सर्मतव्याः शिथिलाः सहंसरुचयो गोदावरीवीचयः ॥”

अत्रानभिप्रेतमेव कान्तप्रस्थानं यदा प्रमुख एवाभ्युपगम्यमानं

त्रम् । तत् कथमस्य विधिरित्यत आह — अनिराकरणमुखेनेति । कान्तप्रस्थानस्यानिष्टत्वेन निराकर्तव्यस्याप्यनिराकरणेन विधिरवसीयत इत्यर्थः । अस्य प्रस्थानस्य । फलं चात्रेत्यादि । अत्र विधिमुखेनानिष्टस्य निषेधाक्षेपे । प्रस्थानस्येत्यस्यात्यन्तपरिहार्यत्वेत्यनेनान्वयः । असंविज्ञातपदनिवन्धनमिति । संविज्ञातं पदं वाचकश्च शब्दो यस्य न स्तः, तदसंविज्ञातपदम् । वाचनसागोचर इति यावत् । तथाविधमतिशयितदुःखावहम् । तद् निवन्धनं हेतुर्यस्यात्यन्तपरिहार्यत्वप्रतिपादनस्य तत् तथा । अनिष्टपर्यवसायिनेति । प्रियतमस्यानभिमते मरणे पर्यवस्यता । प्रमुख एवेति । न प्ररोहे । अभ्युपगम्यमानं प्रतीयत इति । पन्थानः कुशला भवन्त्वत्यादिभणितभङ्गया । ननूत्तरार्थे किं त्वेतदित्यादिवचोभङ्गया प्रस्थानमभ्युपेत्यैव कस्यचित्

प्रतीयते, तदायमनिष्टविधिराभासमानं आक्षेपाङ्गम् । स्मर्तव्या इत्यनेनै च गमननिवृत्तिरेवोपोद्बुलिता । तस्मादयमपि प्रकार आक्षेपस्य समानन्यायत्तेया विधानबलेनोक्तः ॥

आक्षेप इष्टनिषेधेऽनिष्टविधौ चानुपपद्यमानत्वाद् विरुद्धत्वमनुप्रविष्टम् । एतत्प्रस्तावेन विरोधगम्भीरङ्गारवर्गः प्रक्रियते । तत्रापि विरोधालङ्कारस्तावल्लक्ष्यते —

विरुद्धाभासत्वं विरोधः ॥ ४० ॥

इह जात्यादीनां चतुर्णा पदार्थानां प्रत्येकं तन्मध्य एव

कार्यस्याभ्यर्थितत्वप्रतीतेः प्ररोहेऽपि कान्तप्रस्थानस्याभ्युपगमः प्रतीयते । तत् कथं प्रमुख एवेत्युक्तमत आह — स्मर्तव्या इत्यनेनेति । अयमर्थः — एवंविधा गोदावरीवीचयस्त्वद्विरहे मम सातिशयतापहेतवो भवेयुः । ताश्च प्रस्थितेन त्वया यदि स्मर्त्तरन्, तदवश्यं गमनोद्यमो निवर्त्तेति गमननिवृत्तिहेतुतयैव स्मरणस्य प्रस्तावः, न तु कर्तव्यतयेति । अतः प्रस्थानस्य प्ररोहेऽनभ्युपगतिरेवेति विधाभासत्वादिदमप्युदाहरणं युक्तमेवेति । एतत्प्रतिपादनार्थमेवोदाहृतेऽप्युदाहरणोपन्यासः ॥

एतत्प्रस्तावेन विरुद्धत्वप्रस्तावेन । विरोधग(भेदभेद)ति । विरोधालङ्कारेऽपि विरोधमात्रस्य नालङ्कारत्वम्, अपि तु समाधिमत एवेति विरोधगम्भत्वं द्रष्टव्यम् । प्रक्रियत इति । सप्रकारं प्रदर्श्यत इत्यर्थः । विरुद्धाभासत्वमिति । अविरुद्धत्वेऽपि विरुद्धवद्वभासमानो विरुद्धाभासः । तस्य भावस्तत्त्वम् । जात्यादीनामिति । जातिगुणक्रियाद्रव्याणाम् । तन्मध्ये जात्यादि-

सजातीयविजातीयाभ्यां विरोधिभ्यां सम्बन्धे विरोधः । स च समाधानं विना प्रसूदो दोषः । सति तु समाधाने प्रमुख एवाभासमानत्वाद् विरोधाभासः । तत्रै च जातिविरोधस्य जात्यादिभिः सह चत्वारो विरोधाः । गुणस्य गुणादिभिः सह त्रयः । क्रियायाः क्रियाद्रव्याभ्यां सह द्वौ । द्रव्यस्य द्रव्येण सहैकः । तदेवं दशविरोधभेदाः । तत्रोदाहरणं दिङ्गात्रैण यथा—

“परिच्छेदातीतः सकलवचनानामविषयः
पुनर्जन्मन्यस्मिन्ननुभवपथं यो न गतवान् ।
विवेकप्रधवंसादुपचितमहामोहगहनो
विकारः कोऽप्यन्तर्जडयति च तापं च कुरुते ॥”

अत्र जडीकरणतापकरणयोर्विरोधो वस्तुसौन्दर्येणाप्राप्तिपर्यवसायिना परिह्रियते । तथा —

“अयं वारामेको निलय इति रत्नाकर इति
श्रितोऽस्माभिस्तृष्णातरलितमनोभिर्जलनिधिः ।

मध्ये । सजातीयविजातीयाभ्यामिति । जातेर्जात्यन्तरं सजातीयः पदार्थः । गुणादित्रयं विजातीयः । एवं गुणादित्रयपि द्रष्टव्यम् । स च समाधानमित्यादि । यथा निदाघो मेवदुर्दिन इत्यादौ । जात्यादिभिरिति । सजातीया जात्या विजातीयैर्गुणक्रियाद्रव्यैश्च । एवं गुणादिभिरित्यादावपि । जडीकरणतापकरणयोर्विरोध इति । विकारलक्षणैककर्तृनिष्ठतया निबद्धत्वात् ।

१. ‘भ्यां यं, २. ‘वावभा’ ३. ‘त्र जा’, ४. ‘भदा: । गु’, ५. ‘त्रै य’,
६. ‘योः क्रिययोर्विं’ क. ख. पाठः.

क एवं जानीते निजकरपुटीकोटरगतं
क्षणादेनं ताम्यत्तिभिर्मैकरमापास्यति मुनिः ॥”

अत्र जलनिधिः पीत इति द्रव्यक्रिययोर्विरोधो मुनिगतेन महा-
प्रभावत्वेन समाधीयते । एवमन्यदपि ज्ञेयम् । विविक्तविषय-

समाधानं दर्शयति — वस्तुसौन्दर्येणेत्यादिना । द्रव्यक्रिययोर्गतिः । ननु
जलनिधीनां बहुत्वात् कैथं द्रव्यत्वं । किञ्च अव्ययोऽप्यगम्भीरा इति जाति-
गुणविरोधमुदाहरता काव्यप्रकाशकरणाव्येज्ञातित्वमङ्गीकृतम् । उच्यते ।
एनामिति पुरोवर्तित्वेन निर्दिष्टस्य जलनिधेरेकत्वेन द्रव्यत्वमित्यदोषः । अथवा
जलनिधिः पीत इत्यनेन जलनिधिपानलक्षणक्रियामात्रं निर्दिश्यते । तस्याग-
स्त्यमुनिलक्षणेन द्रव्येण विरोधो द्रष्टव्यः । एवमन्यदपीति । विरोधभेदाष-
कम् । तत्र चतुर्विरोधो जातिविरोधो यथा —

वेशन्तास्तव मानसेन महता पाथोधयः कल्पिताः
कोलम्बाधिपते ! यशोभिरमलैर्मुक्तारुचः श्यामलाः ।
तापातिप्रशमावहाः प्रतपता शत्रून् प्रतापोप्मणा
कल्पार्काः परमाणुरुत्तिजुपा दोष्णा च हेमाचलः ॥

अत्र पाथोधिमुक्तास्त्रचिकल्पार्कपरमाणुत्वानां जातीनां यथाक्रमं वेशन्तत्वश्या-
मलत्वतापातिशमनहेमाचललक्षणैर्जातिगुणक्रियाद्रव्यैर्विरोधः । समाधिश्च म-
नःप्रभृतीनां महत्त्वाद्यातिशयस्य विवक्षितत्वात् । त्रिविधो गुणविरोधो
यथा —

रुक्षा खलेषु भवतो मधुरापि वाणी
विश्वं गुणाश्च विशदा अपि रञ्जयन्ति ।
अश्रान्तदायिनमवेक्ष्य यदृद्गुह ! त्वां
कर्णं व्यवस्थति मनीषिजनः कदर्यम् ॥

त्वेन चास्य दृष्टेः श्लेषगर्भे विरोधप्रतिभोत्पत्तिहेतुः श्लेष औद्धटानाम् । दर्शनान्तरे तु सङ्करालङ्कारः । यथा—‘स-न्निहितबालान्धकारा भास्यन्मूर्तिश्चेत्यादौ विरोधिनोर्द्वयोरपि

अत्र माधुर्यैशयकदर्यत्वानां गुणानां रौक्ष्यरञ्जनकर्णलक्षणैर्गुणक्रियाद्रव्यैः क्रमेण विरोधः । समाधिश्च खलदुश्शीलतानुरञ्जनलक्षणार्थान्तरवर्णनीयगतैर्दार्यातिशयानां विवक्षितत्वात् । द्विविधः क्रियाविरोधो द्रव्यविरोधश्च यथा—

भजन्ति रिपवः क्षयं जहति च त्वयि कुर्याति
स्थलीभवति चाम्बरं तव बलोद्धतैः पांसुभिः ।

अभूज्ञ विजयोर्जितैर्लवणसागरस्तावके-

र्यग्नोभिरतिनिर्मलैर्यदुनरेन्द्र ! दुग्धार्णवः ॥

अत्र क्षयप्राप्तिस्थलीभवनयोः क्षयत्यागाम्वराभ्यां क्रियाद्रव्याभ्यां लवण-सागरस्य द्रव्यस्य दुग्धार्णवेन द्रव्येण च विरोधः । समाधिश्च क्षय-शब्दस्य नाशनिवासलक्षणार्थद्वयप्रतीतिर्वलरजोभूयस्त्वस्य यशोवैमल्याति-शयस्य च विवक्षितत्वात् । विविक्तविषयत्वेन श्लेषशून्यविप्रयत्वेन । अनेन च विरोधस्य दौर्बल्यहेतुसावकाशत्वं दर्शितम् । अस्य दृष्टे विरोधस्य दर्शनात् । औद्धटानाम् उद्धटमतानुसारिणाम् । तन्मेते हि श्लेषालङ्कारस्यालङ्कारान्तप्रतिभोत्पत्तिहेतुत्वं निरटङ्कि । दर्शनान्तर इति । श्लेषप्रतिभोत्पत्तिहेतु-रलङ्कारान्तरमित्येवंरूपे काव्यप्रकाशकारादिमते । सङ्करालङ्कार इति । उभयोरप्यत्र लब्धावकाशत्वेनाङ्गाङ्गिभावलक्षणः सङ्करः । तत्र प्रमुखभानस्य समाधेश्च विरोधपरिहारयोरर्थद्वयप्रतीतिमन्तरेणासम्भवात् श्लेषस्याङ्गत्वं विरो-

१. ‘थै’ २. ‘भित्वे चिं’ क. ख. पाठः ३. ‘रद्र’ ख. पाठः ४. ‘ध ना’ ५. ‘तुक्त्या’ ६. ‘अङ्गा’ ७. ‘णः । त’ ८. ‘खाभासन’ ९. ‘क’ ख. ग. पाठः.

श्लिष्टत्वे^१ । एकस्य तु श्लिष्टत्वे ‘कुपतिमपि कलत्रवद्धभमि’त्यादौ । एकविषयत्वे चायमिष्यते । विषयमेदे त्वसङ्गतिप्रभृतिवैक्षयते ॥

^२ एवं विरोधैमुक्त्वा विरोधमूलान्यलङ्कारान्तराण्युच्यन्ते तत्रापि कार्यकारणभावमूलत्वेन विभावनां तावदाह —

धस्याङ्गित्वम् । चमत्कारकारित्वे तु विपर्ययः । द्रयोरपि श्लिष्टत्वं इति । बालशब्दस्य ववयोरैक्येन केशाल्यविशिष्टलक्षणार्थद्वयवृत्तित्वात् । भास्वच्छब्दस्य दीसिमदर्कवृत्तेश्च । एकस्य त्विति । कुपतिशब्दस्यैव भूपतिकुत्सितपतिलक्षणार्थद्वयाभिधानात् । अस्य विरोधालङ्कारस्य वक्ष्यमाणानामसङ्गत्यादीनां चाभासमानविरोधत्वे तुल्येऽपि विशेषप्रकारमाह — एकविषयत्वं इति । अत्र विषयशब्देनाश्रय उच्यते । यत्र द्रयोर्विषयैक्येन विरोधप्रादुर्भावः, तत्र विरोधालङ्कारः । यत्र तु भिन्नविषयत्वेन, तत्रासङ्गतिः । प्रभृतिग्रहणेन विषमादयः परिगृह्यन्ते । तत्र च क्वचिद्विषयमेद एव विरोधस्य निमित्तम् । यथासङ्गतौ । क्वचित् स्वतो विस्फृयोर्भिन्नविषयत्वम् । यथा विस्फृपकार्योत्पत्तिलक्षणे विषमालङ्कारे । इह तु नैसर्गिकस्यापि विरोधस्ये विषयैक्य एव स्वरूपप्रतिलम्भः । विषयमेदे त्वनुदय एव ॥

विरोधमूलानीति । विरोधाभासमूलानीत्यर्थः । अनेन पूर्वमुक्तं विरोधगम्भत्वमेषां दर्शयति । तत्रापीति । तेष्वलङ्करणेष्वपि । सूत्रे कारणाभाव

१. ‘क्लेषत्वे, २. ‘वमुक्त्वा वि�’, ३. ‘य वि’, ४. लङ्करण(न्युच्य), ५. ‘त्वे वि’ क. ख. पाठः, ६. ‘त्वे वि’ ख. ग. पाठः.

कारणाभावे कार्यस्योत्पत्तिर्विभावना ॥ ४१ ॥

इह कारणान्वयव्यतिरेकानुविधानात् कार्यस्य कारण-
मन्तरेणासम्भवः । अन्यथा विरोधो दुष्परिहरः स्यात् । यदा
तु क्याचिद् भङ्ग्या तथाभाव उपनिबध्यते, तदा विभावना-
ख्योऽलङ्कारः । विशिष्टतया कार्यस्य भावनात् । सा च भङ्ग-
र्विशिष्टकारणाभावोपनिबद्धा । अप्रसिद्धं तु कारणं वस्तुतोऽस्तीति
विरोधपरिहारः । कारणाभावेन चेहोपक्रान्तत्वाद् बलवता का-
र्यमेव बाध्यमानत्वेन प्रतीयते, न तु तेन तत्र कारणाभावः ।
इत्यन्योन्यबाधकत्वानुप्राणिताद् विरोधालङ्काराद् भेदः । एवं
विशेषोक्तौ कार्याभावेन कारणसत्ताया एव बाध्यमानत्वमुन्नेयम् ।

इत्यत्र कारणमात्रस्याभावो न विवक्षितः, किन्तु विशिष्टस्य कारणस्येति
दर्शयितुमाह — इहेति । अन्यथा कारणमन्तरेण सम्भवे । विशिष्टतयेति ।
वैशिष्ट्यं चेतरं कार्यसाधारणकारणाप्रस्तुतत्वम् । ननु यद्यत्र समाधिमत्त्वादा-
मुखावभासी विरोधाभासोऽस्ति, तत् किमर्थं विरोधालङ्कारभेदत्वेनानुक्त्वा
पृथगेषा लक्षिता । अत आह — कारणाभावेन चेति । उपक्रान्तत्वाद् बल-
वतेति । असज्जातविरोधवस्थायां लब्धस्वरूपत्वाद् बलवत्त्वम् । न तु तेनेति ।
बाध्यमानत्वेन । प्रतीयत इत्यनुपज्यते । अन्योन्यवाधकत्वेति । यथा जडी-
करणतापकरणयोरन्यतरस्य पूर्वसिद्धत्वाभावेन तुल्यवलत्वादन्योन्यबाध्यबाध-
कभावः, नैवमत्रेति तस्मादस्या भेद इत्यर्थः । एवमित्यादि । पूर्वसिद्धत्वेन
बलवता कार्याभावेन कारणपौष्टकल्यस्यैव बाधः । न तु कारणपौष्टकल्येन

१. ‘णान्तरान्व’ , २. ‘न का’, ३. ‘त्वं नेय’ क. ख. पाठः. ४. ‘रसा’ ख.
पाठः.

येन सापि विरोधाद् भिन्ना स्यात् । इहैं च लक्षणे^३ यद्यप्यन्यैः कारणपदस्थाने क्रियाग्रहणं कृतं, तथापीह कारणपदमेव विहितम् । नहि सर्वैः क्रियाफलमेव कार्यमभ्युपगम्यते । वैयाकरणैरेव तथाभ्युपगमात् । अतो विशेषमनपेक्ष्य सामान्येन कारणैपदमेवेह निर्दिष्टम् । यथा —

“असम्भृतं मण्डनमङ्गयेत्तरनासवाख्यं करणं मदस्य ।

कामस्य पुष्पव्यतिरिक्तमस्त्रं बाल्यात् परं साथ वयः प्रपेदे ॥”

अत्र द्वितीये पादे मदस्य प्रसिद्धं यदासवाख्यं करणं, तदभावेऽपि यौवनहेतुकत्वेनोपनिवन्धः कृतः । मदस्य द्वैविध्येऽप्यभेदाध्यवसायादेकत्वमतिशयोक्त्या । सा चास्यांमव्यभिचारिणी-

कार्याभावस्य । अन्यैः उद्घादिभिः कारणेभ्यः क्रियामुखेन कार्योत्पत्तेः प्रातीतिकेन रूपेण परिदृश्यमानत्वात् क्रियैवाव्यवहितं कारणमिति मत्वा

“क्रियायाः प्रतिपेत्य या तत्फलस्य विभावना ॥

इति लक्षयद्द्विः । कारणपदमेवेति । कार्यं जनयतां कारणानामवान्तरव्यापारः क्रिया, न तु कार्यं प्रति हेतुः, द्रव्यादय एव हेतव इति भावः । द्वितीये पाद इति । अनासवाख्यं करणं मदस्येतत्र । प्रसिद्धभित्यनेन विशिष्टकारणभावोपनिवन्धो निर्दर्शितः । यौवनहेतुकत्वेनेत्यनेन विरोधपरिहारः । ननु यौवनजन्यो मदः आसवजन्यान्मदात् पृथगेव । तत् कथमासवप्रतिपेषेन कारणभावः कथयत इत्याशङ्क्य परिहरति — मदस्य द्वैविध्येऽपीति । अतिशयोक्त्या भेदे अभेदरूपया । अव्यभिचारिणीति । न परमत्रैवोदाहरणे ।

१. ‘ह ल’ ख. पाठः. २. ‘णे च य’ क. पाठः. ३. ‘णमे’, ४. ‘उदाहरणम्—अ’, ५. ‘तुत्वे’, ६. ‘स्या अव्य’ क. स. पाठः. ७. ‘विऽपि या’ ख. पाठः ८. ‘स्य व्यक्तिर्विभा’ ख. ग. पाठः.

ति न तद्वाधेनास्या उत्थानम्, अपितु तदनुप्राणितत्वेन । असम्भृतं मण्डनमिति कामस्य पुष्पव्यतिरिक्तमस्त्रामित्यत्र च विवदन्ते इयमेव विभावनेति कोचित् । सम्भरणस्य पुष्पाणां चै मण्डनमस्त्रं च प्रत्यकारणत्वाद् वैङ्मात्रमेतत् । एकगुणहानौ विशेषोक्तिरित्यन्ये । रूपकमेवाधिगोपितवौशिष्ठ्यमिति त्वपरे । आरोप्यमाणस्य प्रकृते सम्भवात् परिणाम इति त्वद्यतनाः ।

“अङ्गलेखामकाशमीरसमालभ्नपिङ्गराम्”

इत्यादिष्वपि, कुइकुमजन्यस्य स्वाभाविकस्य च पिङ्गरत्वादिरभेदाध्यवसाय-स्यातिशयोक्तिमूलत्वात् । एवं तर्हि येननाप्राप्तिन्यायेन विभावनेया अतिशयोक्त्वायः स्यादित्यादिशङ्का न कार्येत्याह ... तद्वाधेनेति । तदनुप्राणितत्वेन अतिशयोक्त्वनुगृहीतत्वेन । अनुग्रहश्च विभावनालक्षण्यापेक्षितायाः कारणाभाववतः कार्यस्यानुत्पत्तावप्युत्तेस्त्वद्यमानकार्यभेदाध्यवसायेन प्रत्ययनम् । इयमेवेति । क्रियाकारणाभावे कार्योत्पत्तिरिति लक्षिता । अनासवास्यमित्यादावुदाहृता च सैपैव, न त्वनन्तरवक्ष्यमाणविशेषोक्तिवलक्षणान्तरवतीत्यर्थः । एकगुणहानावित्यादिना वामनलक्षिता विशेषोक्तिरुच्यते । तेन ह्येकगुणहानिकल्पनायां साम्यदार्ढ्यपादनं विशेषोक्तिरिति लक्षणं तस्या विहितम् । अत्र च सम्भरणपुष्पत्वलक्षणैकगुणहानिकल्पनायां मण्डनाश्चाभ्यां सह शैवनस्य साम्यदार्ढ्यमापादितमिति वामनविशेषोक्तिसम्भावना । प्रकृते सम्भवादिति । आरोप्यमाणस्य मण्डनादेः प्रकृते देवीशरीरयष्टावुपयोगित्वादित्यर्थः । उद्घटादिभिः —

“दर्शितेन निमित्तेन निमित्तादर्शनेन च ।

तस्या वन्धो द्विधा लक्ष्ये दृश्यते ललितात्मकः ॥”

इत्युक्तनिमित्तत्वादिरूपेण विशेषोक्तावेव यद् भेदकथनं, तदस्यां विभावना-

१. ‘ति चात्र’, २. ‘च प्र’, ३. ‘वार्तामा’, ४. ‘त्वद्’ क. ख. पाठः, ५. ‘ना’ ख. पाठः, ६. ‘र्कर्वा वा’ क. पाठः.

इयं च विशेषोक्तिवदुक्तानुक्तनिमित्तभेदाद् द्विधैव । तत्रोक्तनिमित्तोदाहृता । अनुक्तनिमित्ता यथा —

“अङ्गलेखामकाश्मीरसमालभनपिञ्जराम् ।
अनलक्तकताम्राभामोष्टमुद्रां च विभ्रती ॥”

अत्र सहजत्वं निमित्तं गम्यमानम् । इयं च मालयापि भवन्ती दृश्यते । यथा —

“अनिद्रो दुःस्वप्नः प्रपतनमनद्रिद्रुमतटं
जराहीनः कम्पस्तमिरगहितस्त्राससमयः ।
अनाधातं दुःखं विगतनिगला बन्धनधृतिः
सजीवं जन्तूनां मरणमवनीशाश्रयरसः ॥”

विभावनां लक्षयित्वा तद्विपर्ययस्वरूपां विशेषोक्ति लक्ष्यति —

कारणसामग्र्ये कार्यानुत्पत्तिर्विशेषोक्तिः ॥ ४२ ॥

इह समग्राणि कारणानि नियमेन कार्यमुत्पादयन्तीति प्रसिद्धम् । अन्यथा समग्रत्वस्यैवाभावप्रसङ्गात् । या तु

यामपि द्रष्टव्यमित्याह— इयं चेति । उदाहृतेति । अनासवाख्यमित्यत्र । अनिद्र इत्यादि । अत्रैकस्यैवावनीशाश्रयरसस्य दुःस्वप्नाद्यागोपणद्वारा कार्यभूतस्य निद्रादिवद्वकारणाभावोपनिवन्धान्मालात्वम् । सजीवमित्यत्र जीवाभावलक्षणस्य हेतोरभावः सजीवत्वविरोधिमुखेनोपनिवद्धः । दुःस्वप्नादेः कार्यस्यारोपितत्वाद् विरोधसमाधिः ॥

सत्यपि सामग्री न जनयति कार्यं, सा कैच्चिद् विशेषम-
भिव्यडृक्तुं प्रयुज्यमाना विशेषोक्तिः । सा च द्विधा—उक्तनि-
मित्ता अनुक्तनिमित्ता च । अचिन्त्यनिमित्ता त्वनुक्तनिमित्तैव ।
अनुक्तस्य चिन्त्याचिन्त्यत्वेन द्विविधत्वात् । क्रमेणोदाहरणं—

“कर्पूर इव दग्धोऽपि शक्तिमान् यो जने जने ।
नमोऽस्त्ववार्यवीर्याय तस्मै मैकरकेतवे ॥”

“आहूतौऽपि सहायैरेमीत्युक्त्वा विमुक्तनिद्रोऽपि ।
गन्तुमना अपि पथिकः सङ्कोचं नैव शिथिल्यति ॥”

“स एकस्त्रीणि जयति जगन्ति कुसुमायुधः ।
हरतापि तनुं यस्य शम्भुना न हृतं बलम् ॥”

अत्र सत्यपि दाहलक्षणेऽविकले कारणेऽशक्तत्वाख्यस्य कार्यस्या-
नुत्पत्तिः शक्तिमत्त्वैस्वरूपेण विस्तेन धर्मणोपनिबद्धा । अवार्य-
वीर्यत्वं चात्रोक्तं निमित्तम् । तथा आहूतत्वादयः सङ्कोचशिथिली-
कारहेतव इति तेषु सत्यपि तस्यानुत्पत्तौ प्रियतमास्वभसमा-
गमाद्यनुक्तं सञ्चिन्त्यं निमित्तम् । तथा तनुहरणे कारणे सत्यपि
बलहरणस्य कार्यस्यानुत्पत्तौ निमित्तमनुक्तमचिन्त्यमेव, प्रतीत्य-
गोचरत्वात् । कार्यानुत्पत्तिश्चात्र क्वचित् कार्यविरुद्धोत्पत्त्या

सत्यपि विद्यमानापि । विशेषमित्यादिना विशेषायोक्तिर्विशेषोक्तिरिति
निरुक्तिर्दर्शिता । काव्यप्रकाशकारेणाचिन्त्यनिमित्तेत्युक्तं तृतीयमेदमन्तर्भाव-
यति—अचिन्त्यनिमित्ता त्वित्यादिना । कार्यानुत्पत्तिश्चेत्यादि । यथा शक्ति-

१. ‘कि’, २. ‘ए यथा — क’, ३. ‘कुसुमधन्वनं ॥’, ४. ‘ते’, ५. ‘त्वरू’,
६. ‘ए तृष्ण’, ७. ‘तम् । आहानाद’, ८. ‘चिन्त्यानि’, ९. ‘तम् । तनु’ क. ख. पाठः.

निबद्ध्यते । एवं विभावनायामपि कारणाभावः कारणविरुद्ध-
मुखेन क्वचित् प्रतिपाद्यते । तथाच सति —

“यः कौमारहरः स एव हि वरस्ता एव चैत्रक्षपा-
स्ते चोन्मीलितमालतीसुरभयः प्रौढाः कदम्बानिलाः ।
सा चैवास्मि तथापि चौर्यसुरतव्यापारलीलाविधौ
रेवारोधसि वेतसीतरुद्वृते चेतः समुत्कण्ठते ॥”

इत्यैत्र विभावनाविशेषोक्त्योः सन्देहसङ्करः । तथा हि—उत्कण्ठा-
कारणं विरुद्धं यः कौमारहर इत्यादि निबद्धमिति विभावना ।
तथा यः कौमारहर इत्यादेः कारणस्य कार्यं विरुद्धं चेतः स-
मुत्कण्ठत इत्युत्कण्ठाख्यं निबद्धमिति विशेषोक्तिः । विरुद्धमुखे-
नोपनिबद्धत्वात् केवलमैस्पष्टत्वम् । साधकबाधकप्रमाणाभावा-
चात्र सन्देहसङ्करः । या तु “एकगुणहानिकल्पनायां साम्य-
दार्ढ्यं विशेषोक्तिः” इति विशेषोक्तिर्लक्षिता, सास्मदर्शने रू-
पकभेद एवेति न पृथग् वाच्या ॥

मानित्यादौ । तथा च सतीति । कारणाभावकार्यानुत्पत्योर्विरोधमुखेनोपनि-
वन्धे सति उत्कण्ठाकारणस्याभिनवत्वस्याभावः स एवेत्यादिना यातयामत्व-
लक्षणविरोधिमुखेनोपनिबद्धः । यातयामत्वलक्षणस्य कारणस्य यत् कार्यमुपेक्षणं
तस्याभावः उत्कण्ठात्मकविरोधिमुखेनोपनिवद्धः । विरुद्धमुखेनोपनिवद्धत्वा-
दिति । उभयोः कारणाभावकार्याभावयोरिति शेषः । अन्यथैकतरोपनिव-
न्धेऽप्यस्पष्टत्वे ‘कर्पूर इव दग्धोऽपीत्यादावैप्यस्पष्टत्वप्रसङ्गः । रूपकभेद
एवेति । अधिरोपितवैशिष्ट्यं रूपकमित्यर्थः ॥

१. ‘पारदृ’, २. ‘त्युत्कण्ठाख्यं’, ३. ‘मर्पाण’ क. ख. पाठः. ४. ‘स्याभा’ ख.
ग. पाठः. ५. ‘वस्प’ क. पाठः.

अतिशयोक्तौ लक्षितायामपि कथिद् भेदः कार्यकारण-
प्रस्तावेनेहोच्यते —

कार्यकारणयोः समकालत्वे पौर्वापर्यविपर्यये चा-
तिशयोक्तिः ॥ ४३ ॥

इह नियतपूर्वकालभावि कारणं नियतपश्चात्कालभावि च
कार्यमिति कार्यकारणयोर्लक्षणं प्रसिद्धम् । यदा तु विशेषप्रतिपा-
दनाय तयोरेतद्रूपापगमः क्रियते, तदातिशयोक्तिः । एतद्रूपाप-
गमश्च कालसाम्यनिबन्धनः कालविपर्यासनिबन्धनश्चेति द्विधा-
भवन्नतिशयोक्तिमपि द्वैविध्येऽवस्थापयति । क्रमेणादाहरणं —

“पश्यत्सूद्दतसान्द्रविभयरसप्रोत्फुल्लनेत्रोत्पलं
भूपालेषु तवात्र सूक्ष्मनिशिते निस्त्रिंशधाराध्वनि ।
कीर्त्या च द्विषतां श्रिया च युगपद् राजन्यचूडामणे !
हेलानिर्गमनप्रवेशविधिना पश्येन्द्रजालं कृतम् ॥”

कथिद् भेद इति । अतिशयोक्तिनिरूपणे प्रपञ्चार्थं लक्षयिष्यत इति
निर्दिष्टः । कार्यकारणयोरित्यादि । कार्यकारणयोरव्यभिचारित्वाशुकारित्वल-
क्षणस्यातिशयस्योक्तिरतिशयोक्तिरिति सामान्यलक्षणम् । समकालत्वं इत्या-
दिना भेदनिर्देशः । विशेषेति । अव्यभिचारित्वादिरूपो विशेषः । प्रौढोक्ति-

१. ‘तकालपूर्वभा’, २. ‘द्रावि का’, ३. ‘धे स्था’, ४. ‘ग यथा—प’, ५.
‘तः’ क. ख. पाठः.

“पथि पथि शुकचञ्चूचासुराभाङ्गुराणं
 दिशि दिशि पवमानो वीरधां लासकश्च ।
 नरि नरि किरति द्राक् सायकान् पुण्यघन्वा
 पुरि पुरि च निवृत्ता मानिनीमानचर्चा ॥”

पूर्वत्र प्रौढोक्तिनिर्मितेऽर्थे शत्रुश्रीप्रवेशः कीर्तिनिर्गमनस्य हेतु-
 रिति भिन्नकालयोस्तुत्यकालत्वं निवद्धम् । उत्तरत्र तु माननि-
 वृत्तिः स्मरशरप्रकिरणकार्येति तयोरुपपन्नं पौर्वापर्य व्यत्ययेन
 निर्दिष्टमित्यतिशयोक्तिः । कार्यस्य चाशुभावाख्यो विशेषः प्रति-
 पाद्यते ॥

तयोर्विभिन्नदेशात्त्वेऽसङ्गतिः ॥ ४४ ॥

तयोरिति कार्यकारणयोः । यदेशमेव कारणं, तदेशमेव
 कार्यं दृष्टम् । न तु महानसदेशस्थो वाह्निः पर्वतदेशस्थं धूमं

निर्मित इति । निष्ठिशधारायाः कीर्तिनिर्गमस्य द्विषलक्ष्मीप्रवेशस्य च वहि-
 रसम्भवित्वात् कवेः कविनिवन्धस्य वा प्रौढोक्त्या निर्मिते । व्यत्ययेनेति ।
 कार्यभूताया माननिवृत्तेभूतकालविपयया निष्ठया पूर्वकालत्वस्य, कारणभूतस्य
 स्मरशरकिरणस्य वर्तमानकालविपयेण लटा साध्यमानत्वस्फुरणात् पश्चात्का-
 लत्वस्य च प्रतीतेश । एषा चातिशयोक्तिः कारणस्य वास्तवं कार्यजनकत्वं
 कविसमर्पितेनाशुभावाव्यभिचारविशिष्टेन कार्यजनकत्वेन भेदेऽप्यभेदनाव्यव-
 सितमित्यतिशयोक्तिभेदत्वेन पूर्वं निरूपिता । सम्प्रति कार्यकारणनिष्ठत्वेनास्याः
 कार्यकारणविच्छिन्नत्याश्रयेणालङ्कारमध्ये प्रस्तावः ॥

१. ‘त्वं’, २. ‘स्याशु’, ३. ‘यः । त्’, ४. ‘योभिं’, ५. ‘शि’ क. ख. पाठः,
 ६. ‘हि’ क. पाठः.

जनयति । यदा त्वन्यदेशस्थं कारणमन्यदेशस्थं च कार्यमुपनिबध्यते, तदोचितसङ्गतिनिवृत्तेरसङ्गत्याख्योऽलङ्कारः । स च विरोधिकार्यकारणभावप्रस्तावादिहैँ लक्ष्यते । यथा—

“प्रायः पश्यपराङ्मुखा विषयिणो भूपा भवन्त्यात्मना
निर्दोषान् सचिवान् भजत्यातिमहाहौकापवादज्वरः ।
धन्याः श्लाव्यगुणास्त एव विपिने सन्तोषभाजः परं
बाह्योऽयं वरमेव सेवकजनो धिक् सर्वथा मन्त्रिणः ॥”

अत्र पश्यपराङ्मुखत्वमुपालभविषयत्वस्य भिन्नदेशांहेतुरित्यसङ्गतिः । एवं—

“सा बाला वयमप्रगल्भवच्चसः सा स्त्री वयं कातराः
सा पीनोन्नतिमत्पयोधरभरं धत्ते सखेदा वयम् ।
सा क्लान्ता जघनस्थलेन गुरुणा गन्तुं न शक्ता वयं
दोषैरन्यजनार्थितैरपटवो जाताः स्म इत्यहुतम् ॥”

उचितसङ्गतीति । सङ्गतेश्वौचित्यमेकदेशवर्तित्वम् । विरोधिकारणभावेति । विरोधश्च कार्येण कारणस्यान्वयव्यतिरेकयोरनुविधानम् । विशेषोक्तावन्वयस्य, अतिशयोक्तावपि कारणसत्तामनपेक्ष्य तुल्यकालं पूर्वमेव वा कार्यस्योत्तरेव्यतिरेकाननुविधानकम् । स्वदेशे कारणेऽसत्यपि कार्यस्योत्पादांदंसङ्गतावपि तदेव । सा वाक्त्यादि । ननु वाल्यनिमित्तोप्रगल्भवचस्त्वं वाल्येन हेतुना सह वालायामेव वर्तते, वालालभ्वनस्मरजनितं तु स्मरेण सह कान्त एव वर्तत इति कथं कार्यकारणयोर्भिन्नदेशत्वमित्याशङ्क्य

१. ‘ये नि’, २. ‘रः । वि’, ३. ‘णप्र’, ४. ‘होन्यते’, ५. ‘तमास्त’, ६. ‘यस्य’, ७. ‘शो है’, ८. ‘थ्रैयेर’ क. ख. पाठः, ९. ‘नम् । स्व’ ग. पाठः, १०. ‘दनाद’ ख. पाठः, ११. ‘नक्प्र’ क. पाठः, १२. ‘कार्यत्व’ ख. पाठः.

इत्यत्रै ज्ञेयम् । अत्र च बाल्यनिमित्तमप्रगल्भवचनैमन्यदन्यच्च स्मरनिमित्तैमिति तयोरभेदाध्यवसायः । एवमन्यत्र ज्ञेयम् ॥

विरूपकार्यानर्थयोरुत्पत्तिर्विरूपसङ्घटना च विष- मम् ॥ ४५ ॥

विरोधप्रस्तावेनेह लक्षणम् । तत्र कारणगुणप्रक्रमेण कार्यमुत्पद्यत इति प्रसिद्धौ यद् विरूपं कार्यमुत्पद्यमानं दृश्यते, तदेकं विषमैम् । तथा कञ्चिदर्थं साधयितुमुद्यतस्य न केवलं तस्यार्थस्याप्रतिलम्भः, यावदनर्थप्राप्तिरपीति द्वितीयं विषमम् । अत्यन्ताननुरूपसङ्घटनयोर्विरूपयोश्च सङ्घटना तृतीयं विषमम् । अननुरूपसंसर्गो हि विषमम् । क्रमेण यथा —

भेदेऽभेदलक्षणयातिशयोक्त्यैकत्वे भिन्नदेशत्वमिति परिहरति — बाल्यनिमित्तमित्यादिना । एवमन्यत्रेति । कातर्यादौ । एवमप्यसङ्गतिर्भवतीति दर्शनायोदाहरणान्तरोपन्यासः ॥

विरूपकार्यत्यादि । अस्य विषमस्य सामान्यलक्षणं स्वयमेव वक्ष्यति — ‘अननुरूपसंसर्गो हि विषममि’ति । अत्र विरूपकार्ये कारणेणुगुणविरुद्धेन गुणेन कार्यसंसर्गादननुरूपसंसर्गः, द्वितीये इष्टसिद्धवर्थस्य व्यापारस्यानिष्टफलयोगात् । तृतीये पुनः स्फुट एव सः । विरोधप्रस्तावेनेति । विरोधश्चात्र प्रसिद्धेन्यथाभावः । स चाद्ये कार्येण कारणगुणाननुविधानाद्, द्वितीये अर्थसाधनतया प्रसिद्धस्यानर्थोत्पादनात्, तृतीये अघटमानत्वेन प्रसिद्धयोर्धटनात् । यावदनर्थप्राप्तिरपीति । अत एव विशेषोक्तेर्भेदः । विरूपयोरि-

१. ‘त्र । वा’, २. ‘नत्वमन्यादगन्यच्च’ क. ख. पाठः. ३. ‘त्तकमि’ क. पाठः. ४. ‘मम् । क’ क. ख. पाठः. ५. ‘णवि’ ख. पाठः.

“सद्यः करस्पर्शमवाप्य चित्रं रणे रणे यस्य कृपाणलेखा ।
तमालनीला शरदिन्दुपाण्डु यशस्विलोकाभरणं प्रसूते ॥”

“तीर्थान्तरेषु मलपङ्कवतीर्विहाय
दिव्यास्तनूस्तनुभृतः सहसा लभन्ते ।
वाराणसि ! त्वयि तु मुक्तकलेवराणां
लाभोऽस्तु मूलमपि यात्यपुनर्भवाय ॥”

“अरण्यानी केयं धृतकनकसूत्रः क्व स मृगः
क्व मुक्ताहारोऽयं क्व च स पतगः केयमबला ।
क्व तत् कन्यारत्नं ललितमाहिर्भर्तुः क्व च वयं
स्वमाकूतं धाता किमपि निभृतं पछ्यवयति ॥”

अत्र कृष्णवर्णाच्छुद्धकृष्णोत्पत्तिः, कलेवरात्यन्तापहारलक्षणानर्थो-
त्पत्तिः, अत्यन्ताननुरूपाणाञ्चारण्यान्यादीनां परस्परसङ्घटनं क्र-
मेण मन्तव्यम् । केवलमनर्थोत्पत्तिरत्र व्याजस्तुतिपर्यवसायि-
नीति शुद्धोदाहरणमैभ्यूह्यम् ॥

त्वस्य व्याख्या — अत्यन्ताननुरूपसङ्घटनयोरिति । व्याजस्तुतीति । निन्दा-
मुखेन गङ्गायाः स्तुतिप्रतीतेः । शुद्धोदाहरणमिति । अलङ्कारान्तरासङ्कीर्णम् ।
यथा —

करमात्रमनिच्छवः प्रदातुं कृतवन्तः सह ये त्वया विरोधम् ।
त इमे यदुनाथ ! पार्थिवास्ते निखिलां प्रादिषत स्वराज्यलक्ष्मीम् ॥

अत्र विरोधक्रिया न परमभिमतस्य कराप्रदानस्यानवासिः, यावदनभिमतस्य
सकलराज्यप्रदानस्यावासिरपि ॥

तद्विपर्ययः समम् ॥ ४६ ॥

विषमवैधर्म्यादिह प्रस्तावः । यद्यपि विषमस्य भेदत्रय-
मुक्तं, तथापि तच्छब्देन सम्भवादन्त्यो भेदः परामृश्यते ।
पूर्वकभेदद्वयविपर्ययस्यैनलङ्कारत्वात् । अन्त्यभेदे^४ विपर्ययस्तु
चारुत्वात् समाख्योऽलङ्कारः । स चाभिरूपानभिरूपविषयत्वेन
द्विविधः । आद्यो यथा —

“लमेवंसौन्दर्या स च रुचिरतायां परिचितः
कलानां सीमानं परमिह युवामेव भजथः ।
अयि द्वन्द्वं दिष्टया तदिह सुभगे ! संवदति वा-
मतः शेषं चेत् स्याज्जितर्मुखं तदानीं गुणितया ॥”

अत्राभिरूपस्यैव नायकयुगलस्योचितं सङ्घटनमाशंसितम् ।
द्वितीयो यथा —

सूते तद्विपर्यय इति तच्छब्देन भेदत्रितयविशिष्टं विपर्ययम् यद्यपि पराम-
र्शनीयं, तथापि विरूपसङ्घटनालक्षणान्त्यभेदविशिष्टमेव परामृश्यत इत्याह—
तथापीति । सम्भवाद् अलङ्कारत्वसम्भवात् । पूर्वकभेदद्वयविपर्ययस्य सरूप-
कार्यार्थोत्पत्तिलक्षणस्य । अनलङ्कारत्वादिति । स्वतः प्राप्तत्वेन वैचित्र्याभा-
वात् । चारुत्वादिति । तद्विपर्ययस्य सरूपसङ्घटनस्य क्वाचित्कत्वेनासुलभ-
त्वात् । आशंसितमिति । अतः शेषं चेत् स्यादित्यनेन । अत्यन्तानभिरूप-

१. ‘ते । न पू’, २. ‘यमपि तद्विप’ ग. पाठः. ३. ‘स्याल’ ख. पाठः. ४. ‘द’,
५. ‘मिह त’ क. ख. पाठः..

“चित्रं चित्रं बत बत महच्चित्रमेतद् विचित्रं
जातो दैवादुचितरचनासंविधाता विधाता ।
यन्निम्बानां परिणतफलस्फीतिरास्वादनीया
यच्चैतस्याः कबलनकलाकोविदः काकलोकः ॥”

अत्रानभिरूपाणां निम्बानां काकानां च समागमः प्रशंसितः ।
आनुरूप्यात् समत्वव्यपदेशः ॥

विरोधमूलं विचित्रं लक्षयति —

स्वविपरीतफलनिष्पत्तये प्रयत्नो विचित्रम् ॥ ४७ ॥

यस्य हेतोर्यत् फलं, तस्य यदा तद्विपरीतं भवति, तदा त-
द्विपरीतफलनिष्पत्त्यर्थं कस्यचित् प्रयत्न उत्साहो विचित्रालङ्कारः ।
आश्र्वयप्रतीतिहेतुत्वात् । न चायं प्रथमो विषमालङ्कारप्रकारः ।
स्वनिषेधमुखेन वैपरीत्यप्रतीतेः । विपरीतप्रतीत्या तु स्वनिषेध-

निम्बकाकलोकसमुचितसङ्घटनजनितविस्मयाक्षिसचित्तत्वेन वक्तुश्चित्रं चित्र-
मित्यादौ न पौनरुक्त्यं दोषाय ॥

विरोधमूलमिति । विरोधगर्भालङ्कारमध्येऽतादशमपि समं विषमप्रस-
ङ्गेन लक्षयित्वा पुनर्विरोधमूलत्वेन प्रकरणसङ्गतं विचित्रं लक्षयतीत्यर्थः । स्व-
विपरीतेति । सूत्रे स्वशब्देन स्वीयमुच्यते । तच्च फलसंक्षिप्त्युपस्थापितहेतुस-
म्बन्धि गृह्णत इत्याह— यस्य हेतोरित्यादिना । तस्य हेतोः । तद्विपरीतं
फलविपरीतम् । प्रथमः विरूपकार्योत्पत्तिलक्षणः । स्वनिषेधेति । स्वशब्देन

१. ‘कसमु’, २. ‘सिद्धशुप’ ख. पाठः.

स्तस्य विषयः । यथा — ‘तमालनीला शरदिन्दुपाण्डु’ इत्यादौ । इह त्वन्यथा प्रतीतिः । यथा —

“घेत्तुं मुच्चइ अहरो अणन्तो वळइ पेक्खितं दिट्ठी ।
घडिदुं विहडन्ति भुआ रआअ सुरअम्मि वीसामो ॥”

अत्र मोचनवलनविघटनविश्रमाणां यथाक्रमं ग्रहणप्रेक्षणघटन-रमणानि विपरीतानि फलानि प्रयत्नविषयत्वेन निबद्धानि । यथा वा —

“उन्नत्यै नमति प्रभुं प्रभुगृहान् द्रष्टुं बहिस्तिष्ठति
स्वद्रव्यव्ययमातनोति जडधीरागामिवित्ताशया ।

हेतुः परामृश्यते । यदि ग्रहीतुमिच्छति, तत् किमिति मुच्चतीति मोचनस्य हेतोनिषेधमुखेन ग्रहणस्य कार्यस्य वैपरीत्यं प्रतीयते । विपरीतप्रतीत्येति । यदि कृपाणी नीला तत् कथं धवलं यशो जनयतीति कार्यस्य धवलत्वलक्षण-वैपरीत्यप्रतीत्या कारणगतस्य नीलत्वस्य प्रतिषेधस्तस्य विषमालङ्कारस्य विषयः । किञ्चात्र विचित्रे कस्यचिद् यत्नाद् विपरीतोत्पत्तिः, विषमे स्वत एवेत्यपि भेदो द्रष्टव्यः । घेत्तुमित्यादि ।

ग्रहीतुं मुच्यतेऽधरोऽन्यतो वलति प्रेक्षितुं दृष्टिः ।
घटितुं विघटेते भुजौ रताय सुरतेषु विश्रमः ॥

अत्र मोचनेति । मोचनादीनां हेतूनामग्रहणादिफलविपरीतानि ग्रहणादीनि कान्तप्रयत्नविषयत्वेनोपनिबद्धानि । उन्नत्यै इत्यादि । पूर्वत्र वैपरीत्यमुक्तेयम्,

१. ‘ण्डु यशक्षिलोकाभरणं प्रसूते इत्यत्र । इह’ ख. पाठः.. २. ‘णां ग्र’, ३. ‘तफ’ क. ख. पाठः.

प्राणान् प्राणितुमेव मुच्चति रणे क्लिश्चाति भोगेच्छया
सर्वं तद् विपरीतमेव कुरुते तृष्णान्धद्वक् सेवकः ॥”

अत्र विपरीतफलनिष्पादनप्रयत्नः सुज्ञानः ॥

आश्रयाश्रयिणोरनानुरूप्यमधिकम् ॥ ४८ ॥

विरोधप्रस्तावादिह निर्देशः । अनानुरूप्यस्य विरोधो-
त्थापकत्वात् । तच्चानानुरूप्यमाश्रयस्य वैपुल्येऽप्याश्रितस्य परि-
मितत्वाद् वा आश्रितस्य वैपुल्येऽप्याश्रयस्य परिमितत्वाद् वा
स्यात् । क्रमेण यथा —

अत्र तु विपरीतमेव कुरुत इति शब्दोपात्तम् । तदेवाह — अत्र विपरीतेति ।
कचिद् विपरीतफलनिष्पत्यर्थं यत्न आरोपितो भवति । यथा —

सन्नद्धे त्वयि सम्प्रहारविधये संवर्तवैश्वानर-
ज्वालाचण्डिमदर्पभज्जनकलादक्षप्रतापोप्मणि ।
आरोहन्त्यवरोद्धमेव तुरगान् हातुं च गृह्णन्त्यसी-
नागच्छन्त्यपयातुमाहवमहीं सङ्घामधीर ! द्विपः ॥

अत्र तुरगारोहणादीनि तुरगावस्थानादिफलानि विपरीतावरोहणादिफल-
त्वेनोपनिवद्धानि । तत्र च यत्नाभावेऽपि तत्कलदर्शनाद् यत्नः शत्रुघ्वारो-
पितः । कचिच्छेषावष्टमेनापि दृश्यते ।

प्रतिभट्टगणः पुरस्ते तिष्ठति सस्पः पुर स्थितिं हातुम् ।
अधिकबलेन यदूद्ध्रह ! विग्रहमुक्त्यै त्वया विगृह्णाति ॥

आश्रयाश्रयिणोरन्यूनानतिरिक्तत्वमानुरूप्यम् । तदभावोऽनानुरूप्यम् ।
तत्र प्रथमे भेदे आश्रयस्यातिरिक्तत्वमाश्रयिणो न्यूनत्वं , द्वितीये त्वन्यथा ।

१. ‘स्यात् । य’ क. ख. पाठः.

“द्यौत्र क्चिदाश्रिता प्रविततं पातालमत्र क्चित्
क्षाप्यत्रैव धराधराधरजलाधारावलिर्वर्तते ।
स्फीतस्फीतमहो नभः कियदिदं यस्येत्थेमेवंविधै-
द्वैरे पूरणमस्तु शून्यमिति यन्नामापि नास्तं गतम् ॥”

“दोर्दण्डाश्चितचन्द्रशेखरधनुर्दण्डावभङ्गोद्यत-
ष्टङ्गारध्वनिरार्यबालचरितप्रस्तावनाडिष्ठिमः ।
द्राक्पर्यस्तकपालसम्पुटलसङ्घाण्डभाण्डोदर-
भ्राम्यतिपिण्डितचण्डिमा कथमहो नाद्यापि विश्राम्यति ॥”

पूर्वत्र नभस आश्रयस्य वैपुल्येऽप्याश्रितानां द्युप्रभृतीनां पारि-
मित्यं चारुत्वहेतुः । उत्तरत्र तु टङ्गारध्वनेराश्रितस्य महत्त्वेऽपि
ब्रह्माण्डस्याश्रयस्य स्तोकत्वम् ॥

द्यौरिति । अत्रेत्यादि । इहात्रेति शब्दैष्मिर्नभः परामृश्यते । स्वर्गादीनामे-
कदेशवृत्तित्वाद्वगतेन नभसः स्फीत्यतिशयेनोपजनितमहो इति वाचिकानु-
भावसूचितं विस्मयं कियदिदमित्यादिना क्षिपति । यस्य नभस इत्थमवस्थितैः
एवंविधैर्महद्विरपि स्वर्गादिभिः पूरणं दूरे अस्तु मा भवविलयर्थः । यच्छून्यमिति
नाम, तदपि नास्तं गतमित्यन्वयः । अयमर्थः — एवं महान्तः स्वर्गादयो नभसो
वैपुल्यातिशयात् पूरणं मा कृपत । एतदभ्युपगच्छामः । एष्वन्तर्वर्तिष्वप्यद्यास-
त्तिस्ववान्तर्गतपदार्थराहित्यलक्षणं शून्यत्वं यस्यानुर्वर्तते, तस्य नभस एषां
काचिल्कत्वेन स्फीत्यतिशयवर्णनं कीदिग्गिति ॥

परस्परं क्रियाजननेऽन्योन्यम् ॥ ४९ ॥

इहापि विरोधप्रस्ताव एव निर्देशकारणम् । परस्परजननस्य विरुद्धत्वात् । क्रियाद्वारकं यत्र परस्परोत्पादकत्वं, न स्वरूपनिबन्धनं, स्वरूपस्य तथात्वोक्तिविरोधात्, तत्रान्योन्याख्योऽलङ्कारः । यथा —

“कण्ठस्य तस्याः स्तनबन्धुरस्य मुक्ताकलापस्य च निस्तलस्य । अन्योन्यशोभाजननाद् बभूव साधारणो भूषणभूष्यभावः ॥”

अत्र शोभाख्यक्रियामुखकं परस्परजननम् ॥

अनाधारमाधेयमेकमनेकगोचरमशक्यवस्त्वन्तरकरणं च विशेषः ॥ ५० ॥

विरोधप्रस्ताव एवेति । एकस्यैकां क्रियां प्रति कर्मकर्तृत्वयोविरोधात् । क्रियाद्वारकमित्यादिना विरोधसमाधिं दर्शयति । एकस्यैव जनकत्वे जनकत्वे च विरोधः, इह तु भूषणादिक्रियाया जन्यत्वं कण्ठमुक्ताकलापयोर्जनकत्वमिति न विरोधः । क्रियागतजन्यत्वं कण्ठहारनिष्ठत्वेन प्रतीयत इत्यामुखे विरोधस्फुरणम् । तथात्वोक्तिविरोधादिति । एकस्य कार्यत्वकारणत्वयोविरोधस्य दुष्परिहरत्वात् ॥

असम्भविनः सम्भवित्वेन निबन्धो विशेष इति सामान्यलक्षणं भेददर्शनवशादुत्तेतुं शक्यमित्यमिसन्धाय भेदानेव दर्शयति — अनाधारमित्यादिना । नभःप्रभृतैर्विभुद्रव्यस्य युगपदनेकत्रोपलम्भे सत्यपि न वैचित्र्यमि-

इहाधारमन्तरेणाधेयं न वर्तत इति स्थितावपि यस्त-
त्परिहारेणाधेयस्योपनिबन्धः, स एको विशेषः । यच्चकं वस्तु
परिमितं युगपदनेकत्र वर्तमानं क्रियते, स द्वितीयो विशेषः । यच्च
किञ्चिदारभमाणस्यासम्भाव्यवस्त्वन्तरकरणं, स तृतीयो विशेषः ।
आनुरूप्यपरिहाररूपविरोधप्रस्तावादिहोक्तिः । क्रमेण यथा —

“दिवमप्युपयातानामाकल्पैमनल्पगुणगणाँ येषाम् ।
रमयन्ति जगन्ति गिरः कथमिव कवयो न ते वन्द्याः ॥”

“प्रासादे सा पथि पथि च सा पृष्ठतः सा पुरः सा
पर्यङ्के सा दिशि दिशि च सा तद्वियोगाकुलस्य ।
हंहो चेतःप्रभितर्परा नास्ति ते कापि सा सा
सा सा सा जगति सकले कोऽयमद्वैतवांदः ॥”

“निमेषमपि यदेकं क्षीणदोषे करिष्यसि ।
पदं चित्ते तदा शम्भो ! किं न सर्प्यादयिष्यसि ॥”

अत्र कवीनामाधाराणामभावेऽप्याधेयानां गिरमवस्थितिरनन्यत्र-

त्यत आह—परिमितमिति । *इह अधिकादिप्रस्तावे । आनुरूप्येति । आधेयस्य
सत आधारमन्तरेणावस्थानात्, परिमितस्यानेकदेशव्यापित्वात्, कार्यान्तरप्रवृ-
त्तेन कार्यान्तरस्यापि करणादानुरूप्यस्य परिहारः । कवीनामाधाराणामिति ।

१. ‘त’ ग. पाठः. २. ‘ल्पं गु’, ३. ‘णाधेया ये’, ४. ‘रितरा’, ५. ‘भावः ॥’,
६. ‘म्भावयि’ क. ख. पाठः. ७. ‘द’, ८. ‘प’ क. पाठः.

* ‘इहानुरूप्यपरिहाररूपविरोधप्रस्तावादुक्तिः’ इति मूलपाठं मन्यते व्याख्या ।

भावो विषयार्थं इति विषयलेन तेषामाधारत्वात् । एकस्या एव योपितः प्रासादादौ युगपदवस्थानं, चित्तविषये पदकरणे प्रस्तु-
तेऽपि भावि लोकोत्तरवस्तुसम्पादनं क्रमेण ज्ञेयम् ॥

यथा साधितस्य तथैवान्येनान्यथांकरणं व्याघातः ॥५६॥

कञ्चिद्गुपायविशेषमवलम्ब्य केनचिद् यन्निष्पादितं वस्तु,
तत् तैतोऽन्येन केनचित् तत्प्रतिद्वन्द्विना तेनैवोपायविशेषेण
यदन्यथां क्रियते, स निष्पादितवस्तुव्याहृतिहेतुत्वाद् व्याघातः ।
यथा —

“दृशा दग्धं मनसिजं जीवयन्ति दृशैव याः ।

विरूपाक्षस्य जयिनीस्ताः स्तुवे चास्तुलोचनाः ॥ ६ ॥”

अत्र दृष्टिलक्षणेनोपायेन स्मरस्य हरेण दाहविषयत्वं निष्पादि-
तम् । मृगनयनाभिः पुनस्तेनैवोपायेन तस्य जीवनविषयत्वं

यदप्याकाशाधाग गिरस्तथापि ताः प्रति कवीनां वैषयिकाधारत्वमस्त्वेवे-
त्याह — अनन्यत्रभाव इति । यथा गगने विहगश्चरतीत्यत्र विहगचरण-
स्यानन्यत्रभावाद् गगनं वैषयिकमधिकरणं, तथा कविभ्योऽन्यत्राभावाद्
गिरोऽपि तद्विषयत्वेन तदावारा इत्युच्यन्ते । भावीत्यादि । लृद्धप्रयोगान्निर्वा-
णप्रासिलक्षणलोकोत्तरवस्तुसम्पादनं भावि ॥

सुत्रे यथातयोपादानादवगतमुपायैक्यमन्येनेत्यनेनावसितं साधयित्रो-
र्भेदमन्यथेत्यनेन लब्धं तयोर्विरोधं च दर्शयति — कञ्चिदित्यादिना । सोऽ-

१. ‘नै’, २. ‘श्री’, ३. ‘तेनान्ये’, ४. ‘चित् प्र’, ५. ‘श्री’ क. ख. पाठः. ६.
‘मः’ क. पाठः. ७. ‘न त्रै’ क. ख. पाठः. ८. ‘ण’, ९. ‘रम’ ख. पाठः. १०. ‘कि’ व्याख्यापाठः,

क्रियते । तच्च दाहविषयत्वस्य प्रतिपक्षभृतम् । तेन व्याघाता-
ख्योऽयमलङ्कारः । सोऽपि व्यतिरेकनिमित्तत्वेनात्रोक्तः । विसु-
पाक्षस्येति चारुलोचना इति च व्यतिरेकगर्भावेव वाचकौ ।
जयिनीरिति व्यतिरेकोक्तिः । पूर्ववदिह प्रकरणे लक्षणम् ॥

प्रकारान्तरेणाप्ययं भवतीत्याह —

सौकर्येण कार्यविसुद्धकिया च ॥ ५२ ॥

व्याघात इत्येव । किञ्चित् कार्यं निष्पादयितुं सम्भाव्य-
मानः कारणविशेषस्तत्कार्यविसुद्धनिष्पादकत्वेन यत् समर्थ्यते,
सोऽपि सम्भाव्यमानकार्यव्याहतिनिबन्धनत्वाद् व्याघातः ।
कार्यविसुद्धकार्यनिष्पत्तिश्च कार्यापेक्षया सुकरा । तस्य कारण-
स्यात्यन्तं तदानुगुण्यात् । न त्वत्र कार्याभिमतस्य कार्यत्वाभावः ।

पीति । सः व्याघातः । व्यतिरेकनिमित्तत्वेनेति । हरादुपमानादुपमेयानां
चारुलोचनानामाधिक्यलक्षणस्य व्यतिरेकस्यानुग्राहकत्वेन । व्यतिरेकगर्भा-
विति । उपमाननिकपोपमेयोत्कर्पनिमित्तद्वयस्यदृष्टकचास्त्वलक्षणार्थगर्भा-
वित्यर्थः । पूर्ववादिति । विशेषवद् । विरोधप्रमावादित्यर्थः ॥

प्रकारान्तरेणोति । पूर्वत्र निष्पत्तस्य कार्यस्य तद्विसुद्धजननादन्यथाक-
रणम् । इह तु कार्यविशेषपनिष्पादकतया सम्भावितस्य कारणस्य तद्विसुद्धकार्यनि-
ष्पादकत्वेन समर्थनादन्यथाकरणमित्यस्य प्रकारान्तरता । अत एव तद्वेदकत्वेना-
वचनम् । नामसाम्यं तु व्याहतिहतुत्वलक्षणस्य निर्वचनस्य साधारण्यात् ।
सौकर्येणेत्यादि । समर्थ्यमानेति शेषः । कार्यत्वेन सम्भावितस्य विसुद्धं यत्
कार्यं, तस्य सौकर्येण हेतुना निष्पत्तिसमर्थनमिति सूत्रार्थः । चशब्देन व्याघा-
त इत्येतदनुकृष्यत इत्याह—व्याघात इत्येवेति । अत्यन्तं तदानुगुण्यादिति ।

१. 'द्वपरिनि' क. ख. पाठः । २. 'पयप्र' ख. पाठः ।

तद्विरुद्धस्यात् सौकर्येण कार्यत्वात् । अत एव द्वितीयाद् विषमाद् भेदः । तत्र हि कार्यस्यानुत्पत्तिरनर्थस्य चोद्गमनम् । इह तु कार्यं सुखकार्यं न भवति । तद्विरुद्धस्यानर्थव्यतिरेकिणोऽप्येत्र सुषुकार्यत्वात् । उदाहरणं — हर्षचरिते राज्यवर्धनं प्रति श्रीहर्षोक्तिपु — “यदि बाल इति, सुतरामपरित्याज्योऽस्मि । रक्षणीय इति, भवद्गुजपञ्चर्मेव रक्षास्थानम्” इत्यादि । अत्र राज्यवर्धनस्य श्रीहर्षप्रस्थापने कार्ये बाल्यरक्षणीयत्वादि कारणत्वेन यत् सम्भावितं, तत् प्रत्युताप्रस्थापनलक्षणस्य विरुद्धस्य कारणत्वेन सुकरतया समर्थितमिति व्याघातोऽलङ्कारः ॥

एवं विरोधमूलानलङ्कारान् निर्णाय शृङ्खलाबन्धेन विचित्रिता अलङ्कारग लक्ष्यन्ते । तत्र —

सम्भाव्यमानकार्यपेक्षया विरुद्धकार्यं प्रति निष्पादकत्वस्य स्फुटतया प्रतिभासादिर्थः । नन्वेवं विरुद्धकार्योत्पत्तिरविशेषेत्यनर्थोत्पत्तिलक्षणाद् विपमभेदादस्य को भेद इत्याशङ्कयाह — अत एवेत्यादि । अत्रातशब्देन न त्वत्रेत्यादिना प्रतिपादितः अस्मिन् व्याघाते कार्याभिमतस्यापीति कार्यत्वं तद्विरुद्धस्यापि, विरुद्धेषु पुनः सौकर्यमतिरिच्यत इत्येतावदित्येवंरूपोऽर्थः परामृश्यते । भेदमेवोपपादयति — तत्रैति । विपमे कारणस्याभिमतकार्यानुत्पादकत्वमुत्पाद्यमानस्यानर्थत्वं च नियमेनापेक्षितम् । व्याघाते द्वे अपि कार्ये उत्पाद्ये । उत्तरकार्यस्यानर्थत्वं च न विवक्षितम् । सौकर्यमेव विवक्षितमित्यर्थः । तत् प्रत्युतेति । (तद्) बाल्यरक्षणीयत्वादि ॥

१. ‘आनु’, २. ‘स्यागम’, ३. ‘र्य का’, ४. ‘पि सु’, ५. ‘त् । यथा—ह’,
६. ‘ज्यः । र’, ७. ‘रं र’, ८. ‘र्यस्य सु’ ख. पाठःः ९. ‘त्राल’ क. ख. पाठःः १०.
‘तु सा’ ख. पाठःः ११. ‘त्र हाति’ क. ख. पाठःः १२. ‘मुपपाद्य’ क. पाठःः.

पूर्वपूर्वस्योत्तरोत्तरहेतुत्वे कारणमाला ॥ ५३ ॥

यदा पूर्वं पूर्वं क्रमेणोत्तरमुत्तरं प्रति हेतुत्वं भजते, तदा
कारणमालाख्योऽयमलङ्कारः । यथा—

“जितेन्द्रियत्वं विनयस्य कारणं गुणप्रकर्षो विनयादवाप्यते ।
गुणप्रकर्षेण जनोऽनुरज्यते जनानुरागप्रभवा हि सम्पदः ॥”

कार्यकारणक्रम एवात्र चारुत्वहेतुः ॥

यथापूर्वं परस्य विशेषणतया स्थापनेऽपोहने वैकावली ॥^१

यत्र पूर्वं पूर्वं प्रति क्रमेण परं परं विशेषणत्वमनुभवति,
स एकावल्यलङ्कारः । विशेषणत्वं च स्थापनेन निवर्तनेन वा ।
स्थापनेन यथा—

“गृहाणि यस्यां सवराङ्गनानि वराङ्गना रूपपुरस्कृताङ्गयः ।
रूपं समुन्मीलितसद्विलासमस्तं विलासाः कुसुमायुधस्य ॥”

शृङ्खलाबन्धो नाम शृङ्खलावदुत्तरोत्तरग्रथितत्वेन निबन्धः । कारणमाले-
ति । मालावद् वहूनां कारणानां ग्रथितत्वात् । इन्द्रिय(स्य?) जयस्य विनयादी-
नशेषान् प्रति कारणत्वं विवक्षितम् । तच्च तथा निर्दिष्टं न चारुतामावहतीति
क्रमस्य स्वीकारः ॥

सूत्रे यथापूर्वमित्यत्र वीप्साया दर्शितत्वात् परस्येत्यत्रापि सा द्रष्टव्ये-
त्याह — परं परमिति । स्थापनेन निवर्तनेन वेति । विधिमुखेन निषेधमु-
खेन वेत्यर्थः ॥

१. ‘ख्योऽल’, २. ‘ना’, ३. ‘ए’ क. ख. पाठः.

अत्र वराङ्गना गृहाणां विशेषणं स्थापनीयत्वेन स्थितम् । एवं वराङ्गनानां रूपमित्यादि ज्ञेयम् । निवर्तनेन यथा —

“न तज्जलं यन्न सुचारुपङ्गजं
न पङ्गजं तद् यदलीनषट्पदम् ।
न षट्पदोऽसौ न जुगुञ्ज यः कलं
न गुञ्जितं तन्न जहार यन्मनः ॥”

अत्र जलस्य सुचारुपङ्गजत्वं विशेषणं निषेध्यत्वेन निबद्धम् । एवं पङ्गजादीनामलीनषट्पदत्वादि ज्ञेयम् ॥

पूर्वपूर्वस्योत्तरोत्तरगुणावहत्वे मालादीपकम् ॥५५॥

उत्तरोत्तरस्य पूर्वं पूर्वं प्रत्युत्कर्षहेतुत्वे एकावली । पूर्व-पूर्वस्य तूत्तरोत्तरं प्रत्युत्कर्षनिवन्धनत्वे मालादीपकम् । मालात्वेन चारुत्वैविशेषमाश्रित्य दीपकप्रस्तावोलङ्घनेनेह लक्षणं कृतम् । गुणावहत्वमुत्कर्षहेतुत्वम् । यथा —

“सङ्ग्रामाङ्गणसङ्गतेन भवता चापे समारोपिते
संप्राप्ते परिपन्थियोधनिवहे सांमुख्यमासादित्ताः ।
कोदण्डेन शराः शैररिशिरस्तेनापि भूमण्डलं
तेन त्वं नृपते ! त्वया सितयशस्तेनापि लोकत्रयम् ॥”

अत्र कोदण्डादिभिः क्रमेण शरादीनामुत्कर्षोऽभिहितः । समासा-

एकावल्या वैपरीत्यलक्षणः सम्बन्धो मालादीपकस्य तदनन्तरलक्षणे हेतुरित्याह — उत्तरोत्तरस्येत्यादि । कोदण्डादीत्यादिशब्देन शरादयो गृह्ण-

१. ‘वैस्य पू’, २. ‘स्योत्त’, ३. ‘त्वया’ क. ख. पाठः. ४. ‘तम्’ क. पाठः.

दनक्रियालक्षणनिवन्धनं च दीपकं दीपनविषयाणामुत्तरोत्तरभिमतत्वेन कृतम् ॥

उत्तरोत्तरमुत्कर्षः सारः ॥ ५६ ॥

पूर्वपूर्वोपेक्षयोत्तरोत्तरस्योत्कृष्टत्वनिवन्धनं सारः । यथा—

“ राज्ये सारं वसुधा वसुन्धरायां पुरं पुरे सौधम् ।

सौधे तल्पं तल्पे वराङ्गनानङ्गसर्वस्वम् ॥ ”

न्ते, शरादीत्यादिशब्देनारिशिरःप्रभृतयः । कोदण्डादिहेतुकः शरादीनां कोदण्डादिकर्तृकासादनकर्मत्वलक्षण उत्कर्षः कविनाभिहित इत्यर्थः । उत्कृष्टं हि लोके आसादनीयं भवति । यद्वा, अरिशिरःप्राप्त्यादिलक्षणः शरादीनामुत्कर्षः । तस्य च कोदण्डाद्यासादितत्वमन्तरेणाभावात् कोदण्डादिहेतुत्वम् । विहित इति पाठे कोदण्डादिभिरिति कर्तरि तृतीया । समासादनक्रियालक्षणनिवन्धनमिति । समासादनक्रियारूपं निवन्धनं समानधर्मो यस्य तत्था । दीपनविषयाणां शरादीनां कर्मणाम् । उत्तरोत्तराभिमतत्वेनेति । यथोत्तरमुत्कृष्टत्वेन । तद्यथा कोदण्डकर्तृकात् शरेसमासादनात् शरकर्तृकमरिशिरःसमासादनमुत्कृष्टं, ततोऽप्यरिशिरःकर्तृकं भूमण्डलेसमासादनम्, एवमन्यत्रापि । अथवा, उत्तरोत्तरस्य शरारिशिरःप्रभृतेररिशिरोभूमण्डलादिप्राप्तिहेतुत्वेन पूर्वपूर्वकोदण्डशरादिकर्तृकं समासादनमभिमतमपेक्षितमित्यर्थः ॥

पूर्वपूर्वोपेक्षयेति । पूर्वपूर्वमवधीकृत्यत्यर्थः । गृहस्येत्यनेन सौधं निर्दि-

अत्र राज्यापेक्षया वसुधायाः सारत्वं, वसुधापेक्षया पुरस्य । एवं पुरापेक्षया तदेकदेशस्य गृहस्येत्यादि योजनीयम् ॥

एवं शृङ्खलावृत्त्यालङ्काराः प्रतिपादिताः । अधुना तर्क-
न्यायाश्रयेणालङ्कारद्वयमुच्यते । तत्र —

हेतोर्वाक्यपदार्थत्वे काव्यलिङ्गम् ॥ ५७ ॥

यत्र हेतुः कारणरूपो वाक्यार्थगत्या विशेषणद्वारेण वा पदार्थगत्या लिङ्गत्वेन निबध्यते, तत् काव्यलिङ्गम् । तर्कवैल-
क्षण्यार्थं काव्यग्रहणम् । नह्यत्र व्यासिपक्षधर्मतोपसंहारादयः
क्रियन्ते । वाक्यार्थगत्या च निबध्यमानो हेतुत्वेनैवोपनिबन्धव्यः,

श्यते । योजनीयमिति । सौधापेक्षया तदेकदेशवर्ति तल्पं, तल्पापेक्षया तदे-
कदेशवर्तिन्यनङ्गसर्वस्वभूता वराङ्गना च सारमित्यर्थः ॥

तर्कन्यायाश्रयेणेति । केनचिद्देतुना कस्यचिदर्थस्य प्रतीतिस्तर्कन्यायः ।
तत्र प्रत्यायकस्य साधनत्वमर्थसामर्थ्यलभ्यं शब्दप्रतिपन्नं चेति द्वयी गतिः ।
तत्राद्ये प्रकारे काव्यलिङ्गं, द्वितीये त्वनुमानम् । कारणरूप इत्यादि । वाक्या-
र्थगत्या वाक्यार्थवृत्तित्वेन प्रतिपन्नो वाक्यार्थो वाक्यार्थान्तरं प्रति लिङ्गत्वेन
निबद्ध इत्यर्थः । विशेषणद्वारेण वेति । विशेषणभूतपदार्थवृत्तित्वेन साध्यं
प्रति विशेषणतया आर्थहेतुतया लिङ्गभूतः पदार्थो निबध्यते, न तु तृतीया-
पञ्चम्यन्ततया शब्दहेतुतया । तर्कवैलक्षण्यमुपपादयति— नह्यत्रेति । क्रिय-
न्त इति । शब्देन न प्रतिपादन्ते, अर्थसामर्थ्यादवसीयन्त इत्यर्थः । हेतुत्वेनै-
वेति । यथा उपक्रम एव साध्यसाकाङ्क्षतया प्रतीयमानो हेतुत्वेनैव प्रतीयते,

१. ‘ते । हे’, २. ‘मोप’ क, ख, पाठः, ३. ‘न कारणरूपत्वेन प्र’ क, पाठः,

नोपनिबद्धस्य हेतुत्वम् । अन्यथार्थान्तरन्यासाज्ञास्य भैदः स्यात् ।
क्रमेणोदाहरणं—

“यत्त्वन्नेत्रसमानकान्ति सलिले मग्नं तदिन्दीवरं
मेधैरन्तरितः प्रिये ! तव मुखच्छायानुकारैः शशी ।
येऽपि त्वद्गमनानुसारिं तयस्ते राजहंसा गता-
स्त्वत्सादश्यविनोदमात्रमपि मे दैवेन न क्षम्यते ॥”

“मृग्यश्च दर्भाङ्कुरनिर्व्यपेक्षास्तवागतिज्ञं समबोधयन्माम् ।
व्यापारयन्त्यो दिशि दक्षिणस्यामुत्पद्मराजीनि विलोचनानि ॥”

पूर्वत्र पादत्रयार्थोऽनेकवाक्यार्थसूपश्चतुर्थपादार्थं हेतुत्वेनोपन्य-
स्तः । उत्तरत्रै तु सम्बोधने व्यापारयन्त्य इति मृगीविशेषणत्वे-

तथोपनिबन्धनीयः । नोपनिबद्धस्येति । यथा आमुखे नैराकाङ्क्षयप्रति-
भासादप्रतीतं पश्चात् पर्यालोचनया प्रतीयते, न तथा कर्तव्यमित्यर्थः ।
पूर्वत्रेति । यत्त्वन्नेत्रेत्यादौ । अत्र दैवे धर्मिण्यस्मदर्थसंबन्धप्रियतमासादश्य-
विनोदाक्षमत्वं धर्मः साध्यः, तर्व ग्रियतमावयवसद्वशानामिन्दीवरादीनां
मज्जनादिक्रिया हेतुः । सा च किया दैवे धर्मिणि कर्तृभूतेऽवतिष्ठत इति
पक्षधर्मता । यः सदशदव्याणि तिरस्करोति, स सादश्यविनोदाक्षमः । यथा
कश्चिद् द्रेष्यजनस्येति व्यासिप्रदर्शनम् । दैवं च सद्वशानीन्दीवरादीनि तिर-
स्करोतीत्युपसंहारः । तस्मात् सादश्यविनोदाक्षममिति निगमनमित्येतत्सर्व-

१. ‘दो भवेत् । क’, २. ‘ण यथा—य’. ३. ‘री’, ४. ‘का’, ५. ‘यशस्ते’,
६. ‘र्थ’, ७. ‘त्र स’ क. ख. पाठः. ८. ‘अ’ ख. पाठः.

नानेकपदार्थो हेतुरुक्तः । एवमेकवाक्यार्थपदार्थगतत्वेन काव्य-
लिङ्गमुदाहियते । यथा—

“ मनीषिताः सन्ति गृहेषु देवता-
स्तपः क वत्से ! क च तावकं वपुः ।
पदं सहेत ऋमरस्य पेलवं
शिरीषपुष्पं न पुनः पतञ्जिणः ॥ ”

“ यद्विस्मयस्तिमितमस्तिमितान्यभाव-
मानन्दमन्दममृतप्लवनादिवाभूत् ।
तत्सन्निधौ तदधुना हृदयं मदीय-
मङ्गारचुम्बितमिव कथमानमास्ते ॥ ”

पूर्वत्र वरप्राप्तिहंतुभूतपोनिषेधं मनीषिता इति वाक्यार्थभूतो

मर्थसामर्थ्यादवसीयते, न तु शब्दत इति तर्कवैलक्षण्यम् । अनेकपदार्थ
इति । व्यापारयन्त्यो दिशीत्यादिपदपञ्चकप्रतिपादितं मृगीलक्षणधर्मिगतत्वेन
संबोधनप्रयोजकत्वं साध्यं, तत्र हेतुविंशिष्ठलोचनव्यापारणं, तस्य च कर्तृभू-
तासु मृगीषु वृत्तेः पक्षधर्मत्वमस्त्येव । संबोधनविलोचनव्यापरणयोः साध्य-
साधनयोर्व्याप्तिरेतिर्देशिकसंबोधयितरि देशिके सुग्रहैवेति व्याप्त्यादयः पूर्ववदार्थाः,
न तु शब्दा इति तर्कवैलक्षण्यम् । पूर्वत्रेत्यादि । तपः क वत्से ! क च
तावकं वपुरिति प्रतिपादितस्य पार्वतिलक्षणधर्मिगतस्य तपोनिषेधविषयत्वा-
त्मनः साध्यस्य निजगृहसन्निहिताभिमतदेवताकत्वं मनीषिताः सन्ति गृहेषु

हेतुर्निर्दिष्टः । उत्तरत्र पुनरस्तमितान्यभावमित्यत्र विस्मयस्तिमि-
तमिति विशेषणंद्वारेण पदार्थः ॥

साध्यसाधननिर्देशोऽनुमानम् ॥ ५८ ॥

यत्र शब्दवृत्तेन पक्षधर्मतान्वयव्यतिरेकवत् साधनं सा-
ध्यप्रतीतये निर्दिश्यते, सोऽनुमानालङ्कारः । विच्छित्तिविशेष-
श्चात्रार्थादाश्रयणीयः । अन्यथा तर्कानुमानात् किं वैलक्षण्यम् ।
उदाहरणं—

“यथा रन्धं व्योम्नश्चलजलदधूमः स्थगयति
स्फुलिङ्गानां रूपं दधति च यथा कीटमणयः ।
यथा विद्युज्ज्वालोळसनपरिपिङ्गाश्च कुम-
स्तथा मन्ये लङ्घः पथिकतरुषण्डे स्मरदंवः ॥”

अत्र धूमस्फुलिङ्गकपिलदिक्लानि वह्निलिङ्गानि त्रिरूपत्वाद् द-
वशब्दप्रतिपादितं वह्निं गमयन्तीत्यनुमानम् । रूपकमूलत्वेनाल-

देवता इत्येकवाक्यार्थात्मकं साधनम् । तयोश्च व्याप्त्यादयः पूर्ववद् द्रष्टव्याः ॥

पक्षधर्मतेत्यादि । पक्षधर्मता च सिसाधयिपितर्धर्मविशिष्टे धर्मिणि वृत्तिः ।
अन्वयः स्वान्वये साध्यान्वयः । व्यतिरेकः साध्यव्यतिरेके स्वव्यतिरेकः ।
एतत्रितयवत् । अर्थादिति । काव्यशोभाकरत्वेनालङ्कारत्वसंभवात् । अन्यथा
विच्छित्तिविशेषानाश्रयणे । त्रिरूपत्वादिति । पक्षधर्मत्वं, सपक्षे सत्त्वं,

१. ‘णपदद्वा’, २. ‘ण्यम् । यथा — य’ क. ख. पाठः.

ङ्गारान्तरगर्भकारेण विच्छित्याश्रयणात् तर्कानुमानवैलक्षण्यम् ।
कचित्तु शुद्धमपि भवति । यथा—

“यत्रैता लहरीचलां चलदृशो व्यापारयन्ति भ्रुवं
यत् तत्रैव पतन्ति सन्ततममी मर्मस्पृशो मार्गणाः ।
तच्चक्रीकृतचापमञ्जितशरप्रेङ्गत्करः क्रोधनो
धावत्यग्रत एव शासनधरः सत्यं सैदासां स्मरः ॥”

अत्र योषितां भ्रूव्यापारेण मार्गणपतनं स्मरपुरोगामित्वे साध्ये-
ऽनलङ्गकृतमेव साधनमिति शुद्धमनुमानम् । प्रौढोक्तिमात्रनि-
ष्पन्नार्थनिष्टत्वेनै च विच्छित्तिविशेषाश्रयणाच्चास्त्वम् । अयमत्र
पिण्डार्थः — इहास्ति प्रत्याख्यप्रत्यायकभावः । अस्ति च समर्थ्य-
समर्थकभावः । तत्राप्रतीतप्रत्यायने प्रत्याख्यप्रत्यायकभावः । प्र-

विपक्षाद् व्यावृत्तिरिति त्रीणि रूपाणि । उलदधूम इत्यादिरूपकवशादुत्थित-
त्वेनानुमानस्य तन्मूलत्वम् । शुद्धम् अलङ्गारान्तरासङ्गीर्णम् । स्मरपुरोगामित्वे
इति । योषितां पुरः स्मरगमन इत्यर्थः । ननु यद्यत्रालङ्गारान्तरस्यानवतरः ,
तत् कथं तर्कानुमानवैलक्षण्यमत आह—प्रौढोक्तीति । योषिद्भ्रूव्यापाराविषयी-
कृतस्य रागो वर्धत इत्येतावदेव लोके सम्भवति , न तु स्मरमार्गणपतनम् ,
अदप्तत्वात् । एवमेव कुण्डलितकोदण्डस्य स्मरस्य धावनमप्यसम्भवि । अतः
साध्यसाधनयोरभयोरपि कविनिवद्वस्य प्रतिभामात्रनिर्वृत्तत्वात् प्रौढोक्तिमात्र-
निष्पन्नत्वम् । अर्थान्तरन्यासकाव्यलिङ्गानुमानानां हेतुहेतुमङ्गावावलम्बनेन
प्रवृत्तावविशिष्टायामपि विशेषं दर्शयितुमाह — अयमत्रेति । प्रत्याख्यप्रत्यायक-

तीतसमर्थने तु समर्थ्यसमर्थकभावः । तत्र प्रत्याय्यप्रत्यायकभा-
वेऽनुमानम् । समर्थ्यसमर्थकभावे तु यत्र पदार्थो हेतुस्तत्र हे-
तुत्वेनोपादाने

“नागेन्द्रहस्तास्त्वचि कर्कशात्वादेकान्तशैत्यात् कदलीविशेषाः”

इत्यादाविव न कश्चिदलङ्कारः । यत्र तूपात्तस्य हेतुत्वं यथोदा-
हते विषये ‘मृग्यश्च दर्भाङ्गुरनिर्व्यपेक्षाः’ इत्यादौ, तत्रैव का-
व्यलिङ्गम् । यत्र तु वाक्यार्थस्य हेतुत्वं, तत्र हेतुत्वप्रतिपादकम-
न्तरेण हेतुत्वेनोपन्यासे काव्यलिङ्गमेव । तटस्थत्वेनोपन्यस्तस्यै
तु हेतुत्वेऽर्थान्तरन्यासः । एवञ्चास्यां प्रक्रियायां कार्यकारणैयो-
र्वाक्यार्थयोर्हेतुत्वे काव्यलिङ्गमेव पर्यवस्थयति । समर्थ्यवाक्यार्थस्य
सापेक्षत्वात् ताटस्याभावात् । ततश्च सामान्यविशेषभाव एवा-
र्थान्तरन्यासस्य विषयः । यत् पुनरभान्तरन्यासस्य कार्यकारण-

समर्थ्यसमर्थकभावयोः प्रत्याय्यं समर्थं च हेतुमत्, प्रत्यायकः समर्थकश्च हेतुः ।
अप्रतीतप्रतीतविषयत्वेन प्रत्यायनसमर्थनयोर्भेदात् प्रत्याय्यप्रत्यायकसमर्थ्य-
समर्थकभाषयोर्भेदः । उपात्तस्य विशेषणद्वारा मृग्यश्चैत्यादौ व्यापारयन्त्य
इत्यस्य । तत्रैवेत्येवकारेण हेतुत्वेनोपादानं व्यवच्छिनति । हेतुत्वेनोपन्यासे
सापेक्षत्वेन निर्देशे । तटस्थत्वेन निरपेक्षत्वेन । एवञ्चेति । काव्यलिङ्गार्था-
न्तरन्यासयोर्वर्यवस्थितविषयत्वे । कार्यकारणेति । ‘सहसा विदधीते’त्यादौ

१. ‘तयोप’, २. ‘स्य है’, ३. ‘णवाक्या’ क. ख. पाठः. ४. ‘योर्भेदः’ इ. ख. ग.
पाठः.

गतत्वेन समर्थकत्वमुक्तं, तदुक्तलक्षणं काव्यलिङ्गमनाश्रित्य, तद्विषयत्वेन लक्षणान्तरस्यौङ्गटैराश्रितत्वात् । उक्तलक्षणाश्रयणे तु ‘यत्त्वन्नेत्रे’ति विविक्तो विषयः काव्यलिङ्गस्यार्थान्तरन्यासाद् दर्शित इति कार्यकारणयोः समर्थ्यसमर्थकत्वमर्थान्तरन्यासे पूर्वं दर्शितमितीयं गमनिकाश्रयितव्या ॥

एवं तर्कन्यायमूलमलङ्गारद्यैमिह प्रतिपादितम् । अधु-
ना वाक्यन्यायमूला अलङ्गारा उच्चन्ते । तत्र —

उद्दिष्टानांमर्थानां क्रमेणानुनिर्देशो यथासंख्यम् ॥ ५९ ॥

ऊर्ध्वं निर्दिष्टा उद्दिष्टाः । पश्चान्निर्देशोऽनुनिर्देशः । स
चार्थादर्थान्तरगतः । सम्बन्धश्चात्र सामर्थ्यात् प्रतीयते । ऊर्ध्वं

‘पृथ्वि ! स्थिरीभवे’त्यादौ च । उक्तलक्षणं हेतोर्वाक्यपदार्थन्ते इत्येवंरूपम् । तद्विषयत्वेन काव्यलिङ्गविषयत्वेन । लक्षणान्तरस्य प्रत्यायप्रत्यायकभावविपय-
हेतुत्वात्मनः । यदुक्तं —

“श्रुतमेकं यदन्यत्र स्मृतेरनुभवस्य वा ।
हेतुतां प्रतिपद्येत काव्यलिङ्गं तदुच्यते ॥”

इति । विविक्तो विषय इति । कार्यकारणभावप्रतीतिशून्यो ज्ञात्यज्ञापकभाव-
मात्रोपलक्षितः ॥

वाक्यन्यायो भीमांसान्यायः । ऊर्ध्वं निर्दिष्टाः प्रथमं निर्दिष्टा इत्यर्थः ।
अर्थादिति । प्रथमनिर्दिष्टानामेव पश्चान्निर्देशो पौनरुत्त्यप्रसङ्गात् । अनुनिर्देशो
नामैकैकस्मिन् पदार्थे एकैकसंसर्गख्यापनम् । सम्बन्धश्चेति । प्रथमनिर्दिष्टानां
पश्चादर्थान्तरानिर्देश इतीयत्युच्यमाने वाक्यस्यासंबद्धार्थताप्रसङ्गात्, अत्र प्र-

१. ‘यणीया ॥’, २. ‘यं प्र’, ३. ‘नां क’ क. ख. पाठः. ४. ‘तरल’ क. पाठः.

निर्दिष्टानामर्थानां पश्चान्निर्दिष्टैरथैः क्रमेण सम्बन्धे यथासङ्क्षय-
मिति वाक्यार्थः । अन्ये त्विममलङ्कारं क्रमसंज्ञयाभिदधिरे ।
तच्च यथासंख्यं शब्दमार्थं चेति द्विधा । शब्दं यत्रासमस्तानां
पदानामसमस्तैरेव पदैरर्थद्वारकः सम्बन्धः, तत्र, क्रमसंबन्धस्या-
तिरोहितस्य प्रत्येयत्वात् । आर्थं तु यत्र समासः क्रियते, तत्र,
समुदायस्य समुदायेन सह सम्बन्धस्य शब्दत्वाद्, अर्थानुगृण्य-
पर्यालोचनेन त्ववयवगतः क्रमसम्बन्धः प्रतीयते । तेतोऽत्र यथा-
संख्यस्यार्थत्वम् । आर्द्धस्योदाहरणं —

“लावण्यौकासि सप्रतापगरिमण्यग्रेसरे त्यागिनां
देव ! त्वय्यवनीभरक्षमभुजे निष्पादिते वेधसा ।
इन्दुः किं घटितः किमेष विहितः पूषा किमुत्पादितं
चिन्तारक्तमहो मुघैव किममी सृष्टाः कुलक्षमाभृतः ॥”

अत्र लावण्यौकंस्त्वप्रभृतीनामिन्द्रादिभिः क्रमसम्बन्धस्याव्यव-

थमनिर्दिष्टसम्बन्धन्तरनिर्देश इति प्रतीतेः । वाक्यार्थ इति । सूत्रस्येति शेषः ।
संख्योपलक्षितक्रमानतिक्रमेण पदार्थान्वयप्रतीतिरस्य यथासंख्यत्वम् । पदाना-
मर्थं प्रति गुणभावेन मिथः सम्बन्धाभावादर्थद्वारक इत्युक्तम् । अतिरोहितस्ये-
ति । समुदायसम्बन्धप्रतीतावनुपक्षीणैः शब्दैरेव प्रत्यायत्वादित्यर्थः । अर्थानु-
गु(ण्यमि ? ष्ये)ति । अवयवसब्न्धमन्तरेण समुदायसम्बन्धानुपपत्तेः । क्रम-
सम्बन्धस्याव्यवहितत्वेनेति । क्रमपूर्वकस्याक्षेप्याक्षेपकभावलक्षणस्य सम्ब-

१. ‘न्वो’, २. नामेव प’, ३. ‘गमप’, ४. ‘नाव’, ५. ‘तेनात्र’, ६. ‘व्य-
यथा — ला’, ७. ‘कःप्र’ क. ख. पाठः. ८. ‘दार्थाना’ ख. पाठः. ९. ‘यप्र’, ख. ग.
पाठः.

हितत्वेन प्रतीतेः शाब्दं यथा संख्यम् । द्वितीयस्य यथा —

“कज्जलहिमकनकरुचः सुपर्णवृषहंसवाहनाः शं वैः ।
जलनिधिगिरिकमलस्था हरिहरकमलासना ददतु ॥”

अत्र कज्जलादीनां सुपर्णादिभिः संबद्धानां जलनिध्यादिभिः सं-
न्धस्य सम्बन्धान्तरप्रतीत्यव्यवधानेन प्रतीतेः । सूत्रे उद्दिष्टानामिति बहुवचन-
निर्देशात् क्रमविषयाणां बहुत्वं विवक्षितम् । तच्च बहुत्वं बहूनां बहुभिः
सहैकवारं द्वयोर्द्वयाभ्यां द्विगुणत्वादिरूपेणासकृद् वा क्रमोपनिबन्धे भवति ।
तदुक्तं —

“तद् द्विगुणं त्रिगुणं वा बहुपूद्दिष्टेषु जायते रम्यम् ।
यत् तेषु यं यैव तयोर्द्वयोस्तु बहुशो निवधीयात् ॥”

इति । अत्र रम्यमित्यनेन शोभातिशयहेतुत्वं द्विगुणत्वादादावुच्यते, न त्वेक-
गुणत्वेऽनलङ्कारता । अन्यर्थो लावण्यौकसीत्यादेरुद्घटोदाहरणस्य च

“मृणालहंसपञ्चानि बाहुचङ्गमणाननैः ।
निर्जयन्त्यानया व्यक्तं नालिन्यः सकला जिताः ॥”

इत्यस्यानलङ्कारत्वप्रसङ्गात् । तत्र लावण्यौकसीत्यादौ बहूनामेकवा(र)मुपनि-
वन्धः । द्वयोर्वहुशः क्रमसम्बन्धो यथा —

प्रणयिसुभटश्चाद्ये दानाम्बुशात्रवशोणित-
स्त्रपितककुमौ दूरावज्ञातकर्णधनञ्जये ।
विहितजनतायोगक्षेमे परां यदुभूपते !
भवति भजतः काष्ठामौदार्यविक्रमसंपदौ ॥

कज्जलेत्यादादावुभयमप्यस्तीत्याह — अत्र कज्जलादीनामित्यादि । कज्जला-
दीनां त्रयाणां सुपर्णादिभिरेकः क्रमसम्बन्धः, जलनिध्यादिभिर्द्वितीयः, हरि-

१. ‘रम्य’ ख. ग. पाठः. २. ‘यं य’ क. ख. पाठः. ३. ‘णादा’, ४. ‘था वा ला’
ण. पाठः.

बन्धे हरिप्रभृतिभिः संबन्धः श्रुत्या समुदायनिष्ठः प्रतीयते । अर्थानुगमानुसैरणेन त्ववयवानां क्रमसम्बन्धावगतिरित्यार्थं यथासंख्यम् ॥

एकमनेकस्मिन्ननेकमेकस्मिन् वा क्रमेण पर्यायः ॥ ६० ॥

क्रमप्रस्तावादिदमुच्यते । एकमाधेयमनेकस्मिन्नाधारे यत् तिष्ठति, स एकः पर्यायः । नन्वेकमनेकगोचरमिति प्रागुक्तेन लक्षणेन विशेषालङ्कारोऽत्रोक्तः । तत् किमर्थमिदमुच्यते इत्याशङ्क्योक्तं — क्रमेणोति । इह च क्रमप्रतिपादनाद् अर्थात् तत्र यौगपद्यप्रतीतिः । तेनास्य ततो विविक्तविषयत्वम् । तथा

प्रभृतिभिस्तृतीय इति त्रिगु(ण)त्वम् । श्रुत्या शब्दवृत्तेन । समुदायनिष्ठ इति । कज्जलहिमकनकरुक्त्वलक्षणस्य धर्मसमुदायस्य हरिहरचतुराननस्त्रपेण धर्मिसमुदायेनै सम्बन्धोऽव्यवहितः प्रतीयते । अर्थानुगमेति । समुदायसम्बन्धस्य समुदायिसम्बन्धमन्तरेणाघटनात् कज्जलरुक्त्वादीनां सर्वेषां धर्माणां मिथो विश्वदत्तेन सर्वेषु हरिप्रभृतियु धर्मिष्वसम्भवाचैकस्यैकैकेन सम्बन्धे कर्तव्ये संख्याक्रमानन्तिक्रमेण प्रथमस्य प्रथमेनेत्यादिः सम्बन्धः प्रतीयत इत्यार्थत्वम् ॥

एकमित्यादि । एकस्य क्रमवानेकसम्बन्धः पर्यायस्य सामान्यलक्षणम् । यथासंख्यानन्तरं पर्यायस्य लक्षणे क्रमप्रस्तावादिति हेतुनिर्देशः । विशेषालङ्कार इति द्वितीयो भेदो निर्दिश्यते । विशेषे क्रमस्य को निवारक इत्याशङ्क्याह — इह चेति । अस्य पर्यायस्य । ततः विशेषात् । एतदर्थमेव द्वितीयविशेषोदाहरणस्य ‘प्रासादे सेत्यादेव्याख्याने युगपद्वस्थानमि-

१. ‘सारेण त्व’, २. ‘त् स’ क. ख. पाठः. ३. ‘न सद्वृट्टनस’ ख. पाठः.

एकस्मिन्नाधारेऽनेकमाधेयं यत् तिष्ठति. स द्वितीयः पर्यायः । नन्वत्र समुच्चयालङ्कारो वक्ष्यत इत्येतदर्थमपि क्रमेणेति योज्यम् । अत एव ‘गुणक्रियायौगपद्यं समुच्चय’ इति समुच्चय-लक्षणे यौगपद्यग्रहणम् । अत एव क्रमाश्रयणात् पर्याय इत्य-न्वर्थमभिधानम् । विनिमयाभावात् परिवृत्तिवैलक्षण्यम् । तस्यां हि विनिमयो लक्षणत्वेन वक्ष्यते । तत्रानेकोऽसंहतरूपः संहतरूपश्चेति द्विविधः । तत्र द्वैविध्यभाधाराधेयगतमिति चत्वा-^३रोऽस्य भेदाः । क्रमेणादाहरणं —

“नन्वाश्रयस्थितिश्चियं तत्र कालकृट !

केनोत्तरोत्तरविशिष्टपदोपदिष्टा ।

त्युक्तम् । एतदर्थमर्पाति । अपिशब्देन द्वितीयपर्यायेऽपि क्रमेणेतलक्षणानुप्र-
वेशित्वेन घटनीयमित्याह । अत एव पर्यायव्यावृत्तिहतोरेव । अन्वर्थमिति ।
यौगपद्यभावलक्षणस्यार्थस्यानुगमात् । नन्वत्र कस्यचिदिपगमे कस्यचिदुप-
गमो भवति । परिवृत्तावपि ‘किमित्यपास्ये’त्यादावाभरणस्य वल्कलादीनामने-
केपामावेयानां पार्वतीलक्षण एकस्मिन्नाधारे क्रमेण वृत्तिदृश्यते । तदस्य
तस्याः को भेद इत्याशङ्क्याह — विनिमयस्याश्रादिति । विनिमयो नाम
कस्यचित् परित्यागेन कस्यचित् स्वीकारः । तत्र च ‘निशास्ति’त्यादावभि-
सारिकादिपरित्यागेन शिवादिस्वीकार इत्येवंरूपस्यार्थस्याविवक्षितत्वाद् वि-
निमयाभावः । अनेकः आधाराधेयलक्षणः । एषां चासंहतसंहतत्वे उपात्तद्र-
व्यविशेषाधाराधेयत्वव्यतिरेक्योपाध्यनवच्छेदावच्छेदाभ्यां द्रष्टव्ये । आधा-
राधेयगतमिति । ग्रथमे पर्याये आधारगतं द्वितीये आधेयगतम् । आश्रयस्थ-
तिराश्रयमर्यादा । उत्तरोत्तरविशिष्टपदा यथोत्तरविशिष्टस्थाना । अत्र हृदयक-

१. ‘तस्’, २. ‘रो भूं’, ३. ‘ए यथा न’ क. ख. पाठः, ४. ‘आनेको’ ख. पाठः,

प्रागर्णीवस्य हृदये वृषलक्ष्मणोऽथ
कण्ठेऽधुना वससि वाचि पुनः खलानाम् ॥”

“निसृष्टरागादधरान्निवर्तितः
स्तनाङ्गरागासृणिताच्च कन्दुकात् ।

कुशाङ्गकुरादानपरिक्षताङ्गुलिः
कृतोऽक्षसूत्रप्रणयी तथा करः ॥”

“निशासु भास्वत्कलनूपुराणां
यः सञ्चरोऽभूदभिसारिकाणाम् ।
नदन्मुखोऽकाविचिताभिषाभिः
स वाह्यते राजपथः शिवाभिः ॥”

“यत्रैव मुग्धेति कृशोदरीति
प्रियेति कान्तेति भहोत्सवोऽभूत ।
तत्रैव दैवाद् वदनं गदीये
पदीति भार्यति गिरथरन्ति ॥”

अत्र कालकूटमेकमनेकस्मिन्नसंहते आश्रये क्रमेण स्थितिमन्त्रि-

ष्ठवाचामुपर्युपरि वृत्तित्वादुत्तरोस्त्रियेऽदिष्टवम् । निसृष्टरागादित्यादि । एतत् प-
रिवृत्त्युदाहरणत्वेन दर्शयतो भामहोऽभूतस्यास्य च विनिभयविवक्षाविवक्षे प्रयो-
जिके । असंहत इति । कालकूटापारस्वच्छतिरेकेणैकोपाधिक्रोडीकाराभावाङ्गृ-
दयकण्ठवाचामसंहतत्वम् । क्रमेण स्थितिमदिति । प्रागथाधुनाशब्दैः क्रमस्याव-

बद्धम् । करश्चैकोऽनेकस्मिन् संहते क्रमवान् । अधरक-
न्दुकयोर्निवृत्यपादानतया संहतत्वेन स्थितत्वात् । अभिसा-
रिकाः शिवाश्रानेकरवभावा असंहतरूपा एकस्मिन्नाश्रये राज-
पथे क्रमवर्तिन्यः । वदने चैकस्मिन्नाश्रये मुग्धत्वादिवर्गः पद्मी-
त्वादिवर्गश्च वर्गत्वादेव संहतरूपोऽनेकः क्रमवानुपनिबद्धः ।

समन्यूनाधिकानां समाधिकन्यूनैर्विनिमयः प-
रिवृत्तिः ॥ ६१ ॥

विनिमयोऽत्र किञ्चित् त्यज्ञवा कस्यचिदादानम् । समेन
तुल्यगुणेन त्यज्यमानेन ताटशस्यैवादानम् । तथाधिकेनोत्कृ-
ष्टगुणेन दीयमानेन न्यूनस्य हीनगुणस्य परिग्रहैणम् । एवं
न्यूनेन हीनगुणेन त्यज्यमानेनाधिकस्योत्कृष्टगुणस्य स्वीकारः ।
तदेषा त्रिप्रकारा परिवृत्तिः । क्रमप्रतिभाससंभवात् पर्यायानन्त-
रमस्या लक्षणम् । समपरिवृत्तिर्यथा —

गमितत्वात् । निवृत्यपादानतयेति । कराधारत्वमन्तरेणापि निवृत्यपादानत्वल-
क्षणैकोपाध्यवच्छिन्नत्वात् । एकस्य च करस्य युगपदधरकन्दुकयोरवस्थानासंभ-
वात् क्रमस्थितिः । अनेकस्वभावा इत्यसंहतरूपत्वे हेतुकथनम् । शिवानामभि-
सारिकाणां चार्धेयानां राजपथाधारत्वमन्तरेणैकोपाध्यवच्छेदाभावादसंहतत्वम् ।
वर्गत्वादेवेति । वर्गत्वं चातुरागविरागप्रयुक्तत्वात् ॥

समेत्यादि । विनिमयः परिवृत्तिरिति सामान्यलक्षणम् । समेत्यादिना
भेदनिर्देशः । संख्याप्रयुक्तं साम्यादि नेह विवक्षितम्, अपितु गुणप्रयुक्तमिति
दर्शयितुं समाधिकन्यूनशब्दानां तुल्यगुणत्यादिना व्याख्यानम् । क्रमप्रति-

१. 'यो यत्र', २. 'स्थापादा', ३. 'हः । ए' क. ख. पाठः, ४., '१. 'त्यु' क. पाठः.

“उरो दत्त्वामरारीणं येन युद्धेष्वगृह्णत ।
हिरण्याक्षवधाद्येषु यशः साकं जयश्रिया ॥”

अत्रोरोयशसोस्तुल्यगुणत्वम् । अधिकपरिवृत्तिर्था —

“किमित्यपास्याभरणानि यौवने
धृतं त्वया वार्धकशोभि वल्कलम् ।
वद् प्रदोषेषु विकीर्णतारका
विभावरी यद्यरुणाय कल्पते ॥”

अत्रोत्कृष्टगुणैराभरणैन्यूनगुणस्य वल्कलस्य परिवृत्तिः । न्यूनप-
रिवृत्तिर्था —

“तस्य हि प्रवयसो जटायुषः
स्वर्गिणः किमिव शोच्यतैऽयुना ।
येन जर्जरकलेबरव्ययात्
क्रीतमिन्दुकिरणोज्ज्वलं यशः ॥”

अत्र कलेबरेण न्यूनगुणेन यशस उत्कृष्टगुणस्य विनिमयः ।

भाससम्भवादिति । एतच्च विनिमयाभावादित्यस्य व्यास्व्यानावसरे दर्शितम् ।
उरो दन्तेत्यादि । अत्र यद्यप्युरोदानेनोत्साहो लक्ष्यते । स चोत्साहो यशो-
धिगम उपायः । तथाप्यभिघेयपक्षोपादानापेक्षया परिवृत्तिर्दृष्ट्वा । उरोयश-
सोश्च जयश्रीसाधकत्वेत्तसाधकत्वाभ्यां (?) तुल्यगुणत्वम् । किमितीत्यादि ।
यौवन इत्यनेनाभरणानामानुगुण्यादुकृष्टगुणत्वं, वार्धकशोभीत्यनेन वल्कलस्य
यौवनानांचित्यद्वारा न्यूनगुणत्वं च व्यज्यते । तस्य हीत्यादि । अत्र जर्जरे-

१. ‘ये विनिकां’, २. ‘ऐन न्यून’, ३. ‘ते बुधैः ।’ क. ख. पाठः. ४. ‘त्वसाध’
ग. पाठः.

“दत्त्वा दर्शनमेते मत्प्राणा वरतनु ! त्वया क्रीताः ।
किं ल्पहरसि मनो यददासि रणरणकमेतदसत् ॥”

अत्र पूर्वार्थे समपरिवृत्तिः । उत्तरार्थे न्यूनपरिवृत्तिः ॥

एकस्यानेकत्र प्राप्तावेकत्र नियमनं परिसङ्घचा ॥६२॥

एकानेकप्रस्तावादिह वचनम् । एकं वस्तु यदानेकत्र युगपत् सम्भाव्यते , तदौ तस्यैकत्र द्वितीयादिपरिहारेण नियमनं परिसङ्घच्या । परि वर्जनेन कुञ्चित् सङ्घच्यानं वर्णनीयत्वेन गणनं परिसङ्घच्या । सा चैषा प्रश्नपूर्विका तदन्यथा चेति प्रथमं द्विधा । प्रत्येकं च परिवर्जनीयस्य शाब्दल्वार्थत्वाभ्यां द्वैविध्यमिति चतुष्प्रभेदा परिसङ्घच्या । क्रमेण यथा—

“किं भूषणं सुदृढमत्र यैशो न ग्रं
किं कार्यमार्यचरितं सुकृतं न दोषाः ।

त्यनेन कलेवरस्य इन्दुकिरणोज्ज्वलमित्यनेन यशसश्च न्यूनाधिकगुणत्वे व्यज्येते । समपरिवृत्तिरिति । दर्शनस्य प्राणानां च कामिनस्तुल्यत्वेनाभिमतत्वात् तुल्यगुणत्वम् । न्यूनपरिवृत्तिरिति । रणरणकेन मनसः परिवृत्तेः ॥

प्राप्ताविति । रागादिना प्रमाणान्तरेण वा । एकानेकप्रस्तावादिति । पर्याये एकमनेकस्मिन्निति निर्देशात् । वस्तु गुणादिरूपम् । द्वितीयादिपरिहारेण द्वितीयादिवर्जनेन । परि वर्ज(न इनेन)ति । ‘अपपरी वर्जन’(१.४.८८) इत्युक्तत्वात् । संख्यानमिति संख्याशब्दार्थमाह । सम्पूर्वात् ख्यातेर्भावेऽडिं संख्येति रूपं, न त्वेकत्वादिवाचिवत् करण इत्यर्थः । किं भूपणमित्यादि । अत्र प्रश्नपू-

किं चक्षुरप्रतिहतं धिषणा न नेत्रं
जानाति कस्त्वदपरः सदसद्विवेकम् ॥”

“ किमासेव्यं पुंसां सविधमनवद्यं द्युसरितः
किमेकान्ते सेव्यं चरणयुगलं कौस्तुभभूतः ।
किमापाद्यं पुण्यं किमभिलपणीयं च करुणा
यदासक्त्या चेतो निरवधिविमुक्त्यै प्रभवति ॥”

“ भक्तिर्भवे न विभवे व्यसनं शास्त्रे न युवतिकामास्त्रे ।
चिन्ता यशसि न वपुषि प्रायः परिदृश्यते महताम् ॥”

“ कौटिल्यं कचनिचये करचरणाधरदलेषु रागस्ते ।
काठिन्यं कुचयुगले तरलत्वं नयनयोर्वसति ॥”

विंका शब्दवर्जनीया परिसंख्या । अत्र यशःप्रभूतौ रवादौ चानेकत्र युगपत् प्राप्तं सुदृढत्वादिविशिष्टभूषणत्वादि यशःप्रभूतौ नियम्यते । यशोविषययोर्भूषणचक्षुद्वयं उपचरिते विज्ञेये । किमासेव्यमित्यादि । इयं प्रश्नपूर्विकैवार्थ(परि?)वर्जनीया परिसंख्या । आर्थानि च वर्जनीयानि नगरादिन्यादिविषयो धनादिरामणीयकादिश्च, अथवा पुराणादिप्रमाणान्तरेण सेव्यादित्वेन प्रसक्तानि वैशिष्ट्यातिशयलिङ्गगङ्गासर्मापारेक्षया निष्टृष्टानि पुण्यदेशान्तरादीनि । भक्तिर्भव इत्यादि । इयमप्रश्नपूर्विका शब्दवर्जनीया । कौटिल्येत्यादि । इयमप्रश्नपूर्विकैवार्थवर्जनीया मनश्चात्रार्थं वर्जनीयम् । अत्र च कचादिगतस्य कौटिल्यस्य मनोगतस्य च भेदेऽप्यभेदात्यवसायादेकत्वम् । ननु व्यवच्छेदे शब्देनानिर्दिष्टे उपात्तस्य स्वरूपकथनमात्रपरता प्रतीयेत, न त्वित-

१. ‘येवं च’ क. ख. पाठः, २. ‘यते न’ ख. ग. पाठः.

अत्र चालौकिकं वस्तु गृह्णमाणं वस्त्वन्तरव्यवच्छेदे पर्यवस्थतीति व्यवच्छेद्यं वस्त्वन्तरं शाब्दमार्थं चेति नियमाभावः । अलौकिकत्वाभिप्रायेणैव क्वचित् प्रश्नपूर्वकं ग्रहणम् ।

“विलङ्घयन्ति श्रुतिवर्त्म यस्यां
लीलावतीनां नयनोत्पलानि ।
ब्रिभर्ति यस्यामपि वक्रिमाण-
मेको महाकालजटार्धचन्द्रः ॥”

तथा ‘चित्रकर्मसु वर्णसङ्करो यतिषु दण्डग्रहणानि’ इत्यादौ श्लेषसंपृक्तत्वमस्या अत्यन्तचारुत्वनिबन्धनम् । अत्र च नियमप-

रव्यवच्छेदः । अत आह — अत्र चेति । तद्वर्मयोगित्वेन लोकप्रसिद्धेषु वस्तुषु सत्स्वप्यप्रसिद्धवस्तूपादानं प्रसिद्धस्य वस्तुनस्तद्वर्मयोगित्वव्युदासे पर्यवस्थतीति व्यवच्छेद्यं वस्तु शब्देनावश्यं निर्देष्टव्यमिति न नियम इत्यर्थः । अलौकिकेति । रत्नानां भूषणत्वेन सकलजगत्प्रसिद्धत्वेऽपि किं भूषणमिति प्रष्टुरलौकिकं भूषणं किमित्यभिप्रायः । तदशाच्च क्वचित् परिसंख्याविशेषे प्रश्नपूर्वकत्वम् । अथवा यदि व्यवच्छेद्यमर्थसामर्थ्यादवसीयते, तदा गतार्थत्वाच्छब्देनानुपादेयमिति शाब्दत्वं विस्तृयते । अथ शब्देनोपादेयं, तदार्थत्वं न घटत इत्याशङ्कयाह — अत्र चेति । तद्वर्मयोगित्वेन लोकप्रसिद्धेषु वस्तुषु सत्स्वप्यलौकिकवस्तुग्रहणालौकिकवस्तुव्यवच्छेदः पर्यवसानवृत्त्या लभ्यते, न तु साक्षादिति व्यवच्छेद्यस्य साक्षादवगत्यपेक्षायां शाब्दत्वं, यथाकथञ्चिदप्यवगत्यपेक्षायामार्थत्वमिति शाब्दार्थत्वयोर्न नियम इत्यर्थः । श्लेषसम्पृक्तत्वमिति । श्रुतिवर्त्मादिशब्दानां कर्णमार्गादिवेदमर्यादादिलक्षणार्थद्वय-

१. ‘स्तत्तद्व’, २. ‘इय’ ख. पाठः. ३. ‘कतेति’, ४. ‘लादीनां’, ५. ‘द्वेऽपि’ क, पाठः. ६. ‘कव्य’ ख. पाठः.

रिसंख्ययोर्वाक्यवित्प्रसिद्धं लक्षणं नादरणीयमिति ख्यापनाय
नियमनं परिसंख्येति सामानाधिकरण्येनोक्तिः । अत एवात्र
पाक्षिकप्राप्तिरपि स्वीक्रियत इति युगपत् सम्भावनं प्रायिकम् ॥

दण्डापूषिकयार्थान्तरापतनमर्थापत्तिः ॥ ६३ ॥

दण्डापूषिको मार्गो दण्डापूषिका । ‘हन्हमनोज्ञादिभ्यश्च’
(५. १. १३३) इति बुज् । पूषोदरादित्वाद् वृच्यभावः । यथा
अहमहमिकेत्यादाविति केचित् । अन्ये तु दण्डापूषौ विद्येते
यस्यां नीतौ सा दण्डापूषिका नीतिः । एवमहं शक्तोऽहं श-
क्तोऽस्यामित्यहमहमिकेति मत्वर्थीयषुनित्याहुः । अपरे तु दण्डा-
पूषाविव दण्डापूषिकेति ‘इवे प्रतिकृतौ’ (५. ३. ९६) इति कनं

वाचित्वात् । एतानि चोदाहरणान्यपञ्चपूर्वाण्यार्थवर्जनीयानि च । आर्थश्च
वर्जनीयो नगरवासी जनः । वाक्यविन्प्रसिद्धमिति । ‘नियमः पाक्षिके सति ।
तत्र चान्यत्र च प्रातो परिसंख्येत्येवंरूपम् । अत एवात्रेति । नियमपरिसं-
ख्ययोर्भेदस्याविवक्षितत्वात् । अत्र परिसंख्यायाम् । प्रायिकमिति । ‘किमा-
सेव्यमि’त्यादौ नगरादिसेवादौ शुभरित्सविधसेवादेरप्राप्तत्वात् पक्षप्राप्तत्वेन
युगपत् ग्राप्त्यभावेऽपि ‘किं भूषणामि’लादिवहुतरविषयगतत्वेन द्यष्टत्वात् पूर्व
युगपत् सम्भावनमुक्तमित्यर्थः ॥

पूषोदरादित्वादिति । आदिशब्दस्य प्रकारवाचित्वाद् दण्डापूषि-
काशब्दस्य पूषोदरादित्वे सति बुजो जित्वात् ग्रासाया वृद्धेरभावः । द-
ण्डापूषावित्यादि । अर्थान्तरनिष्पत्तौ न्यायसाम्यादर्थान्तरापतनलक्षणायां
यस्यां नीतौ दण्डापूषौ निर्दर्शनत्वेन विद्येते । मत्वर्थीयषुनिति । ‘अत
इनिठनौ’ (५. २. ११५) इति विहितः । ‘इवे प्रतिकृतावित्येतदधिकार-

वर्णयन्ति । अत्र हि मूषिककर्तृकेण दण्डभक्षणेन तत्सहभाव्य-पूपभक्षणमर्थात् सिद्धम् । एष न्यायो दण्डापूपिकाशब्देनोच्यते । ततश्च यथा दण्डभक्षणादपूपभक्षणमर्थादापतिं, तद्वत् कस्य-चिदर्थस्य निष्पत्तौ सामर्थ्यात् समानन्यायत्वलक्षणांदृ यदर्थान्तरमापतति, सार्थापत्तिः । न चेदमनुमानं, समानन्यायस्य सम्बन्धरूपत्वाभावात् । असम्बन्धे चानुमानानुत्थानम् । अर्थापत्तिश्च वाक्यविदां न्याय इति तन्नयेनेहाभिधानम् । इयं च द्विविधा । प्राकरणिकादैप्राकरणिकस्यार्थस्यापतने एकः प्रकारः । अप्राकरणिकात् प्राकरणिकस्यार्थादापतने द्वितीयः । आद्यो यथा —

“पशुपतिरपि तान्यहानि कुच्छा-
दगमयद्विसुतासमागमोत्कः ।
कमपरमवशं न विप्रकुर्यु-
र्विभुमपि तं यदमी स्पृशन्ति भावाः ॥”

प्रदर्शनपरम्, अप्रतिकृतित्वादनेन प्राप्यभावात् । दण्डापूपिकाशब्दः कस्य-चिद् दण्डापूपसद्वशस्य नीतिविशेषस्य संज्ञेत्युत्तरसूत्रेण ‘संज्ञायां कन्’ (५. ३. ७५) इत्यनेन कनो विधिरभिप्रेतः । अर्थादापतितमिति । मूषिककर्तृत्वलक्षणात् । समानन्यायत्वलक्षणात् समानन्यायत्वरूपात् । यदर्थान्तरमित्यत्र यच्छब्देनार्थान्तरापतनलक्षणो वाक्यार्थः परामृश्यते । असम्बन्धे चेति । लिङ्गलिङ्गिनोर्याप्यव्यापकभावलक्षणसम्बन्धपूर्वकत्वादनुमानस्य । इह वाक्य-

१. ‘णाद’, २. ‘द्विधा’, ३. ‘दर्थादप्रा’, ४. ‘स्याप’, ५. ‘र्युः प्रभु’ क. ख. पाठः. ६. ‘कर्गनिविवरितित्व’, ७. ‘त् समर्थान् । स’ क. पाठः.

अत्र विभुवृत्तान्तः प्राकरणिक इतरजनवृत्तान्तमप्राकरणिकम-
र्थादाक्षिपति । द्वितीयो यथा —

“धृतधनुषि बाहुशालिनि शैला न नमन्ति यत् तदाश्र्यम् ।
रिपुसंज्ञकेषु गणना कैव वराकेषु काकेषु ॥”

अत्र शैलवृत्तान्तोऽप्राकरणिको रिपुवृत्तान्तं प्राकरणिकमर्थादागृ-
यति । क्वचिच्च न्यायसाम्यस्य निमित्तं श्लेषण निर्दिश्यते ।
यथा —

“अलङ्कारः शङ्काकरनरकपालं परिजनो
विशीर्णाङ्गो भृङ्गी वसु च वृष एको बहुवयाः ।
अवस्थेयं स्थाणोरपि भवति सर्वामरगुरो-
र्विधौ वक्रे मूर्ध्नि स्थितवति वयं के पुनरभी ॥”

अत्र विधौ वक्र इति श्लिष्टम् । अप्राकरणिकाच्च स्थाणुवृत्ता-
न्तात् प्राकरणिकार्थापतनम् ॥

तुल्यबलविरोधौ विकल्पः ॥ ६४ ॥

न्यायमूलालङ्कारमध्ये । विभुवृत्तान्तः पशुपतिवृत्तान्तः । आगूरयति, आक्षिप-
तीत्यर्थः । विधौ वक्र इति श्लिष्टमिति । विधौशब्दस्य वर्णश्लेषवशेनै वक्र-
भावलक्षणविशिष्टविधिचन्द्रमोलक्षणार्थद्वितयवाचित्वाद्, वक्रशब्दस्य प्राति-
कूल्यानार्जवरूपद्वयर्थवृत्तित्वाच्च ॥

तुल्यबलेति । न खलु विरोधसङ्घावमात्रे देवदत्तो गच्छति यज्ञ-

१. ‘प्र’, २. ‘शौर्यशा’, ३. ‘चिन्म्यात्र’, ४. ‘धे’ क. ख. पाठः, ५. ‘न भा’
ख. पाठः, ६. ‘पवद्यर्थ’ क. पाठः,

विरुद्धयोस्तुल्यप्रमाणविशिष्टत्वात् तुल्यबलयोरेकत्र यु-
गपत् प्राप्तौ विरुद्धत्वादेव यौगपद्यासंभवे विकल्पः । औपम्य-
गर्भत्वाच्चात्र चारुत्वम् । यथा — ‘नमयन्तु शिरांसि धनूषि
वा, कर्णपूरीक्रियन्तामाज्ञा मौर्यो वा’ इत्यादि । अत्र प्रतिरा-
जकार्यं नमने शिरसां धनुषां च तुल्यप्रमाणविशिष्टत्वम् ।
सन्धिविग्रहै चात्र क्रमेण तुल्ये प्रमाणे, प्रतिराजविषयत्वेन
स्पर्धया द्वयोरपि संभाव्यत्वात् । द्वौ चेमौ विरुद्धाविति नास्ति
तयोर्युगपत् प्रवृत्तिः । प्राप्नुवतश्च युगपत् प्रवृत्तिं प्रकारान्तर-
स्यात्रानाशङ्क्यत्वात् । ततश्च न्यायप्राप्तो विकल्पः । नमनकृतं
च तयोः सादृश्यमित्यलङ्कारता । एवं कर्णपूरीक्रियन्तामित्यादौ

दत्तो न गच्छतीत्यादौ गमनागमनयोर्वैयधिकरण्ये विकल्पः, नापि स्त्रा-
याद् भुजीति चेति स्त्रानभाजनयोरविमुद्धयोः सामानाधिकरण्येऽपि, नापि
च (न) हिंस्यात् सर्वा भूतानीति, अप्नापामीयं पशुमालभेतेति हिंसानिषे-
धविध्योरेकविषयत्वे विरोधे च सत्यपि सामान्यविशेषविषयत्वेन दुर्बलप्रब-
लयोरित्यभिप्रायेणाह — विरुद्धयोरित्यादि । औपम्यगर्भत्वादिति । अत्र
वैवक्षिकमौपम्यं विवक्षितम् । शिरःप्रभृतीनां च धनुरादीनां च प्राकर-
णिकप्राकरणिकत्वाभावात् । औपम्यगर्भत्वं चालङ्कारप्रस्तावादर्थलब्धमि-
त्याह — चारुत्वमिति । न ह्यैषम्याभावे गृह्णाति न गृह्णातीत्यादौ विक-
ल्पे सर्वप्यलङ्कारता, चारुत्वाभावात् । नयन इति । नतिं प्रति प्रयोजक-
व्यापारे । प्रमाणयोस्तुल्यत्वमुपपादयति — प्रतिराजविषयत्वेनेति । प्रका-
रान्तरस्य सन्धिविग्रहव्यतिरिक्तव्य । एवं कर्णेत्यादि । प्रतिराजकार्यं कर्ण-
पूरीकरणे आज्ञानां मौर्याणां च सन्धिविग्रहलक्षणतुल्यप्रमाणविशिष्टत्वाद्यति-

१. ‘याभावं’, २. ‘दीं’, ३. ‘हावत्रं’ क. ख. पाठः. ४. ‘ल्यलं’, ५. ‘मानुषीणां’ ग. पाठः,

योजनीयम् । औपम्यगर्भत्वाच्चात्र चास्त्वम् । क्वचिच्छैषाव-
ष्टमेनाप्ययं दृश्यते । यथा —

“भक्तिप्रहविलोकनप्रणयिनी नीलोत्पलस्पर्धिनी
ध्यानालम्बनतां समाधिनिरतैर्नीते हितप्राप्तये ।
ल्यवप्यस्य महानिधी रसिकतां लक्ष्मीदृशोस्तन्वती
युष्माकं कुरुतां भवार्तिशमनं नेत्रे तनुर्वा हरेः ॥”

अत्र नेत्रे तनुर्वेति विकल्पः । उत्तमत्वाच्च तुल्यप्रमाणविशिष्ट-
त्वम् । न चात्र समुच्चये वाशब्दः । सम्भवन्त्यामपि गतौ महा-
कविव्यवहारे प्रयोगाभावात् । ननु विरोधनिमित्तको विकल्पः ।
कथं चात्र विरोधः । नैतत् । तनुमध्ये नेत्रयोः प्रविष्टत्वात् तयोः
पृथगभिधानमेव न कार्यम् । क्रुतं च सत् स्पर्धिभावं गमयति ।
स्पर्धिभावाच्च विरुद्धत्वम् । नेत्रे अथवा समस्तमेव शरीरमि-

दिशति । भक्तिप्रदेत्यादि । अत्र विशेषणानां शीनद्योस्तुल्यरूपत्वान्नपुंसकत्व-
स्त्रीत्वद्वित्वैकत्वविशिष्टार्थद्वयवाचित्वाच्च लिङ्गश्लेषो वचनश्लेषश्च । हितप्राप्तये
नीते, ईहितप्राप्तये नीता च । नेत्रपक्षे महानिधी इति पदच्छेदः । तनुपक्षे
महानिधिरिति । कुरुतामिति नेत्रपक्षे परस्मैपदं, तनुपक्षे आत्मनेपदम् । वाश-
बद्स्य समुच्चयद्योतकत्वेऽसत्यपि हेत्वभावादत्र विकल्पो न युज्यत इति समु-
च्चयवादी प्रत्यवतिष्ठते — नन्विति । कथं चेति । यथैकं प्रति प्रणिपतन-
धनुराकर्षणयोः समावेशो न घटते, न तथा नेत्रतन्वोरिति भावः । न
कार्यमिति । पौनरुत्त्यप्रसङ्गात् । क्रुतं च सदिति । अपौनरुत्त्याय ततुल्य-

त्यर्थावगमे विकल्पस्य सुप्रत्ययत्वात् । स चात्र श्लेषाश्लिष्टो लिङ्गश्लेषस्य वचनश्लेषस्य चात्र दृष्टेः । तस्मात् समुच्चयप्रतिपक्षभूतो विकल्पाख्योऽलङ्कारः पूर्वैरकृतविवेकोऽत्र दर्शित इत्यवधातव्यम् ॥

गुणक्रियायौगपद्यं समुच्चयः ॥ ६५ ॥

गुणौनां वैमल्यादीनां यौगपद्येनावस्थानेन तथैव च क्रियाणां समुच्चयालङ्कारः । विकल्पप्रतिपक्ष्येण चास्य स्थितिः । क्रमेण यथा—

“विदलितसकलारिकुलं तव बलमिदमभवदेय विमलं च ।

प्रखलमुखानि नराधिप ! मलिनानि च तानि जातानि ॥”

“अयमेकपदे तथा वियोगः प्रियया चोपनतोऽतिदुःसहो मे ।

नववारिधरोदयादहोभिर्भवितव्यं च निरातपाधीरम्यैः ॥”

पदार्थान्तरप्रतीतिजनकद्वारा । सुप्रत्ययत्वादिति । विकल्पस्य सुज्ञानत्वात् । स चेत्यादि । स विकल्पः । दृष्टेः दर्शनात् । अत्रेहितहितशब्दयोः स्वरूपभेद एव, न त्वभिमतलक्षणोऽर्थो भिद्यते ॥

सूत्रे गुणक्रियाशब्दयोः कृतैकशेषयोर्द्वन्द्वं कृत्वा यौगपद्यशब्देन तत्पुरुषो विधेय इत्याह — गुणानामित्यादि । बहुवचनमविवक्षितम् । वैमल्यादीनामिति । न तु धर्ममात्रस्य । विकल्पेत्यादि । अस्य समुच्चयस्य ।

१. ‘मे सु’, २. ‘णादीनां’, ३. ‘न त’, ४. ‘दाशु वि’, ५. ‘तः सुदुः’ क. ख. पाठः.

एतद् भिन्नविषयत्वेनोदाहरणद्वयम् । एकाधिकरणत्वेनाप्ययम-
लङ्कारो दृश्यते । यथा—

“ विभ्राणा हृदये त्वया विनिहितं प्रेमाभिधानं नवं
शल्यं यद् विदधाति सा विधुरिता साधो ! तदाकर्ष्यताम् ।
शेते शुष्यति ताम्यति प्रलपति प्रम्लायति प्रेड्यति
भ्राम्यत्युल्लुठति प्रणश्यति दलत्युन्मूर्छति त्रैस्यति ॥ ”

एवं गुणसमुच्चयेऽप्युदाहार्यम् । केचित् पुनर्न केवलं गुणक्रि-
याणां व्यस्तत्वेन समुच्चयो यावत् समस्तत्वेनापि भवतीति
वर्णयन्ति । उदाहरन्ति च—

“ न्यञ्चत् कुञ्चितमुन्मुखं हसितवत् साकृतमाकेकरं
व्यावृत्तं प्रसरत् प्रसादि मुकुलं सप्रेम कम्पं स्थिरम् ।

अतश्च विकल्पादनन्तरं लक्षित इति भावः । भिन्नविषयत्वेनेति । वैमल्यमा-
लिन्ययोर्वर्णनीयबले खलमुखेषु च वर्तमानत्वात् । विभ्राणेत्यादि । एवमनु-
रक्ताया अनभ्यवपत्तेराक्षेपगम्भ साधो ! इत्यामन्त्रणम् । उदाहार्यमिति । यथा—

तव यशसा रविर्वर्मन्नतिशयितयातिनहुपभरतेन ।
अखिलमपि भुवनमासीत् सुरभि च धवलं च रक्तं च ॥

केचित् पुनरित्यादि । एतदर्थं च सूत्रे गुणक्रियाशब्दस्यावृत्या कृतद्वैकशे-
षविषयत्वमप्याचक्षते । न्यञ्चदित्यादि । अन्यक्रियमित्यत्र क्रियाग्रहणं
गुणस्याप्युपलक्षणम् । आकेकरादीत्यादिशब्देन मुकुलादयः शब्दा गृह्णन्ते ।

१. ‘त्रैस्यति’ क. ख. पाठः. २. ‘लत् स’ ग. पाठः. ३. ‘स्वैमल्ययो’ ख. पाठः.

उद्धु भ्रान्तमपाङ्गवर्ति विकचं मज्जत्तरङ्गोत्तरं
चक्षुः साश्रु च वर्तते रसवशादेकमन्यक्रियम् ॥”

अत्राकेकरादयो गुणशब्दाः न्यञ्चदित्यादयः क्रियाशब्दा इति
सैमरतत्वेन गुणक्रियायौगपद्यम् । प्रसादिसप्रेमेत्यादीनां समास-
कृत्तद्वितेषु सम्बन्धाभिधानमिति सम्बन्धस्य वाच्यत्वात् तस्य
च सिद्धधर्मरूपत्वेन गुणत्वाद् गुणशब्दत्वेनैः गुणयौगपद्यं द्रष्ट-
व्यम् । एवमयं त्रिधा समुच्चयः ॥

एकं समुच्चयं प्रकारत्रयभिन्नं लक्षयित्वा द्वितीयं लक्ष-
यति—

एकस्य सिद्धिहेतुत्वेऽन्यस्य तत्कर्त्तव्यं च ॥ ६६ ॥

समुच्चय इत्येव । यत्रैकः कस्यचित् कार्यस्य सिद्धिहे-
तुत्वेन प्रकान्तः, तत्रान्योऽपि यदि स्पर्धया तत्सिद्धिं करोति,
तदायमपरः समुच्चयः । न चायं समाध्यलङ्कारेऽन्तर्भवति ।

न्यञ्चदित्यत्रादिशब्देन प्रसरादयः । प्रसादिसप्रेमेत्यादिशब्देनोद्धु इत्यादयः ।
गुणत्वादेति । प्राणप्रदत्वाभावात् जातित्वाभाव इति शेषः । त्रिधेति । गु-
णानां क्रियाणां गुणाक्रियाणां चेति व्यस्तसमस्तत्वेन ॥

एकस्येत्यादि । एकस्य कारणविशेषस्य प्रस्तुतसाध्यविशेषेहेतुत्वे सत्यपि ।
अन्यस्येत्येकत्वमविवक्षितम्, उदाहरणेषु बहूनामुपनिपातस्य दृष्टत्वात् । स्पर्धये-
त्वनेन समुच्चय इत्यन्वर्थसंज्ञाविज्ञानादवगतं सर्वेषामपि कारणानां समप्रधानभावं

१. ‘वृत्ति वि’, २. ‘सामस्त्वेन’, ३. ‘स्य सि’, ४. ‘ब्देन’, ५. ‘न यौ’, ६.
‘रणत्वं’, ७. ‘र्यसि’ क. ख. पाठः.

यत्र ह्येकस्य कार्यं प्रति पूर्णं साधकत्वम्, अन्यस्तु सौकर्यायि
काकतालीयन्यायेनापतति, तत्र समाधिर्वक्ष्यते । यत्र तु खलेक-
पोतिकया बहूनामवतरस्तत्र समुच्चयः । अतश्चानयोः सुमहान्
भेदः । स एष समुच्चयः सद्योगेऽसद्योगे सदसद्योगे च भव-
तीति त्रिधा भिद्यते । सतः शोभनस्य सता समुच्चीयमानेन
योगे यथा—

“कुलममलिनं भद्रा मूर्तिर्मतिः श्रुतिशालिनी
भुजबलमलं स्फीता लक्ष्मीः प्रभुत्वमखण्डितम् ।
प्रकृतिसुभगा ह्येते भावा अमीभिरयं जनो
ब्रजति सुतरां दर्पं राजंस्त एव तवाङ्कुशाः ॥”

अत्रामालिन्येन शोभनस्य कुलस्य मूर्त्यादिभिः शोभनैः समु-
च्चयः । एकैकं च दर्पहेतुतायोग्यं स्पर्धया निबद्धम् । असतो-
ऽशोभनस्यासता समुच्चीयमानेन योगे यथा—

दर्शयति । समाध्यलङ्कारे ‘कारणान्तरयोगादि’त्यादिना वक्ष्यमाणलक्षणे । काक-
तालीयन्यायेनेति । अतकिंतप्रासिलक्षणोपमेयार्थवृत्तेः काकतालशब्दात् ‘समा-
साच्च तद्विषयात्’ (५. ३. १०६) इति छः । समाध्युदाहरणे च काकतालीयत्वं
दिष्ट्येत्यनेन घोतितम् । खलेकपोतिकयेति । यथा खले शाल्यादेकदेशप्रह-
णार्थमभिसन्धिपूर्वकं वहवः कपोता युगपदुपनिपतन्ति, तद्वेककार्यनिपाद-
नोद्देशेन बहूनां हेतूनामुपस्थानं समुच्चयस्य विषय इत्यर्थः । अवतर इति ।
‘तृ पुवनतरणयोरि’त्यस्माद् भावे ‘ऋदोरप्’ (३. ३. ५७) इत्यप् । सद्योग
इत्यादि । मूर्त्यादिभिः शोभनैरिति । भद्रत्वश्रुतिशालित्वपर्याप्तत्वसफात्यख-

“ दुर्वाराः स्मरमार्गणाः प्रियतमो दूरे मनोऽत्युत्सुकं
गाढं प्रेम नवं वयोऽतिकठिनाः प्राणाः कुलं निर्मलम् ।
खीत्वं धैर्यविरोधि मन्मथसुहृत् कालः कृतान्तोऽक्षमो
नो सख्यश्चतुराः कथं नु विरहः सोढव्य इत्थं शठः ॥”

अत्र स्मरमार्गणानां दुर्वारत्वेनाशोभनानां तादृशैरेव प्रियतमा-
दिभिः समुच्चयः । नववयःप्रभृतीनां च यद्यपि स्वतः शोभ-
नत्वं, तथापि विरहविषयत्वेनात्राशोभनत्वं ज्ञेयम् । सदसतः
शोभनाशोभनस्य तादृशेन सदसता समुच्चीयमानेन योगे
यथा—

“ शशी दिवसधूसरो गलितयौवना कामिनी
सरो विगतवारिजं मुखमनक्षरं स्वाकृतेः ।
प्रभुर्धनपरायणः सततदुर्गतिः सज्जनो
नृपाङ्कणगतः खलो मनसि सप्त शल्यानि मे ॥”

अत्र शशिनः स्वतः शोभनस्यापि दिवसधूसरत्वादशोभनत्वेन
सदसतस्तादृशैरेव कामिनीप्रभृतिभिः समुच्चयः । नत्वत्र कश्चित्

ण्डितत्वयोगाच्छोभनैः । तादृशैः अशोभनैः । नववयःप्रभृतीनामित्यत्र प्रभृ-
तिशब्देन निर्मलकुलादयो गृह्णन्ते । विरहविषयत्वेनेति । विरहिष्या तेषाम-
शोभनत्वस्यैव भावितत्वात् । तादृशैरेवेति । खतः शोभनत्वेन गलितयौवन-
त्वादिभिरशोभनत्वेन च सदसद्धिः । सदसद्योग इत्यत्र सर्वेषामेव समुच्चयवि-

समुच्चीयमानः शोभनोऽन्यस्त्वशोभन इति सदसद्योगो व्याख्ये-
यः । ननु नृपाङ्कणगतः खल इत्यशोभनः अन्ये तु शोभना
इति कथं न समुच्चीयमानस्य सतस्तादशेनासता योगः । नै-
तत् । नृपाङ्कणगतः खल इति प्रत्युत प्रक्रमभेदाद् दुष्टमेव, नै-
तु सौन्दर्यनिमित्तमित्युपेक्ष्यमेवेतत् । अत एवान्यैरेवमादौ सहच-
रभिन्नोऽर्थ इति दुष्टमेवेत्युक्तम् । प्रकृते तु नृपाङ्कणगतत्वेन
शोभनत्वं खलत्वेनाशोभनत्वमिति समर्थनयिम् । एवमपि
विशेष्यस्य शोभनत्वं प्रक्रान्तं, विशेषणस्य त्वशोभनत्वम्,
इह त्वन्यथेति न सर्वथा निरवद्यमेतत् । ननु ‘दुर्वाराः स्मरमा-
र्गणा’ इत्यत्रोक्तोदाहरणवत् कथं न सदसद्योगः । नैतत् । इह

षयाणां सदसत्त्वमिष्टं, न तु केषाञ्चित् सत्त्वं, केषाञ्चिदसत्त्वमित्याह —
न त्वत्रेति । अस्य व्याख्यानस्योदाहरणे वैघाणिकाशङ्क्य परिहरति — नन्वि-
त्यादिना । अन्यैरिति । काव्यप्रकाशकारादिभिः । सहचरभिन्न इति । स्वतः
शोभनैरुपाधिवशादशोभनैः शशिप्रभृतिभिः खलस्य भिन्नत्वात् । एवं तर्हि
नृपाङ्कणगतः खल इत्येतदनुदाहरणमेवेत्याशङ्क्य, उदाहरणं घटत एव,
प्रक्रमविरोधो दुष्परिहर इत्याह — प्रकृते त्विति । न निरवद्यमिति । निर-
वद्यं तु यथा —

सूक्तिस्त्वद्गुणवर्णनेन रहिता रत्नं त्वदन्यैर्धृतं
रम्यं वस्तु भवद्शोरविषयीभूतं यदुक्षमापते! ।
विद्वानप्यनयोर्भवच्चरणयोः सेवामनासेदिवान्
धातारं प्रथयन्ति युक्तघटनानैयत्यमुक्तादरम् ॥

१. ‘स्य सदस’, २. ‘त्युपक’, ३. ‘न सौ’, ४. ‘ते नृ’, ५. ‘तु’ क. ख. पाठः.

शोभनस्य सतोऽशोभनत्वमिति विवक्षा । तत्र त्वशोभनत्वमे-
वैतदिति विवक्षितमित्यस्ति भेदोऽनयोः । अत एवैकत्रोपसंहृतं
मनसि सप्त शल्यानीति, सुन्दरत्वेनान्तःप्रविष्टानामपि व्यथाहे-
तुत्वात् । अपरत्र तु कथं सोढव्य इति सर्वथा दुष्टत्वाभिप्राये-
ण । तस्मादस्ति प्रकारत्रयस्य विविक्तविषयतां ॥

कारणान्तरयोगात् कार्यस्य सुकरत्वं समाधिः ॥ ६७ ॥

केनचिदारब्धस्य कार्यस्य कारणान्तरैसंबन्धात् सौकर्य-
यत्, स सम्यगाधानात् समाधिः । समुच्चयसादृश्याँत् तदन-
न्तरमुपक्षेपः । तद्वैलक्षण्यं तु प्राक् प्रतिपादितमेव । उदाहरणं —

अत्र स्वतः शोभनायाः सूक्ष्मवर्णनीयगुणवर्णनराहित्यादशोभनायाश्च ताद-
ग्निरेव रत्नादिभिः समुच्चयः । एकैकं च धातुर्युक्तघटनानैयत्याभावप्रथनक्षमं
स्पर्धया निवद्धम् । अशोभनत्वमेवेति । अत्र दुर्वारा इत्यादौ स्मरमार्गणा-
दीनां केषाच्चित् स्वतः शोभनत्वमशोभनत्वं च नास्ति । नववयःप्रभृतयो
यद्यपि स्वतः शोभनाः, तथापि तेषां स्वाभाविकमेव शोभनत्वं विरहिण्या
प्रतिश्छिप्यते । न तु तदङ्गीकारणोपाध्यन्तरवशादशोभनत्वमापाद्यत इति
तत्राशोभनत्वस्यैव विवक्षेत्यर्थः । अत एवेति । शोभनाशोभनत्वस्य विव-
क्षणादशोभनत्वस्यैव विवक्षणाच्च । अपरत्र त्वित्यादि । उपसंहृतमित्यस्या-
नुपङ्गः । प्रकारत्रयस्य सद्योगादिलक्षणस्य ॥

सम्यगाधानादिति । कार्यस्येति शेषः । समुच्चयसादृश्यादिति ।

१. ‘त्वं ॥ का’, २. ‘र्यसु’, ३. ‘रेण योगात् सं’, ४. ‘इयान्त्रिरन्त’ क.
५. पाठः.

“मानमस्या निराकर्तुं पादयोर्मे पतिष्ठ्यतः ।
उपकाराय दिष्ट्येदमुदीर्णं घनगर्जितम् ॥”

माननिराकरणे कार्ये पादपतनं हेतुः । तत्सौकर्यार्थं तु घनगर्जितस्य कारणान्तरस्य प्रक्षेपः । सौकर्यं चोपकारायेति प्रकाशि-तम् ॥

एवं वाक्यन्यायाश्रयिणोऽलङ्कारान् प्रतिपाद्याधुना लोक-न्यायाश्रयिणोऽलङ्कारा उच्यन्ते । तत्र —

प्रतिपक्षप्रतीकाराशक्तौ तदीयतिरस्कारः प्रत्यनी-कम् ॥ ६८ ॥

यत्र बलवतः प्रतिपक्षस्य दुर्बलेन प्रतिपक्षेण प्रतीकारः कर्तुं न शक्यत इति तत्सम्बन्धिनो दुर्बलस्य यत् तं बाधितुं तिरस्कारः क्रियते, तत् प्रत्यनीकम् । अनीकस्य सैन्यस्य प्रति-निधिः प्रत्यनीकमुच्यते । तच्चुल्यत्वादिदमपि प्रत्यनीकम् । यथा अनीकेऽभियोक्तव्ये तत्रासामर्थ्यात् तत्प्रतिनिधिभूतमन्यद् व्या-मोहैनाभियुज्यते, तद्विद्व प्रतिपक्षे विजये दुर्बलतदीयतिर-स्करणमित्यर्थः । प्रतिपक्षगतत्वेन बलवत्त्वख्यापनं प्रयोजनम् । यथा —

एकस्मिन् कारणे सति कारणान्तरोपनिपातरूपत्वात् । तत्सौकर्यार्थं माननि-राकरणसौकर्यार्थम् ॥

तत्संबन्धिन इति । तच्छब्देन बलवान् प्रतिपक्षः परामृश्यते । तद्विद्यादि । प्रतिपक्षतिरस्कारासमर्थेन तदीयतिरस्कारो व्यामोहेतुक इत्यर्थः ।

१. ‘तम् ॥ अत्र मा’, २. ‘य लो’, ३. ‘हादभि’ क. ख. पाठः.

“यस्य किञ्चिदपकर्तुमक्षमः
कायनिग्रहगृहीतविग्रहः ।
कान्तवक्षसद्वशाकृतिं कृती
राहुरिन्दुमधुनापि बाधते ॥”

अत्र राहोर्भगवान् कृष्णो बलवान् प्रतिपक्षः तदीयः पुनर्वक्त्र-
सादृश्यमुखेन दुर्बलश्चन्द्रमाः । तन्निराकरणाद् भगवतः प्रकर्षा-
वगतिः ॥

उपमानस्याक्षेप उपमेयताकल्पनं वा प्रतीपम् ॥ ६९ ॥

उपमेयस्यैवोपमानभारोद्द्वन्द्वसामर्थ्याद् यदुपमानस्या-
क्षेपः कैमर्थक्येनालोचनं क्रियते, तदेकं प्रतीपम् । उपमानप्र-
तिकूलत्वादुपमेयस्य प्रतीपमिति व्यपदेशः । यदप्युपमानतया
प्रसिद्धस्योपमानान्तरप्रतितिष्ठापयिषयानादरार्थमुपमेयत्वं कल्प्य-
ते, तत् पूर्वोक्तगत्या द्वितीयं प्रतीपम् । क्रमेणोदाहरणं —

व्यामोहाभावे तु जेतव्यमेव जेतुमुत्सहेत, अशक्तश्चेत् तूष्णीमासीत, न त्वन्य-
मभियुज्जितिति भावः । तन्निराकरणादिति । राहुकर्तुकाच्चन्द्रस्य निराकरणा-
दित्यर्थः । प्रकर्षावगतिः एवं नाम भगवतः प्राबल्यं, यत् तत्तिरस्कारेऽसर्वथः
सन् राहुसत्सम्बन्धिचन्द्रतिरस्कारे प्रवर्तते ॥

उपमानस्येत्यादि । प्रतीपमित्यन्वर्थसंज्ञयावगतम् । उपमेयस्यो-
पमानं प्रति प्रातिकूल्यं सामान्यलक्षणम् । उपमानभारः उपमानधुरा, उप-
मानकार्यमिति यावत् । कैमर्थक्येनेत्यादि । अनेन तत्कार्यस्य साधित-

‘थैत्र च प्रमदानां चक्षुरेव सहजं मुण्डमालामण्डनं भारः कुञ्च-
लयदलदामानी’त्यादि । यथा वा —

“ लावण्यौकसि सप्रतापगरिमण्यग्रेसरे त्यागिनां

देव! त्वय्यवनीभरक्षमभुजे निष्पादिते वेधसा ।

इन्दुः किं घटितः किमेष विहितः पूषा किमुत्पादितं

चिन्तारत्नमहो मुघैव किममी सृष्टाः कुलक्षमाभृतः ॥ ”

अत्र यथासंख्यमप्यस्तीति प्राक् प्रतिपादितम् ।

“ ए एहि दाव सुन्दरि ! कण्णं दाऊण सुणसु वअणिञ्जं ।

तुज्ज्ञ मुहेण किसोअरि ! चन्दो उवमिज्जइ जणेण ॥ ”

अत्रोपमानत्वेन प्रसिद्धस्य चन्द्रमसो निकर्षार्थमुपमेयत्वं क-
लिपितम् । वदनस्य चोपमानत्वविवक्षात्र प्रयोजिका । क्वचित्
पुनर्निष्पन्नमेवौपम्यमनादरकारणम् । यथा —

त्वात् किमर्थमिदमित्येवंरूपं निरूपणम् । उपमानस्याक्षेपो भारादिशब्देन
नैरर्थक्यर्थवसायिना धोत्यते किंशब्देनाभिधीयत इति च दर्शयितुमुदाहर-
णद्योपन्यासः । प्राक् प्रतिपादितमिति । यथासङ्घचलक्षणावसरे । द्वितीयस्य
प्रतीपस्योदाहरणम् — ए एहीत्यादि ।

अयि एहि तावत् सुन्दरि ! कर्णं दत्त्वा शृणु वचनीयम् ।

तव मुखेन कृशोदरि ! चन्द्र उपमीयते जनेन ॥

निकर्षार्थमिति । निकर्षश्च वअणिञ्जं इत्यनेन सूच्यते । वदनस्य चेत्यादि ।
अत्र चन्द्रस्योपमेयीकरणे चन्द्रनिन्दाप्रतिपिपादयिषाया न प्रयोजकत्वमिति
भावः । क्वचिदित्यादि । एहीत्यादौ पूर्वार्धेन स्वानभिमतत्वप्रदर्शनादौपम्य-

“गर्वमसम्भाव्यमिमं लोचनयुग्लेनं किं वहसि भद्रे ! ।
सन्तीद्वशानि दिशि दिशि सरसु ननु नीलनलिनानि ॥”

अत्रोत्कर्षभाज उपमानैप्रादुर्भाव एव न्यक्तारकारणम् । अनेन
न्यायेनात्युत्कृष्टगुणत्वाद् यदुपमानभावमपि न सहते, तस्योप-
मानत्वकल्पनेऽपि प्रतीपमेव । यथा —

“अहमेव गुरुः सुदारुणाना-
मिति हालाहल ! तात ! मा स्म दृप्यः ।
ननु सन्ति भवाद्वशानि भूयो
भुवनेऽस्मिन् वचनानि दुर्जनानाम् ॥”

अत्र हालाहलत्वं प्रकृष्टदोषत्वादसम्भाव्योपमानभावमप्युपमा-
नत्वेन निबद्धम् ॥

वस्तुना वस्त्वन्तरनिगूहनं *निमीलितम् ॥ ७० ॥

स्यानिष्पत्तत्वं, गर्वमित्यादौ ईद्वशानि सन्तीत्यनेन तस्य निष्पत्तत्वं गम्यते ।
न्यक्तारकारणमिति । उपमानभावस्योत्कृष्टनिष्ठतया तदपेक्षेतयोपमेयस्य
निकर्षप्रतीतेः । अत्युत्कृष्टगुणत्वादिति । केनचिदसद्वशं सदिति शेषः । अस-
म्भाव्योपमानभावमपीति । ‘उत्कर्षप्रतियोगिकल्पनमपि न्यक्तारकोटिः परे’ति
न्यायात् ॥

वस्त्वन्तरेनिगूहनमित्यत्र सम्बन्धसामान्यपष्ठयाः समासः, न तु
कृद्योगषष्ठयाः । तस्याः ‘कर्मणि च’ (२. २. १४) इति समासनिषेधात् ।

१. ‘न च’, २. ‘सि किं भ’, ३. ‘नताप्रा’ ग. पाठः. ४. ‘क्षित’ क. ग. पाठः.
५. ‘रगू’ ख. पाठः.

* निरुपसर्गैव संज्ञान्यत्र प्रसिद्धा ।

सहजेनागन्तुकेन वा लक्षणा यद् वस्त्वन्तरेण वस्त्वन्तरं निगृह्यते, तदन्वर्थाभिधानं निमीलितम् । न चायं सामान्यालङ्कारः । तस्य हि साधारणगुणयोगाद् भेदानुपलक्षणं रूपम् । अस्य तूत्कृष्टगुणेन निकृष्टगुणस्य तिरोधानमिति महाननयोर्विशेषः । सहजेन यथा —

“अपाङ्गतरले दृशौ मधुरवक्रवर्णा गिरो
विलासभरमन्थरा गतिरतीव कान्तं मुखम् ।
इति स्फुरितमङ्गके मृगदृशां स्वतो लीलया
तदत्र न मदोदयः कृतपदोऽपि संलक्ष्यते ॥”

अत्र दक्षारल्यादिना स्वाभाविकेन लक्षणा मदोदयकृतं दक्षारल्यादि तिरोधीयते । आगन्तुकेन च यथा —

वस्तुनेत्यत्र ‘उभयप्राप्तौ कर्मणि’ (२. ३. ६६) इति नियमात् पष्ठवभाव इति केचिदाहुः । अन्ये तु करणे तृतीया । वस्त्वन्तरनिगृहनमिति कर्मणि पष्ठया एव समास इत्याचक्षते । अपरे तु वस्तुनो वस्त्वन्तरनिगृहनमिति पाठ इत्यभिदधते । तत्र सुधीभिर्युक्तं ग्राह्यम् । लक्ष्मणेति करणे हेतौ वा तृतीया । वस्त्वन्तरेणेति कर्तरि करणे वा । निगृह्यत इति दीर्घविशिष्टः पाठः प्रमादजः । यकि सति गुणाभावे ‘ऊदुपधाया गोहः’ (६. ४. ८९) इत्युदादेशाभावात् । अन्वर्थाभिधानमिति । निमीलयतेर्भावे निष्ठाविधानात् । न चायमिति । प्रस्तुतस्यान्येनेत्यादिना लक्ष्यिष्यमाणः । लक्ष्मणेति । दक्षारल्यादिकार्यतिरोधानद्वारा

१. ‘न य’ क. ख. पाठः. २. ‘तौ तृ’ क. पाठः. ३. ‘वेन ऊ’ ख. पाठः.

“ये कन्दरासु निवसन्ति सदा हिमाद्रे-
स्त्रवत्पातशङ्कितधियो विवशा द्विषस्ते ।
अप्यङ्गमुत्पुलकमुद्धतां सकम्पं
तेषामहो बत भियां न बुधोऽप्यभिज्ञः ॥”

अत्र हिमाद्रिकन्दरानिवाससामर्थ्यात् प्रतिपन्नेन शैलेन समु-
ञ्जावितावागन्तुकौ कम्परोमाञ्चौ भयकृतयोस्तयोस्तिरोधायकौ ।
तिरोधायकत्वादेवं च मीलितैव्यपदेशः ॥

प्रस्तुतस्यान्येन गुणसाम्यादैकात्म्यं सामा-
न्यम् ॥ ७१ ॥

यत्र प्रस्तुतस्य वस्तुनोऽप्रस्तुतेन साधारणगुणयोगादै-
कात्म्यम् अभेदेनाध्यवसायादेकरूपत्वं निबध्यते, तत् समान-
त्वयोगात् सामान्यम् । न चेदमपहृतिः । किञ्चिन्निषिध्य कस्य-
चिदप्रतिष्ठापनात् । उदाहरणं —

“मलयजरसविलिप्ततनवो नवहारलताविभूषिताः
सिततरदन्तपञ्चकृतवक्ररूपो रुचिरामलांशुकाः ।

लीलया मदोदयलक्षणं वस्त्वन्तरं तिरोधीयत इत्यर्थः । ये कन्दरास्विति ।
अत्र कम्परोमाञ्चलक्षणकार्यतिरोधानद्वारा भयतिरोधायकस्य शैलस्य स्वकण्ठे-
नानुपादानेऽपि सामर्थ्यात् प्रतीतिरित्याह — अत्र हिमाद्रीत्यादिना ॥

समानत्वयोगादिति । गुणसमानत्वयोगात् । यदि प्रस्तुतस्याप्रस्तुतेन
गुणसाम्यवशादैकात्म्यं वध्यते, तदा प्रस्तुतमप्यूयेतैव । ततश्च विषयापहवेऽपहु-
तिरित्यपहृतिलक्षणादस्य को विशेष इत्याशङ्कयाह — न चेदमित्यादिना ।

१. ‘व भी’, २. ‘तत्वव्य’, ३. ‘त् । यथा—म’ क. ख. पाठः । ४. ‘धाय-
कद्वा’ ख. ग. पाठः ।

शशभृति विततधाम्नि धवलयति धरामविभाव्यतां गताः
प्रियवसर्ति प्रयान्ति सुखमेव विमुक्तमियोऽभिसारिकाः ॥”

अत्र मल्यजरसविलेपनादीनां चन्द्रप्रभया सहाविभाव्यतां गता
इत्यभेदप्रतीतिर्दीर्शिता ॥

स्वगुणत्वागादत्युक्तष्टगुणस्वीकारस्तदुणः ॥ ७२ ॥

यत्र परिमितगुणस्य वस्तुनः समीपवर्तिप्रकृष्टेगुणवस्तु-
गुणस्वीकरणं, स तदुणः, तस्योत्कृष्टगुणस्य गुणा अस्मिन्निति
कृत्वा । न चेदं मीलितम् । तत्र हि प्रकृतं वस्तु वस्त्वन्तरेण-
च्छादितत्वेन प्रतीयते । इह त्वनपहुतस्वरूपमेव प्रकृतं वस्तु वस्त्व-
न्तरगुणोपरक्ततया प्रतीयत इत्यस्त्यनयोर्भेदः । उदाहरणं —

“विभिन्नवर्णा गरुडाग्रजन सूर्यस्य रथ्याः परितः स्फुरन्त्या ।
रबैः पुनर्यत्र रुचा रुचं स्वामानिन्यिरे वंशकरीरनीलैः ॥”

मल्यजरसेत्यादादुदाहरणे हि मल्यजरसविलेपनादिविश्या अभिसारिका
निषिध्य चन्द्रप्रभा न स्थाप्यन्ते, किं तर्हि तासां परस्परभेदानुपलभ्म एव
प्रतिपाद्यते ॥

सूत्रेऽत्युक्तष्टशब्देन स्वीकारशब्देन च स्वीकर्तुः परिमित(गुण)त्वमपा-
दानस्य समीपवर्तित्वं च लब्धमित्याह — यत्रेत्यादि । यत्रालङ्कारे । गुणा अ-
स्मिन्निति । उन्मज्जन्तीति शेषः । न चेदं मीलितमिति । अत्युक्तष्टगुणेन
वस्तुना निकृष्टगुणस्य वस्त्वन्तरस्य तिरोधानान्मीलितत्वाशङ्का । तत्र मीलिते
वस्त्वन्तरतिरस्कारः, इह तु गुणमात्रस्येत्यर्थः । विभिन्नवर्णा इत्यादादुदाहरणे

१. ‘निरस्तभि’, २. ‘ष्टव’ क. ख. पाठः. ३. ‘णा’, ४. ‘यथा—वि’ क.
ख. पाठः. ५. ‘रस्य वस्तुन एव ति’ क. पाठः.

अत्र रविरथाश्वानामरुणवर्णस्वीकारः । तस्यापि गारुत्मतमाणि-
प्रभास्वीकार इति तद्दुणत्वम् ॥

सति हेतौ तद्वपाननुहारोऽतद्वुणः ॥ ७३ ॥

तद्वणप्रस्तावात् तद्विपर्ययरूपोऽतद्वुण उच्यते । इह
न्यूनगुणस्योत्कृष्टगुणपदार्थधर्मस्वीकारः प्रत्यासत्त्या न्याय्यः ।
यदा पुनरुत्कृष्टगुणसन्निधानाख्ये हेतौ सत्यापि तद्वपस्योत्कृष्टगु-
णस्याननुहरणं न्यूनगुणेनाननुवर्तनं भवति, सोऽतद्वुणः । तस्यो-
त्कृष्टगुणस्यास्मिन् गुणा न सन्तीति । यदिवा, तस्याप्रकृतस्य
रूपाननुहारः सत्यनुहरणहेतावतद्वुणः, तस्याप्रकृतस्य गुणा ना-
स्मिन् सन्तीति कृत्वा । उदाहरणं —

“धवलो सि जइ वि मुन्दर! तह वि तुए भज्ज रज्जिअं हिअं ।

तद्वुणद्वयं दर्शयति — अत्र रविरथैरत्यादि । अत्र सूर्यरथैररुणेन च स्वग-
तश्यामत्वलैहित्यापेक्षया सातिशयलौहित्यश्यामत्वयोररुणमरतकयोः समीप-
वर्तिनोर्वर्णस्वीकरणम् ॥

तद्विपर्ययरूप इत्यनेन विरोधसम्बन्धमानन्तर्यहेतुं दर्शयति । न्यून-
गुणस्येत्यादिना सूत्रे सति हेताविल्यनेन लब्धं दर्शयति । सन्निधानं प्रत्या-
सत्तिः । तद्वपस्येत्यस्यार्थकथनमुत्कृष्टगुणस्येति, अननुहारशब्दपर्यायस्या-
ननुहरणशब्दस्य न्यूनगुणेनाननुवर्तनमिति । तस्योत्कृष्टेत्यादिना ‘नओऽस्त्य-
र्थानाम्—’ (वा० २. २. २४) इति बहुत्रीहिं दर्शयति । लक्षणलक्ष्यगता-
भ्यां तच्छब्दाभ्यामत्युत्कृष्टवदप्रकृतं च गृह्णत इत्याह — यदिवेत्यादिना ।
इहाप्रकृतशब्देनानुत्कृष्टगुण उच्यते । उत्कृष्टगुणस्यापि कदाचिद् गुणान्तरस-
म्पर्कादन्यथाभावः स्यादेव । स यदा न स्यात्, तदाप्यतद्वुण एवेत्यर्थः ।
थवलोऽसीत्यादि ।

१. ‘द्वा त’, २. ‘कर्मण यथा—घ’ क. ख. पाठः.

रा अभरिए वि हि अए सुहअ! पिहित्तो ण रत्तो सि ॥”
 “गाङ्गमम्बु सितमङ्ग! यामुनं कज्जलाभमुभयत्र मज्जतः ।
 राजहंस! तव सैव शुभ्रता चीयते न च न चापचीयते ॥”

पूर्वत्रातिरक्तहृदयसम्पर्कान्नायकस्य धवलशब्दवाच्यस्य प्राप्तम-
 पि रक्तत्वं न निष्पन्नमित्यतद् गुणः । उत्तरत्र त्वप्रकृतस्य गाङ्गया-
 मुनजलस्य सम्पर्केऽपि न तथासूपत्वमित्ययमप्यतद् गुण एव ।
 धवलोऽसीति त्वतद् गुण एव । कार्यकारणभावस्यात्राविवक्षणान्न
 विषमालङ्कारः ॥

उत्तरात् प्रश्नोन्नयनमस्तुदसम्भाव्यमुत्तरं चोत्तरम् ॥७४॥

यत्रानुपनिबध्यमानोऽपि प्रश्न उपनिबद्धादुत्तरादुन्नीयते,
 तदेकमुत्तरम् । न चेदमनुमानं, पक्षधर्मत्वादेरनिर्देशात् । यत्रं
 च प्रश्नपूर्वकमसम्भावनीयमुत्तरं, तच्च न सकृत्, तावन्मात्रेण चा-

धवलोऽसि यद्यपि सुन्दर ! तथापि त्वया मम रञ्जितं हृदयम् ।

रागभरितेऽपि हृदये सुभग ! निहितो न रक्तोऽसि ॥

अत्रोत्तरार्थेऽतद् गुणप्रदर्शनं तत्रैवान्यैर्दर्शितत्वात्, न तु पूर्वार्थस्यालङ्कारा-
 न्तरविषयत्वाद्, इत्याह—धवलोऽसीत्यादि । अविवक्षणादिति । हृदयस्य
 नायकस्य च यशःकृपाण्योरिव च कार्यकारण(भाव)स्याभावादेव, रञ्जनक्रियामु-
 खेन सञ्चावेऽपि वाविवक्षितत्वात् । न विप्रमालङ्कार इति । विरूपकार्योत्प-
 तिलक्षणः ॥

उत्तरादित्यादि । उत्तरोपनिबन्धः सामान्यलक्षणम् । न चेद-
 मिति । प्रतीतेनोत्तरेणाप्रतीतस्य प्रश्नस्य प्रतीतेरनुमानत्वशङ्का । पक्षध-
 र्मत्वादेरिति । तन्निर्देशेऽनुमानस्य भावात् । तावन्मात्रेण सकृन्निर्देशमात्रेण ।

रुत्वा प्रतीतः । अतश्चासकृदुपनिबन्धे द्वितीयमुत्तरम् । न चेदं
परिसंख्या, व्यवच्छेदव्यवच्छेदकपरत्वांभावात् । क्रमेणौदाहर-
णम् ॥

“एकाकिनी यदबला तरुणी तथाह-
मस्मिन् गृहे गृहपतिश्च गतो विदेशम् ।
कं याचसे तैदिह वासमियं वराकी
श्वश्रूमान्धवधिरा ननु मूढ! पान्थ! ॥”

“का विसमा दव्वगर्दि किं लङ्घवं जणो गुणगगाही ।
किं सोकखं सुकलत्तं किं दुकखं जं खणो ठोओ ॥”

पूर्वत्र मम निवासोऽत्र दीयतामिति प्रश्न उत्तरादुन्नीयते । उत्त-
रत्रैँ दैवगत्यादि निगृद्वलादसंभाव्यमसकृत्प्रश्नपूर्वकमुत्तरं नि-
बद्धम् । इतःप्रभृति गृदार्थप्रतीतिपरालङ्कारलक्षणम् ॥

संलक्षितसूक्ष्मार्थप्रकाशनं सूक्ष्मम् ॥ ७५ ॥

इह सूक्ष्मः स्थूलमतिभिरसंलक्षयो योऽर्थः, स यदा

द्वितीयोत्तरे असम्भावनीयोत्तरविधानस्य सम्भावितोत्तरनिषेधपरत्वात् परिस-
ङ्ख्यात्वमाशङ्क्य परिहरति — न चेदमित्यादिना । व्यवच्छेच्येति । दैवगत्या-
देविषमत्वविधान एव तात्पर्यं न त्वितरनिषेध इति भावः । दैवगत्याद्युत्तर-
स्यासम्भाव्यत्वेऽसकृत्प्रश्नपूर्वकनिबन्धने च निगृद्वलादिति हेतुनिर्देशः । इतः-
प्रभृति उत्तरादारभ्य ॥

संलक्षणक्षमाणां तीक्ष्णधियां व्यावृत्त्यर्थं स्थूलमतिभिरत्युक्तम् । कुशा-

१. ‘य’ मूलपाठः. २. ‘त्वात्’, ३. ‘ण यथा- ए’, ४. त्वामिह’, ५. ‘त्र त्रु दै’
क. ख. पाठः. ६. ‘रा’ ग. पाठः.

कुशाग्रीयबुद्धिभिरिङ्गिताकाराभ्यां संलक्ष्यते , तदा तस्य संलक्षि-
तस्य विदग्धं प्रति प्रकाशनं सूक्ष्मम् । तत्रेङ्गिताद् यथा —

“सङ्केतकालमनसं विटं ज्ञात्वा विदग्धया ।
हसन्नेत्रार्पिताकृतं लीलापद्मं निमीलितम् ॥”

अत्र विटसम्बन्धी सङ्केतकालाभिप्रायो भ्रूक्षेपादिनेङ्गितेन लक्षि-
तो रजनिकालभाविना लीलापद्मनिमीलनेन प्रकाशितः । आ-
काराद् यथा—

“वक्त्रस्यन्दिस्वेदविन्दुप्रबन्धे-
ईष्टा भिन्नं कुड्कुमं कापि कण्ठे ।
पुंस्त्वं तन्व्या व्यञ्जयन्ती वयस्या
स्मित्वा पाणौ खड्गलेखां लिलेख ॥”

अत्र स्वेदकृतकुड्कुममेदरूपेणाकारेण संलक्षितं पुरुषायितं पाणौ
पुरुषोचितखड्गलेखनेन प्रकाशितम् ॥

उद्दिन्नवस्तुनिग्रहनं व्याजोक्तिः ॥ ७६ ॥

ग्रीयबुद्धिभिः कर्तृभिः । इङ्गिताकाराभ्यां हेतुभ्याम् । इङ्गितं बुद्धिपूर्वशेषा-
विशेषः । आकारोऽबुद्धिपूर्वको विकारः । विटसम्बन्धी सङ्केतकालाभिप्राय
इत्यनेन सूक्ष्मोऽर्थो निर्दिष्टः । इङ्गितेन विटसम्बन्धिना । आकारेण तन्वी-
सम्बन्धिना । खड्गलेखनस्य पुरुषायितलक्षणसूक्ष्मार्थप्रदर्शनायोक्तं — पुरुषो-
चितेति ॥

यत्र निगृहं वस्तु कुतश्चिन्मित्तादुद्भिन्नं प्रकटतां गतं
सैदृ वस्त्वन्तरप्रक्षेपेण निगुह्यते अपलप्यते, सा वस्त्वन्तरप्रक्षे-
परूपस्य व्याजस्य वचनाद् व्याजोक्तिः । यथा —

‘शैलेन्द्रप्रतिपाद्यमानगिरिजाहस्तोपगृहोष्ठस-
द्रोमाञ्चादिविसंस्थुलोऽस्त्रिलविधिव्यासङ्गतो व्याकुलः ।
हा शैत्यं तुहिनाचलस्य करयोरित्यूचिवान् सस्मितं
शैलान्तःपुरमातृमण्डलगणैर्दृष्टोऽवताद् वः शिवः ॥’

अत्र रोमाञ्चादिनोऽस्त्रिनो रतिभावः शैत्यप्रक्षेपेणापलपितः ।
यद्यप्यपहुतोऽपि सस्मितत्वरूप्यापनेन पुनरप्युद्भिन्नत्वेन प्रका-

उत्सूत्रमप्युद्भिन्नपदसामर्थ्यलब्धमाह — निगृहमिति । लोके हि गो-
प्यस्य प्रकाशीभूतवे उद्भिन्नव्यवहारः । उद्भिन्नमित्यस्य व्याख्या प्रकटतां गत-
मिति, निगुह्यत इत्यस्यापलप्यत इति । वस्त्वन्तरेत्यादिना निरुक्तिः । शैत्य-
प्रक्षेपेणेति । रतिशैत्यसाधारणत्वाद् रोमाञ्चादेः । सस्मितत्वरूप्यापनेनेति ।
सस्मितं दृष्टे इति दर्शनसमयभाविना मातृमण्डलादिस्मितेन देव्यालम्बनाया
रतेदेवस्यानेन वचनेनापहव एव क्रियते इत्यस्यार्थस्य सूचितत्वात् । अपहव-
मात्रपर्यवसायि यथा —

व्यक्तात्मीयपराभवे सुमहति त्वद्विक्षमे किञ्चरै-
रुद्धीते रिपवो विषादविगलद्वाष्पावरुद्धेक्षणाः ।
गीतस्यास्य महानहो मधुरिमेत्याचक्षते हृष्टव-
न्मध्येदिव्यसम्भं रणे यदुपतेर्गीर्वाणभूयं गताः ॥

शितः, तथाप्यपलापमात्रचिन्तयास्यालङ्कारस्योह्लेखः । नन्वप-
हुतिग्रन्थे सादृश्याय योऽपह्लवः, सापहुतिः । तथा अपहैवाय
यत् सादृश्यं सौप्यपहुतिरिति स्थापितम् । व्याजोक्तौ चोत्तरः
प्रकारो विद्यते । तत् कथमियमलङ्कारान्तरत्वेन कथ्यते । सत्यम् ।
उद्घटसिद्धान्ताश्रयेण तत्रोक्तम् । नहि तन्मते व्याजोक्त्याख्य-
मलङ्करणमस्ति । इह तु तस्य सज्जावाद् व्यतिरिक्तापहुतिरिति
पृथग्यमलङ्कारो निर्दिष्टः ॥

अन्यथोक्तस्य वाक्यस्य काकुश्लेषाभ्यामन्यथा-
योजनं वक्रोक्तिः ॥ ७७ ॥

उक्तिव्यपदेशसाम्याद् व्याजोक्त्यनन्तरं कैथनम् । यद्
वाक्यं केनचिदन्यथाँन्याभिप्रायेणोक्तं सदपरेण वक्त्रा काकुप्र-

अत्र दिव्यसदसि देवीभूतानां द्विपां वर्णनीयविक्रमश्रवणजो विपादो वाप्प-
गलनेनोद्दिनो हर्षप्रक्षेपेणापलपितः । अपहुतिग्रन्थ इति । श्लेषप्रस्तावे
तस्या विविक्तविषयताप्रतिपादनाय विविक्तोदाहरणत्वेन शङ्किते *‘आक्षिप्या-
दावि’त्यादौ त्वपहुत्यलङ्कारसज्जावप्रदर्शनपरे ‘सादृश्यव्यक्तये यत्रैत्यादिग्रन्थ
इत्यर्थः । व्यतिरिक्तापहुतिरिति । सादृश्यव्यक्तय एवापह्लवस्तस्या लक्षणमि-
त्यर्थः । अन्यथा ‘त्वाक्षिप्यादावि’त्यादौ (तु?) व्याजोक्तिसज्जावाच्छ्लेषस्याविवि-
क्तविषयता द्रष्टव्या ॥

अन्यथोक्तस्येत्यादि । सूत्रेऽन्यथावचनान्यथायोजनयोरेककर्तृकत्वं
नाशङ्कनीयमित्याह — केनचिदिति, अपरेणेति च । काकुर्ध्वनेविंकारः ।

१. ‘न्ये यथा सा’, २. हनुतार्वाप यत्’, ३. ‘साप’, ४. ‘ते’ । क’, ५. ‘अर्येण
त’, ६. ‘वचन’, ७. ‘थाभि’ क. स. पाठः.

* ‘आकृष्यादौ’ इति तु पूर्वे पठितम् ।

योगेण श्लेषमुखेन वान्यथान्यार्थघटनया योजयते, तदुक्तिर्वक्तिः । काकुप्रयोगेण यथा —

“गुरुपरतन्त्रतया बत दूरतरं देशमुद्यतो गन्तुम् ।

अलिकुलकोकिललिते नैष्यति साखि ! सुरभिसमयेऽसौ ॥”

एतद् वाक्यं नायिकया आगमननिषेधपरत्वेनोक्तम् । तत्सर्व्या काकुप्रयोगेण विधिपर्यन्ततैः प्रापितम् । काकुवशाद् विधिनिषेधयोर्विपरीतार्थसंक्रान्तिः । श्लेषोऽभङ्गसभङ्गत्वेन द्विविधः । तत्राभङ्गश्लेषमुखेन यथा —

“अहो केनेहशी बुद्धिर्दारुणा तत्र निर्मिता ।

त्रिगुणा श्रूयते बुद्धिर्न तु दारुमयी क्वचित् ॥”

अत्र दारुणेति प्रथमान्तं प्रकान्तं श्लेषभङ्गया तृतीयान्ततया संपादितम् । सभङ्गश्लेषमुखेन यथा —

“त्वं हालाहलभृत् करोपि मनसो मूर्छा ममालिङ्गितो

हालां नैव चिभर्मि नैव च हलं मुरद्येऽस्मि किं हालिकः ।

काकुप्रयोगेणेति । नैष्यतीत्यत्र काकुप्रयोगात् किं नैष्यति एष्यत्येव इत्यर्थो व्यवतिष्ठते । विपरीतेति । वाच्यस्य विधेः काकुवशान्निषेधे सङ्गान्तिः, एवं निषेधस्य विधौ । दारुणा कूरा काष्ठेनेति च । त्रिगुणा सत्त्वरजस्तमोमयी । उभयत्रापि विभक्तिभेदेऽप्येकपदत्वादभङ्गश्लेषत्वम् ।

१. ‘ण वा श्ले’, २. ‘गेय’, ३. ‘न्त प्रा’, ४. ‘न्त स’, ५. ‘उद्धे कथं हा’
क. ख. पाठः.

सत्यं हालिकतैव ते समुचिता सक्तस्य गोवाहने
वक्रोक्त्येति जितो हिमाद्रिसुतया स्मेरोऽवताद् वः शिवः ॥”

उभयमुखेन यथा —

“विजये ! कुशलस्त्र्यक्षो न क्रीडितुमहमनेन सह शक्ता ।

विजये कुशलोऽस्मि न तु त्र्यक्षोऽक्षद्वयमिदं पाणौ ॥”

“किं मे दुरोदरेण प्रयातु यदि गणपतिर्न तेऽभिमतः ।

क इह द्वेष्टि विनायकमहिलोकं किं न जानासि ॥”

“चन्द्रग्रहणेन विना नास्मि रमे किं प्रतारयस्येवम् ।

देव्यै यदि रुचितमिदं नन्दिन्नाहृयतां राहुः ॥”

“हा राहौ सितदंष्ट्रे भयकृति निकटस्थिते रतिः कस्याः ।

यदि नेच्छसि तत्यक्तः संप्रत्येवैष हाराहिः ॥”

अखण्डो हालाहलशब्दो देव्या कालकूटार्थे प्रयुक्तो देवेन विभागपूर्वकं हाला-
हलयोर्द्वन्द्वपरत्वेन योजित इति सभङ्गश्लेषपता । गोवाहने गौर्बृषः तद्रूपे वाहने ।
गवां वहनं प्रति प्रयोजकव्यापारे च । उभयमुखेनेति । सभङ्गाभङ्गश्लेषमु-
खेन । विजय इत्यादि । विजय इति देवीवाक्ये सखीसंबोधनम् । त्र्यक्ष
इति । त्रिनेत्रत्वादीश्वरवाचकश्च । देववाक्ये विजय इति सप्तम्यन्तम् ।
त्र्यक्ष इति । देवनाक्षत्रयविशिष्टश्च । मेदुरोदरेण मम दुरोदरेण लम्बोदरेण
च । विनायकं विम्बेश्वरं वीनां पक्षिणां नायकं गरुडं च । चन्द्रग्रहणेन च-
न्द्रस्यादानेन चन्द्रोपरागेण च । नास्मि रमे नाहं रतिं करोमि । हा राहौ ।
हेत्यव्ययम् । राहौ स्वर्भानौ हाररूपे अहौ च । वसुरहितेन अर्थरहितेन अष्टव-

“वसुराहितेन क्रीडा भवता सह कीदृशी न जिहेषि ।

किं वसुभिर्नमतोऽमून् सुरासुरानेव पश्य पुरः ॥”

“आरोपयसि मुधा किं नाहमभिज्ञा किल त्वदङ्गस्य ।

दिव्यं वर्षसहस्रं स्थित्वेति न युक्तमभिधातुम् ॥

“इति कृतपशुपतिपाशकलीलाकैलहप्रयुक्तवक्रोक्तेः ।

हृष्ववैशतरलतारकमाननमव्याद् भवान्या वः ॥”

वक्रोक्तिशब्दश्चालङ्कारसामान्यवचनोऽपीहालङ्कारविशेषसंज्ञितः ॥

सूक्ष्मवस्तुस्वभावैस्य यथावद् वर्णनं स्वभावो-
क्तिः ॥ ७८ ॥

इह वस्तुस्वभाववर्णनमात्रं नालङ्कारः । तत्त्वे सर्वं काव्य-
मलङ्कारे स्यात् । नहि तत् काव्यमस्ति, यत्र वस्तुस्वभाववर्ण-
नमात्रं न विद्यते । तदर्थं सूक्ष्मग्रहणम् । सूक्ष्मः कवयितृ-
मात्रस्य गम्योऽत एव तन्निर्मित इवं यो वस्तुस्वभावः, तस्य

सुराहितेन च । अङ्गश्चिह्नम् उत्पङ्गश्च । अत्र मेदुरोदरेण हाराहावित्यत्र सभङ्ग-
त्वम् । अन्यत्राभङ्गत्वम् । अलङ्कारसामान्यवचनोऽपीति । वक्रोक्तिजीवित-
कारादिभिस्तथाङ्गीकृतत्वात् ॥

कवयितृमात्रेत्यत्रावधारणार्थेन मात्रशब्देन पर्दपदार्थव्युत्पत्तिमद्भ्य-
त्वं व्यावर्त्यते । तन्निर्मित इति । तच्छब्देन कवयितृपरामर्शः । अगम्य
इति पाठे मात्रशब्दः कात्स्न्यवृत्तिः । सुकविभिरेव गम्य इत्यर्थः ।
तन्निर्मित इति तच्छब्देनार्थसामर्थ्यलब्धानां सुकवीनां परामर्शः । यथावदि-

१. ‘मि’, २. ‘कालप्र’, ३. ‘तरत’, ४. ‘वय’, ५. ‘रः’, ६. ‘स्याग’,
७. ‘व व’ क. ख. पाठः ८. ‘दार्थ’ ग. पाठः.

यथावदन्यूना॑तिरिक्तत्वेन वर्णन स्वभावोक्तिरलङ्कारः । उक्ति-^२
वच्चनप्रस्तावादिहास्या लक्षणम् । भाविकरसवदलङ्काराभ्यामस्या
भेदो भाविकप्रसङ्गे निर्णेष्यते । उदाहरणं —

“ हुंकारो नखकोटिचञ्चुपुटकव्याघटनोद्दिक्ति-
स्तन्व्याः कुन्तलैकण्डुकव्यतिकरे सीत्कारसीमन्तितः ।
पृष्ठश्लिष्ट्यदवामनस्तनभरोत्सेधाङ्गपालीसुधा-
सेकाकेकरलोचनस्य कृतिनः कण्ठावतंसीभवेत् ॥ ”

अतीतानागतयोः प्रत्यक्षायमाणत्वं भाविकम् ॥ ७९ ॥

अतीतानागतयोर्भूतभाविनोरर्थयोरलौकिकलेनात्यहुत-
लाद् व्यत्यस्तसम्बन्धरहितशब्दसन्दर्भसमर्पितत्वाच्च प्रत्यक्षाय-
माणत्वं भाविकं, कविगतो भाव आशयः श्रोतरि प्रतिबिम्ब-

त्यस्य व्याख्यानमन्यूनातिरिक्तत्वेनेति । हुङ्कार इति शब्दानुकरणम् ॥

अतीतानागतयोरित्यस्यार्थकथनं भूतभाविनोरिति । युधिष्ठिरादिवत् प्रध्वं-
साभावप्रतियोगिनो भूताः । कल्किविष्णुयशःप्रभृतिवत् प्रागभावप्रतियोगिनो
भाविनः । ते द्व्येऽपि प्रध्वंसप्रागभावप्रतियोगिविविक्ततया वर्तमानायमाना यदा
प्रत्यक्षा इव भवन्ति, तदा भाविकम् । अत्र च प्रत्यक्षायमाणत्वे हेतुरर्थगतमलौ-
किकत्वाद्यहुतत्वं, शब्दगतं व्यत्यस्तसम्बन्धरहित्याद् व्यवहितान्वयाद्यभा-
वात् प्रसादवशेन सम्यग् ज्ञाटित्यर्थानामर्पणं प्रतिपादनं च । प्रकृतिभूतस्य भावश-
ब्दस्यार्थद्वयकथनेन भाविकं निर्वक्ति — कविगतो भाव इत्यादिना । तत्रा-

१. ‘नानति’ ग. पाठः. २. ‘क्तिर्वचोयुक्तिः तप्रस्ता’, ३. ‘हल’, ४. ‘यथा—
द्रृत्कारो’, ५. ‘कौतुक’, ६. ‘त्सङ्गङ्ग’, ७. ‘र्णा’ क. ख. पाठः. ८. ‘यद्दु’ ख. पाठः.

त्वेनास्तीति, भावो^१ वा भावना पुनःपुनश्चेतासि विनिवेशनं सोऽत्रास्तीति । न चेदं आन्तिमान् । भूतभाविनोर्भूतभावितयैव प्रकाशनात् । नापि रामोऽभूदिति वस्तुवृत्तमात्रम् । भूतभाविगतस्य प्रत्यक्षत्वाख्यस्य धर्मस्य स्फुटस्याधिकस्य प्रतिलम्भात् । नापीदैमतिशयोक्तिः । अन्यस्यान्यतयाध्यवसायाभावात् । नहि भूतभाविनावभूतभावित्वेनाध्यवसीयेते, अभूतभाविनौ वा भूतभावित्वेन, नापि प्रत्यक्षमप्रत्यक्षत्वेन, अप्रत्यक्षं वा प्रत्यक्षत्वेन । नहि प्रत्यक्षत्वं केवलवस्तुधर्मः, प्रतिपत्रपेक्षयैव वस्तुनि तथाभावात् । यदाहुः—‘तत्र यो ज्ञानप्रतिभासमात्मनोऽन्वयव्यतिरेकावनुकारयति, स प्रत्यक्ष’ इति । केवलं वस्तु-

द्यः प्रकारः शब्दानां प्रसक्रत्वाद्, द्वितीयस्त्वर्थीनामत्यद्वृत्त्वात् । सोऽत्रास्तीत्यनेन भावशब्दात् सप्तम्यर्थे मत्वर्थर्थ्य ठनं दर्शयति । न चेदमिति । अन्यस्यान्यतया प्रतिभाससम्भावनामात्रेण आन्तिमत्वशङ्का, न तु सर्वथा तस्य लक्षणमत्रास्ति, सादृश्यहेतुकत्वाभावात् । सम्भावनापि दुःखेत्यत्र युक्तिमाह—भूतभावितयैवेति । स्फुटस्येत्यनेनानपहवनीयत्वमाह । अधिकस्येत्यनेन वस्तुवृत्तमात्रत्वनिरासः । नापीदभिति । अकमलस्य मुखादेः कमलत्वेनेव अवर्तमानस्याप्रत्यक्षस्य वर्तमानत्वेन प्रत्यक्षत्वेन च प्रतीतेरतिशयोक्तित्वशङ्का । अप्रत्यक्षस्य वस्तुनः प्रत्यक्षत्वेन प्रतीतेनान्यस्यान्यतयाध्यवसायाभावोऽसिद्ध इत्याह—नहीति । प्रतिपत्रपेक्षयैवेति । नहि वस्तुधर्मो गोत्वादिः स्वसत्तायां प्रतिपत्रपेक्षामपेक्षते । ज्ञानप्रतिभासं ज्ञानस्फुरणम् । अन्वयव्यतिरेकौ विषयसन्निधौ हि प्रत्यक्षज्ञानस्य स्फुरणं, तदसन्निधावस्फुरणं च । केवलमिति । वस्तुनः प्रत्यक्षत्वे वक्ष्यमाणा सामग्री प्रतिपत्तुरूपयुज्यते । न तु

१. ‘यो भा’, २. ‘सि नि’ क. ख. पाठः. ३. ‘तिवद् व’ ग. पाठः, ४. ‘ख्यत्’, ५. ‘य’ क. . पाठः. ६. ‘विं व’ ग. पाठः. ७. ‘र’ क. पाठः.

प्रत्यक्षत्वे प्रतिपत्तिः सामग्र्युपयुज्यते । सा च लोकयात्रायां चक्षुरादीन्द्रियस्वभावी । योगिनौ मतीन्द्रियार्थदर्शने भावनारूपा । काव्यार्थविदां च भावनास्वभावैव । सा च भावना वस्तुगतात्य-हुतत्वप्रयुक्ता, अत्यहुतानां वस्तुनामादरप्रत्ययेन हर्दि सन्धा-र्यमाणत्वात् । नापि भूतभाविनामप्रत्यक्षाणां प्रत्यक्षतयैव प्रती-तेरिवार्थगर्भीकारेणेयं प्रतीयमानोत्प्रेक्षा, तस्या अभिमानरूपा-ध्यवसायस्वभावत्वात् । नह्यप्रत्यक्षं प्रत्यक्षत्वेनाध्यवसीयते, किं तर्हि काव्यार्थविज्ञिः प्रत्यक्षं दृश्यत इति । नापि वस्तुगत इवार्थ उत्प्रेक्षायाः प्रयोजकः, तस्या अभिमानरूपायाः प्रतिपत्तृध-र्मत्वात् । यदाहुः—

“अभिमाने च सा योज्या ज्ञानधर्मे सुखादिवद्”

इति । काव्यविषये च प्रयोक्तापि प्रतिपत्तैव । नाप्यत्यहुतपदा-र्थदर्शनादतीतानागतीयोः प्रत्यक्षत्वप्रतीतेः काव्यलिङ्गमिदम् । लिङ्गलिङ्गभावेन प्रतीत्यभावात् । योगिवत् प्रत्यक्षतया प्रतीतेः ।

वस्तुधर्मः कथिदिति भावः । भावनास्वभावैत्येवकारः पौनर्वचनिकः । सा चेति । तच्छब्देन काव्यार्थवित्सम्बन्धिनी भावना परामृश्यते । वस्तुगतेति । न तु योगिवद् योगाभ्यासबलोत्था । आदरप्रत्ययेन आदरविशिष्टेन ज्ञानेन । तस्याः उत्प्रेक्षायाः । प्रत्यक्षं दृश्यमानत्वेऽपि वस्तुनः परमार्थतोऽप्रत्यक्षत्वेन इवार्थस्य विद्यमानत्वादुत्प्रेक्षात्वमाशङ्क्याह — नापीति । अभिमाने चेति । ज्ञानावान्तरजातावभिमाने योज्या न वस्तुधर्म इत्यर्थः । वक्तुरापि प्रत्यक्षत्व-प्रतीतेः प्रतिपत्तृधर्मत्वस्यानियममाशङ्क्याह — काव्यविषय इति । काव्यार्थ-निरूपणवेलायाम् । योगिवदिति । यथा योगिनोऽतीतत्वादिविशिष्टोऽप्यर्थः

१. ‘व’, २. ‘काती’ ग. पाठः. ३०. ‘त्वा’, ४. ‘दि धार्य’, ५. ‘णामग्र’ क. ख. पाठः. ६. ‘त्रष्ट्र’ ग. पाठः.

नाप्ययं परिस्फुरद्रूपतया सचमत्कारप्रतिपत्ते रसवदलङ्कारः । रत्यादिचित्तवृत्तीनां तदनुषक्ततया विभावादीनामपि साधारण्येन हृदयसंवादितया परमाद्वैतज्ञानिवत् प्रतीतौ तस्य भावात् । इह तु ताटस्थ्येन भूतभाविनां स्फुटतया भिन्नसर्वज्ञवत् प्रतीतेः । स्फुटप्रतिपत्त्युत्तरकालं तु साधारण्यप्रतीतौ स्फुटप्रतिपत्ति-निमित्तैक औत्तरकालिको रसवदलङ्कारः स्यात् । नापीयं सूक्ष्मवस्तुस्वभाववर्णनात् स्वभावोक्तिः । तर्यां लौकिकवस्तुगतसूक्ष्मधर्मवर्णने साधारण्येन हृदयसंवादसम्भवात् । इर्हं लोकोत्तराणां वस्तुनां स्फुटतया ताटस्थ्येन च प्रतीतेः । क्वचित्तु लौकिकानामपि वस्तुनां स्फुटत्वेन प्रतीतौ भाविकस्वभावो-

पुरोवर्तितया प्रतीयते, तथा सहृदयस्येत्यर्थः । यदि पुनरपुरोवर्त्यपि पुर ईव परिस्फुरति, तदा रसवदलङ्कारः स्यादित्यादिशब्देनानुभावव्यभिचारिणश्च गृह्णन्ते । तदनुषक्ततया रत्याद्यनुपक्ततया । साधारण्येन सकलैसहृदयसाधारण्येन । परमाद्वैतज्ञानिनः ब्रह्मवेदं सर्वमित्यपरोक्षज्ञानवन्तः । भिन्नसर्वज्ञाः सकलानपि भावानात्मनः पृथक्त्वेन योगवलात् साक्षात्कुर्वन्तः । औत्तरकालिक इति । ताटस्थ्येन स्फुटप्रतिपत्तिसमयभाविनो भाविकात् । स्वभावोक्तिलक्षणप्रस्तावे निर्णेप्यमाणतया निर्दिष्टमर्थं निर्णेतुमुपक्रमते—नापीयमित्यादिना । स्वभावोक्तिनिष्ठं वस्तुनो लौकिकत्वं साधारण्येन हृदयसंवादं च भाविके व्यावर्तयति—लोकोत्तराणामिति, ताटस्थ्येनेति च । क्वचिदित्यादि । लौकिकानामिति स्वभावोक्तेरनुप्रवेशो दर्शितः, (इति?) स्फुटत्वेने-

१. 'सत्यादि', २. 'तात्त्विनि', ३. 'त औ', ४. 'य', ५. 'स्या', ६. 'ह तु लो' क. ख. पाठः. ७. 'न प्र' ग. पाठः. ८. 'ए', ९. 'लह' क. ख. पाठः.

क्षत्त्वोः समावेशः स्मात् । न च हृदयसंवादमात्रेण स्वभावो-
त्तिरसवदलङ्कारयोरभेदः । वस्तुस्वभावसंवादरूपत्वात् स्वभा-
वेत्तेः चित्तवृच्छिसंवादरूपत्वाच्च रसवदलङ्कारस्य, उभयसंवा-
दसंभवे^१ तु समावेशोऽपि घटते । यत्र वस्तुगतसूक्ष्मधर्मवर्णना
स्मात्, तत्र स्वभावोक्तिः । अन्यत्र तु रसवदलङ्कार एव ।
नाप्ययं शब्दानाकुलत्वहेतुको झटित्यर्थसमर्पणरूपः प्रसादास्यो
गुणः । तस्य हि स्फुटास्फुटोभयरूपवाक्यार्थगतत्वेन झटिति
समर्पणं रूपम्, अस्यै तु झटिति समर्पितस्य स्फुटत्वेन प्रतीतौ
स्वरूपप्रतिलम्भः । तस्मादयं सर्वोक्तीर्ण एवालङ्कारः । लक्ष्ये
चायं प्रचुरप्रयोगो दृश्यते । यथा —

“मुमिर्जयति योगीन्द्रो महात्मा कुम्भसम्भवः ।
येनैकचुलुके दृष्टौ दिव्यौ तौ मत्स्यकच्छपौ ॥”

ति भाविकस्य । भाविकव्यावृत्त्यर्थं निर्दिष्टस्य हृदयसंवादस्यावीशिष्टत्वात्
स्वभावोक्ते रसवदलङ्कारादपृथक्त्वमाशङ्कय परिहरति— न चेति । उभयश-
ब्देन वस्तुचित्ते निर्दिष्येते । शब्दानाकुलत्वं व्यत्यस्तसम्बन्धराहित्यम् । त-
स्य प्रसादस्य झटित्यर्थसमर्पणमात्रलं रूपं, न त्वर्थस्य स्फुटतया प्रतीतिर-
पि । अस्य भाविकस्य । झटिति समर्पितस्येति । अर्थस्येति शेषः । सर्वो-
क्तीर्ण इति । प्राक्प्रदर्शितनयेन आन्तिमदायलङ्कारवर्गात् प्रसादगुणाच्च व्या-
वृत्तः । अलङ्कार इत्यनेन वस्तुवृत्तत्वनिरासः । लक्ष्य इत्यादिना भाविकस्यां-
वश्याङ्गीकरणीयतां दर्शयति । मुनिर्जयतत्यादि । समुद्रपानसमये एकचुलुकद-

१. ‘तस्मै’, २. ‘वात् स’ क्र. ख. पाठः. ३. ‘स्य अ’ ग. पाठः. ४. ‘ते । मु’ क.
ख. पाठः. ५. ‘स्याक्षी’ ख. पाठः.

यथा वा हर्षचरितप्रारम्भे ब्रह्मसदसि वेदस्वरूपवर्णने । तत्र हि प्रत्यक्षमिव स्फुटत्वेन तदीयं रूपं दृश्यते । एवं तत्रैव कुंद्धमुनिवर्णनपुलिन्दवर्णनादौ ज्ञेयम् । अयं तत्र विचारलेशः सम्भवति । इह क्वचिद् वर्णनीयस्य वर्णनांवशादेव प्रत्यक्षाय-माणत्वं, क्वचित् प्रत्यक्षायमाणस्यैव वर्णनम् । आद्यं यथोदाह-तम् । द्वितीयं यथा —

“अनातपत्रोऽप्येयमत्र लक्ष्यते
सितातपत्रैरिव सर्वतो वृतः ।
अचामरोऽप्येष सदैव वीज्यते
विलासबालव्यजनेन कोऽप्येयम् ॥”

इति । अत्र प्रथमप्रकारविषयोऽयमलङ्कारो न प्रकारान्तरगो-चरः । कविसमर्पितानां धर्माणामलङ्कारत्वात् । न हिमांशुलाव-

ष्टदिव्यमस्यकच्छपस्यागस्त्यलक्षणस्यार्थस्य लोकोत्तरतयात्यद्गुतत्वादनाकुल-शब्दप्रतिपादितत्वाच्च प्रत्यक्षायमाणत्वम् । दृष्टावित्यनेन तदवस्थाविशिष्टस्य तस्यातीतत्वमवगम्यते । भाविविषयं यथा —

त्वद्यात्रोद्यम एव शात्रवगणः स्थाने वनं प्रस्थितो
यस्मात् संयति मण्डलीकृतधनुर्मध्ये कृतावस्थितिः ।
कोलम्बाधिपते ! किरन् दिशि दिशिच्छन्नार्कभासः शरा-
नीपद्मतदगच्छलस्वमधुना न द्रष्टुमीशिष्यसे ॥

अत्र विशिष्टस्य भाविदर्शनाशक्तिविषयस्यानवगतस्य वर्णनीयस्य प्रत्यक्षाय-माणत्वम् । अनातपत्रोऽपीत्यादि । आतपत्रचामरात्ययेऽपि तद्वत्या दृश्य-

१. ‘ति । त’ क. ख. पाठः, २. ‘कोधमु’ ग. पाठः, ३. ‘नादे’, ४. ‘पि स एव शोभते’, ५. ‘ए’ क. ख. पाठः.

प्यादीनामिव वस्तुसन्निवेशिनाम् । अपि च

“शब्दानाकुलता चेति तस्य हेतून् प्रचक्षते”

इति भामहीये ‘वाचामनाकुल्येन भाविकमि’ति चोऽस्तु लक्षणे व्यत्यस्तसम्बन्धरहितशब्दसन्दर्भसमर्पितत्वं प्रत्यक्षायमाणत्वप्रतिपादकं कथं प्रयोजकीभवेद्, यदि वस्तुसन्निवेशिधर्मगतत्वेनापि भाविकं स्यात् । तस्माद् वास्तवमेव महत्वमुक्तरप्रकारविषये वर्णितमिति नायमत्रालङ्कारः । यदि तु वास्तवमपि सौन्दर्यं कविनिबद्धं कविनिबद्धवक्तृनिबद्धं वा सकलवक्त्रगोचरीमानत्वे वर्णनीयस्य माहात्म्यमेव हेतुः, न तु वर्णनम् । तत्र माहात्म्यं कोऽप्ययमित्यनेन प्रकटितम् । प्रथमप्रकारो वर्णनवशादेव प्रत्यक्षायमाणत्वलक्षणः । एवं स्वतः प्रत्यक्षायमाणस्य वर्णने भाविकत्वं निरस्य चिरन्तनलक्षणानुरोधाचैवांविधे विषये भाविकत्वं न स्यादित्याह—अपिचेत्यादि ।

“चित्रोदाताद्वुतार्थत्वं कथायाः स्वभिनीतता ।

शब्दानांकुलता चेति तस्य हेतुं प्रचक्षते ॥”

स्वभिनीतता आङ्गिकादिचतुर्विधाभिनयशालित्वम् ।

“प्रत्यक्षा इव यत्रार्था दृश्यन्ते भूतभाविनः ।

अत्यद्वुताः स्यात् तदाचामेनाकुल्येन भाविकम् ॥”

अत्यद्वुता भूतभाविनोऽर्था यत्र प्रत्यक्षा इव दृश्यन्ते वाचामनाकुल्येन तदभाविकं स्यादित्यन्वयः । अनयोश्च भामहोऽद्विट्वचनयोः प्रतीकोपादानं तावन्मात्रस्य सिसाधयिषिताथौपौयिकतया । अयमर्थः—यदि वस्तुसन्निविषेनापि प्रत्यक्षायमाणत्वेन भाविकत्वं स्यात्, तदा भामहोऽद्विट्वाभ्यां प्रत्यक्षायमाणत्वं प्रति हेतुतयोपन्यस्तं व्यत्यस्तसम्बन्धराहित्येन झटित्यर्थसमर्पकत्वलक्षणं वाचामेनाकुल्यं कथं प्रयोजकं स्यात् । सकलवक्त्रगोचरीभूतं सकलानां वक्तृ-

भूतं स्वभावोक्तिवदलङ्घारतया वर्ण्येत्, तदायमपि प्रकारी जीवसीष
दुःश्लिष्टः । अत एव

“प्रत्यक्षा इव यत्रार्थाः कियन्ते भूतभाविनः ।
तद्वाविकम्”

इत्येतावदेवान्यैर्भाविकलक्षणमकारि । स्वभावोक्तया किञ्चित्सा-
दृश्यात् तदनन्तरमस्य लक्षणं कृतम् ॥

समृद्धिमद्वस्तुवर्णनमुदात्तम् ॥ ८० ॥

स्वभावोक्तौ भाविके च यथांस्थितवस्तुवर्णनम् । तद्विपक्षत्वेनारोपितवस्तुवर्णनात्मनै उदात्तस्यावसरः । तत्रासम्भाव्य-
मानभूतियुक्तस्य वस्तुनो वर्णनं कविप्रतिभोत्थापितमैश्वर्यलक्ष-
णमुदात्तम् । उँदाहरणं —

“मुक्ताः केलिविसूत्रहारगलिताः सम्मार्जनीभिः कृताः
प्रातः प्राङ्कणसीम्नि मन्थरचलद्वालाङ्गिलाक्षारुणाः ।

णामगोचरातां गतम् । नातीव दुःश्लिष्टः, किञ्चिद् घटत एवेत्यर्थः । अत एव
वस्तुसन्निवेशिधर्मगत्वेनापि भाविकत्वाङ्गीकारात् । एतावदेवेत्येवकरेण
मामहादिवद् वाचामनाकुल्यं नोपात्तमिति दर्शयति । किञ्चित्सादृश्यादिति ।
उभयत्र सूक्ष्मवस्तुस्वभाववर्णनस्य विद्यमानत्वात् ।

उदात्तस्य भाविकानन्तर्ये विरोधसम्बन्धो हेतुरित्याह— स्वभावोक्तावित्यादि । असम्भाव्यमानेत्यादि । वस्तुनोऽसम्भाव्यमानविभूतियुक्तत्वैन वर्णन-
मित्यर्थः । उदात्तशब्दस्यौदार्थमैश्वर्यं चार्थः । तयोरैश्वर्यमत्रार्थः । उत्तरत्रौदार्थम् ।
ऐश्वर्यं च न स्वतः सम्भवि, किं तर्हि कविप्रतिभोत्थापितमेवेत्याह—कविप्रतिभे-

१. ‘र्यते, त’ क. ख. पाठः. २. ‘थार्थस्थि’ ग. पाठः. ३. ‘कस्योदा’, ४.
‘यथा—म्’, ५. ‘धा’ क. ख. पाठः.

आत्मदृष्टिमध्यबीजशक्तिधियः कर्षन्ति केलीशुका
अद्विद्वच्छवेषु भोजनृपतेस्तत्यागलीलायितम् ॥”

अङ्गभूतमहापुरुषचरितवर्णनं च ॥ ८१ ॥

उदात्तशब्दसाम्यादिहाभिधानम् । महापुरुषाणामुदार-
चरितानाम् अङ्गभूतवस्त्रवन्तराङ्गभावेनोपनिबद्धं चरितं चोदा-
त्तम् । महापुरुषचरितस्योदाररूपल्लात् । उदाहरणं —

“ तदिदमरण्यं यस्मिन् दशरथवचनानुपालनव्यसनी ।
विचरन् बाहुसहायश्चकार रक्षःक्षयं रामः ॥”

अत्रारण्ये वर्णनीये रामचरितमङ्गत्वेन वर्णितम् ॥

रसभावतदाभासतत्प्रशमानां निबन्धे रसवत्प्रे-
यजर्जस्विसमाहितानि ॥ ८२ ॥

त्यादि । कृताः निक्षिपाः । अत्रेदश्या विद्वद्वेनविभूतेरसम्भाव्यमानत्वं स्पष्टमेव ॥

पूर्वस्मालक्षणवलक्ष्यवाचिनोऽप्युदात्तशब्दस्यार्थो भिद्यते । औदार्यवा-
चकत्वात् । अतो वाचकशब्दस्वरूपसाम्यमेवानन्तर्यहेतुरिल्लाह — उदात्तश-
ब्दसाम्यादिति । महापुरुषाणामित्यस्य व्याख्या उदारचरितानामिति । अङ्ग-
भूतेत्येतच्च न महापुरुषाणां विशेषणम्, अपि तु तत्त्वरितस्य ताळ्कालिकं विशे-
षणम् । अङ्गभावश्च न महापुरुषसम्बन्धिन्येव प्रधानभूते चरिते राषणवधादौ
सेतुबन्धादिवत्, किं तर्द्यन्यस्मिन् वस्तुनीत्याह — अङ्गभूतेत्यादि । अङ्ग-
शब्दाच्चित्वः । अङ्गत्वेन वर्णितमिति । उपलक्षणत्वेन निर्दिष्टत्वात् ॥

उदाचे महापुरुषचरितस्य चित्तवृत्तिरूपत्वाच्चित्तवृत्ति-
विशेषस्वभावत्वाच्च रसादीनामिह तद्वदलङ्काराणां प्रस्तावः ।
अत एव चत्वारोऽलङ्कारा युगपलक्षिताः । तत्र विभावानुभाव-
व्यभिचारिभिः प्रकाशितो रत्यादिश्चित्तवृत्तिविशेषो रसः ।
भावो विभावानुभावाभ्यां सूचितो निर्वेदादिस्त्रयस्मिंशङ्गेदः ।
देवतादिविषया च रतिः । तदाभासो रसाभासो भावाभासश्च ।
आभासत्वमविषयप्रवृत्त्यानौचित्यात् । तत्प्रशम उक्तप्रकाराणां
निवर्तमानत्वेन प्रशाम्यदवस्था । तत्रै रसस्य परं विश्रान्तिरूप-
त्वात् सा न सम्भवतीति परिशिष्टभेदविषयोऽयं द्रष्टव्यः ।
एषामुपनिबन्धे क्रमेण रसवदादयोऽलङ्काराः । रसो विद्यते यत्र
निबन्धने व्यापारात्मनि, तद् रसवत् । प्रियतरं प्रेयो निबन्धन-

चित्तवृत्तिरूपत्वादिति । महापुरुषचैरितस्योत्साहादिरूपत्वात् । तद्वद-
लङ्काराः रसादिमदलङ्काराः । अत एव चित्तवृत्तिविशेषस्वभावरसादिरूपत्वादेव ।
देवतादीत्यादिशब्देन नृपगुरुपुत्रादयो गृह्णन्ते । कान्तालम्बनायास्तु रतेव्यक्तत्वे
शृङ्खारतैव । अनौचित्यादिति । कामक्रोधादिकारणवशाच्छास्त्रविरुद्धेन रूपेणो-
पनिबन्धादविषयवृत्तत्वेनानौचित्यम् । सा प्रशाम्यदवस्था । परिशिष्टेति । भाव-
दिविषयः । अयं तत्प्रशमो द्रष्टव्यः । व्यापारात्मनीत्यनेन सूत्रे निबन्धशब्दो भाव-
साधनः, न त्वधिकरणसाधनतया रसादिनिबन्धनक्रियाधिकरणभूतकाव्याभि-
धायीत्याह । काव्याभिधानपरे हि रसवदादिशब्देन रसवदलङ्कार इत्यादिनिर्देशो
न घटते । प्रियतरमित्यादि । लोके हि यत्र चित्तस्यात्यासङ्गः, तत् प्रियतरमु-
च्यते । प्रियतरशब्दो मुख्यया वृत्त्या रत्यालम्बनेषु देवतादिषु वर्तमानो लक्षणया

१. 'तद्', २. 'त्रापि र' क. ख. पाठः. ३. 'शब्दस्यो' ख. ग. पाठः. ४. 'सु-
ब' ख. पाठः.

मेर्वे । एवमूर्जो बलं विद्यते यत्र, तदपि निबन्धनमेव । अनौ-
चित्प्रवृत्तत्वाच्च तत्र बलयोगः । समाहितः परिहारः । स च
प्रकृतत्वादुक्तमेदविषयः प्रशमपर्यायः । तत्र यस्मिन् दर्शने
वाक्यार्थभूता रसादयो रसवदाद्यलङ्काराः, तत्राङ्गभूतरसादि-
विषये द्वितीय उदात्तालङ्कारः । यन्मते त्वङ्गभूतरसादिविषये
रसवदाद्यलङ्काराः, अन्यत्र रसादिध्वनिना व्याप्तत्वात् तत्र
द्वितीयोदात्तालङ्कारस्य विषयो नावशिष्यते, तद्विषयस्य रस-
वदादिना व्याप्तत्वात्, तत्र रसवत उदाहरणम् ।

रतौ वर्तते, ततेश्च रतिसहचरितं भावकदम्बकं छत्रिन्यायेन लक्ष्यंस्तथाविध-
भावकदम्बकविषये निबन्धने उपचारेण वर्तत इति निबन्धनस्य प्रेयस्वम् ।
ऊर्जो वल्लभित्यादि । ऊर्जस्विशब्दस्य ‘ज्योत्स्नातमित्ता—’ (५. २०. ११४)
इत्यादिना मत्वर्थे निपातितत्वात् । परिहार इत्यनेन भावे निष्ठान्तः समाहितशब्द
इत्याह । तत्र यस्मिन्नित्यादिना रसादिध्वनेद्वितीयोदात्तालङ्कारस्य च रसवदादेश्च
त्रयाणामपि स्वीकरणं न संगच्छत इत्याह । यस्मिन् दर्शने उद्घटादिमते । द्वितीय
इति । अङ्गभूतमहाषुषुपूर्वचरितवर्णनलक्षणः । तस्य हि वस्त्वन्तरं प्रत्यङ्गभूता
महापुरुषाश्रया उत्साहरत्यादिप्रकर्षात्मानो वीरगृह्णारादयो विषयः । यन्मते
आनन्दवर्धनादिमते । अन्यत्र वाक्यार्थभूतरसादिविषये । अन्ये तु — अन्य-
स्मिन्नपि मते रसाद्याश्रयाणां महतामुपलक्षणभावेनाङ्गभाव उदात्तस्य विषयः ।
यथा तदिदमरण्यमित्यादौ । यत्र तु रसादीनामेव प्रकारान्तरेणाङ्गभावः, तत्र

“अयं स रशनोत्कर्षी पीनस्तनविमर्दनः ।
नाभ्यूरुजघनस्पर्शी नीवीविसंसनः करः ॥”

१. ‘व द्रष्टव्यम् । ऊर्जो’ ख. ग. पाठः. २. ‘क्तवि’ क. ख. पाठः. ३. ‘तो र’ ग.
पाठः. ४. ‘जस्वल’ ख. पाठः.

“किं हास्येन न मे प्रयास्यसि पुनः प्राप्तश्चिराद् दर्शनं
केयं निष्कर्ण ! प्रवासरुचिता केनासि दूरीकृतः ।
स्वप्नान्तेष्विति ते वदन् प्रियतंभव्यासक्तकण्ठयहो
बुद्धा रोदिति रिक्तबाहुवलयस्तारं रिपुखीजनः ॥”

एतन्मतद्वयेऽप्युदाहरणम् । तत्र वाक्यार्थीभूतोऽत्र करुणो रसः ।
अङ्गभूतस्तु विप्रलभ्मशृङ्गारः । एवं रसान्तरेषूदाहार्यम् । प्रेयो-
लङ्कारादौ विशेषमनपेक्ष्योदाहित्येते ।

“गाढालिङ्गनवामनीकृतकुचप्रोङ्गूतरोमोद्भ्रमा
सान्द्रस्तेहरसातिरेकविगलच्छ्रीमन्तिम्बाम्बरा ।
मा मा मानद माति मामलमिति क्षामाक्षरोल्लापिनी
सुसा किं नु मृता नु किं मनसि मे लीना विलीना नु क्रिम् ॥”

अत्र नायिकाया हर्षाख्यो व्यभिचारिभावः । यथा वा —

“तद्वक्त्रामृतपानदुर्लितया दृष्ट्या क विश्रम्यतां
तद्वाक्यश्रवणाभियोगपरयोः श्राव्यं कुतः श्रोत्रयोः ।

इत्यादौ रसवदाद्यलङ्कार इति त्रितयस्वीकरणमपि संगतमेवेत्याहुः । मतद्व-
येऽपीति । पूर्वस्मिन् मते करुणापेक्ष्योत्तरत्र विप्रलभ्मशृङ्गारापेक्ष्या रसवद-
लङ्कारः । एवं रसान्तरेष्विति । सम्भोगशृङ्गारे वीररसादौ च । प्रेयोऽलङ्का-
रादावित्यादिशब्देन ऊर्जस्विसमाहिते गृह्णते । विशेषम् अङ्गाङ्गिभावलक्षणम् ।
उदाहरणद्वयोपादानं स्त्रीपुंसयोराश्रययोररङ्गिनोः सम्भोगविप्रलभ्मयोर्वा भेदात् ।

१. ‘सखव्या’, २. ‘ते । तत्र प्रयोगो यथा—गा’, ३. ‘द्वितीयो’ क. ख. पाठः.
४. ‘या रस’ ख. ग. पाठः.

एभिस्तत्परिमभनिर्भरभैररङ्गैः कथं स्थीयतां
कष्टं तद्विरहेण सम्प्रति वयं कुच्छामवस्थां गताः ॥”

अत्र चिन्ताख्यो व्यभिचारिभावः । एष एव च भावालङ्कारः ।
भावस्य चात्र स्थितिरूपतया वर्तनम् । शान्त्युदयावस्थे तु
वक्ष्येते । ऊर्जस्वी यथा —

“दूराकर्षणमोहमन्त्र इव मे तज्जाम्नि याते श्रुतिं
चेतः कालकलामपि प्रकुरुते नावस्थितिं तां विना ।
एतैराकुलितस्य विक्षितरतेरङ्गैरनङ्गाकुलैः
सम्पद्येत कथं तदासिसुखमित्येतन्न वेद्धि स्फुटम् ॥”

अत्र रावणस्याभिलाषशृङ्गार औत्सुक्यं च व्यभिचारिभा-
वोऽनौचित्येन प्रवृत्तौ । समाहितं यथा —

परिशिष्टानां रत्यादिभावानामुदाहरणाप्रदर्शनं ग्रन्थविस्तरभयात् । एष एवे-
त्यादि । प्रेयोलङ्कारस्यैव भावालङ्कार इति संज्ञान्तरामित्यर्थः । शान्त्युदयवत्
स्थितेरप्यलङ्कारत्वेनाकथनं नासंभवाद्, अपि तु उक्तप्रेयारूपत्वादेवेत्याह —
भावस्य चात्रेत्यादि । अत्र प्रेयसि । वक्ष्येते इति । समाहिते शान्त्यवस्था ।
भावोदये उदयावस्था । अत्र रावणस्येति । पूर्वार्थे आभिलाषिकंगृङ्गारस्य
प्रतीतिः, उत्तरार्थे औत्सुक्यस्येत्येवंरूपौ रसव्यभिचारिणौ परदारविषयत्वेन
शास्त्रविरुद्धत्वादनौचित्येन प्रवृत्तौ । अतो रसाभासभावाभासयोद्द्योरप्येतदु-

१. ‘त’ क. ख. पाठः. २. ‘र्ण’, ३. ‘स्था’, ४. ‘क्ष्य’ ख. ग. पाठः. ५.
‘होमम’ क., ‘मन्त्रमोह इ’ ख. पाठः. ६. ‘ते’, ७. ‘विक्षितरतेरैर’, ८. ‘च रसव्य’,
९. ‘ल्प्र’ क. ख. पाठः. १०. ‘योलङ्कारवत्याद’ ख. ग. पाठः. ११. ‘का’ ख., ‘त’ क.
पाठः. १२. ‘त्यप्र’ ख. ग. पाठः.

“अक्षणोः स्फुटाश्रुकलुषोऽरुणिमा विलीनः
शान्तं च सार्धमधरस्फुरणं भुकुट्ट्या ।
भावान्तरस्य तव चण्डि ! गतोऽपि रोषो
नोद्दाढवासनतया प्रसरं ददाति ॥”

अत्र कोपस्य प्रशमैः । एवमन्यत्राप्युदाहार्यम् ।

“तस्याः सान्द्रविलेपनस्तनयुगप्रश्लेषमुद्राङ्कितं
किं वक्षश्चरणानतिव्यतिकरव्याजेन गोपाय्यते ।
इत्युक्ते क्व तदित्युदीर्यं सहसा तत् सम्प्रमाण्डु मया
साश्लिष्टा रभसेन तत्सुखवशात् तन्यापि तद्विस्मृतम् ॥”

“एकस्मिञ्छयने पराङ्मुखतया वीतोत्तरं ताम्यतो-
रन्योन्यस्य हृदि स्थितेऽप्यनुनये संरक्षतोगौरवम् ।
दम्पत्योः शनकैरपाङ्गवलनामिश्रीभवज्जक्षुषो-
र्भग्नो मानकलिः सहासरभसव्यासक्तकण्ठग्रहः ॥”

अत्रेष्याक्रोधात्मनो मानस्य प्रशमः । एवमन्यत्राप्युदाहार्यम् ॥

दाहरणम् । अत्र कोपस्येति । कोपः रौद्रस्थायिभावः क्रोधः, तस्य च रस-
त्वेनानभिव्यक्तौ व्यभिचारित्वाभावाङ्गीकाराद् भावत्वमाश्रित्य तत्प्रशमो भाव-
प्रशमत्वेनोदाहृतः । एवमन्यत्रापि स्थायिभावानां शान्त्यादिवचने भाव-
शान्त्यादित्वं द्रष्टव्यम् । अत्रेष्येत्यादि । पूर्वत्रोदाहरणे नायिकाश्रयस्येष्या-
मानस्य, उत्तरत्रोभयाश्रयस्य प्रणयक्रोधस्वरूपस्य ॥

१. ‘स्य’, २. ‘मः । त’, ३. ‘च’ क. ख. पाठः.. ४. ‘इस्य स्था’ ग. पाठः..

भावोदयसन्धिशबलताश्रैते पृथगलङ्काराः ॥ ८३ ॥

भावस्योक्तरूपस्योदय उद्भवस्था , सन्धिर्द्योर्विरु-
द्धयोः स्पर्धिभावेनोपनिबन्धः, शबलता बहूनां पूर्वपूर्वोपमद्द-
नेनोपनिबन्धः । एते च पृथग् रसवदादिभ्यो भिन्नत्वेनाल-
ङ्काराः । एतत्प्रतिपादनं चोद्धटादिभिरेषां पृथगलङ्कारत्वेन
निर्दिष्टत्वात् । अथ च संसृष्टिसङ्करैलक्षण्येनैते सर्वैऽलङ्काराः
पृथक् केवलत्वेन, अलङ्कारा इति सर्वालङ्कारशेषत्वेनोक्तम् ।
संसृष्टिसङ्करयोर्हि संपृक्ततया सिद्धानामलङ्काराणां स्थितिः, तद्वै-
लक्षण्यप्रतिपादनमेतत् । तत्र भावोदयो यथा —

“एकस्मिज्ज्ञयने विपक्षरमणीनामग्रहे मुग्धया
सद्यः कोपपराङ्मुखगलपितया चादृनि कुर्वन्नपि ।

सूत्रे पृथगित्यस्यावध्यनिर्देशादवर्धिं दर्शयति — रसवदादिभ्य इति ।
भिन्नत्वेनेति । यद्यपि भावोदयादिषु तत्तद्वावानां स्वानुभावविभावव्यञ्जित-
त्वात् प्रेयसस्ततद्वावाद्यभिव्यञ्जितस्य रसवशेन रसवतो वालङ्कारत्वं सुव-
च्चेत् । तथापि कविसंरभगोचरानुदयादीन् विशेषानाश्रित्यालङ्कारान्तरत्वेन
निर्दिश्यन्त इत्यर्थः । भावोदयभावसन्धिभावशबलताश्रेत्येतावत्येव निर्देष्टव्ये
एते पृथगित्यादिवचनस्य प्रयोजनमाह — एतत्प्रतिपादनं चेत्यादि । एते पृथ-
गित्यादियोगविभागेनार्थान्तरप्रतिपादनलक्षणं प्रयोजनान्तरमप्यस्तीत्याह —
अथ चेत्यादिना । एते सर्व इति । उक्तलक्षणाः पुनरुक्तवदाभासादय एत-
त्यर्थन्ताः । केवलत्वेनालङ्कारान्तरासम्मिश्रत्वेन । सर्वालङ्कारेति । न तु भा-
वोदयादिमात्रशेषत्वेन । संसृष्टित्यादि । पृथक्सिद्धरूपाणामलङ्कारान्तराणां

१. ‘वोप’, २. ‘देनोप’, ३. ‘सङ्करसंसृष्टिवै’ क. ख. पाठः. ४. ‘चनम् । त’
क. पाठः. ५. ‘लेवं नि’ ख. पाठः. ६. ‘श्रितत्वे’ ख. ग. पाठः. ७. ‘त्रविशे’ क. ख. पाठः.

संवेगादवधीरितः प्रियतमरतूण्णि स्थितस्तत्क्षणं
मा भूत् सुप्त इवेत्यमन्दवलितग्रीवं पुनर्वीक्षितः ॥”

अत्रौत्सुक्यस्योदयः । भावसन्धिर्यथा —

“वामेन नारीनयनाश्रुधारां कृपाणधारामथ दक्षिणेन ।
उत्पुंसयन्नेकतरः करेण कर्तव्यमूढः सुभटो बभूव ॥”

अत्र स्तेहाख्यैरतिभावरणौत्सुक्ययोः सन्धिः । भावशबलता
यथा —

“काकार्यं शशलक्ष्मणः क च कुलं भूयोऽपि दृश्येत सा
दोषाणां प्रशमाय मे श्रुतमहो कोपेऽपि कान्तं मुखम् ।
किं वक्ष्यन्त्यपकल्पणाः कृतधियः स्वमेऽपि सा दुर्लभा
चेतः! स्वास्थ्यमुपेहि कः खलु युवा धन्योऽधरं पास्यति ॥”

अत्र वितर्कौत्सुक्यमतिस्मरणशङ्कादैन्यधृतिचिन्तानां शबलता ।

सम्पृक्ततया संसृष्टिसङ्करयोः स्थितिरित्यर्थः । औत्सुक्यस्योदय इति । विशिष्टस्य वीक्षणस्य तदनुभावत्वात् । उत्पुंसयन् उन्मार्जयन् । अत्राश्रुधाराकृ-
पाणधारोन्मार्जनलक्षणानुभावव्यञ्जितयोर्नायिकालम्बनस्तेहरणविषयौत्सुक्ययोः
स्पर्धिभावः कर्तव्यमूढ इत्यनेन घोतितः । अत्र वितर्केत्यादि । काकार्यं
शशलक्ष्मणः क च कुलमित्यादिवागारम्भानुभावसूचितस्य वितर्कादेभूयोऽपि
दृश्येत सेत्यादिवाचिकानुभावसूचितेनौत्सुक्यादिना उपमृदितत्वात् शबलता ।

तदेते चित्तवृत्तिगतैत्वेनालङ्कारा लक्षिताः । अधुनैषां सर्वे-
षामलङ्काराणां संश्लेषसमुथ्यापितमलङ्कारद्यमुच्यते । तत्र संश्लेषः
संयोगन्यायेन समवायन्यायेन वेति द्विधा । संयोगन्यायो यत्र
भेदस्योत्कटतया स्थितिः । समवायन्यायो यत्र तस्यैवानुत्कट-
त्वेन वर्तनम् । तत्रोत्कटत्वेन स्थितौ तिलतण्डुलन्यायः । इत-
रत्र तु क्षीरनीरसादृश्यम् । क्रमेण तदुच्यते —

एषां तिलतण्डुलन्यायेन मिश्रत्वे संसृष्टिः ॥ ८४ ॥

उक्तालङ्काराणां यथासम्भवं यदि कचिद् युगपत् संघ-
टना स्यात्, तदा ते किं पृथक्त्व एव पर्यवसिताः, उत तद-
लङ्कारान्तरमेव किञ्चिदिति विचार्यते — तत्र यथा बाह्यालङ्का-
राणां सौवर्णमणिमयप्रभृतीनां पृथक् चारुताहेतुत्वेऽपि संघट-
नाकृतं चारुत्वान्तरं जायते, तद्वत् प्रकृतालङ्काराणामपि संयो-
जने चारुत्वान्तरमुपलभ्यते । तेनालङ्कारान्तरप्रादुर्भावो न प्रथक्
पर्यवसानमिति निर्णयः । अलङ्कारान्तरत्वे च संयोगन्यायेन
स्फुटावगमो भेदः, समवायन्यायेन वौस्फुटावगम इति द्वैधम् ।
पूर्वत्र संसृष्टिरूत्तरत्र तु सङ्करः । अत एव तिलतण्डुलन्यायः क्षी-

तदेत इति । रसवत्प्रभृतयो भावशब्दलतापर्यन्ताः । एतच्चेषां मिथः
सम्बन्धस्थापनायोक्तम् । तस्यैव भेदस्यैव । तदा ते इत्यत्र तच्छब्देन युगपत्
सञ्चिटितानामुक्तालङ्काराणां प्रत्यवर्मणः, उत तदित्यत्र तच्छब्देन प्रतिनिर्दि-
श्यमानालङ्कारान्तरलिङ्गभाजा युगपत् सञ्चटना परामृश्यते । प्रकृतालङ्काराणां

१. ‘तविषयत्वे’, २. ‘नास’, ३. ‘चे’ क. ख. पाठः. ४. ‘स्यम्। ए’ क. पाठः,
५. ‘चा’, ६. ‘त्रस’ क. ख. पाठः. ७. ‘चैषां’ ख. पाठः.

रनीरन्यायश्च तयोर्यथार्थतामेव गमयतः । तत्र तिलतण्डुलन्यायेन भवन्ती संसृष्टिस्थिविधा, शब्दालङ्कारगतत्वेनार्थालङ्कारगतत्वेनोभयालङ्कारगतत्वेन च । सङ्करस्तु प्रभेदयुक्तो वक्ष्यते । तत्र शब्दालङ्कारसंसृष्टिर्थथा —

“कुसुमसौरभलोभपरिभ्रमद्भूमरसंभ्रमसंभृतशोभया ।
वनितया विदधे कलमेखलाकलकलोऽलकलोलदृशान्यया ॥”

अत्रानुप्रासयमकयोर्विजातीययोः संसृष्टिः । अत्रैव लकलोलकलो कलोलकलोल इति सजातीययोर्यमकयोः संसृष्टिः । अर्थालङ्कारसंसृष्टिर्थथा —

“देवि ! क्षपा गलति चक्षुरमन्दतार-
मुन्मीलयाशु नलिनीव सभृङ्गमब्जम् ।
एष त्वदाननरुचेव विलुण्णमानः
पश्याम्बरं त्यजति निष्प्रतिभः शशाङ्कः ॥”

अत्र विजातीययोरूपमोत्प्रेक्षयोः संसृष्टिः ।

पुनरुक्तवदाभासादीनां काव्यालङ्काराणाम् । यथार्थ(ते ? तामि)ति । लोको हि तिलतण्डुलवत् संक्षेपेऽपि स्फुटभेदानर्थान् संसृष्टा इति व्यवहरति, क्षीरनीरवदस्फुटभेदान् सङ्कीर्णा इति । अनुप्रासयमकयोरिति । कुसुमसौरभेत्यादौ छेकानुप्रासस्य विद्यमानत्वात् । सजातीययोरिति । यमकत्वेन निरर्थकत्वेन च । उपमोत्प्रेक्षयोरिति । पूर्वार्थे पाण्ड्योऽयमित्यादिवद् विम्बप्रतिबिम्बभा-

१. ‘मवगमयति । त’, २. ‘स्थिविधा’ क. ख. पाठः. ३. ‘तिलतण्डुलेति ।’ ख. पाठः.

“लिप्ततीव तमोऽङ्गानि वर्षतीवाञ्जनं नभः ।
अस्तपुरुषसेवेव दृष्टिर्निष्फलतां गता ॥”

अत्रोत्प्रेक्षयोः सजातीययोरुत्प्रेक्षोपमयोर्विजातीययोश्च संसृष्टिः ।
उभयसंसृष्टिर्थथा —

“आनन्दमन्थरपुरन्दरमुक्तमाल्यं
मौलै हठेन निहितं महिषासुरस्य ।
पादाम्बुजं भवतु वो विजयाय मञ्जु-
मञ्जीरशिञ्जितमनोहरमम्बिकायाः ॥”

अत्रोपमानुप्रासयोः संसृष्टिः । पादाम्बुजमित्यत्र ह्युपमार्यां म-

बोपलक्षितसाधारणधर्मवत्युपमा । उत्तरार्धेऽम्बरत्यागनिमित्ता क्रियाहेतूप्रेक्षा ।
सजातीययोरिति । पूर्वार्धेऽनुपात्तनिमित्तयोः क्रियास्वरूपोत्प्रेक्षयोः, उत्तरार्धे ऐकरूप्यनिर्दिष्टसाधारणधर्माया उपमाया विद्यमानत्वात् । पूर्वनिर्दिष्टयो-
रुत्प्रेक्षयोद्दित्वेऽपि जातिपरत्वेनैकत्वस्य विवक्षणादुपमोत्प्रेक्षयोरिति द्विवच-
नम् । उभयसंसृष्टिः शब्दार्थालङ्कारसंसृष्टिः । उपमानुप्रासयोरिति । पादा-
म्बुजमित्यत्र लुप्तधर्मद्योतकसमानधर्मायाः समासोपमायाः, मञ्जुमञ्जीरेत्यत्रैक-
धा समुदायसाद्यश्लक्षणस्य वृत्त्यनुप्रासस्योत्कटतया प्रतिभासात् । पाद
एवाम्बुजम् अम्बुजमिव पाद इति सन्देहसङ्करो नाशङ्कनीय इत्याह—पादाम्बु-
जमित्यत्र हीति । उभयसंसृष्टिवत् पूर्वमुभयगतत्वेनेत्येतावतैव शब्दार्थालङ्कार-
गतत्वेनेत्यस्य सिद्धावप्युभयालङ्कारगतत्वेनेति वचनमुभयालङ्कारत्वेन वक्ष्य-
माणामां लाटानुप्रासादीनामपि संसृष्टिर्भवतीति ज्ञापनार्थम् । सा यथा—

झीरशिञ्जितयोगो व्यवस्थापकं प्रमाणम् । स हि रूपके प्रति-
कूलः पारिशेष्यादुपमां प्रसाध्यति । तदेषा त्रिविधा संसृष्टि-
निर्णीता ॥

अधुना क्षीरनीरन्यायाश्रयेण तु सङ्करलक्षणमुच्यते—

क्षीरनीरन्यायेन तु सङ्करः ॥ ८५ ॥

मिश्रत्वं इत्येव । तत्रोत्कटभेदमनुत्कटभेदं च मिश्र-
त्वम् । तत्रोत्कटभेदा संसृष्टिरूक्ता । अनुत्कटभेदः सङ्करः । तत्त्व-
मिश्रत्वमङ्गाङ्गिभावेन संशयेन एकवाचकानुप्रवेशेन च त्रिधा-
भवत् सङ्करं त्रिभेदमुत्थापयति । क्रमेणोदाहरणम् —

द्विष्न्मृगमृगाधिपं भुवनजाङ्गवैश्वानर-
प्रतापमुपवर्णयेद् यदुपतिं कथं मादशः ।
तिरस्कृतपुलोमजिदगुसधिया धियाभ्यहितं
परापदपरापदस्फुटसरोजकान्तेक्षणम् ॥

अत्र द्विष्न्मृगमृगेति लाटानुप्रासस्याश्लिष्टपरम्परितेन सहैकवाचकानुप्रविष्टस्य
धिया धियेति सजातीयेन भुवनजाङ्गवैश्वानरप्रतापमिति श्लिष्टपरम्परितेन
पराप(दमि?दि)त्यादौ परसम्बन्ध्यापलक्षणेन तदपलापप्रदत्त्वात्मना चार्थेन
परापच्छब्दस्य चापराप(च्छ?दश)बदस्य चैवान्वयाद् यमनयोस्तु द्वयोरपि परा-
पदशब्दयोरानर्थक्यादुभयानर्थक्यविशिष्टयमकलुस(धर्म?)वोतकसमासोपमाल-
क्षणशब्दार्थालङ्कारवृत्तिना संसृष्ट्यलङ्कारेण (वा?) विजातीयेन च संसृष्टिः ॥

मिश्रत्वं इत्येवेति । उपलक्षणमेतद् एषामिलस्य चानुवृत्तेः ।

१. 'द', २. 'त्रिधा', ३. 'श्रितत्व', ४. 'तत्त्वमि', ५. 'ए यथा—अ' क.
ख. पाठः. ६. 'धैर्य' ख. ग. पाठः.

“अङ्गुलीभिरिव केशसञ्चयं सन्निगृह्य तिमिरं मरीचिभिः ।
कुड्मलीकृतसरोजलोचनं चुम्बतीव रजनीमुखं शशी ॥”

अत्राङ्गुलीभिरिवेत्युपमा । सैव सरोजलोचनमित्यस्या उपमायाः प्रसाधिका । रजनीमुखमिति श्लेषमूलातिशयोक्तिः । प्रारम्भवद-नाख्ययोर्मुखयोरभेदाध्यवसायात् । अत एव च तयोरङ्गाङ्गिभावः । एवं च वाक्योक्तसमासोक्ते उपमे श्लेषानुगृहीता चातिशयोक्तिरुत्प्रेक्षायाश्चुम्बतीवेति प्रकाशिताया अनुग्राहिकाँः ।

अङ्गुलीभिरिवेत्युपमेति । सन्निग्रहणमात्रस्य साधारणधर्मत्वे ऐकरूप्येण निर्देशः । तत्कर्मीभूतयोस्तु केशसञ्चयतिमिरयोर्विम्बप्रतिविम्बभावः । सैवेति । अङ्गुलीभिरिवेत्युपमैव । अत्र मुख्यतयावगम्यमाना हि मरीचयः सरोजमुकुलीकार एवानुकूल्यं भजन्ते इति लोचनमिव सरोजमित्युपमावसायः । तयोरङ्गाङ्गिभाव इति । अतिशयोक्त्यपेक्षितस्याभिदाध्यवसायनिमित्तस्य साम्यस्य शब्दद्वारेण सम्पादनाच्छ्लेषस्यानुग्राहकत्वम् । वाक्येत्यादि । ‘इवेन विभक्यलोपः—’ (वा०२.२.१८) इत्यादिवचनमनपेक्ष्यैवं तदुक्तम् । अन्यथा सरोजलोचनमितिवदङ्गुलीभिरिवेत्युपमाया अपि समासोक्तत्वमेव स्यात् । श्लेषानुगृहीतेति । रजनीमुखमित्यत्र दर्शिता । उत्प्रेक्षाया इत्यादि । गम्यमानसंसर्गक्रियानिमित्ताया अभिधीयमानसरोजमुकुलीकारादिनिमित्ताया वा क्रियास्वरूपोत्प्रेक्षायाः । तद्वलेन उपमातिशयोक्तिवलेन । सापीत्यादिना नियमेन कस्यचिदङ्गत्वे कस्यचिदङ्गित्वे चाङ्गिनैवालङ्कारव्यपदेशः स्यात्, न तु सङ्कर इत्युभयोरपि परस्परं प्रत्यङ्गभावश्चाङ्गिभावश्चेतरेतराश्रयपरिहाराय विषयभेदेनावगन्तव्य इत्याह । तत्रोत्प्रेक्षायाः प्रत्युत्थानेऽङ्गमुपमादिः । उपमादे-

१. ‘योर’, २. ‘वं वा’ क. ख. पाठः, ३. ‘के’ ग. पाठः, ४. ‘लोम्यं भ’, ५. ‘वै’ ख. पाठः, ६. ‘न वाव’ ख. ग. पाठः.

तद्वलेन तस्याः समुत्थानात् । सापि समुत्थापिता समुत्थापकानां च मत्कारकारितानिबन्धनमित्यङ्गाङ्गिभावः । यथा वा—

“त्रयीमयोऽपि प्रथितो जगत्सु यद् वारुणी प्रत्यगमद् विवस्वान् । मन्येऽस्तशैलात् पतितोऽत एव विवेश शुच्यै बडवामिमध्यम् ॥”

अत्र प्रथमेऽर्थे विरोधप्रतिभोत्पत्तिहेतुः श्लेषः । दर्शनान्तरे तु विरोधश्लेषौ द्वावलंकारौ । तदनुगृहीतां च द्वितीयेऽर्थे मन्येपदप्रकाशिता द्वितयुत्प्रेक्षा । अतश्रौत्राङ्गाङ्गिभावः । तथाहि— अत्र यत् कारणमुत्प्रेक्ष्यते, तत्र विरोधश्लेषानुप्रवेशः, यच्चात्र कार्यमुत्प्रेक्षानिमित्तं, तत्र पतितत्वामिप्रवेशौ वस्तुस्थित्यान्यथास्थितावप्यन्यथाभूताभ्यां ताभ्यामभेदेनाध्यवसितौ ज्ञेयौ । तेनात्राङ्गाङ्गिभावसंकरः । न च विरोधप्रतिभोत्पत्तिहेतौ श्लेषे श्लेष-

श्रमत्कारकारित्वे उत्प्रेक्षाङ्गम् । श्लेषलक्षणावसरे तद्वलावलनिरूपणायोक्तमेवार्थमिदानीं सङ्करप्रदर्शनाय संक्षिप्याह— त्रयीमयोऽपीत्यादि । एतच्च तत्रैव वितत्य व्याख्यातम् । द्वितीयाति । हेतुफलोत्प्रेक्षाभेदात् । अतश्च अनुगृहीतत्वादेव । तथाह्यत्रेत्यादिनोत्प्रेक्षायाः श्लेषेण श्लेषविरोधाभ्यां वाङ्गाङ्गिभावं प्रतिपाद्य तस्या एवातिशयोक्त्युत्थापकेन श्लेषेण सह तं प्रतिपादयति— यच्चात्रेत्यादिना । अङ्गाङ्गिभावसङ्कर इति । पूर्ववद् विरोधश्लेषयोः श्लेषातिशयोक्त्योश्रोत्प्रेक्षाया उत्थानेऽङ्गत्वं तस्याश्र तेषां च मत्कारकारित्वेऽङ्गत्वं ज्ञेयम् । श्लेषोत्प्रेक्षयोरिवोत्प्रेक्षाविषयभूतकारणगतयोर्विरोधश्लेषयोरुत्प्रेक्षानिमित्तकार्यगतयोः श्लेषातिशयोक्त्योर्वा सङ्करो नाशङ्कनीय इत्याह— न च विरोधेत्यादिना ।

स्य विरोधेन सहाङ्गाङ्गिभावैसंकरः, उत्प्रेक्षाया वा निमित्तगता-
तिशयोक्त्या सहाङ्गाङ्गिसंकरः । ताभ्यां विना तयोरनुथानात् ।
अतश्च निरवकाशत्वाद् बाधकत्वम् । न च मन्तव्यं विरोधम-
न्तरेणापि श्लेषो दृश्यत इति श्लेषस्य सावकाशत्वमिति । यतो
न ब्रूमो विरोधमन्तरेणापि श्लेषो न भवतीति । किं तर्ह्यलंकारा-
न्तरविविक्तो न श्लेषस्य विषयोऽस्तीति निरवकाशत्वात् तेषां
बाध्यः । तन्मध्ये च विरोधोऽनुप्रविष्ट इति सोऽपि तेन बाध्यत
इति न कश्चिद् दोषः । अत एवमर्थालंकारसंकर उदाहृतः ।
शब्दालंकारसंकरस्तु कैश्चिदुदाहृतो यथा—

“राजति तटीयमभिहतदानवरासातिपातिसारावनदा ।

गजता च यूथमविरतदानवरा सातिपाति सारा वनदा ॥”

अत्र यमकानुलोमप्रतिलोमयोः शब्दालंकारयोः परस्परापेक्षित्वे-
नाङ्गाङ्गिभावैसंकर इति । एतत् तु न सम्यगावर्जकम् । शब्दा-
उत्प्रेक्षाया वेत्यादि । अत्रापि श्लेषस्येत्यस्यानुषङ्गः । ताभ्यामिति । एकत्वेऽपि
श्लेषस्य विषयभेदेन भेदाद् द्विवचनान्तेन तच्छब्देन परामर्शः । तयोर्विरोधा-
तिशयोक्त्योः । अतश्चेत्यादि । अलङ्कारान्तरोत्थापकत्वेन तद्विक्तविषयत्वा-
भावात् । कैश्चित् काव्यप्रकाशकारादिभिः । राजति तटीत्यादि । इयं तटी
अभिहतैर्दानवानां रासं शब्दम् अतिपतितुं शीलवङ्गिः सारावैर्नदैर्युक्ता अविरतेन
दानेन मदेन वरा श्रेष्ठा सारा उत्कृष्टा वनदा वनखण्डनी सा गजता च यूथ-
मतिपाति अतिशयेन रक्षति । अत्रेत्यादि । यद्यपि शब्दालङ्कारमध्ये अनुलोम-
प्रतिलोमं न लक्षितं, तथापि खड्गाद्याकृतिहेतुत्वस्य दुष्करवैचित्र्योपलक्षण-

१. ‘वः स’ ग., ‘वेन स’ क. पाठः. २. ‘हायं स’ क. ख. पाठः. ३. ‘ण श्ले’
ग. पाठः. ४. ‘धकः । त’, ‘५. ‘पः । ए’ क. ख. पाठः. ६. ‘वः स’ ग. पाठः. ७. ‘ति ।
अ’ ख. ग. पाठः.

लंकारयोः शब्दवदुपकार्योपकारकत्वाभावेनाङ्गाङ्गिभावाभावात् । शब्दालङ्कारसंस्तिवत्र श्रेयसी । यथोदाहतं प्राक् । यद्वा, अत्र शब्दालङ्कारद्वयमेकवाचकानुप्रविष्टमिति तृतीयैः संकरो ज्ञेयः । एवमेकैः प्रकारश्चर्चितः । द्वितीयप्रकारस्तु सन्देहसंकराख्यः, यत्रौभयोरेकतरस्य साधकं प्रमाणं नास्ति बाधकं वाँ, तत्र न्यायप्राप्तः संशय इति सन्देहसंकराख्यालंकारः । यथा—

“यः कौमारहरः स एव हि वरस्ता एव चैत्रक्षपा-
स्ते चोन्मीलितमालतीसुरभयः प्रौढाः कदम्बानिलाः ।
सा चैवास्मि तथापि तैत्र सुरतव्यापारलीलाविधौ
रेवारोधसि वेतसीतिरुतले चेतः समुत्कण्ठते ॥”

अत्र विभावनाविशेषोक्त्योः संकरः । तथाहि — उत्कण्ठाकारण-
भावेऽप्युत्कण्ठाया उत्पत्तौ विभावना । सं च कारणाभावो यः
कौमारहर इत्यादिना कारणविरुद्धमुखेन प्रतिपादितैः । तथा यः
कौमारहर इत्यादौवनुत्कण्ठाकारणसद्वावेऽप्यनुत्कण्ठाया अ-
नुत्पत्तौ विशेषोक्तिः । सा चानुत्पत्तिः समुत्कण्ठत इति विरुद्धो-

परत्वाच्चित्रेऽन्तर्भीवः । शब्दवदिति । यथा शब्दावर्थं प्रति गुणीभूतत्वाद-
न्योन्यमुपकार्योपकारभावं नानुभवतस्तद्वित्यर्थः । प्रागिति । कुंसुमसौरभे-
त्यादौ । एकः प्रकारः अङ्गाङ्गिभावलक्षणः । यः कौमारेत्यादि । विशेषोक्तौ

१. ‘पूर्वम् । य’ २. ‘यसं’ क. ख. पाठः ३. ‘कप्र’ मूलपाठः ४. ‘त्रान्यतरप-
रिग्रहे सा’, ५. ‘वा प्रमाणं न विद्यते त’, ६. ‘चौर्यसु’, ७. ‘परिवृते चे’, ८. ‘सन्दे-
हः । त’ क. ख. पाठः ९. ‘तथा का’ ग. पाठः १०. ‘तः । कौ’ क. ख. पाठः ११.
‘द्यनु’ ग. पाठः १२. ‘वदनसौ’ क. पाठः

त्पत्तिमुखेनोक्ता । अत एव द्योरस्फुटत्वमन्यत्रोक्तम् । न चानयोः प्रत्येकं साधकबाधकप्रमाणयोग इति सन्देहसङ्करोऽयम् । यथा च —

“यद्वक्त्रचन्द्रे नवयौवनेन श्मशुच्छलेनोळ्डिखितश्चकास्ति ।

उद्दीमरामाद्वद्मानमुद्गाविद्रावणो मन्त्र इत्र स्मरस्य ॥”

अत्र वक्त्रं चन्द्रं इवेति किमुपमा, उत वक्त्रमेव चन्द्रं इति रूपकमिति संशयः । समासस्योभयथापि भावात् । ‘उपमितं व्याघ्रादिभिः—’ (२. १. ५६) इति हयुपमासमासैः, व्याघ्रादीनामाकृतिगणत्वात् । मयूरव्यंसकादित्वाद् रूपकसमासैः, मयूरव्यंसकादीनामाकृतिगणत्वात् । नांत्र छचित् साधकबाधकप्रमाणसङ्गाव इति सन्देहसङ्करः । यत्र तु कस्यचित् परिग्रहे साधकं बाधकं वा प्रमाणं विद्यते, तत्र नियतपरिग्रहः । तत्रानुकूल्यं साधकत्वं प्रातिकूल्यं बाधकत्वम् । तत्र साधकत्वं यथा —

“प्रसरद्विन्दुनादाय शुद्धामृतमयात्मने ।

नमोऽनन्तप्रकाशाय शङ्करक्षीरसिन्धवे ॥”

प्रसङ्गोक्तस्यैवार्थस्येहावसरप्राप्तत्वात् पुनर्वचनम् । आकृतिगणत्वादित्यनेन उभयत्राप्यादिशब्दस्य प्रकारवाचित्वादपठितत्वेन समासाभावो नाशङ्कनीय इत्याह — नात्रेति । पादाम्बुजमित्यत्र मङ्गीरशङ्कितयोगवत् श्मशुसम्बन्ध

१. ‘वा’, २. ‘नद्वरा’, ३. ‘सः, म’ ४. ‘सः, व्याघ्रम्’ क. ख. पाठः, ५. ‘न चात्र’ ग. पाठः, ६. ‘णमस्ति, त’ क. ख. पाठः.

अत्र शङ्कर एव क्षीरसिन्धुरिति रूपकस्य साधकं शुद्धामृतमया-
त्मकत्वम् । तस्य शङ्करापेक्षया क्षीरसिन्धावनुकूलत्वात् । उपमा-
यास्तु न बाधकं, शङ्करेऽप्युपचरितस्य तस्य सैन्हावात् ।
यथा वा —

“एतान्यवन्तीश्वरपारिजातजातानि ताराधिपपाण्डराणि ।
संप्रत्यहं पश्यत दिग्वधूनां यशःप्रसूनान्यवतंसयामि ॥”

अत्रावतंसनं प्रसूनेष्वनुगुणमिति रूपकपरिग्रहे साधकं प्रमा-
णम् । बाधकं यथा —

“शरदीव प्रसर्पन्त्यां तस्य कोदण्डटड्कृतौ ।
विनिद्रजूम्भितहरिर्विन्ध्योदधिरजायत ॥”

अत्र विन्ध्य उदधिरिवेत्युपमापरिग्रहे विनिद्रजूम्भितहरिरिति
साधारणं विशेषणं बाधकं प्रमाणम् । ‘उपमितं व्याघ्रादिभिः
सामान्याप्रयोगे’ (२. १. ५६) इति वचनादुपमासमासे प्रति-
कूलत्वात् । अतश्च पारिशेष्याद् रूपकपरिग्रहः । न हि शरदी-

उपमासाधक इति नाशङ्कनीयम् । तदपहृत्यार्थान्तरस्य विधानात् । रूपक-
परिग्रह इति । दिश एव वध्व इत्याद्येवंस्तुपे । वध्व इव दिश इत्याद्युपमाया-
स्तु न बाधकं, शोभावहत्वादिमात्रोपचारेण दिग्यशःसम्बन्धेऽप्यनुपपत्तिविर-
हात् । शरदीवेत्यादि । हरिः सिंहः पुरुषोत्तमश्च । नन्वङ्गुलीभिरिवेत्युपमा-
सरोजलोचनमित्यत्रोपमासाधिकेत्युक्तं प्राक्, तद्विद्विहापि शरदीवेत्युपमोपमा-
साधिका भवत्वित्याशङ्कयाह — न हीति । तत्र बाधकाभावादुपमायाः साधक-

१. ‘त्र’ ग. पाठः. २. ‘सम्बन्धा’ क. ख. पाठः. ३. ‘पतिपा’ ग. पाठः. ४. ‘तु’
ग. पाठः. ५. ‘कः’, ६. ‘दिशः’ ख. ग. पाठः.

वेत्युपमात्रोपमासाधकत्वेन विज्ञेया । न ह्यौपम्येन कदाचिदर्थ-
सिद्धिः । न ह्यौपम्येनालङ्कारेण प्रकान्तेन निर्वाहः कर्तव्य
इति राजाज्ञैषा । नापि धर्मसूत्रकारवचनम् । नाप्येष न्यायः ।
उत्तरोत्तरसाम्यप्रकर्षविवक्षणे^१ प्रकान्तोपमापरित्यागेन रूपकनि-
र्वाहस्योच्चितत्वात् । विपर्ययस्तु दुष्ट एव । यथा—‘येनेन्दुर्दहनो
विषं मलयजो हारः कुठारायते’ इति । तस्मात् प्रकृते सामा-
न्यप्रयोग उपमापरिग्रहे बाधक इति मयूरव्यंसकादेराकृतिगण-
त्वाद् रूपकसमासाश्रयेण रूपकमेव वोद्धव्यम् । एवं ‘भाष्या-
ब्धिः क्रातिगम्भीर’ इत्यादौ द्रष्टव्यम् । साधकबाधकाभावे तु
सन्देहसङ्करः । यथोदाहत्तम् । तृतीयस्तु प्रकार एकवाचकानुप्रवे-
शलक्षणः । यत्रैकस्मिन् वाचकेऽनेकालङ्कारार्णनुप्रवेशो न च सन्दे-
हो नाप्यङ्गाङ्गिभावः । यथा—

त्वाङ्गीकरणम्, इह तु प्रबलस्य सामान्यप्रयोगात्मनो बाधकस्य सङ्घावात्
तदनाश्रयणमिति भावः । यदि चोपकान्तोपमानिर्वाहे कश्चिदर्थलाभः विप-
र्यये वा दृष्टरूपोऽदृष्टरूपो वा प्रत्यवायः न्यायविरोधो वा, तदानीमाश्रयणी-
यैवोपमा । न चैतत् सर्वमिति प्रौढवादेन सोलुण्ठमाह— न ह्यौपम्येनेत्या-
दिना । किञ्च, उपमापरित्यागेन रूपकस्य परिग्रहे साधकमस्तीत्याह— उत्त-
रोत्तरेरति । विपर्ययः रूपकं प्रक्रम्योपमाया निर्वाहः । एवं भाष्याब्धीत्या-
दि । गम्भीर इति सामान्यप्रयोगेण बाधकेनाब्धिरिव भाष्यमित्युपमां हित्वा
भाष्यमेवाब्धिरिति रूपकमेवाश्रयणीयमित्यर्थः । यथोदाहत्तमिति । ‘यः कौमा-
रहर’ इत्यादिना । यत्रैकस्मिन्नित्यादि । वाच्यत्वेन शोभाजनकत्वेन वानेको-

१. ‘हि चाषेण पञ्चाशास्त्रिसिद्धिः ।’ ग. पाठः. २. ‘हेकेना’, ३. ‘रप्र’, ४. ‘ण उपका’,
५. ‘ते । त’, ६. ‘यणे रू’, ७. ‘तः । त्’ क. ख. पाठः. ८. ‘रप्र’ ग. पाठः.

“मुरारिनिर्गता नूनं नरकप्रतिबन्धिनी ।

तवापि मूर्धि गङ्गेव चक्रधारा पतिष्यति ॥”

अत्र मुरारिनिर्गतेति साधारणविशेषणहेतुकोपमा । नरकप्रति-
बन्धिनीति क्षिष्टविशेषणसमुत्थोपमा प्रतिभोत्पत्तिहेतुः क्षेषश्चै-
कस्मिन्नेव शब्देऽनुप्रविष्टौ, तस्योभयोपकारित्वात् । अत्र च
यथार्थक्षेषण सहोपमायाः सङ्करः, तथा शब्दक्षेषणापि सह
दृश्यते^५ । यथा —

“सत्पुष्करद्योतितरङ्गशोभिन्यमन्दमारैव्यमृदङ्गवादे ।

उद्यानवापीपयसीव यस्यामेणीदृशो नाट्यगृहे रमन्ते ॥”

अत्र पयसीव नाट्यगृहे रमन्त इत्येतावतैव समुचितोपमा

इलङ्कार एकमेकरूपं शब्दं शब्दसमुदायं वाश्रयतीत्यर्थः । न त्वत्रैकशब्दः स-
ङ्ग्लाचावचनः । तथा हि सति ‘काशः काशा इवे’ति ‘दानवरासे’त्यादौ चैक-
रूपानेकशब्दाश्रययोर्लाटानुप्रासानन्वययोर्यमकानुलोमप्रतिलोमयोश्चैकवाचका-
नुप्रवेशवचनं व्याहन्येत । मुरारीत्यादि । नरकं भौमं निरयं च प्रतिबन्धुं शी-
लवती । अत्र मुरारिनिर्गतेत्यादिनोपमायाः क्रियासाम्यलाभाच्छेषनैरपेक्ष्येणो-
त्थितत्वात् प्रतिभोत्पत्तिमात्रम्, अपि त्वलङ्कारान्तरतयावस्थानमित्याह —
तस्येत्यादि । उभयोरूपमाश्लेषयोस्तेनैव शब्देन द्योतितत्वात् । अर्थक्षेषणे-
ति । नरकप्रतिबन्धिनीत्यत्र स्वरप्रयत्नाभेदादर्थक्षेषत्वम् । सत्पुष्करेत्यादि ।
सद्विर्वादमुख्यैर्योतितः शोभितः रङ्गो यस्मिन्निति नाट्यगृहे, सत्पुष्करद्योतिनः

१. ‘पत्ति’. २. ‘न्नि’, ३. ‘पि है’, ४. ‘ते । स’, ५. ‘बद्धम्’ क. ख.
पाठः, ६. ‘त्थि’ ग. पाठः, ७. ‘ति । न’ ख. ग. पाठः.

निष्पन्ना सत्पुष्करद्योतितरङ्गेति शब्दश्लेषेण सहैकस्मन्नेव शब्दे
सङ्कीर्णा । शब्दालङ्कारयोः पुनरेकवाचकानुप्रवेशेन सङ्करः पूर्व-
मुदाहृतो 'राजाति तटीयमि'त्यादिना । एकवाचकानुप्रवेशेनैव
चात्र सङ्कीर्णत्वम् । अत एवं पर्यवस्थितमन्यानुभाषितमप्र-
योजकं, तुल्यजातीययोरप्यलङ्कारयोरेकवाचकानुप्रवेशसंभवात् ।

सत्कमलद्योतनशीलाः तरङ्गा यस्मिन्निति वापीपयसि । निष्पन्नेति । रतिक्रि-
याधिकरणत्वात्मना साधम्येण श्लेषनिरपेक्षनिष्पत्तेः पूर्ववदलङ्कारतयावस्थिता ।
शब्दश्लेषेणेति । द्योतितरङ्गेत्यत्र पदभङ्गभेदेन भिन्नविरामपाठात् प्रयत्नभेदेन
शब्दश्लेषत्वम् । अत्र शब्दश्लेषस्योपमायाश्च द्वयोरप्यर्थालङ्कारत्वमुद्घटमतानु-
सारेण । अत एवेति । अर्थालङ्कारयोः शब्दालङ्कारयोश्च पृथक् पृथगेकवाच-
कानुप्रवेशदर्शनात् काव्यप्रकाशकारादिभिर्विजातीययोः शब्दार्थालङ्कारयोस्तृ-
तीयसङ्करस्य वचनमप्रयोजकम् । सम्भवादिति । सम्भवश्चोदाहरणप्रदर्शनेन
दर्शित एव । अनुदाहृतोऽपि शब्दार्थालङ्कारयोरयं सङ्करो ग्रन्थकृतोऽभिमत
एव, तुल्यजातीययोरपीत्यपिशब्दप्रयोगात् । अनन्वयेन सहास्य सङ्कर इत्यु-
क्तेश्च । स यथा —

न तु लितकुलशैला बाह्वः सिन्धुरा वा
न च हसितसमीराः ससयः सायका वा ।
कृतरुषि यदुनाथ ! त्वय्यनीके नृपाणां
परमजनि परेषां जैत्रमस्त्रं प्रणामः ॥

अत्र प्रणामस्य प्रस्तुतयुद्घोपयोगिसमानाधिकरणजैत्रास्त्रलक्षणारोप्यमाणत्वेन
परिणितत्वादुत्थितेन परिणामेनानुगृहीताया अप्रश्पूर्विकायाः शब्दोपात्तधाहा-
दिवर्जनीयायाः परिसङ्घचायाः परमजनि परेषामित्येकधा समुदायसादश्यल-
क्षणेन वृत्त्यनुप्रासेन सहैकरूपे पदसमुदायेऽनुप्रवेशः । सूक्ष्मेक्षिकायां तु पुन-

१. 'सम्पन्ना' ग. पाठः. २. 'दौ । अत्र ए', ३. 'न स' क. ख. पाठः. ४. 'व्यव', ५. 'तत्त्वमप्यन्यभा' ग. पाठः. ६. 'कीडाभि', ७. 'त्यायुक्ते' ख. ग. पाठः.

शब्दार्थवृत्त्यलङ्कारस्तु भटोद्धटेन प्रकाशितः संसृष्टावन्तर्मावित
इति त्रिप्रकारै एव सङ्कर इहोक्तः ॥

इदानीमुपसंहारसूत्रम् —

एवमेते शब्दार्थोभयालङ्काराः संक्षेपतः सूचिताः ॥ ८६ ॥

एवमिति पूर्वोक्तंप्रकारपरामर्शः । एत इति प्रकान्तस्व-
रूपनिर्देशः । सूचिता इति । अलङ्कारसूत्रैः सूचिताः संक्षेपेण
प्रतिपादिताः । तत्र शब्दालङ्कारा यमकादयः । अर्थालङ्कारा

रस्य सत्पुष्करेत्येतदप्युदाहरणम् । भटोद्धटेनोति ।

“शब्दार्थवृत्त्यलङ्कारा वाक्य एकत्र भाविनः ।
सङ्करो वा”

इत्येकवाक्ये भिन्नदेशावस्थितत्वेन लक्षितः । संसृष्टौ उभयसंमुचिलक्षणायाम् ।
त्रिप्रकार एव, न तूद्धटवच्चतुष्प्रकारः ॥

सूचिता इत्यस्य व्याख्या अलङ्कारसूत्रैः सूचिता इति । सूचिता
इत्येतदपि लोकप्रसिद्धा सूचितशब्दार्थत्वेनोक्तम् । स्वकाठेनानुकिंशङ्का-
निरासाय सूत्रस्थस्य सङ्गेपत इति पदस्यान्वयप्रदर्शनमुखेन व्याचष्टे—
सङ्क्षेपेण प्रतिपादिता इति । पुनरुक्तवदाभासादौ तत्तद्वेदाप्रदर्शनात् ।
यमकादय इत्यादि । सर्वत्रादिशब्दः प्रकारवाची । व्यवस्थावाचित्वे
हि छेकानुप्रासवृत्त्यनुप्रासयोः शब्दालङ्कारत्वं पुनरुक्तवदाभासस्यार्था-
लङ्कारत्वं च न स्यात् । स्याच्च वि? च्चापि) चित्रस्योभयालङ्कारत्वम् ।
लाटानुप्रासादय इतिवच्छेकानुप्रासादय इत्यवचनमादिशब्दस्य व्यवस्था-
वाचित्वबुद्ध्या प्रदेशान्तरलक्षितस्य शब्दश्लेषादेः शब्दालङ्कारस्याग्रहणशङ्का

१. ‘र्थालङ्कारसङ्कर’ २. ‘ट्र’ ग. पाठः ३. ‘रः स’ ४. ‘क्तप’ क. ख. पाठः.
५. ‘खेत’ ख. ग. पाठः.

उपमादयः । उभयालङ्कारा लाटानुप्रासादयः । संसृष्टिसङ्कैर-
प्रकारौ कौचिदलङ्कारौ । तद्रूपत्वात् । लोकवदाश्रयाश्रयिभावैश्च
तदलङ्कारत्वनिवन्धनम् । अन्वयव्यतिरेकौ तु तत्कार्यत्वे प्रयो-
जकौ , न तदलङ्कारत्वे । तदलङ्कारत्वप्रयोजकत्वे तु श्रौ-
तोपमादेरपि शब्दालङ्कारत्वप्रसङ्गात् । तस्मादाश्रयाश्रयिभावेन

मा भूदिति । अन्ये तु यमकस्य शब्दाश्रयत्वं स्फुटतरम् । अनुप्रासो हि ग्रामा-
दिलक्षणार्थानुगुण्यमप्यपेक्षते । इहौं तु न कथञ्चिदप्यर्थापेक्षेति यमकादय इ-
त्युक्तमित्याहुः । एवमुपमादय इत्यपि वचनम् अर्थाश्रयत्वस्य स्फुटत्वाद् वि-
प्रतिपत्तिनिरासाय । लाटानुप्रासादय इत्यत्रादिशब्देन श्लिष्टपरम्परितादयो
गृह्णन्ते । तेषां च शब्दस्यार्थस्य च वैचित्र्यमुत्कटतया प्रतिभासत इति वस्तु-
स्थितिमनपेक्ष्य शब्दालङ्कारमध्येऽर्थालङ्कारमध्ये च लक्षणं विहितम् । केचिन्तु
आदिशब्देन शब्दालङ्कारमर्थालङ्कारं चाश्रितयोः संसृष्टिसङ्करप्रकारयोर्ग्रहणमि-
त्याहुः । कौचिदिति । अवान्तरभेदपरिहाणेन सामान्यरूपेण शब्दार्थोभयवृ-
त्तित्वेन निर्देष्टुमशक्यौ । अथवा कौचिदलङ्कारविषयौ , न ध्वनिगुणीभूतव्य-
ङ्गचविषयौ । तद्रूपत्वादिति । दृश्यगलङ्कारवदलङ्कारसंयोगेऽपि शोभाविशेषोत्प-
तेः । एवं शब्दालङ्कारादिव्यवस्था आश्रयाश्रयिभावस्यैव प्रयोजकत्वे सिद्ध्य-
ति , न त्वन्वयव्यतिरेकयोरिति स एवाश्रयणीय इत्याह — लोकवदित्यादि ।
श्रौतोपमादेरित्यादिशब्देन वाच्योव्येक्षादेग्रहणम् । तत्रेवादिशब्दान्वयव्यतिरे-
कानुविधानदर्शनात् । अन्वयव्यतिरेकपक्षे न परं युक्तिविरोधः , उद्घटादिपू-
र्वाचार्यविरोधोऽपि । तदुभयमपि स्वमते नास्तीत्याह — तस्मादिति । सुक-

१. ‘यः । ला’, २. ‘यः उभयालङ्काराः । सं’, ३. ‘ङ्करौ’, ४. ‘दुभयाल’, ५. ‘व
एव त’, ६. ‘त्वे’, ७. ‘त्वे श्रौ’, ८. ‘नैव चि’, ९. ‘ह न तु क’ क. पाठः. १०. ‘न
च वा’ ख. पाठः.

चिरन्तनमतानुसृतिः ।

इति मङ्गखुको वितेने काश्मीरक्षितिपसान्धिविग्रहिकः ।
सुकविमुखालङ्कारं तदिदमलङ्कारसर्वस्वम् ॥
समाप्तं चेदमलङ्कारसर्वस्वम् ।

विमुखालङ्कारमित्यनेन नैसर्गिकशक्तिमतामेवालङ्कारज्ञानं कवित्वे गुणातिशय-
मादधातीति सिद्धम् ॥

मङ्गखुकनिवन्धविवृतौ विहितायामिह समुद्रबन्धेन ।
गुणलेशमात्रमित्रैर्भविषीष्टादोषदर्शिभिः सद्भिः ॥

इत्यलङ्कारसर्वस्वव्याख्या सम्पूर्णा ॥

शुभं भूयात्

१. ‘सृतिः । समाप्तं चेदमलङ्कारसर्वस्वम् । कृती राजानकश्रीरुचकस्य । शिवम् । इ’
ग. पाठः.


विषयानुक्रमः ।

	पृष्ठम्		पृष्ठम्
१. पुनरुक्तवदाभासम्	१४	२५. सहोक्तिः	८९
२. छेकानुप्रासः	१७	२६. विनोक्तिः	८९
३. वृत्त्यनुप्रासः	१८	२७. समासोक्तिः	९१
४. यमकम्	,,	२८. परिकरः	१०९
५. लाटानुप्रासः	२०	२९. श्लेषः	११०
६. चित्रम्	२१	३०. अप्रस्तुतप्रशंसा	१२२
७. उपमा	२२	३१. अर्थान्तरन्यासः	१३०
८. अनन्वयः	२८	३२. पर्यायोक्तम्	१३३
९. उपमेयोपमा	२९.	३३. व्याजस्तुतिः	१३५
१०. स्मरणम्	३०	३४. आक्षेपः	१३७
११. रूपकम्	३२	३५. विरोधः	१४७
१२. परिणामः	३८	३६. विभावना	१९२
१३. सन्देहः	४०	३७. विशेषोक्तिः	१५९
१४. आन्तिमान्	४३	३८. अतिशयोक्तिः	१५८
१५. उल्लेखः	४४	३९. असङ्गतिः	१९९
१६. अपहृतिः	४९	४०. विषमम्	१६१
१७. उल्लेक्षा	५३	४१. समम्	१६३
१८. अतिशयोक्तिः	६६	४२. विचित्रम्	१६४
१९. तुल्ययोगिता	७१	४३. अधिकम्	१६६
२०. दीपकम्	७३	४४. अन्योन्यम्	१६८
२१. प्रतिवस्तूपमा	७७	४५. विशेषः	,,
२२. दृष्टान्तः	७८	४६. व्याघातः	१७०
२३. निर्दर्शना	७९	४७. कारणमाला	१७३
२४. व्यतिरेकः	८४	४८. एकावली	,,

	पृष्ठम्		पृष्ठम्
४९. मालादीपकम्	१७४	६६. अतदुणः	२१२
५०. सारः	१७५	६७. उत्तरम्	२१३
५१. काव्यलिङ्गम्	१७६	६८. सूक्ष्मम्	२१४
५२. अनुमानम्	१७९	६९. व्याजोक्तिः	२१९
५३. यथासंख्यम्	१८२	७०. वक्रोक्तिः	२१७
५४. पर्यायः	१८५	७१. स्वभावोक्तिः	२२०
५५. परिवृत्तिः	१८८	७२. भाविकम्	२२१
५६. परिसंख्या	१९०	७३. उदात्तम्	२२८
५७. अर्थापत्तिः	१९३	७४. रसवत्	२२९
५८. विकल्पः	१९५	७५. प्रेयः	„
५९. समुच्चयः	१९८	७६. ऊर्जस्वि	„
६०. समाधिः	२०४	७७. समाहितम्	„
६१. प्रत्यनीकम्	२०५	७८. भावोदयः	२३५
६२. प्रतीपम्	२०६	७९. सन्धिः	„
६३. निर्मीलितम्	२०८	८०. शबलता	„
६४. सामान्यम्	२१०	८१. संस्थापिः	२३७
६५. तदुणः	२११	८२. सङ्करः	२४०


APPENDIX I.

२२-पृष्ठे प्रदर्शितस्य पद्मबन्धस्याकारः




भासते प्रतिभासार ! रसाभाता हताविभा ।
भावितात्मा शुभा वादे देवाभा बत ते सभा ॥

२३ पृष्ठे प्रदर्शितस्य खड्डबन्धस्याकारः



सानन्दवद्विजनगीतविचित्रभूमा
 मातङ्गमन्थरगतिर्महनीयभासा ।
 सारोत्तरेण वपुषा परिपन्थिहिंसा-
 सातल्यसङ्ग ! यदुनाथ ! जयाङ्गजश्रीः ॥

२३-पृष्ठे प्रदर्शितस्य खण्डवन्धस्याकारः



सादितशकुदेहगलितसधिरतटिनी
नीतविवृद्धकीर्तिजलधिभरितनभसा ।
साहसवर्जितेन यदुवर! गुरुतरसा
सारवतीभयात! धरणिरजनि भवता ॥

APPENDIX II.

अलङ्कारसूत्राणि ।

१. इहार्थपौनरुक्त्यं शब्दपौनरुक्त्यं शब्दार्थपौनरुक्त्यं
चेति त्रयः पौनरुक्त्यप्रकाराः ।
२. तत्रार्थपौनरुक्त्यं प्रस्तुदं दोषः ।
३. आमुखावभासनं पुनरुक्तवदाभासम् ।
४. सङ्ख्यानियमे पूर्वं लेकानुप्रासः ।
५. अन्यथा तु वृत्त्यनुप्रासः ।
६. स्वरब्धज्जनसमुदायपौनरुक्त्यं यमकम् ।
७. शब्दार्थपौनरुक्त्यं प्रस्तुदं दोषः ।
८. तात्पर्यभेदवत् तु लाटानुप्रासः ।
९. तदेवं पौनरुक्त्ये पञ्चालङ्काराः ।
१०. वर्णानां ग्रन्थाद्याकृतिहेतुत्वे चित्रम् ।
११. उपमानोपमेययोः साधस्यं भेदाभेदतुल्यत्वे उपमा ।
१२. एकस्यैवोपमानोपमेयत्वेऽनन्वयः ।
१३. द्रयोः पर्यायेण तस्मिन्नुपमेयोपमा ।
१४. सादृश्यानुभवाद् वस्त्वन्तरस्मृतिः स्मरणम् ।
१५. अभेदप्राधान्य आरोप आरोपविषयानपद्धते रूपकम् ।
१६. आरोप्यमाणस्य प्रकृतोपयोगित्वे परिणामः ।
१७. विषयस्य सन्दिश्यमानत्वे सन्देहः ।
१८. सादृश्याद् वस्त्वन्तरप्रतीतिभ्रान्तिमान् ।
१९. एकस्यापि निमित्तवशादनेकधा ग्रहण उल्लेखः ।
२०. विषयापद्धतेऽपहुतिः ।
२१. अध्यवसाये व्यापारप्राधान्य उत्प्रेक्षा ।

२२. अध्यवसितप्राधान्ये त्वतिशयोक्तिः ।
२३. औपम्यस्य गम्यत्वे पदार्थगतत्वेन प्रस्तुतानामप्रस्तु-
तानां वा समानधर्माभिसम्बन्धे तुल्ययोगिता ।
२४. प्रस्तुतानामप्रस्तुतानां च दीपकम् ।
२५. वाक्यार्थगतत्वेन सामान्यस्य वाक्यद्वये पृथङ् निर्देशे
प्रतिवस्तुपमा ।
२६. तस्यापि विम्बप्रतिविम्बतया निर्देशे दृष्टान्तः ।
२७. सम्भवतासम्भवता वा वस्तुसम्बन्धेन गम्यमानं प्र-
तिविम्बकरणं निर्दर्शना ।
२८. भेदप्राधान्य उपमानादुपमेयस्याविक्ये विपर्यये वा
व्यतिरेकः ।
२९. उपमानोपमेययोरेकस्य प्राधान्यनिर्देशोऽपरस्य सहार्थ-
सम्बन्धे सहोक्तिः ।
३०. विना किञ्चिदन्यस्य सदसत्त्वाभावो विनोक्तिः ।
३१. विशेषणसाम्यादप्रस्तुतस्य गम्यत्वे समासोक्तिः ।
३२. विशेषणसाभिप्रायत्वं परिकरः ।
३३. विशेष्यस्यापि साम्ये द्वयोर्वैपादाने श्लेषः ।
३४. अप्रस्तुतात् सामान्यविशेषभावे कार्यकारणभावे सा-
रूप्ये च प्रस्तुतप्रतीतावप्रस्तुतप्रशंसा ।
३५. सामान्यविशेषकार्यकारणभावाभ्यां निर्दिष्टप्रकृतस-
मर्थनमर्थान्तरन्यासः ।
३६. गम्यस्यापि भङ्गयन्तरेणाभिधानं पर्यायोक्तम् ।
३७. स्तुतिनिन्दाभ्यां निन्दास्तुल्योर्गम्यत्वे व्याजस्तुतिः ।
३८. उच्कवक्ष्यमाणयोः प्राकरणिकयोर्विशेषप्रतिपत्त्यर्थं नि-
षेधाभास आक्षेपः ।
३९. अनिष्टविद्याभासश्च ।
४०. विरुद्धाभासत्वं विरोधः ।
४१. कारणाभावे कार्यस्योत्पत्तिविभावना ।
४२. कारणसामग्र्ये कार्यानुत्पत्तिविशेषोक्तिः ।

४३. कार्यकारणयोः समकालत्वे पौर्वापर्यविपर्यये चाति-
शयोक्तिः ।
४४. तयोर्विभिन्नदेशात्वेऽसंगतिः ।
४५. विस्तुपकार्यानर्थयोरुत्पत्तिर्विस्तुपसंघटना च विषमम् ।
४६. तद्रिपर्ययः समम् ।
४७. स्वविपरीतफलनिष्पत्तये प्रयत्नो विचित्रम् ।
४८. आश्रयाश्रयिणोरनानुरूप्यमधिकम् ।
४९. परस्परं क्रियाजननेऽन्योन्यम् ।
५०. अनाधारमाधेयमेकमनेकगोचरमशक्यवस्त्वन्तरक-
रणं च विशेषः ।
५१. यथा साधितस्य तथैवान्येनान्यथाकरणं व्याघ्रातः ।
५२. सौकर्येण कार्यविरुद्धक्रिया च ।
५३. पूर्वपूर्वस्योत्तरोत्तरहेतुत्वे कारणमाला ।
५४. यथापूर्वं परस्य विशेषणतया स्थापनेऽपोहने वैका-
वली ।
५५. पूर्वपूर्वस्योत्तरोत्तरगुणावहत्वे मालादीपकम् ।
५६. उत्तरोत्तरसुत्कर्षः सारः ।
५७. हेतोर्वाक्यपदार्थत्वे काव्यलिङ्गम् ।
५८. साध्यसाधननिर्देशोऽनुमानम् ।
५९. उद्दिष्टानामर्थानां क्रमेणानुनिर्देशो यथासंख्यम् ।
६०. एकमनेकस्मिन्ननेकमेकस्मिन् वा क्रमेण पर्यायः ।
६१. समन्यनाधिकानां समाधिकन्यूनैर्विनिमयः परि-
वृत्तिः ।
६२. एकस्यानेकत्र प्राप्तावेकत्र नियमनं परिसंख्या ।
६३. दण्डापूर्पिकयार्थान्तरापतनमर्थापत्तिः ।
६४. तुल्यबलविरोधो विकल्पः ।
६५. गुणक्रियायौगपद्यं समुच्चयः ।
६६. एकस्य सिद्धिहेतुत्वेऽन्यस्य तत्करत्वं च ।

६७. कारणान्तरयोगात् कार्यस्य सुकरत्वं समाधिः ।
 ६८. प्रतिपक्षप्रतीकाराशक्तौ तदीयतिरस्कारः प्रत्यनीकम् ।
 ६९. उपमानस्याक्षेप उपमेयताकल्पनं वा प्रतीपम् ।
 ७०. वस्तुना वस्त्वन्तरनिगृहनं निमीलितम् ।
 ७१. प्रस्तुतस्यान्येन गुणसाम्यादैकात्म्यं सामान्यम् ।
 ७२. स्वगुणत्यागादत्युत्कृष्टगुणस्वीकारस्तद्गुणः ।
 ७३. सति हेतौ तद्रूपाननुहारोऽतद्गुणः ।
 ७४. उत्तरात् प्रश्नोवयनमस्कृदसम्भाव्यमुत्तरं चोत्तरम् ।
 ७५. संलक्षितसूक्ष्मार्थप्रकाशनं सूक्ष्मम् ।
 ७६. उद्दिन्नवस्तुनिगृहनं व्याजोक्तिः ।
 ७७. अन्यथोत्तस्य वाक्यस्य काकुश्लेषाभ्यामन्यथायोजनं वक्रोक्तिः ।
 ७८. सूक्ष्मवस्तुस्वभावस्य यथावद् वर्णनं स्वभावोक्तिः ।
 ७९. अतीतानागतयोः प्रत्यक्षायमाणत्वं भाविकम् ।
 ८०. समृद्धिमद्वस्तुवर्णनमुदाचम् ।
 ८१. अङ्गभूतमहापुरुषचरितवर्णनं च ।
 ८२. रसभावतदाभासतत्प्रशामानां निवन्धे रसवत्प्रेयञ्जस्विसमाहितानि ।
 ८३. भावोदयसन्धिशब्दलताश्वेते पृथगलंकाराः ।
 ८४. एषां तिलतण्डुलन्यायेन मिश्रत्वे संसृष्टिः ।
 ८५. क्षीरनीरन्यायेन तु संकरः ।
 ८६. एवमेते शब्दार्थोभ्यालंकाराः संक्षेपतः सूचिताः ।
-

APPENDIX III.

श्लोकानुक्रमणिका ।

पृष्ठम्.		पृष्ठम्.	
अक्षणोः स्फुटा	२३४	अलङ्कारः	१९५
अङ्गलेखाम्	१९९	अविरल	६९
अङ्गुलीभिरिव	२४१	अव्यात् स वो	८०
अण्णं लडह	६७	असमाप्त	१०६
अतिशयित	३०	असम्भृतं	१९३
अत्रानुगोदं	„	अस्याः सर्ग	६८
अथ पक्रिम	४०	अहेमव गुरुः	२०८
अथोपगृहे	१०६	अहीनभुजगा	१९
अनन्तरत	१३१	अहो केने	२१८
अनन्यसामा	६२	अहो हि मे	१३२
अनन्वये च	२१	आकृष्टिवेग	१०७
अनातपत्रो	२२६	आकृप्यादा	१२०
अनिद्रो दुःस्व	१५५	आटोपेन	१८
अनेन सार्थ	८७	आनन्दमन्थर	२३९
अन्तश्छिद्रा	१२९	आभाति ते	३४
अपाङ्गतरले	२०९	आरोप्यसि	२२०
अविधर्लङ्घित	७८	आहूतोऽपि	१५६
अमुष्मिलाँव	५२	इति कृतपशु	२२०
अयं मार्तण्डः	४१	इति मङ्गखुको	२९२
अयं वारामेको	१४८	इन्दुः किं क	४२
अयमेकपदे	१९८	इन्दुर्लिस	१२४
अरण्यसुदितं	८३	इन्दोर्लक्ष्म	१३६
अरण्यानी	१६२	उत्कोपे त्वयि	८४

पृष्ठम्.		पृष्ठम्.	
उक्षितं	८८	किं हास्येन	२३२
उद्धान्तोज्जित	९१	किमासेव्यं	१९१
उन्नत्यै नमति	१६५	किमित्यपास्या	१८९
उपोढरागेण	९२	किवणाण	७५
उरो दत्त्वा	१८९	कुबेरजुष्टां	६०
ए एहि दाव	२०७	कुलममलिनं	२०१
एकस्मिन्छयने प	२३४	कुसुमसौरभ	२३८
एकस्मिन्छयने वि	२३५	कृतं च गर्वा	७९
एकाकिनी	२१४	कौटिल्यं कच	१९१
एतत् तस्य	१२४	काकार्यं	२३६
एतान्यवन्ती	२४६	क्षीणः क्षीणोऽपि	८५
ऐन्द्रं धनुः	१०४	खमिव जलं	२९
ओष्ठे विम्ब	४३	गच्छ गच्छसि	१४५
कज्जलहिम	१८४	गणिकासु	१४४
कण्ठस्य तस्या	१६८	गण्डान्ते मद	१०१
कपोलफलका	६०	गतासु तीरं	६३
कमलमनम्भसि	६७	गर्वमसम्भाव्य	२०८
कर्पूर हव	१५६	गाङ्गमम्बु	२१३
कस्तूरीतिलक	६२	गाढालिङ्गन	२३२
कस्तवं भोः	१२९	गुरुपरतत्र	२१८
का विसमा	२१४	गृहाणि यस्यां	१७३
किं तारुण्य	४१	गृह्णन्तु सर्वे	१४३
किं नाम दर्दुर !	१७	धेतुं मुञ्चद	१६५
किं पद्मस्य	३४	चकोर्य एव	७७
किं भूषणं	१९०	चक्राभिघात	१२५
किं मे दुरो	२१९	चन्द्रग्रहणेन	२१९
किं वृत्तान्तैः	१३६	चित्रं चित्रं	१६४

पृष्ठम्.		पृष्ठम्.	
चूडामणिपदे	८०	दिवमप्युपया	१६९
चोलस्य यद्धीति	६१	दुर्वाराः स्मर	२०२
जितेन्द्रियत्वं	१७३	दूराकर्षण	२३३
ज्योत्स्ना तमः	१४०	दृशा दग्धं	१७०
ज्योत्स्नाभस्म	५२	देवि ! क्षपा	२३८
णाराअणो ति	४७	दोर्दण्डाञ्चित	१६७
तण्णाथि किं पि	१२३	द्यामालिङ्गं	९९
तदिदमरण्यं	२२९	द्युजनो मृत्युना	८८
तद्वक्त्रामृत	२३२	द्यौरत्र क्वचिदा	१६७
तन्वी मनोरमा	९३	धन्याः खलु वने	१२८
तस्य हि प्रव	१८९	धवलो सि जइ	२१२
तस्याः सान्द्र	२३४	धावत्त्वदश्च	७२
ताला जाअन्ति	२०	धृतधनुषि	१९५
तीर्त्वा भूतेश	३०	न तज्जलं यन्न	१७४
तीर्थान्तरेषु	१६२	नन्वाश्रयस्थिति	१८६
त्रयीमयोऽपि	११७	नमस्कृत्य परां	१
त्रयीमयोऽपि	२४२	निमेषमपि	१६९
त्वं हालाहल	२१८	निरर्थकं जन्म	९०
त्वत्पादनख	८२	निरीक्ष्य विद्यु	९९
त्वदङ्गभार्दवं	७२	निर्द्धनान्यल	१९८
त्वमेवंसौन्दर्या	१६३	निशासु भास्व	१८७
दत्त्वा दर्शन	१९०	निसृष्टरागाद	,,
दन्तप्रभापुष्प	९४	नीतानामाकुली	१११
द्रश्वक्रविवादे	१००	नेत्रैरिवोत्पलैः	१०९
द्रूपोदरकरा	४३	नो किञ्चित् कथ	१४६
दासे कृतागसि	३३	न्यञ्चकुञ्चित	१९९
दाहोऽभःप्रसु	६९	पथि पथि शुक	१९०
दिवक्षवः पक्षम	८५	परिच्छेदा	१४८

पृष्ठम्.		पृष्ठम्.	
पर्यङ्को राज	३६	अमिमरति	३८
पशुपतिरपि	१९४	मग्निअल	६७
पश्यत्सूक्ष्मत	१५८	मदनगण	९६
पश्यन्ती त्रप	१०३	मनीषिताः	१७८
पश्यामः किमि	१२४	मन्दमग्नि	१०१
पाण्ड्योऽयम्	२७	मलयजर	२१०
पातालमेत	५९	महिलास	६१
पीयूषप्रसू	३३	मानमस्या	२०९
पुष्पं प्रवालो	६८	मुक्ताः केलि	२२८
पूर्णेन्द्रोः परि	९०	मुण्डसिरे	८३
पृथिव्य ! स्थिरी	१३२	मुनिर्जयति	२२९
प्रत्यक्ता मतु	९०	मुरारिनि	२४८
प्रभामहत्या	२६	मृगलोचन	९१
प्रसरद्धिन्दु	२४९	मृग्यश्च दर्भा	१७७
प्रसर्पत्तात्प	१०२	यः कौमार	१९७
प्रसीदेति	१३९	यः कौमार	२४४
प्राप्याभिषे	६४	यत् त्वक्त्रेत्र	१७७
प्रायः पश्यप	१६०	यत्रैता लह	१८०
प्रासादे सा	१६९	यत्रैव मुष्ठे	१८७
बाणेन हत्वा	१४३	यथा रन्ध्रं	१७०
बालभ ! णाहं	१३९	यथारुचि	४४
बिभ्राणा हृद	१९९	यदेतच्चन्द्रा	५०
भक्तिप्रह	१९७	यद्रक्कचन्द्रे	२४५
भक्तिर्भवे	१९१	यद्रा मुषा	१४६
भवदपरा	८६	यद्विस्मय	१५८
भासते प्रति	२२	यस्य किञ्चि	२०६
भुजङ्गकुण्ड	१६	यान्त्या मुहु	२७

पृष्ठम्.		पृष्ठम्.	
यामि मनो	३६	विजये ! कुश	२१९
युद्धेऽर्जुनो	२८	विदलितस	१९८
ये कन्दरासु	२१०	विद्वन्मानस	३१
२१८ त्त	१११	विनयेन	८९
. त्वा	१२५	विभिन्नवर्णा	२११
रक्तरूप	९९	वियोगे गौड	८३
यैर्वृष्टोऽसि	३१	विलङ्घयन्ति	१९३
योगपद्मे	७२	विलिखति	९८
यो यः पश्यति	१९	विसमअओ	७५
रक्तच्छदत्वं	११३	विस्तारशा	३४
रञ्जिता नु	४२	वृषपुङ्कव	१९
रथस्थितानां	६९	शरदीव	२४६
राजति तटी	२४३	शशी दिवस	२०२
राजन् ! राज	१२७	शुद्धान्तदु	८२
राज्ञो मानध	१०९	शैलेन्द्रप्र	२१६
राज्ये सारं	१७५	स एकत्रीणि	१९६
रेहइ मिहि	७४	सङ्केतकाल	२१५
लावण्यद्र	६८	सङ्गामाङ्क	१७४
लावण्यौकसि	२०७	सच्चायाम्भो	२९
लावण्यौकसि	१८३	सञ्चारपूता	७४
लिम्पतीव	५९	सज्जातपत्र	७२
लिम्पतीव	२३९	सत्पुष्कर	२४८
लोकोत्तरं	१३१	सद्यः कर	१६२
वक्रस्थन्दि	२१५	सद्यः कौशि	११९
वसुरहितेन	२२०	स वः पाया	५९
वामेन नारी	२३६	स वकुमस्ति	१४४
विकसदम्	९१	सहसा विद	१३१

पृष्ठम्.		पृष्ठः
साधूनामुप	७६	स्पृष्टास्ता न
सा बाला व	१६०	स्वपक्षलीला
सात्यपा	१४३	स्वेच्छोपजा
सीमानं न	१००	हाराहौ सित
सुहअ ! विल	१४०	हुङ्कारो नस
सैषा स्थली	९९	हृदयमधि
सौजन्याम्बु	३७	हे हेलाजित

—○—

S 80 . 8 R 996 AT

DATE OF ISSUE

This book must be returned
within 3, 7, 14 days of its issue. A
fine of ONE ANNA per day will
be charged if the book is overdue.

12 Apr 70

12 Sep 35
8/10

ss No S. 80. 8

Book No. R 976 A T
Vol.

thc: *R.U.S.Y.A.K.B.*

leALANKARA SUTRA

Acc. No. 16537